

وَمَا أَرْسَلْنَاكَ إِلَّا رَحْمَةً لِّلْعَالَمِينَ

سیرۃ النبی

حصہ دوم

اس کتاب میں نبی صلی اللہ علیہ وسلم کے مفصل حالات

درج ہیں

مصنف

ابوالفتح عبدالرحمن دہلوی

چار روپے

کافر ایک پہاڑ پر چڑھ گئے۔ رسول اللہ صلی اللہ علیہ وسلم نے حضرت سعد بن ابی وقاص کو حکم دیا۔ ان کو پپا کر و۔ حضرت سعد رضی فرماتے ہیں۔ میں نے مرض کیا۔ میں تن تنہا ان سب کو کس طرح ہٹا سکتا ہوں۔ میں نے تین دفعہ یہ جملہ دہرایا۔ پھر میں نے اپنے ترکش سے ایک تیر نکالا۔ اُسے ایک کافر پر نشان لگایا۔ کافر ٹھنڈا ہو گیا۔ پھر میں نے دوسرا تیر نکالا۔ لیکن میں نے اُس پر نشان لگادیا۔ پھر کافر پر پھینکا۔ یہ کافر بھی مر گیا۔ پھر میں نے تیسرا تیر نکال کر اُس پر نشان لگا کر تیسرے کافر کو نشان لگایا۔ یہ تیسرا کافر بھی قتل ہو گیا۔ اس کے بعد وہ کافر پہاڑ سے اتر گئے۔ میں نے کہا یہ آخری تیر برکت والا ہے۔ میں نے اُسے اٹھا کر اپنے ترکش میں ڈال لیا۔ حضرت سعد رضی کی وفات تک یہ آخری تیر ان کے پاس تھا۔ پھر ان کے بیٹوں کو وراثت میں مل گیا۔

حضرت فاطمہ رضی حضور کا زخم دھو رہی تھیں۔ حضرت علی رضی ڈھال بھی پانی بھر کر لاتے۔ اور زخموں پر ڈالتے۔ جب حضرت فاطمہ رضی نے دیکھا کہ خون کھننے کی بجائے زیادہ نکل رہا ہے تو ایک بوری یا کالکڑا جلایا۔ اُس کی راکھ زخم میں بھری۔ پھر خون ختم گیا۔ حضور کا سر پھٹ گیا۔ اور آپ کے دندان مبارک شہید ہو گئے تھے۔ آپ اپنا خون پونچھ رہے تھے اور یہ کہہ رہے تھے۔

کیف یفلح قوم شجوا نبیہم وکسوا
رباعیتہ وھو یدعوھم
کس طرح فلاح پائے گی وہ قوم جس نے اپنے
نبی کو زخمی کیا اُس کے دانت توڑے حالانکہ
وہ ان کو دعوتِ اسلام دیتا ہے۔

خدا نے اسی وقت یہ آیت نازل کی :-

لیس لك من الامم شیئ او یتوب
علیہم او یعدبہم فا نہم
ظالمون
لے محمد! تمہارا کچھ بھی اختیار نہیں۔ چاہے
خدا ان پر رحم کرے یا ان کو ان کی زیادتی
کی وجہ سے عذاب دے۔

حضرت انس بن نضر کافروں میں گھس گئے اور خوب لڑتے۔ حتیٰ کہ شہید ہو گئے
ان کے جسم پر تیروں کے تلواروں کے ستاسی یا اٹھاسی زخم تھے۔ حلیہ بالکل بگڑ چکا
تھا۔ اور پہچانے نہ جاتے تھے۔ حتیٰ کہ ان کی ہمیشہ نے ناحق دیکھا کہ ان کو پہچانا۔

پہلے مسلمانوں کو فتح ہو گئی تھی اور کافر بھاگ گئے تھے۔ لیکن ابلیس نے ان کو پھر
 بلکارا۔ کافر پھر پلٹے اور شدت کے ساتھ مسلمانوں پر حملہ کر دیا۔ اس کشمکش میں
 حضرت حذیفہ رضی اللہ عنہ نے دیکھا کہ مسلمان ان کے والد کو مشرک سمجھ کر قتل کر رہے ہیں۔
 انہوں نے آواز دی۔ اللہ کے بندو! یہ تو میرے والد ہیں۔ مسلمان نہ سمجھے۔ اور قتل کر دیا۔
 انہوں نے فرمایا۔ مسلمانو! خدا تمہارا گناہ معاف کرے۔ حضور نے ان کی دیت دینی چاہی۔
 حضرت حذیفہ رضی اللہ عنہ نے یہ کہہ کر واپس کر دی۔ میں مسلمانوں پر یہ دیت (سواونٹ) صدقہ
 کرتا ہوں۔ حضور بہت خوش ہوئے۔

حضرت زید بن ثابت فرماتے ہیں کہ رسول اللہ صلی اللہ علیہ وسلم نے مجھے حضرت
 سعد بن ربیع کی خبر لانے کے لئے بھیجا۔ حکم دیا۔ اگر ان کو دیکھ لو تو میرا سلام
 پہنچانا اور کہنا۔ رسول اللہ صلی اللہ علیہ وسلم دریاقت کرتے ہیں کہ آپ کا کیا حال
 ہے۔ حضرت زید رضی اللہ عنہ فرماتے ہیں۔ حسب ارشاد میں نعشوں میں آیا۔ اور ڈھونڈنا شروع
 کیا۔ بالآخر میں نے ان کو دیکھ لیا۔ ابھی ان میں جان باقی تھی۔ ان کے جسم پر تیروں
 نیزوں اور تلواروں کے ستر زخم تھے۔ میں نے کہا۔ اے سعد! رسول اللہ صلی اللہ
 علیہ وسلم آپ کو السلام علیکم کہتے ہیں۔ اور آپ کا حال دریاقت کرتے ہیں۔ جواب دیا۔
 حضور کو وعلیکم السلام۔ تم حضور کو میرا یہ پیغام پہنچانا۔ حضور! مجھے جنت کی ٹھنڈی
 ہوا آ رہی ہے۔ اور اے زید! تم میری قوم انصار سے کہنا۔ جب تک تم میں آخری
 جان باقی ہے۔ اگر دشمن رسول اللہ صلی اللہ علیہ وسلم تک پہنچ گیا تو خدا تمہارا کوئی
 عذر قبول نہ کرے گا۔ یہ کہہ کر دم توڑ دیا۔

ایک تہاجر ایک انصاری کے سامنے سے گذرا۔ وہ اپنے خون میں تر پ
 رہا تھا۔ تہاجر نے کہا۔ تم کو معلوم ہے کہ رسول اللہ صلی اللہ علیہ وسلم قتل ہو گئے
 ہیں؟ انصاری نے جواب دیا۔ اگر محمد صلی اللہ علیہ وسلم قتل ہو گئے ہیں تو انہوں نے
 اپنا فرض پورا کیا۔ اب تم اپنا فرض پورا کرو۔ اور اسلام کی حفاظت کے لئے
 لڑتے ہوئے قتل ہو جاؤ۔ اس پر یہ آیتیں نازل ہوئیں۔ وما محمد الا رسول الی
 آخر الآیۃ

حضرت جابر رضی اللہ عنہ کے والد ماجد حضرت عبد اللہ بن عمرو بن حزام نے غزوہ احد سے

ہے ایک خواب دیکھا کہ حضرت بلشربن عبدالمنذر ان سے کہہ رہے تھے۔ تم چند روز تک ہمارے پاس آنے والے ہو۔ حضرت عبداللہؓ فرماتے ہیں۔ میں نے ان سے پوچھا۔ آپ اس وقت کہاں ہیں۔ جواب دیا۔ ہم جنت میں ہیں جہاں چاہتے ہیں۔ سیر کرتے ہیں۔ میں نے کہا۔ کیا آپ بدر کی لڑائی میں شہید نہیں ہوئے تھے۔ فرمایا۔ ہاں۔ اس کے بعد ہم کو زندہ کر دیا گیا۔ حضرت عبداللہؓ فرماتے ہیں۔ میں نے رسول اللہ صلی اللہ علیہ وسلم سے اس خواب کا تذکرہ کیا۔ فرمایا۔ تم کو شہادت کا درجہ ملنے والا ہے۔ حضرت فیثروہ فرماتے ہیں۔ میرا بیٹا غزوہ بدر میں شہید ہو گیا تھا۔ میں بدر میں شامل نہ ہو سکا۔ میں اس لڑائی میں شامل ہونے کا بڑا متمنی تھا۔ میں نے اپنے بیٹے کے ساتھ قرعہ اندازی کی۔ میرے بیٹے کے نام قرعہ نکلا۔ وہ بدر میں شامل ہوا اور شہید ہو گیا۔ میں نے گذشتہ شب اسے بہت ہی اچھی حالت میں دیکھا۔ کہ وہ جنت کے باغات اور نہروں کی سیر کر رہا ہے۔ اور مجھے کہہ رہا ہے۔ آپ بھی ہمارے ساتھ جنت میں آجائیے۔ کیونکہ خدا نے مجھ سے جو وعدہ کیا تھا کہ میں شہیدوں کو جنت دیتا ہوں) اسے پورا کر دکھایا۔ میں نے رسول اللہ صلی اللہ علیہ وسلم سے عرض کیا کہ حضور! میں جنت میں اس کے پاس جانے کا بڑا متمنی ہوں۔ میں بہت بوڑھا ہو چکا ہوں۔ میری ہڈیوں کا گوہا گل چکا ہے۔ اس کے باوجود میں اپنے رب کی ملاقات کا بڑا متمنی ہوں۔ حضور! آپ خدا سے میرے لئے دعا مانگیے کہ وہ مجھے شہادت کا درجہ عطا فرمائے۔ حضور نے ان کے لئے دعا مانگی اور یہ احد کی لڑائی میں شہید ہو گئے۔

حضرت عبداللہؓ بن جحش نے احد کی لڑائی میں خدا سے دعا مانگی تھی۔ کہ یا اللہ! میں تجھے قسم دے کر تجھ سے درخواست کرتا ہوں کہ میں کل دشمن سے تصادم کروں۔ وہ مجھے قتل کر دیں۔ پھر میرا پیٹ چاک کریں۔ میری ناک کاٹیں۔ کان کتریں۔ پھر تو مجھ سے جواب طلب کرے کہ تیرے ساتھ ایسا کیوں کیا گیا۔ میں جواب دوں تیری رضا حاصل کرنے کے لئے میں کافروں سے لڑا۔ اور پھر میرے ساتھ یہ سلوک کیا گیا۔

حضرت عمر بن جموح بہت ہی لنگرے تھے۔ ان کے چار انوجوان بیٹے تھے۔ جو

ہر کئی میں رسول اللہ صلی اللہ علیہ وسلم کے ساتھ شامل ہونے لگے۔ جب حضور نے احد کی طرف کوچ کرنے کا ارادہ کیا تو انہوں نے بھی حضور کے ہمراہ جانے کا ارادہ کیا۔ بیٹوں نے کہا: خدا نے آپ کو معذور بنایا ہے۔ آپ پر جہاد فرض نہیں۔ آپ گھر میں بیٹھ جائیں۔ ہم آپ کی طرف سے جاتے ہیں۔ حضرت عمرو بن جحوح رسول اللہ صلی اللہ علیہ وسلم کی خدمت میں حاضر ہوئے۔ عرض کیا: میرے بیٹے مجھے جہاد میں شامل ہونے سے منع کرتے ہیں۔ حالانکہ میں خدا سے امید رکھتا ہوں کہ وہ مجھے شہید کرے گا۔ اور میں اسی طرح لنگھاتا ہوں جنت میں داخل ہو جاؤں گا۔ حضور نے جواب دیا: تم پر جہاد واجب نہیں۔ ان کے بیٹوں سے کہا: تم انہیں جہاد میں شامل ہونے سے کیوں روکتے ہو۔ شاید اللہ عز و جل انہیں درجہ شہادت عطا فرمائے۔ یہ لڑائی میں شامل ہوئے اور کافروں سے لڑتے ہوئے شہید ہو گئے۔ حضرت انس بن نضر گذر رہے تھے کہ انہوں نے دیکھا کہ حضرت عمر بن طلحہ بن عبید اللہ بیت سے باہر نکلے اور انصار کے ساتھ ہتھیار کھینک کر بیٹھے ہوئے ہیں۔ حضرت انس نے فرمایا: کیوں بیٹھے ہوئے ہو۔ انہوں نے جواب دیا: رسول اللہ صلی اللہ علیہ وسلم قتل ہو گئے ہیں۔ حضرت انس نے فرمایا:

فما تصنعون بالحياة بعدہ
نقدوا فموتوا علی ما مات
علیہ رسول اللہ صلی اللہ علیہ وسلم

اب ان کے بعد زندہ رہ کر کیا کرو گے۔ آگے بڑھو اور جس مقصد کے لئے رسول اللہ صلی اللہ علیہ وسلم نے جان دی ہے تم بھی اسی مقصد ردین اسلام کی حفاظت کیلئے اپنی جان دے دو۔

یہ کہہ کر دشمن کی طرف بڑھے اور شہید ہو گئے۔

حضرت نافع بن جبیر فرماتے ہیں۔ میں نے بچشم خود دیکھا کہ احد کی لڑائی میں رسول اللہ صلی اللہ علیہ وسلم پر چاروں طرف سے تیروں کی بارش ہو رہی تھی۔ آپ درمیان میں کھڑے تھے۔ تیر آتے ہیں اور پرے ہٹ جاتے ہیں۔ میں نے دیکھا عبد اللہ بن شہاب کہہ رہا تھا۔ مجھے بتاؤ محمد کہاں ہے۔ اگر وہ نکلیا تو میری غیر نہیں۔ حالانکہ رسول اللہ صلی اللہ علیہ وسلم اس کے پہلو میں کھڑے تھے۔ اور آپ کے پاس کوئی مسلمان نہ تھا۔ وہ پہلو سے گذر گیا تو صفوان نے اسے بلا متکی۔ محمد تمہارے پاس کھڑا تھا۔ تم نے اسے کیوں

بے قتل کیا۔ اُس نے جواب دیا۔ میں نے اُسے نہیں دیکھا۔ اس کے بعد ہم چار آدمیوں نے قسم کھائی کہ ہم محمد کو ضرور قتل کریں گے۔ یہ عزم لے کر ہم آگے بڑھے۔ لیکن کامیابی نہ ہوئی۔

حضرت ابوسعید خدریؓ کے والد ماجد نے رسول اللہ صلی اللہ علیہ وسلم کے زخموں کا خون چوسا۔ عرصہ کیا گیا۔ اب گلی کر دیں۔ یعنی یہ سارا خون باہر پھینک دیں۔ فرمایا۔ ہرگز نہیں۔ حضور کا سارا خون پی گئے۔ جب پلٹے ہوئے چلے گئے۔ تو حضور نے فرمایا۔

من اراد ان ينظر الى اهل الجنة جو شخص کسی جنتی کو دیکھنا چاہتا ہے وہ اسے
فليتنظر الى هذا دیکھ لے۔

حضرت عاصم بن عمرو۔ محمد بن یحییٰ بن جہان وغیرہم کا غزوہ احد میں سخت امتحان ہوا۔ اور ان کو بہت مشقت اٹھانی پڑی۔ فرماتے ہیں۔ احد کی لڑائی میں خدا نے مسلمانوں کا بہت ہی سخت امتحان لیا۔ جو منافق چھپے ہوئے تھے وہ ظاہر ہو گئے اور اپنی زبان درازی سے مسلمانوں کو ایذا پہنچانے لگے۔ خدا نے بہت سے مسلمانوں کو اس لڑائی میں شہادت سے سرفراز فرمایا۔ اس کے متعلق سورہ آل عمران میں ساٹھ آیتیں نازل کیں۔

واقعدوت من اهلك قبرئ المؤمنین للقتال۔ (زاد المعاد صفحہ ۳۵ جلد اول)
خالد بن ولید کو کس طرح ہزیمت ہوئی

جس وقت دتہ میں مسلمانوں کو ہزیمت ہوئی تو خالد بن ولید نے اپنی سوار فوج کو پہاڑ پر چڑھانا چاہا۔ رسول اللہ صلی اللہ علیہ وسلم نے خدا سے دعا مانگی۔ یا اللہ! تو اسے ہم پر نہ بلند ہونے دے۔ اوپر سے تیر انداز مسلمان پہاڑ پر چڑھ گئے۔ اور تیر برساکہ دشمن کی سوار فوج کو بھگا دیا۔

غزوہ احد میں ستر انصاری اور پانچ ہاجرین شہید ہوئے۔ (بخاری جلد اول صفحہ ۲۷۹ جلد اول)
حضرت جابرؓ فرماتے ہیں۔ احد میں سب مسلمان رسول اللہ صلی اللہ علیہ وسلم کو چھوڑ کر بھاگ گئے۔ صرف گیارہ انصاری اور حضرت طلحہ رضی اللہ عنہ رہ گئے۔ حضور پہاڑ پر چڑھ رہے تھے کہ کانر پچھے سے آگے۔ حضور نے فرمایا۔ کیا کوئی مسلمان ان کا

مقابلہ کرے گا، حضرت طلحہؓ نے عرض کیا - میں ان کا مقابلہ کروں گا - حضور نے فرمایا - تم میرے ساتھ رہو - ایک انصاری نے عرض کیا - حضور! میں ان کا مقابلہ کروں گا - اس نے کافروں کا مقابلہ کیا - حضور اور آپ کے ساتھ جو مسلمان باقی رہ گئے تھے پہاڑ پر چڑھنے لگے - وہ انصاری لڑتا ہوا شہید ہو گیا - اور کافر پیچھے سے آئے - حضور نے فرمایا - کیا کوئی شخص ان کو روکے گا - حضرت طلحہؓ نے وہی کلمہ دہرایا - حضور نے بھی وہی جواب دیا - دوسرے انصاری نے عرض کیا - حضور! میں ان کو روکوں گا - وہ کافروں سے لڑنے لگا - اور حضورؐ مع اپنے اصحاب کے پہاڑ پر چڑھ گئے - یہ دوسرا انصاری بھی شہید ہو گیا - اور کافر پیچھے سے آئے - حضور نے فرمایا - کیا کوئی شخص ان کو روکے گا - حضرت طلحہؓ نے وہی الفاظ دہرائے - حضور نے بھی وہی پہلا حکم دیا - تیسرے انصاری نے کافروں سے مقابلہ کرنے کی اجازت مانگی - آپ نے اجازت دی - حتیٰ کہ وہ شہید ہو گیا - اس کے بعد باقی انصاری بھی اسی طرح شہید ہوتے گئے - حضور اور حضرت طلحہؓ رہ گئے - اب حضور نے فرمایا - ان کافروں کو کون روکیگا - حضرت طلحہؓ نے کہا - میں روکوں گا - یہ کہہ کر حضرت طلحہؓ نے کافروں کا انصاریوں کی طرح مقابلہ کرنا شروع کیا - حتیٰ کہ حضرت طلحہؓ کی انگلیاں شہید ہو گئیں - اس کے بعد حضور پہاڑ پر چڑھ گئے - اور مسلمانوں کے پاس پہنچ گئے - جو وہاں پہلے سے موجود تھے - دوسری روایت ہے :- اس روز حضور کے ساتھ صرف حضرت طلحہؓ سہ تھے - بن ابی وقاص رہ گئے تھے - حضرت سعیدؓ فرماتے ہیں - حضور مجھے تیر پکڑاتے جاتے اور زبان سے کہتے -

ارم فداک ابی داعی - اے سعد! میرے ماں باپ تم پر قربان ہوں خوب تیر پکڑو - حضرت انسؓ فرماتے ہیں - حضرت طلحہؓ نے حضور کے آگے کھڑے ہو کر کافروں پر خوب تیر برسائے - اور حضور ان کے پیچھے کھڑے ہوئے تھے - گویا کہ طلحہؓ آپ کی ڈھال تھے - حضرت ابو طلحہؓ بڑے تیر انداز تھے - جب یہ تیر پکڑنے لگے - تو حضور اپنی گردن بلند کر کے تیر کا نشانہ دیکھتے - حضرت ابو طلحہؓ اپنا سینہ بلند کر دیتے - کہتے - حضور! میرے ماں باپ آپ پر قربان - آپ اپنی گردن نیچے رکھئے - تاکہ دشمن کا

کوئی تیر آپ کو نہ لگے۔ میں آپ کی سپر ہوں۔ حضرت ابو طلحہ رضی اللہ عنہما نے اپنا جسم حضور کے آگے رکھ کر کہتے۔ حضور! میں قوی ہوں۔ مجھے آپ خوب استعمال کیجئے۔ اور جو آپ کی مرضی ہو میرے متعلق اپنا حکم دیجئے۔ اُس روز حضرت ابو طلحہ رضی اللہ عنہما کے ہاتھ میں تین کمانیں ٹوٹیں۔ مسلمان خواتین کی خدمات۔

میں نے حضرت عائشہ رضی اللہ عنہا حضرت ام سلیم رضی اللہ عنہما کو دیکھا کہ وہ اپنی پٹلیوں سے کپڑا اٹھائے ہوئے اپنی پشت پر پانی کی مشکیں بھر کر لے جا رہی تھیں۔ مسلمانوں کو پانی پلائیں۔ جب مشک خالی ہو جاتی پھر اسے بھر لائیں۔

حضرت سعد بن ابی وقاص فرماتے ہیں:۔ میں احد کے روز اپنے بھائی عتبہ بن ابی وقاص کو جس نے حضور کے دندان مبارک شہید کئے تھے۔ قتل کرنے کا بڑا متمنی تھا۔ جب حضور نے یہ ارشاد فرمایا۔ جس نے رسول خدا کے چہرہ پر اس کا خون بہایا۔ اُس پر ذرا کا موت غصہ بڑھ گیا۔ تو میں نے اُسے قتل کرنے کا خیال چھوڑ دیا۔ حضور نے اُس کے لئے یہ بد دعا کی:۔

اللہم لا یحول علیہ ا لحوول حتی یا اللہ! ایک سال گزرنے سے پہلے یہ کانر یحیت کا فرأ ہو کہ مرے۔

ایک سال نہیں گزرا تھا کہ وہ کفر کی حالت میں مر گیا۔
حضرت مصعب رضی اللہ عنہما۔

حضرت جناب رضی اللہ عنہما فرماتے ہیں۔ ہم نے صرف خدا کی خوشنودی حاصل کرنے کے لئے نبی صلی اللہ علیہ وسلم کے ساتھ ہجرت کی۔ خدا پر ہمارا اجر واجب ہو گیا یعنی اُسے ہمیں اجر دینا پڑا۔ بعض مسلمان اپنا یہ اجر لئے بغیر ہی آخرت میں چلے گئے۔ انہی میں سے حضرت مصعب بن عمیر ہیں۔ احد کی لڑائی میں شہید ہوئے۔ صرف ایک چادر چھوڑی۔ جب ہم اُس سے اُن کا سر ڈھانکتے تو قدم کٹس جاتے۔ اور اگر ہم قدم ڈھانکتے۔ تو سر کٹس جاتا۔ حضور نے ہمیں حکم دیا۔ اُن کا سر ڈھانک دو۔ اور قدموں پر اذخر (ایک قسم کی گھاس) رکھ دو۔ اور بعض مسلمان ایسے ہیں جو اب اپنے اس اجر میں خوب عیش آڑا رہے ہیں۔

بوڑوں کا شوق جہاد۔

حضرت یمانؓ اور حضرت عذیفہ رضی اللہ عنہما کے والدین اور حضرت ثابت رضی اللہ عنہ بن وقس دونوں بہت ہی بوڑھے تھے۔ اپنے بڑھاپے اور کمزوری کی وجہ سے مدینہ کے ٹیلوں پر عورتوں کے پاس تھے۔ دونوں نے کہا۔ اب ہماری عمر تھوڑی رہ گئی ہے۔ کیوں نہ ہم لڑائی میں شامل ہو کر شہادت کا درجہ حاصل کریں۔ یہ نیت کر کے دونوں آگے بڑھے۔ راستہ میں مشرکوں کی فوج کی اقامت گاہ کے کنارے سے گزرتا پڑا۔ حضرت ثابت رضی اللہ عنہ کو کافروں نے شہید کر دیا۔ اور حضرت یمان رضی اللہ عنہ کو مسلمانوں نے غلطی سے قتل کر دیا۔ حضور نے قاتلوں میں سے کسی پر عتاب نہیں کیا۔ کیونکہ ان کا عذر معقول تھا کہ یہ کافروں کی جانب سے آرہے تھے۔

خود رسول اللہ صلی اللہ علیہ وسلم اس لڑائی میں اپنی کمان سے دشمنوں پر تیر بھینک رہے تھے۔ حتیٰ کہ وہ ٹیڑھی ہو گئی۔ حضرت قتادہ بن نجمان نے یہ کمان اٹھائی۔ جیسی نیت ویسا پھل

مسلمانوں میں ایک شخص قرمان تھا۔ نہ معلوم کہاں سے آیا تھا۔ جب اس کا ذکر حضور کے سامنے آیا تو فرمایا۔ یہ دوزخی ہے۔ اس نے بہت سخت جنگ کی۔ آٹھ کافر قتل کئے۔ بڑا بہادر اور شجاع تھا۔ جب زخمی ہو گیا تو اسے اٹھا کر بنی ظفر کی حویلی میں لے گئے۔ اس سے کہا۔ آج تم نے بہت محنت اٹھائی تم کو مبارک ہو۔ اس نے جواب دیا۔ تم مجھے کس بات کی مبارک باد دیتے ہو۔ میں نے تو صرف اپنی قوم انصار کی حمیت کی وجہ سے کافروں سے جنگ کی ہے۔ اسلام کو سر بلند کرنے اور خدا کو راضی کرنے کی نیت سے جنگ نہیں کی۔

ایک نو مسلم کی وصیت

اعد میں حضرت مخزومؓ بھی شہید ہو گئے۔ انہوں نے میدان جنگ میں روانہ ہونے سے پہلے یہودیوں سے کہا۔ تمہیں اچھی طرح علم ہے کہ تم پر محمد صلی اللہ علیہ وسلم کی مدد کرنا واجب ہے۔ یہودیوں نے جواب دیا۔ آج ہفتہ کا دن ہے۔ انہوں نے فرمایا۔ تم ہفتہ کی کوئی قدر نہیں کرتے۔ یہ کہہ کر تلوار پکڑی اور وصیت کی۔ اگر میں قتل ہو جاؤں تو میرا سب مال محمد صلی اللہ علیہ وسلم کے حوالہ کیا جائے۔

ابوسفیان کی حرکت

ابوسفیان اپنے نیزہ کی بھال سے حضرت حمزہؓ کی کپٹی کو کھینچ رہا تھا۔ مجلس نے قریش سے خطاب کیا۔ ابوسفیان قریش کا سردار ہوتے ہوئے ایسی ذلیل حرکت کر رہا ہے۔ ابوسفیان نے کہا۔ خاموش ہو جاؤ۔ مجھ سے غلطی ہو گئی۔

اس سے پیشتر اس کی بی بی ہند حضرت حمزہؓ کا پیٹ چاک کر کے کلیجہ نکال چکی تھی۔ اُسے چبا کر نگلنا چاہا۔ لیکن کامیاب نہ ہو سکی اور باہر پھینک دیا۔ حضرت حمزہؓ کی نعش مبارک دیکھ کر

لڑائی کے بعد رسول اللہ صلی اللہ علیہ وسلم حضرت حمزہؓ کی نعش مبارک تلاش کرنے آئے۔ بطنِ دادی میں نعش ملی۔ پیٹ سے کلیجہ نکال لیا گیا تھا۔ ناک اور دونوں کان کٹے ہوئے تھے۔ یہ دیکھ کر حضور نے فرمایا۔ اگر مجھے یہ خیال نہ ہوتا کہ عافیہؓ (حضور کی مچھو پھی) کو رنج پہنچا تو میں اس نعش کو اسی حالت میں یہاں پڑا رہنے دیتا۔ جتنے کہ ان کا گوشت درندوں اور پرندوں کے پیٹ میں جاتا۔ اگر آئندہ جنگ میں خدا نے مجھے قریش پر کامیاب کیا تو میں ان کی تین نعشوں کی بے حرمتی کر دوں گا۔ مسلمانوں نے حضور کا یہ غصہ دیکھ کر کہا۔ اگر خدا نے ہمیں کبھی ان پر فتح و ظفر عطا فرمائی تو ہم ان کی نعشوں کی ایسی بے حرمتی کریں گے کہ آج تک عرب میں کسی کے ساتھ ایسی بے حرمتی نہ ہوئی ہوگی۔ اس پر خدا نے یہ آیت نازل کی۔

وان عاقبتہم نعتوا بمثل ما
عواقبتہم بہ ولئن صبرتم
لہون خبیرون للصابرین
مسلمانو! اگر تم ان سے بدلہ لینا چاہتے ہو تو اتنا
بدلہ لو جتنا انہوں نے تم سے لیا ہے۔ اور اگر صبر
کر دو تو یہ صبر کرنے والوں کے لئے بہتر ہے۔

حضور نے صبر کیا اور مسلمانوں کو بھی دشمنوں کی نعشوں کی بے حرمتی کرنے سے منع کیا۔

حضرت سمرہؓ فرماتے ہیں:- رسول اللہ صلی اللہ علیہ وسلم ہر دو عظیمیں یہ ضرور کہتے۔ اللہ کو راضی کرنے کے لئے سہمہ دو۔ دشمنوں کی نعشوں کی بے حرمتی مت کرو۔

حضور نے حضرت حمزہؓ کی نعش پر کھڑے ہو کر ارشاد فرمایا۔ اب مجھے تم جیسا پہاڑ اور بے نظیر آدمی نہیں بیدگا۔ اب تمہاری تلافی نہیں ہو سکتی۔ تمہاری یہ حالت دیکھ کر مجھے اتنا سخت غصہ کسی اور چیز پر نہیں آیا۔ اس کے بعد حضور نے فرمایا۔ حضرت

جبریلؑ میرے پاس تشریف لائے اور خبر دی کہ ساتویں آسمان پر یہ مکتوب دیکھا
ہوا ہے۔

حزرت ابن عبد المطلب اسد اللہ ، حمزہ اللہ کا اور اس کے رسول کا شریک ہے۔
و اسد رسولہ

حضرت حمزہ رضی حضور کے چچا ہونے کے علاوہ آپ کے رضاعی بھائی بھی ہیں۔
تو بیہ ابولہب کی لونڈی نے حضرت حمزہؓ - رسول خداؐ اور حضرت ابوسلمہ رضی بن عبدالاسد
تینوں کو دودھ پلایا ہے۔

حضرت صفیہ بنت عبد المطلب جب اپنے بھائی حضرت حمزہؓ کی نعش دیکھنے آئیں
تو حضور نے ان کے صا جزا دہ حضرت زبیر بن عوام کو حکم دیا۔ تم اپنی والدہ کو واپس
کہ دو کہ وہ اپنے بھائی کی نعش دیکھنے مت آئیں۔ حضرت زبیرؓ تشریف لائے۔
عرض کیا۔ اماں جان! حضور آپ کو واپس ہونے کا حکم دیتے ہیں۔ حضرت صفیہؓ
نے فرمایا۔ مجھے خبر ملی ہے کہ میرے بھائی کی نعش کی قطع و برید کی گئی ہے۔ یہ بے حرمتی
راہِ خدا میں ہوئی ہے۔ ہم تو اس سے بہت ہی خوش ہیں (کیونکہ خدا نے ہماری خدمت
قبول کی) میں ان کو دیکھ کر صبر کر دوں گی۔ انشاء اللہ۔ حضرت زبیرؓ حضور کے پاس
آئے اور بیان کیا۔ حضور نے فرمایا۔ تو پھر ان کو جانے دو۔ حضرت صفیہؓ تشریف
لائیں۔ انا للہ وانا الیہ راجعون پڑھا۔ اور اس کے لئے دعاء بخشش و مغفرت مانگی۔
اس کے بعد حضور نے حضرت حمزہؓ کو اور ان کے ساتھ ان کے بھانجے حضرت
عبداللہ بن حنیس کو اور ان کی والدہ حضرت امیہ بنت عبد المطلب کو ایک ساتھ دفن
کرنے کا حکم دیا۔ حضرت عبداللہ بن حنیس کی نعش کی بھی بے حرمتی کی گئی تھی۔
شہداء کے متعلق

رسول اللہ صلی اللہ علیہ وسلم نے شہداء کے قریب کھڑے ہو کر ارشاد فرمایا۔ میں
ان کا گواہ ہوں۔ جو شخص خدا کو راضی کرنے کی نیت سے لڑائی میں مجروح ہوتا ہے
تو خدا قیامت کے روز اس کو اس حالت میں اٹھائے گا کہ اس کے زخم کا رنگ
خون جیسا ہوگا لیکن خوشبو مشک جیسی ہوگی۔ حضور نے حکم دیا۔ ان شہیدوں کے
جسموں سے ہتھیار اتار لو اور ان کو اسی حالت میں خون میں لٹا پت اور ان کو اپنے

پہنے ہوئے کپڑوں ہی میں دفن کرو۔ ایک ایک لحد میں تین تین شہید جمع کر کے دفن کرو۔ سب سے آگے اس کو رکھو جس کو قرآن مجید زیادہ آتا ہے۔

بعض مسلمان اپنے شہیدوں کو اٹھا کر مدینہ لے گئے۔ اور وہاں دفن کر دیا۔

حضور نے فرمایا۔ ان کو مقتل میں واپس کرو۔ حضرت جابر رضی فرماتے ہیں۔ میرے

والد ماجد حضرت عبداللہ رضی احد میں شہید ہو گئے۔ میری بہنوں نے ایک اونٹ بھیج دیا۔

کہا۔ والد ماجد کی نعش اٹھا کر لاؤ اور بنو سلمہ کے مقبرہ میں دفن کرو۔ میں اپنے دو گاروں

کے ساتھ نعش کو اٹھا کر لایا۔ حضور کو خبر پہنچی۔ ابھی آپ میدان جنگ ہی میں

تشریف فرما تھے۔ مجھے ہلا کر کہا۔ تم کو اپنے والد کی نعش دوسرے مسلمان بھائیوں

کے ساتھ احد ہی میں دفن کرنا ہوگا۔ دوسری روایت میں ہے۔ بعض نعشیں میدان

جنگ سے اٹھا کر لائی گئیں۔ حضور کے منادی نے آواز دی۔ شہداء کو ان کے

مقتل میں واپس کرو۔ حضرت جابر رضی فرماتے ہیں۔ جب احد کی لڑائی ہوئے لگی تو

میرے والد نے مجھ سے کہا۔ اے جابر! تم مجھے بہت ہی پیار سے ہو۔ حضور کی محبت

کے بعد تم سے محبت رکھتا ہوں۔ بخدا اگر میری بیٹیاں نہ ہوتیں تو میں تم کو اپنی آنکھوں

کے سامنے احد کی لڑائی میں شہید ہونے دیکھ کر بہت ہی پستد کرتا۔ ونیز میں مقروض

ہوں۔ تم میرے بعد اپنی بہنوں سے اچھا سلوک کرنا۔ تم مدینہ چلے جاؤ۔ اور جنگ کا

نتیجہ دیکھنے والوں کے ساتھ مل جاؤ۔ میرا خیال ہے کہ سب سے اول شہید ہونے والوں

میں میرا نام درج ہے۔ حضرت جابر رضی فرماتے ہیں۔ میں حسب ارشاد مدینہ میں تھا کہ

میری پھوپھی میرے والد اور میرے خالو کی نعش ایک اونٹ پر لاد کر لائیں۔ میں اپنے

قبرستان میں دفن کرنے کے لئے دو نو نعشیں لایا۔ دفعتاً پیچھے ایک آدمی آیا۔ یہ سرکاری

منادی دے رہا تھا۔ نبی صلی اللہ علیہ وسلم تم کو حکم دیتے ہیں کہ مقتولین کو ان کے

مقتل میں واپس کرو۔ اور اسی جگہ ان کو دفن کرو۔ میں دو نو نعشیں مقتل میں لے گیا۔

اور وہیں دفن کر دیا۔ حضرت امیر معاویہ رضی کے عہد مبارک میں ایک شخص میرے پاس

آیا۔ کہا۔ حضرت امیر معاویہ کے ملازمین تمہارے والد ماجد کی قبر کھود رہے ہیں۔ میں یہ

سننے ہی وہاں پہنچا۔ تو دیکھتا ہوں۔ نعش اسی طرح تھی۔ اس میں کوئی تیسر نہیں ہوا۔

نہ اس میں بدبو پیدا ہوئی۔

مشہور مورخ واقدی کہتا ہے :- جب امیر معاویہ نے اعد پہاڑ سے چشمہ جاری کرنا چاہا - تو مذاوی کرائی - جس کا کوئی رشتہ دار احد میں شہید ہوا ہو وہ فوراً حاضر ہو - حضرت جابر رضی فرماتے ہیں :- ہم نے شہداء کی قبریں کھودیں - سب کی نعشیں اسی طرح نکھیں - کوئی تغیر نہیں ہوا - اور نہ ان میں بدبو پیدا ہوئی - ایسا معلوم ہوتا تھا کہ سب سوئے پڑے ہیں - سب کی قبروں سے مشک جیسی خوشبو آ رہی تھی - حضرت عمرو بن جوح کا ہاتھ اپنے زخم پر رکھا ہوا تھا - جب ان کا ہاتھ ہٹایا گیا تو خون کا نوارہ چھوٹ پڑا - رضی اللہ عنہم اجمعین - چھپالیس سال بعد یہ قبریں کھودی گئیں - جب رسول اللہ صلی اللہ علیہ وسلم شہداء احد کا ذکر کرتے تو فرماتے میری یہ تمنا ہے کاش مجھے بھی ان کے ساتھ اس پہاڑ کے دامن میں ڈال دیا جاتا - حضور جب حضرت مصعب رضی بن عمیر کی نعش پر تشریف لائے تو کھڑے ہو کر ان کے حق میں دعا مغفرت کی - کھریہ آیت پڑھی :-

من المؤمنین رجال صدقوا بعض صالح مسلمائوں نے اپنا وعدہ سچ کر دکھایا
ما عاهدوا اللہ الیہ جو انہوں نے خدا سے کیا تھا -

رسول اللہ صلی اللہ علیہ وسلم ہر سال شہداء احد کی قبروں پر آتے جب گھاٹی کے منہ پر پہنچتے تو فرماتے :-

السلام علیکم بما صبرتم تم پر خدا کا سلام - اس لڑائی میں تمہارے صبر کرنے
فنعیم عقیب الدار کی وجہ سے تم کو آخرت میں اچھی جگہ ملی -

حضور کی وفات کے بعد حضرت صدیق رضی بھی ایسا کرتے - حضرت عمر رضی اور حضرت عثمان رضی بھی اپنے عہد خلافت میں ایسا ہی کرتے -

نبی صلی اللہ علیہ وسلم نے ارشاد فرمایا - جب تمہارے مسلمان بھائی احد میں شہید ہوئے تو خدا نے ان کی روحیں سبز پرندوں کے جسم میں ڈالیں - یہ پرندے جنت کی نہروں سے پانی پیتے - جنت کے پھل کھاتے - اور شب کو ان قندیلوں میں آجاتے جو خدا کے عرش سے لٹکی ہوئی ہوتی ہیں - جب انہوں نے اپنے کھانے اپنے پینے اور رات بسر کرنے میں یہ عیش دیکھے تو کہنے لگے - کون ہے جو ہمارے مسلمان بھائیوں کو جو اس وقت دنیا میں ہیں - ہمارا یہ پیغام پہنچا دے کہ ہم جنت میں زندہ ہیں -

خوب عیش اڑا رہے ہیں۔ ہمارے بھائیوں کو یہ پیغام اس لئے پہنچا دو کہ وہ
میدان جنگ کی مصیبتوں سے نہ گھبرائیں اور جہاد کرنے میں سستی نہ کریں۔ اللہ
عز و جل نے کہا۔ میں تمہارا یہ پیغام پہنچاتا ہوں۔ اس پر خدا نے یہ آیت نازل کی۔
ولا تحسبن الذين قتلوا في
سبيل الله امواتا بل احياء
عند ربهم يرزقون
تم راہِ خدا میں شہید ہونے والوں کو مردہ
مت سمجھو۔ بلکہ وہ رب کے پاس زندہ ہیں۔
رزق کھا رہے ہیں۔

حضرت عبد اللہ بن مسعود فرماتے ہیں :- ہم نے رسول اللہ صلی اللہ علیہ وسلم
سے اس آیت کا مطلب پوچھا۔ آپ نے فرمایا۔ ان کی روہیں سبز پرندوں میں ہیں
جنت میں جہاں چاہتے ہیں اڑتے ہیں۔ پھر شام کو ان قندیلوں میں آجاتے ہیں
جو عرش سے لٹکی ہوئی ہیں۔ ایک روز خدا ان کی طرف متوجہ ہوا۔ کہا مجھ سے
کچھ مانگو۔ انہوں نے جواب دیا۔ یا رب! ہم تجھ سے کیا سوال کریں۔ حالانکہ ہم
جنت میں جہاں چاہتے ہیں سیر کرتے ہیں۔ خدا نے پھر دوسری دفعہ ان سے یہی کہا۔
انہوں نے بھی یہی جواب دیا۔ خدا نے پھر تیسری دفعہ کہا انہوں نے تو ہی پہلا
جواب دہرایا۔ جب انہوں نے دیکھا کہ خدا ان کو کچھ سوال کرنے پر مجبور کر رہا
ہے۔ تو انہوں نے عرض کیا۔ ہم تجھ سے یہ مانگتے ہیں کہ تو ہماری روہیں ہمارے
جسموں میں واپس کر دے تاکہ ہم دنیا میں پھر دوسری دفعہ تیرے راہ میں قتل
ہو جائیں۔ خدا نے دیکھا کہ اس کے سوا ان کا اور کوئی مدعا نہیں تو خدا نے انہیں
چھوڑ دیا۔

طرفین کے مقتولین

اس لڑائی میں کل ستر مسلمان شہید ہوئے۔ چار ہاجرین باقی سب انصار۔
کافر کل بائیس قتل ہوئے۔
ابوعزہ شاعر کا انجام۔

صرف ایک قیدی گرفتار ہوا۔ وہی مشہور شاعر ابوعزہ جو بدر میں پکڑا گیا تھا۔
حضور نے اس سے یہ عہد لے کر کہ وہ آئندہ مسلمانوں کے خلاف لب کشائی نہ کرے گا
اور نہ اسلام کے خلاف کوئی مظاہرہ کرے گا۔ چھوڑ دیا تھا۔ لیکن اس نے غداری

کی۔ احد میں پھر پکڑا گیا۔ اس ذنبہ بھی پھر معافی کا خواستگار ہوا۔ حضور نے فرمایا۔
 تمسم عارضیک و تقفل تو اپنے رخساروں پر ہاتھ پھیر کہ لوگوں سے کہیگا
 خدا عت محمد ا مرتین کہ میں نے محمد کو دو دفعہ دعو کہ دیا ہے۔
 یہ زما کہ حضور نے حکم دیا۔ اس کی گردن اڑا دو۔ حکم ملنے کی دیر بھی کہ اس کی
 گردن اڑ گئی۔

احد سے واپسی۔

اب رسول اللہ صلی اللہ علیہ وسلم احد سے واپس ہوئے۔ راستہ میں حضرت
 حمزہؓ بنت جحش ملیں۔ لوگوں نے کہا۔ آپ کا بھائی حضرت عبداللہؓ شہید ہو گیا ہے۔
 انہوں نے کہا انا للہ وانا الیہ راجعون۔ اور دعاء مغفرت مانگی۔ پھر کہا گیا۔
 آپ کے خالو حضرت حمزہؓ بھی شہید ہو گئے ہیں۔ انہوں نے انا للہ وانا الیہ
 راجعون پڑھا۔ اور دعاء مغفرت کی۔ پھر کہا گیا آپ کا خاوند حضرت مصعبؓ بن
 عمیر بھی شہید ہو گئے ہیں۔ یہ سنتے ہی چیخیں مارنے لگیں۔ حضور نے فرمایا۔ میاں
 بی بی کا خاص تعلق ہوتا ہے۔

ایک خاتون کا جذبہ

حضور بنو دینار کی ایک خاتون کے سامنے سے گزرے۔ جس کا خاوند۔ بھائی اور والد
 تینوں شہید ہو گئے تھے۔ جب اسے باخبر کیا گیا تو اس نے دریافت کیا۔ یہ بتاؤ
 رسول اللہ صلی اللہ علیہ وسلم کا کیا حال ہے۔ مسلمانوں نے جواب دیا۔ الحمد للہ۔
 تمہاری خواہش کے مطابق صحیح و سلامت ہیں۔ خاتون نے کہا۔ پہلے مجھے دکھا دو۔
 تب مجھے یقین آئے گا۔ لوگوں نے اشارہ کیا۔ خاتون نے فرمایا۔
 کل مصیبة بعدک جمل۔ تیرے بعد ہر مصیبت کو برداشت کرنا آسان ہے۔

حضور کی تلوار ذوالفقار

جب حضور صلی اللہ علیہ وسلم مدینہ پہنچے تو حضرت فاطمہؓ کو اپنی تلوار پکڑائی۔ فرمایا۔
 بیٹی! اس کا خون دھو۔ کیونکہ آج اس نے میرا دل خوش کیا ہے۔ حضرت علیؓ رضی
 نے بھی اپنی تلوار پکڑائی۔ کہا۔ اس کا بھی خون صاف کرو۔ اس نے آج میرا دل
 خوش کیلے ہے۔ حضور نے فرمایا۔ اگر تم نے بہت کارنامے کئے ہیں تو سہل بن خنیف

اور ابو جہانہ رضی اللہ عنہ نے بھی بہت کافروں کو قتل کیا ہے۔ دوسری روایت میں ہے حضرت علی رضی اللہ عنہ کی تلوار ٹیڑھی ہو گئی ہو گئی تھی۔ حضرت فاطمہ رضی اللہ عنہا سے کہا۔ یہ میری تلوار پکڑو۔ یہ بہت ہی اچھی تلوار ہے۔ اس نے میرا دل بہت ہی خوش کیا ہے۔ حضور نے فرمایا اگرچہ تم نے بہت شمشیر زنی کی ہے تو حضرت سہل رضی اللہ عنہ بن حنیف۔ ابو جہانہ رضی اللہ عنہ۔ عاصم بن ثابت اور عمارت بن صمد نے بھی بہت کافر قتل کئے ہیں۔

حضور کی تلوار کا نام ذوالفقار ہے۔ اہد میں اعلان کیا گیا۔

لا سیف الا ذوالفقار۔ تلوار صرف ایک ہے ذوالفقار۔

حضور نے حضرت علی رضی اللہ عنہ سے فرمایا۔ کافروں کو ایسی تلوار نصیب نہیں۔ جتنے کہ

خدا نے ہمیں عطا فرمائی ہے۔

حضرت حمزہ رضی اللہ عنہ کا ماتم

رسول اللہ صلی اللہ علیہ وسلم بنو عبد الاشہب کے محلہ سے گزرے تو ان کی عورتیں

اپنے مقتولین پر نوحہ کر رہی تھیں۔ ان کا ماتم کر رہی تھیں۔ یہ سن کر حضور کی آنکھوں سے آنسو بہ گئے۔ فرمایا۔

لکن حمزہ لا یواکو لہ۔ لیکن حمزہ پر کوئی عورت رونے والی نہیں۔

یہ سن کر حضرت سعد رضی اللہ عنہ بن معاذ اور اسید بن حضیر نے اپنی عورتوں کو حکم دیا۔

طیار ہو جاؤ وہاں جا کر حضرت حمزہ رضی اللہ عنہ کا ماتم کرو۔ یہ عورتیں آئیں۔ اور مسجد کے دروازہ

پر کھڑے ہو کر حضرت حمزہ رضی اللہ عنہ کا ماتم کرنے لگیں۔ حضور نے فرمایا۔ اللہ تم پر رحم

کرے۔ تم نے خوب ایشارے سے کام لیا۔ اب واپس چلی جاؤ۔ حضرت حمزہ رضی اللہ عنہ کی عمر

پچاس سال سے زیادہ تھی۔

منافقوں اور یہودیوں کی شرارت۔

مسلمان خواتین کی یہ آہ و زاری۔ نوحہ۔ اور ماتم دیکھ کر منافقوں اور یہودیوں کو

شرارت کرنے کا موقع مل گیا۔ مسلمانوں کے زخموں پر نمک چھڑکتے۔ ان کی دلازاری

کرتے۔ یہودیوں نے کہا۔ اگر یہ نبی ہوتا تو شکست نہ کھاتا۔ منافقوں نے کہا۔

ہاں سے مسلمانوں اگر تم ہمارا کہنا مانتے تو یہ روزید نہ دیکھنا پڑتا۔ تاریخ ابن کثیر

صفحہ ۲۸ جلد ۲۲

پھر دشمن کے مقابلہ میں -

لڑائی ختم ہونے کے بعد جب لشکر کفار نے پشت پھیری تو مسلمانوں کو اندیشہ ہوا کہ مبادا دشمن مدینہ کا قصد کرے۔ اگر اُس نے ایسا کیا تو ہماری عورتیں اور بچے خطرہ میں پڑ جائیں گے۔ نبی صلی اللہ علیہ وسلم نے حکم دیا۔ دشمن کے پیچھے جاؤ۔ دیکھو وہ کیا کرتے ہیں۔ اگر انہوں نے گھوڑوں کی سواری اختیار نہ کی اور اونٹوں پر بیٹھ گئے تو سمجھو وہ مکہ کا قصد کر رہے ہیں۔ اگر وہ گھوڑوں پر سوار ہو گئے اور اونٹوں کو خالی اپنے ساتھ لے جانے لگے تو سمجھو یہ مدینہ کا رخ کر رہے ہیں۔ قسم ہے اُس ذات پاک کی جس کے قبضہ میں میری جان ہے اگر انہوں نے مدینہ کا رخ کیا تو میں اُن سے وہ جنگ کروں گا کہ یہ یاد رکھیں گے۔ حضرت علی رضی اللہ عنہ نے فرمایا۔ حسب ارشاد میں دشمن کے پیچھے گیا۔ انہوں نے گھوڑے اپنے پہلو میں رکھ لئے اور اونٹوں پر سوار ہو کر مکہ کا رخ کیا۔

جب دشمن واپس جانے لگا تو ابوسفیان نے مسلمانوں سے خطاب کیا۔ آئندہ سال تم سے بدر میں جنگ ہوگی۔ حضور نے مسلمانوں کو حکم دیا۔ تم جواب دو ہمیں منظور ہے۔ ابوسفیان نے کہا۔ یہ نچتمہ عہد ہوا۔ یہ کہہ کر اپنا لشکر واپس لے گیا۔ راستہ میں انہوں نے آپس میں ایک دوسرے کو ملامت کی۔ تم نے کچھ کارگزاری نہیں کی۔ تم نے اُن کا زور توڑنے کے بعد اُن کو چھوڑ دیا۔ اُن کے افسروں کو تم قتل نہ کر سکے۔ اب یہی افسر تمہارے لئے دوسرا لشکر فراہم کریں گے۔ آؤ واپس پلٹیں اور مسلمانوں کا استیصال کریں۔ رسول اللہ صلی اللہ علیہ وسلم کو خبر ملی۔ آپ نے مسلمانوں کو حاضر ہونے کا حکم دیا۔ فرمایا۔ صرف وہی مسلمان شامل ہوں جو کل احد کی لڑائی میں ہمارے ساتھ شامل تھے۔ رئیس المنافقین عبد اللہ بن ابی نے کہا۔ میں بھی اپنی فوج لے کر شامل ہوں۔ حضور نے فرمایا۔ نہیں۔ مسلمانوں کو تازہ زخم لگا تھا۔ اور اکثر سپاہی بڑی طرح مجروح تھے۔ دشمن کا خوف طاری تھا۔ اس کے باوجود مسلمانوں نے عرض کیا۔ ہم آپ کا حکم ضرور مابین گے۔ اور دشمن سے مقابلہ کریں گے۔ حضرت جابر رضی اللہ عنہ نے عرض کیا۔ حضور! میں نے اس لڑائی میں آپ کے ساتھ رہنے کا فیصلہ کیا ہے۔ اگرچہ میرے والد نے مجھے اپنی بہنوں کی حفاظت کے لئے چھوڑا ہے۔ آپ مجھے میدان جنگ میں

جانے کی اجازت دیجئے۔ حضور نے اجازت دی۔

بنو عبد الاشہل ایک انصاری بیان کرتے ہیں۔ میں اور میرا بھائی دونو احد میں شامل تھے۔ ہم دونو مجروح ہو گئے تھے۔ جب سرکاری منادی ہوئی تو کل والے مسلمان پھر میدان جنگ جانے کے لئے طیار ہوئے۔ میں نے اپنے بھائی سے کہا۔ کیا ہم لڑائی سے محروم رہ جائیں گے۔ ہمارے پاس کوئی سواری نہیں کہ اُس پر سوار ہو کر جائیں۔ ہم بڑی طرح زخمی ہو چکے ہیں۔ میں اپنے بھائی سے کم مجروح تھا۔ جب وہ چلنے سے رہ جاتے تو میں انہیں اٹھالیتا۔ حتیٰ کہ ہم اسی طرح وہاں پہنچے۔ جہاں مسلمان پہنچ چکے تھے۔

اب رسول اللہ صلی اللہ علیہ وسلم اپنی شکست خوردہ فوج لے کر آگے بڑھے۔ جب مقام حراء الاسد میں پہنچے تو معبد خزاعی رسول اللہ صلی اللہ علیہ وسلم کی خدمت میں حاضر ہوا۔ اسلام قبول کیا۔ اس قبیلہ خزاعہ کے کچھ لوگ مسلمان تھے اور کچھ کافر۔ لیکن سب کے سب حضور کے جاسوس تھے۔ تہاہ میں جو واقعہ پیش آتا فوراً حضور کو باخبر کرتے۔ حضور نے اس مقام میں تین روز قیام کیا۔ حضور نے معبد کو حکم دیا۔ تم ابھی ابوسفیان کے پاس جاؤ۔ اور اُس کو کمزور بناؤ۔ یہ اسی وقت ابوسفیان کے پاس آئے۔ اُسے معلوم نہ تھا کہ معبد مسلمان ہو گئے ہیں۔ مقامِ روحا میں اُس سے ملاقات ہوئی۔ اُس نے دریافت کیا۔ کیا خبر لائے ہو۔ معبد نے جواب دیا۔ محمد اپنا عظیم الشان لشکر لے کر تمہارے پیچھے آ رہا ہے۔ اُن کو اپنے مقتولین کا بڑا صدمہ ہے۔ وہ تم سے جلے ہوئے ہیں۔ اور سخت جوش میں ہیں۔ تم سے پورا انتقام لینا چاہتے ہیں۔ آج تک مسلمانوں کا اتنا بڑا لشکر نہیں دیکھا گیا۔ مدینہ کے جو مسلمان احد کی لڑائی سے غیر حاضر تھے اُن کو اپنی غیر حاضری پر ندامت ہوئی۔ وہ اس لشکر میں شامل ہو گئے ہیں۔ ابوسفیان نے کہا۔ پھر تمہارا کیا مشورہ ہے۔ معبد نے فرمایا۔ میری رائے یہ ہے کہ اس ٹیلہ کے پیچھے سے اُن کے لشکر کے ہر اول دستے ظاہر ہونے سے پہلے تم یہاں سے کوچ کر جاؤ۔ اور مکہ کی راہ اختیار کرو۔ ابوسفیان نے کہا۔ ہم لو ان پر آفری ضرب لگانے کا فیصلہ کر چکے ہیں۔ تاکہ ان کو بالکل محترم کریں۔

معبود نے فرمایا۔ ایسا جبال مت کرو۔ میں تمہارا خیر خواہ ہوں۔ میری نصیحت مانو اور واپسی کی راہ اختیار کرو۔ یہ سن کر دشمنانِ اسلام مکہ واپس ہو گئے۔ راستہ میں ایک کا فر طہ جو مدینہ جا رہا تھا۔ ابوسفیان نے اس سے کہا۔ تم محمد کو میرا ایک پیغام پہنچا دو۔ میں اس کے معاوضہ میں جب تم واپس آؤ گے۔ تمہاری سواری کے بوجھ کے برابر کتھن دوں گا۔ اس نے کہا۔ اچھا۔ بتاؤ کیا پیغام ہے۔ ابوسفیان نے کہا۔ تم محمد سے کہنا۔ ہم نے تم پر تھنک ضرب لگانے کا فیصلہ کر لیا ہے۔ تاکہ ہم تمہیں بالکل ہلاک کر دیں۔ جب مسلمانوں کو یہ پیغام ملا تو انہوں نے جواب دیا۔

ہم کو اللہ کافی ہے اور وہ اچھا کارساز ہے۔ مسلمان پلٹ آئے اللہ کی نعمت اور فضل کے ساتھ۔ ان کو کوئی برائی نہ پہنچی۔ اور چلے اللہ کی رضا پر اور اللہ کا فضل بڑا ہے۔

حسبنا اللہ و نعم الوکیل فانقلبوا
بنعمة من اللہ و فضل لم یفسدہ
سوء و اتبعوا رضوان اللہ و اللہ
ذو فضل عظیم

اس کے بعد حضور مدینہ واپس آ گئے۔ رزاد المعاد صفحہ ۳۶۶ جلد اول۔ تاریخ ابن کثیر صفحہ ۵۱ جلد ۲) دیگر واقعات

اسی سنہ میں حضرت ام کلثوم رضی اللہ عنہا کی عدا جزادی سے حضرت عثمان رضی اللہ عنہ کی شادی ہوئی۔

اسی سنہ میں حضرت فاطمہ رضی اللہ عنہا کے بطن سے حضرت حسن رضی اللہ عنہ پیدا ہوئے اور حضرت حسین رضی اللہ عنہ کا جنم ہوا۔ (تاریخ ابن کثیر صفحہ ۶۱ جلد ۲)

م

سریرہ ابی سلمہ

رسول اللہ صلی اللہ علیہ وسلم نے شوال کے باقی ایام ذیقعدہ ذی الحجہ کے مہینے مدینہ میں گزارے۔ جب محرم کا چاند چڑھا تو آپ کو خبر پہنچی طلحہ اور سلمہ

دخیلد کے بیٹے) اپنی قوم کو ہمراہ لے کر بنو اسد کی فوج کو مسلمانوں کے خلاف بھڑکا رہے ہیں۔ حضور نے حضرت ابوسلمہ رضی اللہ عنہ کو ایک سو پچاس سپاہی جن میں ہماجرین و انصار دونو شامل تھے۔ دے کر ان کی سرکوبی کے لئے روانہ کیا۔ حالانکہ حضرت ابوسلمہ رضی اللہ عنہ احد میں زخمی ہو چکے تھے۔ ایک ماہ سے علاج کر رہے تھے۔ حضور نے اپنے ہاتھ سے جھنڈا دے کر ارشاد فرمایا۔ اس دستہ کو لے جا کر بنو اسد پر غارت ڈالو۔ حضرت ابوسلمہ رضی اللہ عنہ آگے بڑھے۔ دشمن سے تصادم تو نہ ہوا۔ لیکن بکریاں اور بہت اونٹ غنیمت میں ملے۔ حضرت ابوسلمہ رضی اللہ عنہ یہ مال غنیمت ہنکا کر مدینہ لے آئے۔ تین غلام بھی پکڑے تھے۔ جن اسدی نے رہنمائی کی تھی اس کو بہت سا انعام دیا۔ خمس نکال کر اور ایک اچھا سا غلام حضور کے لئے مخصوص کر کے باقی سب غنیمت اپنے سپاہیوں میں تقسیم کر دی۔ ان کے صاحبزادے حضرت عمر رضی اللہ عنہ فرماتے ہیں۔ جب میرے والد اس ہم سے فارغ ہو کر آئے تو احد کے زخم پھر ابھر آئے۔ جمادی الاولیٰ کی ستائیسویں تاریخ کو انتقال فرمایا۔ میری والدہ ماجدہ نے عدت کے ایام چار مہینے اور دس دن گزار کر رسول اللہ صلی اللہ علیہ وسلم سے نکاح کر لیا۔ میری والدہ نے ۵۹ھ میں وفات پائی۔ (تاریخ ابن کثیر صفحہ ۶۲ جلد ۴)

حضرت خدیجہ کی دروناک شہادت

غزوہ احد کے بعد نبی صلی اللہ علیہ وسلم نے حضرت عاصم بن ثابت کے زیر قیادت ایک چھوٹا سا دستہ روانہ فرمایا۔ جس وقت یہ مسلمان عسفان کے قریب پہنچے تو قبیلہ ہذیل کے چند افراد کو انسانوں کے قدموں کے آثار نظر آئے۔ انہوں نے نشانوں پر چلنا شروع کیا۔ جب یہ کافر ایک منزل پر پہنچے تو ان کو مدینہ کی کھجوروں کی گٹھلیاں نظر آئیں۔ انہوں نے آپس میں کہا۔ یہ مدینہ کی کھجوریں ہیں یعنی یہاں سے مسلمان گزرے ہیں (وہ ان کے تعاقب میں گئے۔ جب قریب پہنچے تو مسلمان ایک موزوں مقام پر پناہ گزین ہوئے۔ کافروں نے ان کا محاصرہ کر لیا۔ کہا۔ اگر تم ہتھیار ڈال دو۔ تو ہم تم میں سے کسی کو قتل

نہ کریں گے۔ حضرت عاصم رضی نے فرمایا۔ میں کسی کافر کے سامنے ہتھیار نہ پھینکوں گا۔
یا اللہ! تو ہماری خبر اپنے رسول کو پہنچا دے۔ کافروں نے ان پر تیر برسوں کے
شروع کئے۔ حتیٰ کہ حضرت عاصم رضی سات مسلمانوں کے ساتھ شہید ہو گئے۔ صرف
حضرت جنیب رضی۔ زید رضی اور ایک مسلمان رہ گئے۔ کافروں نے ان سے مضبوط
عہد کیا کہ اگر تم ہتھیار پھینک دو تو ہم تم کو قتل نہ کریں گے۔ سادہ لوح مسلمانوں
نے کافروں پر اعتبار کر کے ہتھیار ڈال دیئے۔ اور اپنے آپ کو ان کے حوالہ
کر دیا۔ کافروں نے اسی وقت اپنی کمائیں کھولیں۔ اور ان کو مضبوط بانڈھ
دیا۔ تیسرے مسلمان نے فرمایا۔ یہ پہلی بد عہدی اور عذر ہے۔ یہ کہہ کر کاٹھول
کے ہمراہ چلنے سے انکار کر دیا۔ کافروں نے ان کو گھسیٹا اور سخت تکلیف
پہنچائی۔ جب ان کو ساتھ لے جانے پر کامیاب نہ ہو سکے تو ان کو شہید
کر دیا۔ حضرت جنیب رضی اور زید رضی کو مکہ لے گئے اور قریش کے ہاتھ فروخت کر دیا۔
حضرت جنیب رضی کو حرث بن عامر کے بیٹوں نے خرید لیا۔ کیونکہ حضرت جنیب رضی
نے بدر میں حرث کو قتل کیا تھا۔ کچھ دن یہ ان کی قید میں رہے۔ بعد میں کافروں نے
ان کو قتل کرنے کا فیصلہ کر لیا۔

ایک روز حضرت جنیب رضی نے حرث کے گھروالوں سے اُسترا مانگا۔ انہوں
نے اُسترا دے دیا۔ حرث کا ایک نواسہ کھیلتا کو دتا حضرت جنیب رضی کے پاس
چلا گیا۔ انہوں نے اس کو پیار کیا۔ اور اپنی ران پر بٹھا لیا۔ جب بچہ کی
ماں اس کو لینے آئی تو اس نے حضرت جنیب رضی کے ہاتھ میں اُسترا دیکھ کر خوزدہ
ہوئیں۔ حضرت جنیب رضی نے فرمایا۔ کیا تم کو یہ اندیشہ ہے کہ میں اس بچہ کو قتل
کر دوں گا۔ محمد سے ایسا فعل سرزد نہ ہوگا انشاء اللہ۔ اس عورت کا بیان
ہے۔ میں نے عمر کبھر حضرت جنیب رضی سے بہتر کوئی قیدی نہیں دیکھا۔ میں نے
ان کو ان ایام میں انگور کھاتے دیکھا۔ حالانکہ یہ انگوروں کا موسم نہ تھا۔
اور وہ لوہے کی بیڑیوں میں جکڑے ہوئے تھے۔ یہ انگور یقیناً خدا نے ان کے
پاس بھجوائے۔

جب ان کو قتل میں لے گئے۔ تو انہوں نے فرمایا۔ مجھے صرف دو رکعتیں پڑھنے

کی اجازت دو۔ دوگانہ ادا کر کے فرمایا۔ اگر مجھے اس بات کا اندیشہ نہ ہوتا کہ تم خیال کرو گے کہ میں موت سے ڈرتا ہوں تو میں زیادہ نماز پڑھتا۔ اس کے بعد خدا سے مخاطب ہو کر استغاثہ کی اللہم احصہم عدداً ریا اللہ! تو ان سب کو ہلاک کر دے۔ ان میں سے ایک کو بھی نہ چھوڑ (پھر یہ اشعار پڑھے

لقد اجمع الاحزاب حولي والبول
تبا لهم واستجمعوا كل مجمع

کافروں کے گروہ درگروہ میرے گرد و پیش جمع ہو رہے ہیں۔ انہوں نے اپنے قبائل اور ہر قسم کے مجمع کو جمع کر لیا ہے۔

وقد قربوا ابناءهم ونساءهم
وقربت من جنح تطويلهم

انہوں نے اپنے بچوں اور عورتوں کو بھی طلب کر لیا ہے اور مجھ کو ایک مضبوط بلند شہتیر کے پاس لا کر قریب کر دیا ہے۔

وقد خيروني الكفر والموت دونه
وقد هملت عيناي من غير هجوع

وہ کہتے ہیں اگر میں کفر اختیار کروں تو میری جان بخشی ہو سکتی ہے حالانکہ اس تصور یعنی کفر اختیار کرنے کے خیال سے میری آنکھوں سے لگاتار آنسو گر رہے ہیں۔ موت کے ڈر سے نہیں گر رہے ہیں۔

وما بي حذار الموت اني لميت
فان الى ربي اياي وحر جح

میں موت سے نہیں ڈرتا۔ کیونکہ میں اس وقت خدا کی درگاہ میں حاضر ہونے کے لئے جا رہا ہوں۔ اے عرش کے مالک مجھ کو صبر دے۔ ان کافروں نے میرے گوشت کے ٹکڑے ٹکڑے کر دیئے اب میں زندگی سے مایوس ہو چکا ہوں۔

فذا العرش صبرني على ما يراد بي
فقد بضعوا لحمي وقد يأس مطعي

جب میں اسلام پر فدا ہو رہا ہوں تو اب مجھ کو پرواہ نہیں کہ کس پہلو پر گرتا ہوں اور کس طرح جان دیتا ہوں۔

ولست اباي حين اقتل مسلماً
على اتي شق كان في الله مصرعي

یہ میری فدا کاری ذات الہی کی خوشنودی حاصل کرنے کے لئے ہے۔ اگر وہ چاہے

وذلك في ذات الاله وان تيشاء
مبارك على اوصالي شلو منزع

تو میرے گوشت کے ایک ایک ٹکڑے کو برکت عطا کر سکتا ہے۔

قریش نے حضرت عاصم رضی اللہ عنہ کی نعتش سے کچھ حاصل کرنے کے لئے چند کافر بھیجے۔ اس لئے کہ حضرت عاصم رضی اللہ عنہ نے بدر میں قریش کے ایک بڑے افسر کو قتل کیا تھا۔ خدا نے ان کی مبارک نعتش کو بچانے کے لئے بھڑوں کو بھیج دیا۔ کافر ان بھڑوں سے ڈر کر نعتش کے قریب نہ پہنچ سکے۔

حضرت زید کو صفوان نے اپنے باپ امیر بن خلف کے بدلہ قتل کرنے کے لئے خریدا۔ اپنے غلام نسطاس کو حکم دیا۔ اس کو حرم کی حدود تنعیم میں قتل کر دو۔ اسی وقت مقتل میں قریش کے چند افراد جمع ہو گئے۔ ابوسفیان بن حرب بھی ان میں موجود تھا۔ اس نے حضرت زید رضی اللہ عنہ سے کہا۔ کیا تم اس کو پسند کرتے ہو کہ تم کو اس وقت چھوڑ دیا جائے اور تمہارے بدلہ محمد (صلی اللہ علیہ وسلم) کو قتل کر دیا جائے۔ حضرت زید رضی اللہ عنہ نے جواب دیا۔ میں یہ بھی نہیں پسند کرتا کہ حضور کے قدموں میں ایک کانٹا بھی چبھے۔ ابوسفیان نے قریش سے کہا۔ صرف صحابہ کرام ہی ایسی قوم ہے جن کے دلوں میں محمد (صلی اللہ علیہ وسلم) کی انتہائی عظمت و محبت ہے۔ نسطاس نے حضرت عاصم کو قتل کر دیا۔ جب یہ خبر رسول اللہ (صلی اللہ علیہ وسلم) کو پہنچی تو آپ نے صحابہ کرام سے فرمایا۔ کوئی شخص نبیؐ کی نعتش پھانسی کے تختے سے اتار کر لے آئے۔ اس کے معاوضہ میں جنت ملے گی۔ حضرت زبیر رضی اللہ عنہ نے کھڑے ہو کر عرض کیا۔ میں اور مقداد رضی اللہ عنہ اسود ان کی نعتش اٹھا کر لائیں گے۔ دو نور روانہ ہوئے۔ دن کو چھپ جاتے اور رات کو منزل طے کرتے۔ حتیٰ کہ شب کے وقت تنعیم میں پہنچے۔ انہوں نے دیکھا کہ پھانسی کے چاروں طرف قریش کے چالیس آدمی ہیں۔ لیکن نہایت اطمینان سے خواب غفلت میں ہیں۔ ان دونوں نے نعتش مبارک کو پھانسی کے تختے سے اتارا۔ نعتش میں کسی قسم کی بدبو پیدا نہ ہوئی تھی۔ حالانکہ چالیس یوم گزر چکے تھے۔ ان کا ہاتھ جائے قتل پر تھا۔ اور وہاں سے خون بہہ رہا تھا۔ لیکن مشک کی خوشبو آرہی تھی۔ حضرت زبیر رضی اللہ عنہ نعتش کو گھوڑے پر رکھ کر سوار ہوئے۔ کفار کی آنکھ کھلی تو تختہ دار سے نعتش غائب۔ قریش کو خبر دی۔ اسی وقت ستر کافر تعاقب میں روانہ ہوئے۔

حضرت زبیر رضی نے نعل کو نیچے پھینکا - اور خود مقابلہ کے لئے مستعد ہو گئے - نعل کا زمین پر گرنا تھا کہ اسی دم زمین نیگل گئی - حضرت زبیر رضی نے اپنے سر سے بگڑی اٹھا کر کہا - اے کفار قریش! تم کو کس چیز نے ہمارے مقابلہ کے لئے جرأت دلائی ہے - مجھ کو جانتے ہو میرا نام زبیر ہے - صفیہ کا بیٹا ہوں - (یعنی شریف زادہ ہوں) مقابلہ سے بھاگنے والا نہیں) میرے ساتھی حضرت مقداد رضی بھی بہادر ہیں - ہم دو شیر ہیں - تمہارا مقابلہ کرنے کو طیار ہیں - کفار نے مقابلہ کرنے سے انکار کیا - اور مکہ کی راہ لی - جس وقت یہ دونوں حضور کے سامنے پہنچے تو حضرت جبرئیل شریف فرمایا تھے - حضور سے فرمایا - فرشتے ان دونوں پر فخر کر رہے ہیں - (خازن صفحہ ۱۳۳ جلد اول)

یہ خازن کا بیان ہے - زاد المعاد میں یوں لکھا ہے - صفر ۳۸ میں قوم عضل وقارہ کے چند نمایندے رسول اللہ صلی اللہ علیہ وسلم کی خدمت میں حاضر ہوئے - کہا - ہماری قوم مسلمان ہو چکی ہے - آپ ہمارے ساتھ چند مبلغین اسلام بھیجئے - تاکہ وہ ہم کو قرآن مجید اور دین کے احکام سکھائیں - حضور نے چند مبلغ ان کے ہمراہ کر دیئے - مشہور مؤرخ ابن اسحق کے قول کے مطابق ان کی تعداد صرف چھ تھی - لیکن امام بخاری فرماتے ہیں - پورے دس مبلغ تھے - بہر کیف حضور نے حضرت مرثد رضی بن ابی مرثد غنوی کو ان کا افسر بنا کر بھیجا - حضرت خبیث رضی بھی ان کے ماتحت تھے - جب مقام رجم جو ارض حجاز میں قبیلہ ہمدیل کی مشہور بستی ہے - پہنچے تو کافروں نے ان سے غداری کی - اور ہمدیل کے کافروں کو لادکارا - وہ دفعۃً جمع ہو گئے اور مبلغین اسلام کا محاصرہ کر لیا -

حضرت خبیث رضی اور حضرت زید رضی بن وثنہ کے علاوہ سب کو قتل کر دیا - ان دونوں کو مکہ میں لے جا کر فرودخت کر دیا - دونوں شجاعوں نے یوم بدر میں کافروں کے بڑے بڑے افسر قتل کئے تھے - بہر کیف حضرت خبیث رضی چند ایام تیسرے میں رہے - بعد میں کافروں نے ان کو پھانسی پر لٹکانے کا ارادہ کیا - ان کو قتل میں لے گئے - جو تنعیم میں تھا - جب ان کو پھانسی دینے لگے تو انہوں نے فرمایا - مجھ کو صرف دو رکعتیں ادا کرنے کی مہلت دو - کافروں نے اجازت دی -

انہوں نے وہ مختصر رکعتیں پڑھ کر ارشاد فرمایا۔ اگر مجھ کو یہ خیال نہ ہوتا کہ تم کہو گے موت سے ڈر گیا ہے تو میں زیادہ لمبی نماز پڑھتا۔ جب مذکورہ بالا بددعا اور اشعار پڑھ چکے تو ابوسفیان نے کہا۔ کیا تم اس پر راضی ہو کہ تمہارے بدلہ محمد رصلے اللہ علیہ وسلم کو قتل کر دیا جائے اور تم کو صحیح و سالم تمہارے گھر پہنچا دیا جائے۔ حضرت خبیثؓ نے جواب دیا۔ میں تو اس پر راضی نہیں۔ کہ حضور اس وقت جہاں ہیں ان کو ایک کاٹھا بھی چیمے۔ اس کے بعد کافروں نے ان کو پھانسی پر چڑھا دیا۔ اور نعش کی حفاظت کے لئے چند پیرے دار مقرر کر دیئے۔ لیکن حضرت عمرو بن امیہ ضمری دھوکہ سے رات کو نعش مبارک لے گئے اور دفن کر دیا۔ (رزاد المعاد صفحہ ۶۷ جلد اول)

خدا اپنے نیک بندوں کی دعاء قبول کرتا ہے۔

جب حضرت عاصم رضی اللہ عنہ شہید ہو گئے تو بدیل نے آپ کی گردن کاٹ کر سلافہ بنت سعد کے ہاتھ فروخت کر فی چاہی۔ کیونکہ جب بدر میں اس کا بیٹا حضرت عاصم رضی اللہ عنہ سے قتل ہوا تھا تو اس نے نذر مانی تھی کہ اگر اُسے عاصم کی کھوپڑی مل گئی تو وہ اس میں شراب بھر کر پیے گی۔ حضرت عاصمؓ نے خدا سے دعا مانگی۔ کوئی مشرک میرے بدن کو نہ چھو سکے۔ اور نہ میں کسی کافر کو ہاتھ لگاؤں۔ اس لئے کہ یہ سب مشرک نجس ہوتے ہیں۔ خدا نے ان کی نعش کی حفاظت کے لئے بھیڑیں بھیج دیں۔ جب حضرت عمرؓ کو یہ واقعہ معلوم ہوا تو فرمایا۔ خدا اپنے صالح مسلمان کی حفاظت کرتا ہے۔

حضرت خبیثؓ - زید بن وثیر - اور عبد اللہ بن طارق قید ہو گئے۔ کافر ان کو فروخت کرنے کے لئے مکہ میں لے جانے لگے۔ جب مقام ظہران میں پہنچے۔ تو عبد اللہؓ اپنے بندھن میں سے چھوٹنے میں کامیاب ہو گئے۔ اور تلوار پکڑ لی۔ کافر پیچھے ہٹ گئے۔ کافروں نے ان کو پتھر مار کر شہید کر دیا۔ ظہران میں ان کی قبر موجود ہے۔

پھانسی کے وقت دو رکعتیں پڑھنے کی سنت

سب سے پہلے حضرت خبیثؓ نے جاری کی ہے۔ حضرت زید بن حارثہ نے

بھی ایسی دو رکعتیں پڑھیں کھتیں۔ انہوں نے طائف میں ایک شخص سے ایک
 نجر اس شرط پر اُترت پر لیا کہ جہاں میں چاہوں مجھے اتار دے۔ نجر کا مالک
 ان کو ایک خرابہ (آجاڑ) میں لے گیا۔ جہاں چاروں درختوں کے ڈھیر
 تھے۔ جب اُس نے حضرت زید رض کو قتل کرنے کا عزم کیا۔ تو حضرت زید رض
 نے فرمایا۔ مجھے صریح اتنی جہالت ہو کہ میں دو رکعتیں ادا کر لوں۔ اُس نے
 اہانت دی۔ حضرت زید رض فرماتے ہیں۔ جب میں نماز پڑھ چکا تو مجھے قتل
 کرنے کے لئے آگے بڑھا۔ میں نے کہا یا ارحم الراحمین (اے اللہ!
 سب سے زیادہ رحم کرنے والا ہے)۔ دفعۃً آواز آئی اسے مت قتل کرو۔ یہ سن کر
 نجر کا مالک ڈر گیا۔ اور دیکھنے گیا۔ جب اُسے کوئی نظر نہ آیا تو مجھے قتل کرنے
 کے لئے بڑھا۔ میں نے پھر کہا یا ارحم الراحمین۔ پھر دوبارہ آواز آئی۔ اسے
 مت قتل کرو۔ وہ پھر دیکھنے گیا۔ جب کوئی نظر نہ آیا اور مجھے قتل کرنے کے
 لئے بڑھا تو پھر میں نے کہا یا ارحم الراحمین۔ دفعۃً ایک شہ سوار آیا۔
 اُس کے ہاتھ میں نیزہ تھا۔ اور نیزہ کے سرے پر آگ کا شعلہ تھا۔ اُس کو
 نیزہ مارا۔ نیزہ دوسری طرف نکل گیا۔ اور یہ گر کر مر گیا۔ شہ سوار نے ہتھ سے
 کہا۔ جب تم نے پہلی دفعہ اللہ کو بلایا تو میں ساتویں آسمان پر تھا۔ جب تم نے
 دوسری دفعہ خدا کو پکارا تو میں دنیادی آسمان پر تھا۔ جب تم نے تیسری دفعہ
 خدا کو بلایا میں یہاں آجود ہوا۔

حضرت امیر معاویہ رضی اللہ عنہ بیان کرتے ہیں :- پھانسی پر چڑھنے سے پہلے جب
 حضرت خبیث نے بددعا کی تو میں اپنے والد کے ساتھ کھڑا تھا۔ یہ بددعا سن کر
 میں ڈر گیا۔ اور اپنے آپ کو زمین پر گرا لیا۔ کیونکہ جاہلیت میں عربوں کا
 عقیدہ تھا کہ جسے بددعا دی جائے۔ اگر وہ بددعا دینے والے کے پہلو میں
 لیٹ جائے تو بددعا اثر نہیں کرتی۔

حضرت عمرو بن امیہ شمری بیان کرتے ہیں :- میں پھانسی کے پھندے سے
 حضرت خبیث کی تعیش اتارنے کے لئے چڑھا اور مجھے چاروں طرف سے
 کافروں کا ڈر تھا۔ میں نے تعیش اتاری۔ اچانک میرے ہاتھ سے چھوٹ گئی۔

نعل کا گزنا تھا کہ زمین اسے نکل گئی۔ پر نعل کا نام و نشان نہ تھا۔ ر تاریخ
ابن کثیر صفحہ ۶۶ جلد ۴)

حضرت عمرو بن امیہ کے کارنامے

رسول اللہ صلی اللہ علیہ وسلم نے حضرت عمرو بن امیہ ضمری اور حضرت سلیمہ
بن اسلم کو حکم دیا۔ تم دونو ابوسفیان بن حرب کے پاس جاؤ۔ اگر موقع ملے۔ تو
وہو کہ سے اسے قتل کر دو۔ حضرت عمرو بن امیہ نے کہا: میں اپنے ساتھی
کے ہمراہ روانہ ہوا۔ حتیٰ کہ ہم بطن یانج میں پہنچے۔ یہاں ہم نے اپنا اونٹ
باندھ دیا۔ میرے ساتھی نے کہا: آؤ ہم دونو مکہ چلیں۔ سات دفعہ بیت اللہ کا
طواف کریں۔ اور دو رکعتیں ادا کریں۔ میں نے جواب دیا۔ میں اہل مکہ کی عادات
سے بخوبی واقف ہوں۔ جب اندھیرا ہو جاتا ہے تو یہ اپنے صحن میں پانی کا چھڑکاؤ
کر کے بدیٹھ جاتے ہیں۔ اس کے بعد ہم دونو مکہ گئے۔ طواف کیا۔ دو رکعتیں پڑھیں۔
جب میں باہر نکلا تو راستہ میں معاویہ بن ابی سفیان ملا۔ مجھے پہچانا۔ کہا۔ آہ۔
دعوم کا اظہار کرتے ہوئے) اہل مکہ کو خبر پہنچ گئی۔ کہنے لگے۔ عمرو کا یہاں آنا خالی
ازعانت نہیں۔ اہل مکہ جمع ہو گئے۔ اور ہمارے تعاقب میں نکلے۔ جاہلیت کے
زمانہ میں یہ مشہور تھا کہ میں بہت دلیر ہوں۔ میں اور سلمہ پہاڑ کی طرف دوڑے۔
میں ایک غار میں چھپ گیا۔ رات بھر اس میں رہا۔ کافر میں تلاش کرتے رہے۔
خدا نے ان کو مدینہ کی راہ معلوم کرنے سے اندھا کر دیا۔ جب صبح کے بعد چاشت
کا وقت ہوا تو عثمان بن مالک بن عبد اللہ تمیمی اپنے گھوڑے کے لئے گھاس
لینے آیا۔ میں نے سلمہ سے کہا۔ اگر اس نے ہم کو دیکھ لیا تو یقیناً اہل مکہ کو باخبر
کر دے گا۔ وہ برابر ہماری طرف بڑھتا رہا۔ خنے کہ جب غار کے دروازہ کے قریب
پہنچا تو میں باہر نکلا۔ اور اس کی ناف کے نیچے اپنا خنجر مارا۔ وہ چلتا ہوا زمین
پر گر پڑا۔ اہل مکہ جمع ہو گئے۔ اس سے پیشتر کہ وہ یہاں آئیں۔ میں اپنے غار میں واپس
آیا۔ اور گھس گیا۔ میں نے اپنے ساتھی سے کہا۔ بالکل حرکت نہ کرنا۔ اہل مکہ مجروح
کے پاس آئے۔ دریافت کیا۔ کس نے تجھ کو قتل کیا ہے۔ اس نے کہا۔ عمرو

بن امیہ حمزی نے ابوسفیان نے کہا - ہم پہلے جان چکے تھے کہ وہ بڑے مقصد سے یہاں آیا ہے۔ - مجروح اُن کو ہماری جگہ نہ بتا سکا۔ کیونکہ وہ دم توڑ رہا تھا۔ اہل مکہ ہم سے غافل ہو گئے۔ اور اپنے عقول کو اٹھا کر لے گئے۔ ہم دو راتیں اسی غار میں رہے۔ - حتیٰ کہ دشمنوں نے ہمارا تعاقب چھوڑ دیا۔ اس کے بعد ہم تنعیم میں آئے۔ - میرے ساتھی نے کہا۔ اسے عمرو بن امینہ! کیا ہم حضرت عبید بن عدی کی نعش اتار لیں۔ میں نے کہا۔ کدھر ہے۔ اُس نے کہا۔ وہ مسائے پھانسی پر لٹکتی ہوئی ہے۔ اس کے گرد و پیش پرہہ بیٹھا ہوا ہے۔ میں نے کہا۔ یہ کام مجھے کرنے دو۔ اور تم مجھ سے دُور ہو جاؤ۔ اگر تم کو دشمن کی آمد کا ڈر ہو۔ تو اپنے اونٹ پر سوار ہو کر مدینہ بھاگ جانا۔ اور حضور کو خبر کرنا۔ میرا کچھ خیال نہ کرنا۔ کہ میرا کیا انجام ہوا ہے۔ اس لئے کہ میں مدینہ کے راستوں سے بخوبی واقف ہوں۔ اس کے بعد میں نے نعش کا چکر لگایا۔ اور نعش کو اپنی کپشت پر رکھا۔ مشکل سے صرف تیس گز چلا ہوں گا کہ پرہہ دار میدان ہو گئے۔ وہ میرے تعاقب میں آئے۔ میں نے نعش کو زمین پر رکھا اور اپنے قدم سے اُس پر مٹی ڈالی۔ پھر میں نے صدقہ کا راستہ اختیار کیا۔ پرہہ دار میرے پیچھے دوڑتے دوڑتے تھک گئے۔ اور واپس چلے آئے۔ میرا یہ عالم تھا کہ اوپر کا سانس اوپر اور نیچے کا سانس نیچے۔ میرا ساتھی اپنے اونٹ پر سوار ہو کر مدینہ چلا گیا۔ اور حضور کو خبر پہنچائی۔ پھر میں پلٹا اور نہایت غصہ میں بھرا ہوا تھا۔ اسی غار میں گھسنا۔ میرے پاس میری کمان تیروں کا گچھا اور خنجر تھا۔ میں غار ہی میں تھا کہ دفعۃً بنو دیل بن بکر قبیلہ کے ایک بے قند کا شخص پہنچ گیا۔ اپنی بکریاں چراتا ہوا غار میں داخل ہوا۔ اُس نے مجھ سے دریافت کیا۔ تم کون ہو۔ میں نے کہا۔ بنو بکر کا ایک فرد۔ اُس نے کہا۔ میں بھی بنو بکر سے ہوں۔ یہ کہہ کر اُس نے ٹیک لگائی اور بلند آواز سے یہ گانے لگا

فلسٹ بمسلمہ مادمت حیا } میں عمر بھر کبھی مسلمان نہ ہوں گا
ولست ادين دين المسلمینا } اور نہ مسلمانوں کا دین اسلام قبول کرونگا۔
میں نے اپنے دل میں کہا۔ مجھے امید ہے کہ میں تجھے موت کے گھاٹ اتار سکوں گا۔
جب وہ سو گیا تو میں نے بہت ہی جری طرح سے اُسے قتل کر دیا۔ اور پھر باہر نکل آیا۔

راستہ میں تریش کے دو جاسوس لے۔ میں نے ان کو آواز دی۔ تم دونوں میرے
 قیدی بن جاؤ۔ ایک نے انکار کیا۔ میں نے تیر مار کر اُسے قتل کر دیا۔ یہ دیکھ کر
 دوسرا خود بخود قید ہو گیا۔ میں نے اُسے مضبوط باندھ دیا۔ اور بدینہ کی طرف لے
 چلا۔ جب میں شہر میں داخل ہوا تو انصار کے بچے باہر کھیل رہے تھے۔ میرا
 نام پہلے سے جانتے تھے۔ بچے حضور کے پاس آئے۔ خبر دی۔ عمرو آگے ہیں۔
 میں اپنے قیدی کو پکڑے ہوئے آ رہا تھا۔ میں نے اپنی کمان کی زہ سے اُس کا
 انگوٹھا باندھ رکھا تھا۔ حضور نے مجھے دیکھ کر تبسم فرمایا اور میرے لئے دعاء خیر
 کی۔ سلمہ مجھ سے تین روز پہلے آپکے تھے (تاریخ ابن کثیر صفحہ ۱، جلد ۱)

ہمیشہ عین اسلام کا دروناک قتل

غزوہ بنی نضیر کا سبب۔

صحیح بخاری کی ایک روایت میں ہے۔ رسول اللہ صلی اللہ علیہ وسلم نے ستر
 عالمان دین اپنے کسی مقصد کے لئے باہر بھیجے۔ راستہ میں بنو سلیم کے دو قبیلے
 رعل و ذکوان بگڑے ہوئے رہنے سے مکہ کی طرف سڑک جاتی ہے۔ اُس کے راستہ
 میں چڑھائی کی طرف ایک پہاڑی کا سلسلہ آتا ہے جس کو آہلی کہتے ہیں۔ اس میں
 بگڑے ہوئے واقع ہے) پر عرض ہوئے۔ مسلمانوں نے کہا۔ ہم تم پر حملہ کرنے نہیں آئے۔
 ہم نبی صلی اللہ علیہ وسلم کے کسی خاص مقصد کے لئے اس راستہ سے گذر رہے
 ہیں۔ کافروں نے اُن کا عذر تسلیم نہ کیا اور سب کو شہید کر دیا۔ حضور کو خبر پہنچی
 تو آپ نے ایک ماہ تک صبح کی نماز میں ان کے لئے بد دعا کی۔

صحیح بخاری کی دوسری روایت میں ہے۔ رعل و ذکوان۔ عصبیہ اور بنو لیمان
 نے رسول اللہ صلی اللہ علیہ وسلم سے اپنے دشمنوں کے خلاف مدد مانگی۔ حضور نے
 بہترین ستر انصار جو سب کے سب عالمان دین تھے۔ ان کے پاس بھیج دیئے۔
 یہ عالمان دین دن کو جنگل سے لکڑیاں کاٹ کر لاتے اور رات بھر نماز پڑھتے
 رہتے۔ جب یہ بگڑے ہوئے پر پہنچے تو کافروں نے غمگین کیا۔ دھوکہ سے سب کو
 شہید کر دیا۔ حضور نے ایک ماہ تک ان قبائل کے لئے صبح کی نماز میں بد دعا کی۔

اس وقت قرآن مجید میں ان عالمانِ دین کے متعلق یہ آیت نازل ہوئی تھی :-
 بلخواعننا قومنا انالقد لقینا
 ربنا رضی عننا وارضا نا
 ہماری قوم کو یہ خبر پہنچا دو کہ ہم اپنے
 رب سے ملاقات کر چکے ہیں۔ وہ ہم سے
 راضی ہو گیا اور ہم کو بھی اپنا اجر دیکر
 راضی کر دیا۔

سب مسلمان اسے پڑھتے تھے۔ بعد میں یہ آیت نسوخ ہو گئی۔ انہی عالمانِ
 دین میں حضرت حرام رض بن لیحان تھے۔ انہوں نے کافروں سے کہا۔ مجھے اتنی دیر
 تک امن دو کہ میں تم کو رسول اللہ صلی اللہ علیہ وسلم کا پیغام پہنچا دوں۔ انہوں
 نے کہا۔ ہاں پہنچاؤ۔ جب یہ آں کو حضور کا فرمان سنا رہے تھے تو کافروں نے
 ایک شخص کو اشارہ کیا۔ وہ پیچھے سے آیا۔ ان کو نیزہ مارا۔ نیزہ پار ہو گیا۔ حضرت
 حرام رض نے فرمایا۔

اللہ اکبر۔ فردت ورب الکعبۃ
 اللہ اکبر۔ رب کعبہ کی قسم میرا ایمان اور
 بڑھ گیا۔

دوسرے مورخین اس واقعہ کو اس طرح بیان کرتے ہیں :- ابو براء عامر
 بن مالک غلامِ ابی الاسد مدینہ میں رسول اللہ صلی اللہ علیہ وسلم کی خدمت
 میں حاضر ہوا۔ حضور نے اسلام پیش کیا۔ اور مسلمان ہونے کو کہا۔ اس نے نہ سلام
 قبول کیا اور نہ نفرت کا اظہار کیا۔ اس نے کہا۔ اگر آپ مبلغین اسلام کو نجد
 بھیجیں تو مجھے امید ہے کہ وہ اسلام قبول کر لیں گے۔ حضور نے فرمایا۔ مجھے اندیشہ
 ہے کہ اہل نجد میرے مسلمانوں کو قتل کر دیں گے۔ اس نے کہا۔ میں ضمان ہوں۔
 صحیح بخاری میں ہے :- رسول اللہ صلی اللہ علیہ وسلم نے حضرت منذر بن عمرو
 کو ان مبلغین اسلام۔ جن کی تعداد ستر تھی۔ امیر بنا کر ابو براء کے ہمراہ علاقہ نجد
 میں بھیج دیا۔ یہ ستر قوم کے بہترین افراد اور افسرانِ اعلیٰ تھے۔ ان کو بہت بڑی فضیلت
 حاصل تھی۔ جب یہ بڑے معونہ پر پہنچے تو حضرت حرام رض بن لیحان کو رسول اللہ
 صلی اللہ علیہ وسلم کا فرمان دیا کہ مشہور دشمن اسلام علام بن طھیل کے پاس بھیجا۔
 اس نے فرمان کو دیکھا بھی نہیں۔ اور ایک شخص کو ان پر حملہ کرنے کا حکم دیا۔

اُس نے پیچھے سے ایسا نیزہ مارا کہ وہ دوسری جانب پار ہو گیا۔ حضرت حرام رضی اللہ عنہ نے خون چلتا دیکھ کر زبان سے ارشاد فرمایا :-

فردت ورب الکعبۃ - رب کعبہ کی قسم - میرا ایمان اور بڑھ گیا -

اس کے بعد عامر نے باقی مسلمانوں کو قتل کرنے کے لئے اپنی قوم کو للکارا - لیکن انہوں نے اس کا حکم ماننے سے انکار کر دیا - کیونکہ مسلمانوں کو ابوبراء کی حمايت و مومنیت حاصل تھی - اس کے معنی یہ ہیں کہ اگر وہ مسلمانوں پر حملہ کرتے تو ابوبراء کی قوم اُن سے انتقام لیتی - جب اس کو یہاں کا نیابی نہ ہوئی تو یہودیوں کے مشہور قبائل عقبیہ، رعل اور ذکوان کو للکارا - وہ فوراً دوڑے اور چشم زدن میں مسلمانوں کا محاصرہ کر لیا - مسلمانوں نے بھی جم کر مقابلہ کیا - لیکن تعداد بہت تھوڑی تھی - حضرت کعب بن زید کے سوا سب مسلمان شہید ہو گئے - کافروں نے یہ سمجھ کر کہ یہ دم توڑنے والا ہے اُسے چھوڑ کر چلے گئے - بعد میں یہ مقتولین میں سے اُٹھ کر چلے آئے - اور سب لڑائیوں میں شامل ہوئے - حتیٰ کہ غزوہ خندق میں شہید ہو گئے -

حضرت عمرو رضی اللہ عنہ بن امیہ ضمری اور ایک انصاری پیچھے رہ گئے تھے - اُن کو اُس وقت پتہ لگا جبکہ پرندے نعتوں کے گہ دو پیش چکر لگا رہے تھے - دونوں نے کہا یہ پرندے بے وجہ نہیں اُڑ رہے ہیں - یہ کہہ کر آگے بڑھے - دیکھا سب مسلمان خون میں لت پت ہیں - کافروں کے جن سوار دستوں نے ان کو شہید کیا تھا قریب ہی کھڑے ہیں - انصاری نے عمرو بن امیہ ضمری سے کہا - تمہاری کیا رائے ہے حضرت عمرو نے جواب دیا - میرا خیال ہے کہ ہم رسول اللہ صلی اللہ علیہ وسلم کے پاس جائیں ان کو باخبر کریں - انصاری نے کہا میں ایسے قتل سے واپس جانا نہیں چاہتا - جس میں ہمارا افسر حضرت منذر بن عمرو شہید ہو گیا ہو - یہ کہہ کر آگے بڑھے اور کافروں سے مقابلہ کیا - حتیٰ کہ شہید ہو گئے - حضرت عمروؓ زندہ پکڑے گئے - جب دشمن کو یہ معلوم ہوا کہ یہ قبیلہ مُضر قریش سے تعلق رکھتے ہیں - تو عامر بن طفیل نے اپنی پیشانی کے بال کاٹے - اور اُس کی ماں پر جو ایک غلام آزاد کرنا باقی تھا اُس کے معاوضہ میں حضرت عمروؓ کو چھوڑ دیا - جب یہ

راستہ میں مقام فرقہ میں ایک درخت کے نیچے آرام کر رہے تھے تو دو شخص اسی درخت کے نیچے اترے۔ اُن کی جیب میں حضور کی طرف سے ایک امن نامہ موجود تھا۔ حضرت عمرو نے اُن سے دریافت کیا۔ تم کون ہو۔ انہوں نے جواب دیا۔ ہم بنو عامر بن طفیل سے ہیں۔ حضرت عمرو خاموش ہو گئے۔ جب یہ دونو سو گئے تو حضرت عمرو نے دونو کو قتل کر دیا۔ اور اپنے دل میں کہا۔ میں نے بنو عامر سے انتقام لے لیا ہے۔ جب حضرت عمر رضی اللہ عنہما نے پہنچے تو حضور کو ماجرا سنایا۔ حضور نے فرمایا۔ تم نے ایسے دو شخصوں کو قتل کیا ہے جن کی دیت مجھے دینی پڑے گی۔ جب ابوبراء کو مسلمانوں کے قتل عام کی خبر ملی تو بڑا افسوس کیا اور تاریخ ابن کثیر (صفحہ ۳۷ جلد ۲)

یہودیوں کی دوسری جنگ

حضرت عمرو بن امیہ ضمری نے راستہ میں جن دو شخصوں کو قتل کیا تھا۔ اُن کی دیت کی رقم فراہم کرنے کے لئے رسول اللہ صلی اللہ علیہ وسلم بنو نضیر یہودیوں کے پاس گئے۔ کیونکہ یہ مسلمانوں کے حلیف تھے۔ یہودیوں نے کہا۔ ہاں اسے ابوالقاسم (حضور کی کنیت) آؤ بیٹھو۔ ہم آپ کی امداد کریں گے۔ یہ کہہ کر آپس میں تھلہ کیا کہ یہ اچھا موقع ہے محمد ہمارے قابو میں آیا ہے۔ کوئی شخص آپ پر جا کہ بڑا پتھر لٹکا دے (حضور دیوار کے نیچے بیٹھے ہوئے تھے) تاکہ ہمیں عمر کھراس سے راحت ملے۔ ایک ملعون یہودی عمرو بن حجامش نے پتھر لٹکا دے کا عزم کیا۔ وہ اوپر چڑھا تاکہ بڑا پتھر لٹکا دے۔ حضور کے ساتھ حضرت ابوبکر رضی اللہ عنہما بھی بیٹھے ہوئے تھے۔ اسی دم آسمان سے خبر آئی۔ اور خدا نے یہودیوں کی سازش سے باخبر کیا۔ حضور جلدی اٹھ کھڑے ہوئے۔ اور مدینہ چلے آئے۔ صحابہ کرام دیکھ کر حیران رہ گئے۔ مدینہ میں آکر مسلمانوں کو یہودیوں کے بڑے ارادہ سے باخبر کیا۔ اور حضرت محمد رضی اللہ عنہما کو حکم دیا۔ ابھی یہودیوں کے پاس جاؤ اور اُن کو میرا حکم سنا دو کہ سب یہودی یہاں سے خارج ہو جائیں میں ان کو نکالتا ہوں۔ منافقوں نے یہودیوں کے پاس اپنے آدمی

بھیجے۔ اور حضور کے خلاف لڑنے کے لئے ان کو بھڑکایا۔ اور وعدہ کیا کہ ہم سب
 مٹائیں تمہاری امداد کو کھڑے ہو جائیں گے۔ یہودیوں کا سردار جیبی بن اخطب
 جویش میں آگیا۔ حضور کو جواب بھجوایا۔ ہم یہاں سے نہیں نکلتے۔ ہم تیرے حکم
 کو پامال کرتے ہیں۔ حضور فوج لے کر آگئے اور ان کا محاصرہ کر لیا۔ پندرہ
 روز تک محاصرہ رہا۔ حضور نے حضرت ابن ام مکتوم کو مدینہ میں اپنا نائب
 مقرر کیا۔ اور بیچ الاول میں یہودیوں کا محاصرہ کر لیا۔ انہی ایام میں حریت
 شراب نازل ہوئی۔ سب یہودی قلعوں میں پناہگزیں ہو گئے۔ حضور نے
 یہودیوں کے باغات کاٹنے اور نذر آتش کرنے کا حکم دیا۔ قلعوں پر سے
 یہودیوں نے آواز دی۔ اے محمد! تو لوگوں کو فساد سے روکتا ہے۔ اور خود
 فساد پر اتر آیا ہے۔ رئیس المنافقین عبد اللہ بن ابی اور منافقوں کے دیگر افراد
 نے یہودیوں کو پیغام بھیجا کہ ہم کسی حالت میں تم کو مسلمانوں کے حوالہ نہ کرینگے
 تم ثابت قدم رہو۔ ہمارا امداد پہنچنے والی ہے۔ اگر تم سے جنگ ہوئی تو
 ہم تمہارے دوش بدوش مسلمانوں سے لڑیں گے۔ اور اگر تم کو یہاں سے
 جلا وطن کیا گیا تو ہم بھی تمہارے ساتھ جلا وطن ہوں گے۔ یہودیوں نے ان
 کی امداد کا انتظار کیا۔ منافقوں نے کوئی مدد نہ بھیجی۔ خدا نے یہودیوں کے
 دلوں میں مسلمانوں کا رعب بٹھا دیا۔ حضور سے درخواست کی ہم اس شرط پر
 جلا وطن ہونے کو طیار ہیں کہ ہمارا ایک فرد بھی نہ قتل کیا جائے۔ ذیورات کے
 علاوہ ہمارا سب مال ہم کو اپنے اونٹوں پر لاد کر لے جانے دیا جائے۔ حضور
 نے فرمایا۔ صرف اتنا مال لے جا سکتے ہو جو تمہارے اونٹوں پر سہا سکتے۔ کوئی ہتھیار
 اپنے ساتھ نہیں لے جا سکتے۔ تین آدمیوں کو صرف ایک اونٹ دیا جائے گا۔
 ہر ایک دست قلم اپنے ساتھ لے جا سکتے ہیں۔ تین دن کی جہالت ہے۔ یہودیوں
 نے صرف اتنا مال لادا جو ان کے اونٹ اٹھا سکتے تھے۔ یہودی اپنے مال سے
 اپنے مکانات مہار کر رہے تھے۔ بعض نینر چلے گئے۔ بعض نے شام کا رخ
 کیا۔ یہودیوں کے یہ سردار خیبر چلے گئے۔ سلام بن ابی الحقیق۔ کرنا بن ریح
 بن ابی الحقیق۔ جیبی بن ابی اخطب۔ جب یہ خیبر پہنچے تو وہاں کے سب یہودی

ہن کے تابع ہو گئے۔ خیبر کے یہودیوں کی عورتوں اور بچوں نے دُف بجا کر اُن کا استقبال کیا۔ اور اپنے اموال پیش کئے۔ عورتیں بڑے فخر کے ساتھ باجے بجا رہی تھیں اور عمدہ عمدہ اشعار گا کر سنار ہی تھیں۔

چونکہ اس میں مسلمانوں کو جنگ نہیں کرنی پڑی۔ اس واسطے سب اموالِ غنیمت کے مالک حضور تھے۔ حضور نے انصار کے سوا سب اموالِ ہاجرین الاولین میں تقسیم کر دیئے۔ صرف دو انصاریوں کو مال دیا۔ کیونکہ یہ غریب تھے۔ سہل بن حنیف۔ ابو دجانہ۔ یہودیوں میں سے ان دو شخصوں ایاس بن عمیر۔ یہ عمرو بن حجاج کے چچا زاد بھائی ہیں ابو سعید بن مصعب کے سوا کوئی یہودی مسلمان نہیں ہوا۔ حضور نے ان دونوں کو مال ان کے حوالہ کر دیا۔ حضور نے حضرت ایاس سے فرمایا تمہارے چچا زاد بھائی نے مجھے قتل کرنے کا ہتھیہ کیا ہوا تھا۔ حضرت ایاس نے ایک شخص کو اجرت دے کر عمرو بن حجاج کو قتل کرا دیا۔ اس کے بعد اللہ تعالیٰ نے ساری سورہ نثر انہی یہودیوں کے بارے میں نازل کی۔ (تاریخ ابن کثیر صفحہ ۵، جلد ۵) اس کے بعد کابل ایک ماہ تک بڑے معونہ پر مسلمانوں کو قتل کرنے والوں کے لئے رسول اللہ صلی اللہ علیہ وسلم تنوت میں رکوع کے بعد بددعا کرتے رہے۔ پھر جب یہ ثابت ہو کر مسلمان ہو گئے اور حضور کی خدمت میں حاضر ہوئے تو آپ نے بددعا چھوڑ دی۔

غزوہ بنی لحيان

جب کافروں نے حضرت خلیفہؓ اور اُن کے ساتھیوں کو قتل کر دیا تو رسول اللہ صلی اللہ علیہ وسلم بدلا لینے کے لئے مدینہ سے فوج لے کر روانہ ہوئے۔ تاکہ بنو لحيان پر غفلت پین جا پڑیں۔ حضور نے شام کا راستہ اختیار کیا۔ تاکہ دشمن کو یہ خیال نہ گذرے کہ مسلمان اُن پر حملہ کرنا چاہتے ہیں۔ جسے کہ حضور اُن کی حدود میں پہنچ گئے۔ تو دشمن پہلے سے باخبر ہو گیا تھا۔ اور پہاڑ کی چوٹیوں پر چلا گیا۔ حضور نے ارشاد فرمایا۔ اگر ہم اس وقت عسفان میں اتریں تو قریش خیال کریں گے کہ ہم اُن پر حملہ آور ہونا چاہتے ہیں۔ اس کے بعد حضور دو سو سپاہیوں کے ساتھ عسفان

میں اترے۔ پھر اپنے دو سوار بھیجے جو کراع الغنیم تک گئے۔ پھر مڑ آئے۔ خالد بن ولید قبلہ کی طرف دشمن کی فوج لئے پڑا تھا۔ دشمن نے کہا۔ مسلمانوں کی نماز کا وقت آنے والا ہے۔ یہ ان کو اپنی جان اور اولاد سے بھی زیادہ پیاری ہے۔ جب یہ نماز میں مصروف ہوں تو ہم ان پر ٹوٹ پڑیں گے۔ اسی وقت حضرت جبریلؑ آسمان سے آئے اور صلوٰۃ الخوت سکھائی۔ (تاریخ ابن کثیر صفحہ ۸۱ جلد ۴)

غزوة ذات الرقاع

اس کے بعد رسول اللہ صلی اللہ علیہ وسلم مدینہ سے فوج لے کر بنو محارب و بنو ثعلبہ و غطفان کی سرکوبی کے لئے نجد کی طرف بڑھے۔ حضرت عثمان رضی بن عفان کو مدینہ میں اپنا نائب مقرر کیا۔ اس لڑائی کا نام ذات الرقاع ہے۔ کیونکہ صحابہ کرام نے اپنے قدموں پر دھجیاں اور پٹیاں باندھی تھیں۔ جوتیاں نہ ہونے کی وجہ سے تلوروں میں سوراخ پڑ گئے تھے۔ یہ وہی لڑائی ہے جس کا ذکر عسزودہ بنی لیثان میں ہوا ہے۔

ایک کافر کی شرارت

جب رسول اللہ صلی اللہ علیہ وسلم اس ہم سے واپس آ رہے تھے تو قیلولہ (دو پہر کو راحت) کرنے کا وقت ایک وادی میں آیا۔ جہاں کیکر کے درخت بہت تھے۔ صحابہ کرام فرماتے ہیں:- جب ہم کسی بڑے سایہ دار درخت سے گزرتے تو اس کو حضور کے لئے چھوڑ دیتے۔ ہم سب سپاہی سایہ حاصل کرنے کے لئے متفرق درختوں کے نیچے منتشر ہو گئے۔ حضور بھی ایک درخت کے نیچے استراحت فرما رہے تھے۔ ادنیٰ تلوار درخت سے لٹکا دی تھی۔ ایک کافر آیا حضور کی تلوار پکڑ لی۔ کہا کیا تو مجھ سے ڈرتا ہے۔ حضور نے فرمایا نہیں۔ اُس نے کہا۔ پھر اب تجھے کون بچائے گا؟ فرمایا۔ اللہ بچائے گا۔ تلوار اُس کے ہاتھ سے چھوٹ گئی۔ حضور نے پکڑ لی۔ فرمایا۔ اب بتا مجھے کون بچائے گا۔ اُس نے کہا۔ کن خیر الخیر را چھا پکڑنے والا بن۔ مجھ پر تلوار نہ چلا۔ حضور نے فرمایا۔ تو مسلمان ہوتا ہے۔ اُس نے کہا۔ مسلمان تو نہیں ہوتا۔ لیکن عہد کرتا ہوں کہ آئندہ آپ کے خلاف کبھی بھی صفت آراء نہ ہوں گا۔ اور نہ

آپ کی مخالفت فوج میں شامل ہوں گا۔ حضور نے اُسے چھوڑ دیا۔ جب وہ اپنی قوم کے پاس آیا تو کہا جنتکبہ من عند خیر الناس۔ میں سب سے اچھے شخص کے پاس آیا ہوں۔

ایک صحابی کا کارنامہ

جب رسول اللہ صلی اللہ علیہ وسلم اس ہیم کے لئے فوج لے کر روانہ ہوئے تو مقام نخل میں ایک مسلمان کو ایک مشرک کی عورت غنیمت میں ملی۔ اُس وقت اُس کا خاوند غیر حاضر تھا۔ جب اُسے خبر دی گئی تو اُس نے قسم کھائی۔ جب تک مسلمانوں کا خون سیر ہو کر نہ گرا لوں۔ باز نہ آؤں گا۔ یہ کہہ کر حضور کے نقش قدم دیکھتے ہوئے بڑھا۔ حضور ایک منزل میں اترے۔ صحابہ کرام سے فرمایا۔ آج شب کو کون شخص ہماری حفاظت کریگا۔ ایک ہاجر اور ایک انصاری نے عرض کیا۔ حضور! آج شب کو ہم دونو فوج کی حفاظت کریں گے۔ حضور نے حکم دیا۔ تم دونو وادی کے منہ پر کھڑے ہو جاؤ۔ ہاجر کا نام عمار بن یاسرؓ انصاری کا نام عباد بن بشر ہے۔ انصاری نے ہاجر سے کہا۔ تم رات کے کون سے حصہ میں اپنے فرض کے ادائیگی کا ذمہ لیتے ہو۔ اول شب یا آخر۔ ہاجر نے کہا آخر شب کو بیدار ہوں گا۔ یہ کہہ کر ہاجر سو گیا۔ انصاری کھڑا ہو کر نماز میں مصروف ہو گیا۔ یہ کافر آیا۔ ایک شخص کو کھڑے ہوئے دیکھ کر پہچان لیا کہ یہ یقیناً تو مہ کی حفاظت پر مامور ہے۔ انصاری کو تیر کا نشانہ لگایا۔ انصاری کے تیر لگا۔ انہوں نے اپنے جسم سے تیر نکال کر اپنے پہلو میں رکھ لیا۔ نماز نہ توڑی۔ کافر نے دوسرا تیر مارا۔ انہوں نے اسے بھی اپنے بدن سے نکل کر پہلو میں رکھ لیا۔ اور نماز نہ توڑی۔ کافر نے پھر تیسرا تیر مارا۔ انہوں نے اسے بھی نکال کر اپنے پاس رکھ لیا۔ اور سجدہ میں گئے۔ پھر سلام پھیرا۔ اپنے ساتھی کو جگایا۔ کافر دوڑ کر آیا۔ وادی دیکھے تو ڈر کے مارے بھاگ گیا۔ ہاجر نے انصاری کے بدن سے خون نکلتا دیکھ کر کہا۔ سبحان اللہ۔ آپ نے مجھے پہلے نشانہ میں کیوں نہ جگایا۔ جواب دیا۔ میں نے ایک سورت شروع کر رکھی تھی۔ میں نے اُسے درمیان میں توڑنا پسند نہ کیا۔ جب مجھ پر پے در پے تیر آنے لگے تب میں نے سلام پھیر کر آپ کو بیدار کیا۔

حضور نے مجھے ایک سرحد کی حفاظت کرنے پر مامور کیا۔ مجھے آگ اس کے ضیاع کا اندیشہ نہ ہوتا یعنی آگ میں تمہیں نہ جگاتا اور دشمن وادی میں گھس جاتا۔ اور میری غفلت سے یہ سرحد ٹوٹ جاتی تو میں اس سورت کو کہیں قطع نہ کرتا۔ حتیٰ کہ میری جان نکل جاتی (تاریخ ابن کثیر صفحہ ۸۵ جلد ۲)

حضرت جابرؓ کا اونٹ

حضرت جابرؓ بن عبد اللہؓ فرماتے ہیں :- میں رسول اللہ صلی اللہ علیہ وسلم کے ہمراہ ذات القلاع میں روانہ ہوا۔ جب واپسی ہوئی تو میں اپنے کمزور اونٹ پر سوار ہوا۔ سب فوج مجھ سے آگے جا چکی تھی۔ میں پیچھے رہ گیا۔ جسے کہ حضور میرے پاس آئے۔ فرمایا جابر! کیا بات ہے۔ میں نے عرض کیا حضور! میرا یہ اونٹ دیر لگا رہا ہے۔ فرمایا۔ اسے بٹھا دو۔ میں نے بٹھا دیا۔ حضور نے اپنا اونٹ بھی بٹھا دیا۔ فرمایا۔ کسی درخت کی ٹہنی کاٹ کر لاؤ۔ میں ایک شاخ لایا۔ حضور نے اپنے ہاتھ میں لے کر اونٹ کو کئی ضربات لگائیں۔ پھر مجھ سے فرمایا۔ سوار ہو جاؤ۔ میں سوار ہو گیا۔ قسم ہے اس ذات پاک کی جس نے آپ کو برحق نبی بنا کر بھیجا ہے۔ پھر تو یہ اونٹ دوڑنے لگا۔ راستہ میں حضور مجھ سے باتیں کر رہے تھے۔ فرمایا۔ جابر! تم اپنا یہ اونٹ فروخت کرتے ہو۔ میں نے عرض کیا بلکہ میں اسے آپ کو ہبہ کرتا ہوں (مفت میں دیتا ہوں) فرمایا۔ نہیں بلکہ تم اسے میرے ہاتھ فروخت کرو۔ عرض کیا۔ اچھا سودا کیجئے فرمایا ایک درہم لوگے (ایک درہم چوالیس پائی کے قریب ہوتا ہے۔ مترجم) عرض کیا۔ جی نہیں۔ آپ مجھے خسارہ میں ڈالتے ہیں۔ فرمایا۔ دو درہم لو۔ عرض کیا جی نہیں۔ حضور اس کی قیمت بڑھاتے رہے۔ حتیٰ کہ ایک اوقیہ (چالیس درہم) تک پہنچے۔ میں نے عرض کیا آپ یہ قیمت ادا کرنے کو طیار ہیں۔ فرمایا۔ ہاں۔ میں نے کہا۔ مجھے یہ سودا منظور ہے۔ اس کے بعد ارشاد فرمایا۔ جابر! تم نے شادی کی ہے۔ میں نے عرض کیا۔ جی ہاں۔ فرمایا۔ بیوہ سے یا بکر (کنواری) سے عرض کیا۔ بیوہ سے فرمایا۔ کسی لڑکی سے شادی کرتے تم اس سے کیلئے وہ تم سے کیلئے۔ عرض کیا۔ حضور! میرے والد احد میں شہید ہو گئے ہیں۔ انہوں نے سات بیٹیاں چھوڑی ہیں۔ میں نے ایک

ایسی خاتون سے شادی کی ہے جو ان کے سردمصلائے - ان کی خدمت کرے - فرمایا -
 تم نے اچھا کیا - انشاء اللہ - جب ہم مقام صرار میں پہنچیں گے تو ایک اونٹ ذبح
 کرنے کا حکم دیں گے - اس کا گوشت کھائیں گے - تم اس وقت اپنی زین کی
 پوشش جھاڑو گے - میں نے عرض کیا - ہاری زین کی کوئی پوشش نہیں رکیونکہ ہم
 غریب ہیں (فرمایا - جلدی ہتیا ہو جائے گی - جب ہم صرار میں پہنچے تو حضور نے اونٹ
 ذبح کرنے کا حکم دیا - اونٹ ذبح ہوا - ہم نے اس کا گوشت کھایا - جب شام
 ہوئی تو حضور مدینہ میں داخل ہوئے - ہم بھی آپ کے ساتھ شہر میں گھسے - میں نے
 اپنی بی بی سے اونٹ کا حال ذکر کیا - اس نے کہا - حضور کی اطاعت بجالاؤ - اور
 اونٹ فروخت کر دو - میں نے اونٹ کی نکیل پکڑ لی - اور حضور کے مکان کے دروازہ
 پر بٹھا دیا - پھر میں مسجد میں حضور کے قریب بیٹھ گیا - حضور باہر تشریف لائے -
 اونٹ کو دیکھ کر فرمایا - یہ کیسا اونٹ ہے - صحابہ کرام نے عرض کیا - حضور! حضرت
 جابر رضی اللہ عنہ نے اونٹ لائے ہیں - فرمایا - جابر کہاں ہے - مجھے آواز دی گئی - میں حاضر
 ہوا - فرمایا میرے بھتیجے! یہ اونٹ پکڑ لو - یہ تمہارا ہے - اس کے بعد حضرت
 بلال رضی اللہ عنہ کو طلب کیا - حکم دیا - جابر کو اپنے ساتھ لے جاؤ - اسے ایک ادقیہ دیدو -
 میں ان کے ہمراہ گیا - حضرت بلال رضی اللہ عنہ نے مجھے ایک ادقیہ بلکہ اس سے زیادہ
 مجھے مال عطا کیا - اس کے بعد متواتر ہمارے مال میں برکت ہونے لگی - حتیٰ کہ
 ہم اب اتنے مالدار ہو گئے ہیں - (تاریخ ابن کثیر صفحہ ۷۸ جلد ۲)

ابوسفیان ہر عروب ہو گیا

رسول اللہ صلی اللہ علیہ وسلم جب اس لڑائی سے واپس آئے تو بقیہ جمادی
 الاولیٰ اور جمادی الآخر ورجب کا مہینہ مدینہ میں گزارا - اس کے بعد حضور پندرہ
 سو سپاہیوں کے ساتھ روانہ ہوئے - کیونکہ احد سے واپسی کے وقت ابوسفیان
 نے مسلمانوں کو اعلان جنگ دیا تھا کہ آئندہ سال بدر میں مجھ سے مقابلہ کرنے
 آنا - حضور نے حضرت عبداللہ بن رواحہ کو مدینہ میں اپنا نائب مقرر کیا - لواء
 لڑائی کا بڑا جھنڈا حضرت علی رضی اللہ عنہ کے سپرہ کیا - جب بدر میں پہنچے تو یہاں آٹھ روز
 تک اس کا انتظار کیا - حضور کی فوج میں صرف دس گھوڑے تھے - ابوسفیان

دو ہزار سپاہی لے کر مکہ سے نکلا۔ اُس کی فوج میں پچاس سوار تھے۔ جب مرالظہان (مکہ کی منزل) میں پہنچا تو اپنی فوج سے کہا۔ اس سال ملک قحط میں مبتلا ہے۔ میرے خیال میں تم کو واپس ہو جانا چاہئے۔ سب فوج واپس چلی گئی۔ اس واقعہ کا نام بدر الموعود پڑ گیا۔ کیونکہ کفار نے اپنے وعدہ کا خلاف کیا۔ و نیز اس واقعہ کو بدر الثانیہ بھی کہتے ہیں۔

حضرت عبداللہ بن رواحہ نے ابوسفیان کے متعلق ایک قصیدہ بنایا۔ جس کے

چند اشعار یہ ہیں۔

وعدنا اباسفیان بدرا فلم نجد - لمیجادہ صدقا و ما کان واقیا
ہم ابوسفیان کے عہد کے مطابق بدر میں پہنچے لیکن ہم نے اُس کو وعدہ کا سچا نہ پایا
فاقسم لولا قلیتنا فاقیتنا - لا بئذ ذمیما و افتقدت الموالیا
میں قسم کھا گیا کہتا ہوں اگر تو میدان جنگ میں ہم سے ملتا تو تو لوٹتا ہو کر لوٹتا اور اپنے
دوستوں کو گم پاتا۔

عصیتکم رسول اللہ آف لدینکم - وأمرکم السئی الذی کان غادیا
تم نے رسول اللہ کی نافرمانی کی۔ اُن ہے تمہارے مذہب پر۔ اور افسوس ہے
تمہارے اس برے کام پر۔

(تاریخ ابن کثیر صفحہ ۸۸ جلد ۱)

دیگر واقعات۔

اسی سال رسول اللہ صلی اللہ علیہ وسلم کے نواسہ حضرت رقیہؓ کے صاحبزادہ حضرت
عبداللہ بن عثمان رضی بن عفان نے چھ سال کی عمر میں وفات پائی۔ حضور نے نماز
جنازہ پڑھائی۔ اور حضرت عثمان نے قبر میں نعش کو اتارا۔

اسی سال حضرت ابوسلمہؓ عبداللہ بن عبدالاسد قریشی نے انتقال فرمایا۔ ان
کی والدہ کا نام برہ بنت عبدالمطلب ہے۔ یعنی حضور کی چھوٹی بہن ہیں۔ حضرت ابوسلمہؓ
نے حضور کے ساتھ ابولہب کی اونٹنی تو بیہ کا دودھ پیا تھا۔ حضرت ابوسلمہؓ
ابوعبیدہ بن جراح۔ عثمان بن عفان اور ارقم رضی بن ابی الارقم ایک ہی دن مسلمان ہوئے۔
اسی سال شعبان میں حضرت حسینؓ ابن علیؓ پیدا ہوئے۔

اسی سال رمضان میں حضور نے حضرت زینبؓ بنت خزیمہ سے شادی کی۔

یہ قریش ہیں۔ حضرت زینبؓ کو ام الماسکین بھی کہتے ہیں۔ کیونکہ یہ مسکینوں کو بہت خیرات دیتی تھیں۔ حضور نے ان کے ہر میں بارہ اوقیہ نشادینے۔ اور رمضان ہی میں دوگی گھر لے آئے۔ حضرت زینبؓ کے پہلے خاوند طفیل بن حارث تھے۔ انہوں نے طلاق دے دی تھی۔

اسی سال حضور نے شوال میں حضرت ام سلمہؓ سے شادی کی۔ حضرت ام سلمہؓ فرماتی ہیں: ایک روز میرے خاوند حضرت ابوسلمہؓ میرے پاس آئے۔ کہا۔ آج میں رسول اللہ صلی اللہ علیہ وسلم کا ایک ارشاد سن کہ بہت خوش ہوا ہوں۔ فرمایا کسی مسلمان کو کوئی مصیبت پہنچے پھر وہ اِنَّا لِلّٰهِ وَاِنَّا اِلَيْهِ رَاجِعُونَ رہم اللہ کے لئے ہیں اور اسی کی طرف لوٹ جانے والے ہیں) پڑھے۔ پھر یہ دعا مانگے۔
اللّٰهُمَّ اَجْرِنِي فِي مَصِيبَتِي وَاخْلِفْ لِي خَيْرًا مِنْهَا
اور اس مصیبت کا بہت ہی اچھا بدلہ دے۔

تو خدا اُس کو اس مصیبت کا بہترین معاوضہ دیتا ہے۔
حضرت ام سلمہؓ فرماتی ہیں: میں نے یہ دعا حفظ کر لی۔ جب حضرت ابوسلمہؓ نے انتقال فرمایا تو میں نے یہ دعا پڑھی۔ پھر میں نے اپنے دل میں کہا۔ حضرت ابوسلمہؓ سے بہتر مجھے کونسا خاوند مل سکتا ہے۔ جب میری عدت کے ایام گذر گئے تو حضور نے شادی کا پیغام بھیج دیا۔ میں نے کہا اللہ نے مجھے حضرت ابوسلمہؓ سے بہتر خاوند دیا۔ اسی سال رسول اللہ صلی اللہ علیہ وسلم نے حضرت زید بن ثابت کو یہودیوں کی زبان (عبرانی) سیکھنے کا حکم دیا۔ فرمایا۔ مجھے یہودیوں پر اعتبار نہیں۔ تم ان کی زبان سیکھ کر مجھے ترجمہ سنایا کرو۔ حضرت زیدؓ فرماتے ہیں۔ میں نے صرف پندرہ یوم میں عبرانی زبان سیکھ لی۔ (تاریخ ابن کثیر صفحہ ۹۱ جلد ۴)



عیسائیوں سے پہلی جنگ

رسول اللہ صلی اللہ علیہ وسلم ربیع الاول میں دو مہینہ الجندل کی طرف بڑھے۔ آپ کو خبر ملی کہ یہاں عیسائی جمعیت فراہم کر رہے ہیں۔ تاکہ مدینہ پر حملہ آور ہوں۔ دو مہینہ الجندل

شام میں واقع ہے۔ دمشق سے پانچ ایام کی مسافت پر مدینہ سے یہ مقام پندرہ دن کی مسافت پر ہے۔ حضور نے حضرت سباع بن عرفطہ کو مدینہ میں اپنا نائب مقرر کیا۔ اور ایک ہزار فوج لے کر عیسائیوں کی طرف بڑھے۔ حضور رات کو مسافت طے کرتے دن بھر کین گا ہوں میں چھپے رہتے۔ قبیلہ بنی عذرہ سے ایک رہنما حاصل کر لیا تھا۔ جب حضور دشمن کے قریب پہنچے تو وہ بہت دور بھاگ گیا۔ رہنما نے بنو تمیم کے جانور بتائے۔ حضور نے ان کے مویشی اور چرواہوں پر ذمہ بھوم کیا۔ جانور اور کچھ چرواہے قبضہ میں آگئے۔ کچھ چرواہے بھاگ گئے۔ اس کے بعد حضور دو مہاجرین کے میدان میں نازل ہوئے۔ ایک عیسائی بھی نظر نہ آیا۔ حضور نے کئی روز یہاں قیام کیا۔ اور گرد و نواح میں اپنے دستے بھیجے۔ حضرت محمد بن مسلمہ نے ایک عیسائی پکڑ لائے۔ حضور نے اس کے ساتھیوں کے متعلق سوال کیا۔ اس نے جواب دیا۔ کل سب بھاگ گئے۔ حضور نے اس کے سامنے اسلام پیش کیا۔ وہ مسلمان ہو گیا۔ اس کے بعد حضور مدینہ تشریف لے آئے۔ اسی ہم میں حضور نے عیینہ بن حصن کو الوداع کہا۔ رزاد المعاد صفحہ ۳۷۰ جلد اول۔ تاریخ ابن کثیر صفحہ ۹۲ جلد ۲

غزوہ خندق

اس لڑائی کا دوسرا نام غزوہ احزاب ہے۔ کیونکہ دشمن کے بہت سے لشکروں نے اجتماع کثیر کے ساتھ بڑا خوفناک حملہ کیا تھا۔ امام بخاری فرماتے ہیں: یہ لڑائی ۶۲۷ء میں ہوئی۔ لیکن صاحب زاد المعاد فرماتے ہیں: یہ جنگ شوال ۶۲۷ء میں ہوئی۔ کیونکہ احمد کی لڑائی ۶۲۷ء میں ہوئی تھی۔ مشرکین نے آئندہ سال ۶۲۸ء میں مسلمانوں سے مقابلہ کرنے کا وعدہ کیا تھا۔ لیکن قحط سالی کی وجہ سے مقابلہ میں نہ آ سکے۔ اب وہ دشمن ۶۲۷ء میں کثیر التعداد لشکروں کے ساتھ آیا۔

لڑائی کا سبب

یہودیوں نے احمد کی لڑائی میں مسلمانوں پر کافروں کی نفع و فطرہ دیکھی۔ اور ابو سفیان کے اس اعلان مبارزت کو بھی پڑھا۔ جو اس نے آئندہ سال مسلمانوں کے خلاف فوج کشی کرنے کے متعلق دیا تھا۔ یہودیوں کے بڑے بڑے سردار سلام بن مشکم، کنانہ

بن بریح - جی بن اخطب وغیر ہم مکہ میں قریش کے پاس آئے - اور ان کو رسول اللہ صلی اللہ علیہ وسلم کے خلاف بھڑکایا - اور اپنی طرف سے ہرقسم کی مالی امداد دینے کا وعدہ کیا - یہودیوں نے کہا - تم مسلمانوں پر حملہ کرو - ہم آخر دم تک تمہارا ساتھ دیں گے - قریش نے کہا - اسے یہودیوں! تم اہل کتاب ہو - اہل علم ہو - بتاؤ محمد کا دین بہتر ہے یا ہمارا مذہب بت پرستی - یہودیوں نے جواب دیا - تم حق پر ہو - اور اسلام کے مقابلہ میں تمہارا مذہب صحیح ہے - قریش بہت خوش ہوئے - اور مسلمانوں کے خلاف حملہ کرنے پر لبیک کہی - اس کے بعد یہ یہودی عرب کے بہادر قبیلہ غطفان کے پاس آئے - ان سے کہا - قریش ہمارے ساتھ مل کر مسلمانوں پر حملہ کرنے کا وعدہ کر چکے ہیں - غطفان نے بھی مسلمانوں کے خلاف ہتھیار اٹھانے کا اقرار کیا - پھر یہ یہودی قبلاء - غیلان کے پاس گئے - ان سے کہا - قریش نے ہمارے ساتھ مل کر مسلمانوں پر حملہ کرنے کا وعدہ کر لیا ہے - ان قبائل نے جواب دیا - ہم بھی تمہارے ساتھ ہیں - اس کے بعد یہ یہودی عرب کے کل قبائل کے پاس گئے - اور ان کے شاعروں نے خوب رجز یہ شعر پڑھ کر عربوں کے دلوں کو گرمایا - اور مسلمانوں کے خلاف ان کو طیار کیا - صرف قریش کے لشکر کی تعداد چار ہزار تھی - مختلف قبائل بنو سلیم - بنو اسد - فزارہ - انج - بنو مرہ اور غطفان کے لشکروں کے علاوہ ہیں - جن کی مجموعی تعداد دس ہزار تک پہنچتی ہے - قریش کے لشکر کے علاوہ کل قبائل کے لشکروں کا سپہ سالار اعظم مشہور بہادر عبیدہ بن حصین تھا -

خندق کھودنے کا منظر

جب رسول اللہ صلی اللہ علیہ وسلم کو اس لشکر عظیم کے کوچ کی خبر ملی تو صحابہ کرام سے مشورہ کیا - حضرت سلمان پارسی نے فی الفور خندق کھودنے کا مشورہ دیا - تاکہ دشمن مدینہ میں نہ گھس سکے - عرض کیا - ہم ایرانیوں کا قاعدہ ہے کہ جب دشمن ہمارا محاصرہ کرتا ہے ہم خندق کھود لیتے ہیں - حضور نے اس مشورہ کو عملی جامہ پہنانے کا حکم دیا - کہ ہر دس مسلمان چالیس چالیس گز خندق کھودیں - اس مشورہ سے حضرت سلمانؓ کی وقعت بڑھ گئی - انصار اور ہاجرین نے ان کو اپنی اپنی جماعت میں شامل کرنا چاہا - ہاجرین نے دعویٰ کیا - حضرت سلمان رضہ ہماری جماعت سے ہیں

انصار نے اصرار کیا۔ بلکہ یہ ہماری جماعت میں داخل ہیں۔ ہاجرین نے اس لحاظ سے ان کو اپنی جماعت میں داخل کیا کہ یہ صرف اسلام قبول کرنے کے لئے ایران سے ہجرت کر کے آئے ہیں۔ انصار نے اس وجہ سے اپنی جماعت میں داخل کیا کہ یہ ایران سے آکر مدینہ منورہ ہی میں سکونت پذیر ہیں۔ یہ سن کر حضور نے ارشاد فرمایا: یسلمان میرے اہل بیت سے ہیں۔

حضور نے شہر کے چاروں طرف خندق کھودنے کا حکم دیا۔ مسلمان زور شور سے کام کرنے لگے۔ منافق آہستہ آہستہ سرکنے لگے۔ کچھ تو خفیہ طور پر بھاگ گئے کچھ جھوٹے بہانے بنا کر پیش ہوئے۔ رسول اللہ صلی اللہ علیہ وسلم باہر تشریف لائے تو ہاجرین و انصار بڑی مستعدی اور سرگرمی سے خندق کھودنے میں مصروف تھے۔ دیکھا ان کے ساتھ کوئی مزدور اور غلام نہیں۔ سب اپنے ہاتھ سے کھدائی کر رہے ہیں۔ اور سب بھوکے ہیں۔ تکلیف اٹھا رہے ہیں۔ حضور نے فرمایا:-

اللهم ان العیش عیش الآخرة | یا اللہ عیش عمرت آخرت کا ہے
فاغفر للانصارى والمهاجرة | انصار اور ہاجرین کو بخش دے۔
اس کے جواب میں انہوں نے کہا:-

نحن الذین بايعوا محمداً | ہم وہ مسلمان ہیں جنہوں نے محمد صلی اللہ علیہ وسلم کے
على الجهاد ما بقینا ابداً | ہاتھ پر جہاد کی بیعت کی جب تک ہم زندہ رہیں گے
تمام ہاجرین و انصار شہر کے چاروں طرف خندق کھود رہے تھے۔ اپنی پشت
پر مٹی اٹھا کر لارہے تھے۔ یہ منظر دیکھ کر حضور نے فرمایا:-

اللهم لا خیر الا خیر الآخرة | یا اللہ بھلائی اور نیکی صرف آخرت کی ہے۔
فبارک فی الانصار والمهاجرة | انصار اور ہاجرین میں برکت دے۔

کھانے کے لئے صرف جو لائے جاتے تھے۔ جو کھاتے وقت بمشکل حلق سے
نیچے اترتے تھے۔ اور بہ بودار ہوتے تھے۔ حضور خود بھی خندق کھود رہے تھے۔
اور مٹی اٹھا کر پھینک رہے تھے۔ جسے کہ آپ کا پیٹ غبار آلود ہو گیا۔ حضور اس وقت
عبداللہ رضی بن رواجہ کے یہ شر پڑھ رہے تھے:-

اللہم لولا انت ما اھتدینا - ولا تصدقنا ولا صلینا
یا اللہ! اگر تو نہ ہوتا تو ہم ہدایت نہ پاتے۔ نہ صدقہ دیتے اور نہ نماز پڑھتے
فانزلن سکینۃ علینا - وثبت الاقدام ان لاقینا
ہم پر تسکین اتار۔ جب ہم دشمن سے لڑنا شروع کریں ہم کو ثابت قدم رکھ۔
ان الاولیٰ قد بغوا علینا - اذا ارادوا فتنۃً اُبینا
ان کافروں نے ہم پر زیادتی کی ہے۔ جب انہوں نے فتنہ (ہم کو کافر بنانے) کا
ارادہ کیا تو ہم نے صاف انکار کر دیا۔ اُبینا اُبینا کہتے ہوئے اپنی آواز بہت
ہی بلند کرتے۔

معجزہ کا ظہور

حضرت جابر رضی بن عبد اللہ فرماتے ہیں:۔ خندق کھودتے وقت ایک سخت پتھر
آگیا۔ جو کسی سے ٹوٹتا نہ تھا۔ صحابہ کرام نے حضور سے عرض کیا۔ فرمایا میں ابھی اُترتا
ہوں۔ یہ کہہ کر اپنا پیٹ کھولا۔ اس پر ایک پتھر بندھا ہوا تھا۔ بھوک کی وجہ سے
تین روز ہم سب مسلمان بھوکے کھتے۔ حضور نے کدال لے کر اس پتھر پر ضرب
لگائی۔ تو وہ پاش پاش ہو گیا گویا کہ وہ مٹی کا ایک تودہ تھا۔ جو آسانی سے
گر گیا۔ میں نے عرض کیا۔ حضور! مجھے اپنے مکان میں جانے کی اجازت دیجئے۔
حضور نے اجازت دی۔ میں اپنے گھر آیا۔ بی بی سے کہا۔ تمہارے پاس کھانے
کا کوئی چیز ہے۔ کیونکہ میں نے دیکھا ہے کہ حضور بہت ہی بھوکے ہیں۔ مجھ سے
صبر نہ ہو سکا۔ بی بی نے کچھ جو نکالے۔ اور گھر میں ایک ڈبلی مٹلی بکری کٹی۔ بی بی
نے کہا۔ دیکھو! مجھے ذیسن نہ کرتا۔ زیادہ آدمی نہ لانا۔ صرف حضور اور دو آدمی۔
اس سے زیادہ افراد نہ آئیں۔ میں حضور کے پاس گیا۔ عرض کیا۔ میری بی بی
نے آپ کے لئے کچھ کھانا طیار کیا ہے۔ حضور نے دریافت کیا۔ کتنا ہے۔
میں نے بتا دیا۔ زبایا۔ بہت ہے۔ مجھے ہدایت کر دی کہ جب تک میں نہ آؤں۔
چولہے پر سے نہ تو ہنڈیا اتارنا اور نہ تنور میں روٹی لگانا۔ پھر حضور نے بلند
آواز سے کہا۔ مسلمانو! جابر نے شور با طیار کیا ہے۔ سب کھلنے چلو۔ یہ سن کر
مجھے بہت ہی شرم آئی۔ اتنی شرم کہ اللہ ہی جانتا ہے۔ میں اپنی بی بی کے پاس گیا۔

اُسے مطلع کیا کہ حضور ایک ہزار آدمی لے آئے ہیں۔ اُس نے کہا۔ تم نے وہی کیا جس کا مجھے اندیشہ تھا۔ کیا انہوں نے تم سے دریافت کیا تھا۔ میں نے کہا۔ ہاں بی بی نے کہا۔ پھر کوئی فکر نہیں۔ اللہ اور اُس کا رسول خوب علم رکھتے ہیں۔ حضور مکان میں آئے۔ ہنڈیا کھول کر اُس میں ٹھوکا۔ پھر اُسے ڈھانپ دیا۔ پھر تنور پر تشریف لائے۔ پھر کہا۔ جہاز روٹی لگانے والے کو بلاؤ۔ اُس نے روٹیاں لگائیں حضور نے تنور کو پھر ڈھانپ دیا۔ جتنے کہ ایک ہزار مسلمانوں نے سیر ہو کر کھانا تناول کیا۔ جب کھا کر چلے گئے تو حضور نے میری بی بی سے کہا۔ تم خود بھی کھاؤ اور دوسروں کو بھی تحفہ بھیجو۔ ہم نے دیکھا نہ تو ہنڈیا میں سالن کم ہوا تھا اور نہ گوہدھے ہوئے آٹے میں کمی واقع ہوئی تھی۔ تنور بھی روٹیوں سے بھرا ہوا تھا۔

حضرت نعمان بن بشیرؓ کی ہمیشہ بیان کرتی ہیں :- میری والدہ عمرہ بنت رواحہ نے مجھے طلب کیا۔ اور کججوروں کی ایک ٹشت بھر کر میرے دامن میں ڈالی۔ کہا۔ بیٹی! اسے اپنے باپ اور اپنے ماموں عبد اللہ بن رواحہ کے پاس لے جاؤ۔ یہ ان کا کھانا ہے۔ میں چل پڑی۔ ان کو ڈھونڈ رہی تھی۔ رسول اللہ صلی اللہ علیہ وسلم کے سامنے سے گزری۔ فرمایا۔ بیٹی! ادھر آؤ۔ تمہارے پاس کیا ہے۔ میں نے عرض کیا۔ میری والدہ نے میرے والد بشیرؓ اور میرے ماموں عبد اللہ بن رواحہ کے پاس بھیجا ہے۔ فرمایا۔ مجھے پکڑاؤ۔ میں نے یہ کججوریں حضور کی دونو ہتھیلیوں میں ڈال دیں۔ دونو ہتھیلیاں نہ بھریں۔ حضور نے ایک چادر بچھانے کا حکم دیا۔ اُس پر کججوریں پھیلا دیں۔ پھر اپنے پاس والے آدمی سے کہا آواز دو کہ سب خندق کھودنے والے جمع ہو جائیں۔ کھانا آیا ہے۔ سارے مسلمان جمع ہو گئے۔ سب کھا کر چلے بھی گئے۔ اور کججوریں ابھی تک نیچے گر رہی تھیں۔

آنے والی فتوحات

حضرت عمرو بن عوف بیان کرتے ہیں :- میں سلمان بن خدیجہؓ۔ نعمان بن مقرن اور چھ انصار اپنا اپنا حصہ چالیس گز کھود رہے تھے کہ دفعۃً نیچے سے ایک بڑا بھاری سخت پتھر نکلا۔ ہم نے اُس کو توڑنے کی بدت کوشش کی۔ لیکن کامیاب نہ ہو سکے۔ جتنے کہ ہماری گدالیں ٹوٹ گئیں۔ ہم نے سلمانؓ سے کہا۔ آپ حضور کو اطلاع دینے

جائیں۔ حضرت سلمان رضی عنہ حضور کی خدمت میں حاضر ہوئے۔ آپ تر کی خیمہ میں تشریف فرما تھے۔ عرض کیا۔ حضور! خندق کے وسط میں ایک بڑا بھاری سخت پتھر نکلا ہے۔ اس کا رنگ سفید ہے۔ اس نے ہماری کدالیں اور پہاڑوں سے توڑ ڈالے ہیں۔ حضور حضرت سلمان رضی عنہ کے ساتھ ہمارے پاس آئے۔ خندق کے منہ سے ٹیک لگا کر حضرت سلمان رضی عنہ سے کدال لے کر اس پتھر پر ماری۔ پہلی ضرب میں اس کا ایک حصہ ٹوٹ گیا۔ اس میں سے ایک بڑی چمک پیدا ہوئی۔ ایسا معلوم ہوتا تھا کہ کسی شخص نے کالی کو کھڑکی میں بجلی روشن کی ہے۔ حضور نے بلند آواز سے نعرہ تکبیر **الله اکبر** کہا۔ سب مسلمانوں نے بھی نعرہ تکبیر لگائے۔ فرمایا۔ یہ پہلی فتح ہے۔ دوسری دفعہ حضور نے پھر کدال ماری۔ اس دفعہ بھی زور سے بجلی چمکی۔ حضور نے نعرہ تکبیر بلند کیا۔ فرمایا۔ یہ دوسری فتح ہے۔ سب مسلمانوں نے بھی نعرہ تکبیر بلند کئے۔ تیسری دفعہ حضور نے پھر کدال ماری۔ اس دفعہ بھی زور سے بجلی چمکی۔ حضور نے بلند آواز سے **الله اکبر** کہا۔ فرمایا۔ یہ تیسری فتح ہے۔ سب مسلمانوں نے بھی آپ کے ساتھ نعرہ تکبیر بلند کئے۔ وہ پتھر پاش پاش ہو گیا۔ حضور حضرت سلمان رضی عنہ کا ہاتھ پکڑ کر اوپر تشریف لائے۔ حضرت سلمان رضی عنہ نے عرض کیا۔ میرے ماں باپ آپ پر زبان۔ اس وقت یہ عجیب واقعہ پیش آیا ہے۔ حضور نے قوم سے مخاطب ہو کر فرمایا۔ سلمان نے جو کچھ کہا۔ تم نے سنا۔ سب صحابہ کرام نے عرض کیا۔ جی ہاں۔ حضور! ہم نے سنا۔ فرمایا۔ پہلی ضرب میں جو بجلی چمکی تھی اس میں مجھ کو حیرہ کے محلات اور کسریٰ کے شہر (ایران میں) دکھائے گئے۔ حضرت جبرئیل نے مجھ سے فرمایا۔ تمہاری امت ان کو ضرور فتح کرے گی۔ دوسری ضرب میں جو بجلی چمکی تھی اس میں مجھ کو عیسائی حکومت (ارضِ روم)۔ شام۔ قسطنطنیہ کے محلات نظر آئے۔ اس وقت حضرت جبرئیل نے مجھے مطلع کیا۔ تمہاری امت ان کو بھی ضرور فتح کرے گی۔ تیسری ضرب میں جو بجلی چمکی تھی اس میں مجھ کو صنعاء (یمن) کے محلات نظر آئے۔ اسی وقت حضرت جبرئیل نے مجھے باخبر کیا کہ تمہاری امت ان پر بھی قابض ہو جائے گی۔ مسلمانو! یہ عظیم الشان فتوحات تم کو مبارک ہوں۔ یہ بشارت سن کر صحابہ کرام نے عرض کیا۔ **الله کا دُعا**، شکر کہ اس نے محاصرہ میں آنے والی فتوحات کا وعدہ دیا ہے۔ منافقوں نے طعنہ دیا۔ تمہارا

نبی جھوٹا ہے۔ تم سے جھوٹے وعدے کرتا ہے۔ کہتا ہے کہ مجھے مدینہ سے جبرہ اور کسریٰ کے شہر نظر آرہے ہیں۔ اور میرے مسلمان ان کو ضرور فتح کر لیں گے۔ حالانکہ امر واقعہ یہ ہے کہ تمہارے ذلوں میں دشمن کا رعب بیٹھا ہوا ہے۔ اور اُس سے بچنے کے لئے خندق کھود رہے ہو۔ دشمن کے مقابلہ میں جانے کی جرأت نہیں۔ اس پر اللہ تعالیٰ نے یہ آیت نازل کی :-

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ وَرَسُولُهُ إِلَّا غُرُورًا

منافق اور وہ لوگ جن کے دلوں میں نفاق کا مرض ہے کہتے ہیں اللہ اور اُس کا رسول ہم سے جھوٹے وعدے کرتا ہے۔

رسول اللہ صلی اللہ علیہ وسلم نے فرمایا :-

جب تیمر دعیسائیوں کا شہنشاہ ہلاک ہو جائیگا تو پھر کوئی تیمر نہ بن سکیگا۔ اور جب کسریٰ (ایران کا شہنشاہ) ہلاک ہو جائیگا۔ تو پھر دوسرا کسریٰ نہ بن سکیگا۔ قسم ہے اُس

إِذَا هَلَكَ تَيْمَرٌ فَلَا تَيْمَرٌ بَعْدَهُ
وَإِذَا هَلَكَ كَسْرِيُّ فَلَا كَسْرِيٌّ بَعْدَهُ
وَالَّذِي نَفْسِي بِيَدِهِ لَتَنْفِقَنَّ كُنُوزَهُمَا فِي سَبِيلِ اللَّهِ

ذات پاک کی جس کے قبضہ میں میری جان ہے۔ اسے مسلمانوں! تم ان دونوں حکومتوں کے خزانے اپنی سلطنت کو مزید وسیع کرنے کے لئے خدا کو راضی کرنے کی نیت سے فوجی طیاروں میں خرچ کرو گے۔

حضرت انس رضی فرماتے ہیں :- سردی کا موسم تھا۔ ٹھنڈی ٹھنڈی ہوائیں چل رہی تھیں۔ صحابہ کرام اتنی سخت سردی میں خندق کھود رہے تھے۔ مسلمانوں کی یہ تکلیف دیکھ کر حضور نے وہی فرمایا جو اوپر ذکر ہو چکا ہے۔ اس کے جواب میں صحابہ کرام بھی وہی فرماتے جو اوپر بیان ہو چکا ہے۔ خندق سے فارغ ہونے کے بعد رسول اللہ صلی اللہ علیہ وسلم نے بچوں اور عورتوں کو شہر کے قلعوں میں محفوظا کر دیا۔ مسلمانوں کی تعداد صرف تین ہزار تھی۔ حضور نے حضرت عبداللہ بن ام مکتوم (نا بینا) کو مدینہ میں اپنا نائب مقرر کیا۔

کافروں کے لشکر

جب رسول اللہ صلی اللہ علیہ وسلم خندق کھودنے سے فارغ ہو گئے تو قریش دس ہزار

کا لشکر لے کر آگئے۔ جن میں مختلف قسم کی فوجیں تھیں۔ یہ لشکر جُرف غابہ کے درمیان مجتمع الاسیال (جہاں سیلاب جمع ہوتے ہیں) میں آئیے۔ غطفان (مکہ) کی فوجیں احد کی جانب ذی قعی میں فوج کش ہوئیں۔ اور رسول اللہ صلی اللہ علیہ وسلم تین ہزار مسلمانوں کے ساتھ باہر تشریف لائے۔ یلع پہاڑ کو اپنے پیچھے رکھا۔ یہاں اپنا مستقر بنایا۔ سامنے خندق تھی۔

یہودی مسلمانوں کے خلاف ہو جاتے ہیں

یحییٰ بن اخطب قرینہ کے قلعہ کے سامنے آیا۔ ان کو مسلمانوں کے خلاف بھڑکانا شروع کیا۔ یہودیوں کے سردار کعب بن اسد نے قلعہ کا دروازہ بند کر دیا۔ یحییٰ نے باہر کھڑے ہو کر کہا۔ کعب! دروازہ کھولو۔ کعب نے جواب دیا۔ کم بخت تو منحوس ہے۔ کان گھول کر سن لے۔ میں محمد کے ساتھ صلح کر چکا ہوں۔ معاہدہ کو نہیں توڑوں گا۔ آج تک میں اس معاہدہ پر نہایت دیانتداری کے ساتھ قائم رہا ہوں۔ یحییٰ نے کہا۔ تو دروازہ کھول۔ میں تجھ سے گفتگو کرنا چاہتا ہوں۔ کعب نے کہا۔ غلط ہے۔ میں دروازہ نہیں کھولوں گا۔ تو واپس جا۔ اپنا راستہ لے۔ بالآخر یحییٰ نے زیادہ اصرار کیا۔ اُس نے کہا۔

نقد جئتک بعز المدہر - جئتک
بقریش و غطفان و اسد لہرب محمد
عظیم الشان لشکر لے کر آیا ہوں۔ سب کے سب محمد سے لڑنے کو طیار ہیں۔
کعب نے جواب دیا۔

جئتنی واللہ بذل الدہر و مجہد
قد اراق ماء، فهو یرعد و یدرق
خدا کی قسم تو میرے لئے تمام دنیا کی دولت
اور رسوائی لایا ہے۔ اور ایسا ابر لایا ہے
جو اپنا پانی و سرسری ٹیگر سا چکا ہے۔ اب وہ صرف گرج رہا ہے اور بجلی چمکا رہا
ہے۔ (عرب المثل سے جو گرجتا ہے وہ ہرستا نہیں۔ مترجم)

المختصر بہت اصرار کے بعد یحییٰ بن اخطب نے کعب کو اپنا معاہدہ توڑنے پر مجبور کر دیا۔ کعب نے کہا۔ میں اس شرط پر مسلمانوں کا معاہدہ توڑتا ہوں کہ تم میرے قلعہ میں آجاؤ۔ اور آخر دم تک میرے ساتھ رہو۔ جو انجام ہمارا وہی تمہارا انجام ہو۔ اُس نے منظور کیا۔ کعب نے اسی وقت مسلمانوں سے معاہدہ شکنی کا اعلان کر دیا۔

جب رسول اللہ صلی اللہ علیہ وسلم کو یہ خبر ملی تو آپ نے تحقیق حال کے لئے سعد بن
 (سعد بن معاذ - قوم ادس کے سردار - سعد بن عبادہ قوم خزاج کے سردار)
 عبد اللہ بن رواحہ - خوات بن جبر کو بھیجا۔ ان کو ہدایت دیتے ہوئے ارشاد
 فرمایا۔ یہودیوں کے معاہدہ شکنی کی خبر کی تحقیق کرو۔ اگر یہ خبر صحیح ہے تو مجھ کو اس
 کے متعلق مشورہ دو۔ اور اگر غلط ہے تو کھلے مجمع میں اس کی تردید کرو۔ مسلمانوں
 کے یہ افسر یہودیوں کے پاس آئے۔ قلعہ میں داخل ہوئے۔ اور معاہدہ کے
 مطابق مسلمانوں کی امداد کرنے کا مطالبہ کیا۔ یہودیوں نے جواب دیا۔ اب
 ہمارے پرٹوٹ چکے ہیں۔ یہودیوں نے حضور کی شان میں بہت گستاخی کی۔
 اور ان کو دھکے دے کر باہر نکال دیا۔ کہا۔ محمد سے ہمارا کوئی معاہدہ نہیں ہوا۔
 حضرت سعد بن معاذ تیز طبع تھے۔ یہودیوں کا یہ طرز عمل دیکھ کر ان کو برا کہا۔
 فرمایا۔ ہم یہاں تمہیں گالیاں دینے نہیں آئے۔ گالیاں دینے سے بڑھ کر ایک
 اہم مقصد ہمارے پیش نظر ہے۔ اے بنو قریظہ! ہمارے اور تمہارے درمیان
 پہلے سے معاہدہ مؤدت قائم ہے۔ مجھے اندیشہ ہے کہ تمہارا انجام بنو نضیر
 جیسا ہوگا۔ بلکہ اس سے بھی بدتر۔ یہودیوں نے جواب دیا۔ واپس جا۔ اپنے
 باپ کا آلہ تناسل چوس۔ حضرت سعد بن معاذ نے فرمایا۔ تمہارے منہ سے
 کوئی اچھا کلمہ نکلنا چاہئے۔ یہودیوں نے حضور کو گالیاں دیں۔ یہ افسر واپس
 چلے آئے۔ اور رسول اللہ صلی اللہ علیہ وسلم کو حقیقت حال سے باخبر کرتے
 ہوئے عرض کیا۔ ٹیلہ سخت ہو گیا ہے۔ سخت ٹیلہ سے بچنے کی کوشش کیجئے۔
 حضور نے فرمایا:-

اللہ اکبر۔ ایشوا یا معشر المسلمین۔ اللہ اکبر (اللہ بہت بڑا ہے) مسلمانو! تم کو
 فتح مبارک ہو۔

مسلمانوں کی سختیاں بڑھ گئیں۔ چاروں طرف سے مصائب کا نزول ہونے لگا۔
 سب طرف دشمن کی فوجیں پھیل گئیں۔ مسلمانوں کو ہار ہو گئی۔ ان کو اپنی ہلاکت
 کا یقین ہو گیا۔ کیونکہ خود اللہ تعالیٰ فرماتا ہے:-
 اذ جاؤکم من فوقکم و من اسفل۔ جبکہ دشمن اوپر سے اور نیچے سے تم پر آئے

بِنَاكُمْ وَاذْرَأْتِ الْاَيْصَانُ
 وَبَلَدَاتِ الْقُوتِ الْحَارِجَةِ
 تَطْمُونَ بِاللَّهِ الظُّنُونَا
 تمہاری آنکھیں ڈر کے مارنے اندر ہو گئیں۔
 اور تمہارے دل گلوں تک پہنچ گئے۔ اور تم
 اللہ کے بارے میں بڑے بڑے خیال کرنے
 لگے۔

ادھر منافقین نے تنگ کرنا شروع کیا۔ معتب بن قیس نے انہیں دعاوت
 کرتے ہوئے کہا۔ مجھ ہم سے وعدہ کہتا تھا کہ ہم ایک روز قیصر و کسریٰ کے حوالوں
 پر قابض ہو جائیں گے۔ حالانکہ صورت حال یہ ہے کہ ہم ڈر کے مارے قضاہ صحت
 کے لئے باہر قدم نہیں رکھ سکتے۔

مَا وَعَدَنَا اللَّهُ وَرَسُولُهُ الْاَغْرَارَا - اللہ اور اس کا رسول ہم سے جھوٹا وعدہ
 کر کے ہمیں دھوکہ دیتے ہیں۔

اوس بن قنعل نے رسول اللہ صلی اللہ علیہ وسلم سے کہا۔ ہمارے گھر غیر محفوظ
 ہیں۔ اس لئے کہ وہ مدینہ سے باہر ہیں۔ ہم کو اجازت دیجئے کہ ہم اس میدان جنگ
 کو چھوڑ جائیں اور اپنے گھروں کی حفاظت کریں۔ خدا نے جواب دیا۔

وَمَا هِيَ بَعُورَةٌ اِنْ يَرِيدُونَ
 الْاَقْرَارَا
 ان کے مکانات محفوظ ہیں۔ یہ صرف بھاگنے
 کا ارادہ کرتے ہیں۔

ایک ماہ تک مسلمانوں کا سخت محاصرہ رہا۔ جنگ کی نوبت نہ آئی۔ صرف
 سنگ باری اور تیر اندازی ہوتی رہتی۔

انصار کی شجاعت

مسلمانوں کی سختی بہت بڑھ گئی۔ رسول اللہ صلی اللہ علیہ وسلم نے نجد کی مشہور
 فوج غطفان کو مدینہ کی سالانہ آمدنی کا تیسرا حصہ دے کر انہیں دشمنوں سے
 علیحدہ کرنا چاہا۔ آپ نے مراسلت شروع کی۔ اور غطفان کے دو اہل انصر عیینہ
 بن حصن و حرث بن عوف کو طلب کیا۔ حضور نے اس معاملہ میں سہدین سے
 مشورہ کیا۔ دونوں نے عرض کیا۔ اگر نوما کا حکم ہے تو ہم بسر و چشم مانتے ہیں۔
 اور اگر یہ خدا کا حکم انہیں آپ صرف ہمارے لئے سہولتیں ہم پہنچانے کے لئے
 ایسا اقدام کر رہے ہیں تو ہم صاف صاف عرض کر دیتے ہیں کہ جب ہم کافر تھے

جاہلیت کے زمانہ میں ہم سے کوئی دشمن ایک جہہ بھی چھیننے کی جرأت نہیں کرتا تھا۔ اور اب تو خدا نے ہم کو مکشرف باسلام کر دیا ہے۔ ہم کو اپنی ہدایت سے سرفراز فرمایا ہے۔ حضور کی بدولت ہماری عزت شوکت حمت بڑھ گئی ہے۔ کیا ہم ان سے دب کر انہیں اپنا کچھ مال دے سکتے ہیں۔ ہاں شاو کلا۔ ہم ان کو صرف ایک چیز دیں گے۔ تلوار اور قاطع تلوار۔ حضور نے ان کی رائے کو پسند کیا۔ فرمایا۔ خدا کا حکم نہیں۔ میں صرف تمہارے لئے سہولتیں بہم پہنچانا چاہتا ہوں۔ کیونکہ مجھ کو تم پر رحم آیا۔ میں نے دیکھا کہ تمام عرب تم کو فنا کرنے و ہلاک کرنے کے لئے جمع ہو گئے ہیں۔ یہ سنتے ہی حضرت سعدؓ نے معاہدہ صلح کے متن کو مٹا دیا۔ اور دشمن کے نمائندہ سے مخاطب ہو کر فرمایا۔ جاؤ۔ ہمیں شکست دینے کے لئے اپنی اڑھی چوٹی کا زور لگاؤ۔ غطفان ہم سے اپنی قوت آزمائی کرنا چاہتے ہیں تو سامنے آئیں۔

کفار کے چند سوار خندق عبور کر گئے

قریش کے چند بہادر سوار عمرو بن عبدود۔ عکرمہ بن ابی جہل۔ ہبیرہ بن ابی وصب۔ نوفل بن عبد اللہ۔ اور مرد اس نے خندق کی طرف بڑھنا شروع کیا۔ بنی کنانہ سے کہا۔ جنگ کے لئے مستعد ہو جاؤ۔ آج تم کو معلوم ہو جائیگا کہ صحیح معنوں میں بہادر کون ہے۔ یہ کہہ کر خندق کی طرف توجہ کیا۔ جب خندق کے پاس پہنچے تو کہنے لگے۔ یہ ایک فریب کا جال بچھایا گیا ہے۔ عرب قوم کو اس فریب سے کیا مناسبت۔ مسلمانو! تم نے یہ فریب کہاں سے سیکھا ہے۔ اس کے بعد خندق کے تنگ حصہ کو عبور کر کے مسلمانوں کے میدان میں آئے اور مقابلہ کے لئے للکارا۔ حضرت علیؓ فوراً چند مسلمانوں کے ساتھ مقابلہ میں پہنچ گئے۔ عمرو بن عبدود بدر کی لڑائی میں شامل ہوا تھا۔ مسلمانوں نے اس کو بہت زخمی کیا تھا۔ انہی زخموں کی وجہ سے وہ احد کی لڑائی میں شریک نہ ہو سکا۔ اب خندق کی لڑائی میں پورے جوش و خروش کے ساتھ آیا۔ حضرت علیؓ نے اس سے کہا۔ عمرو! تم نے اقرار کیا تھا کہ قریش میں سے جو شخص اپنے دو مطالبے میرے سامنے پیش کرے۔ میں اس کا ایک مطالبہ ضرور مان لوں گا۔ اس نے جواب دیا۔ میں نے یہ عہد دیا تھا۔

حضرت علیؓ نے فرمایا - تو میں اپنے دو مطالبے پیش کرتا ہوں - پہلا یہ کہ تم کو دعوتِ اسلام دیتا ہوں - عمونے کہا - یہ مطالبہ ناقابلِ قبول ہے - حضرت خندق میں نے فرمایا - دوسرا مطالبہ یہ ہے کہ تم مجھ سے لڑنے کے لئے مستعد ہوؤ۔ بن ابی سلمہؓ نے جواب دیا - میں اپنے ہاتھ سے تم کو قتل کرنا مناسب نہیں سمجھتا۔ سوار ہو کر نے فرمایا - لیکن میں اپنے ہاتھ سے تم کو قتل کرنا چاہتا ہوں - کہہ کر تھے اور کبھی اُدھر اپنے گھوڑے سے اترتا - اُس کی کہوچیں کاٹ ڈالیں - دیرِ اشام کو پہلے پر ہمارا کہ میں میدانِ جنگ سے راہِ فرار اختیار نہ کروں گا اور حضورؐ بیٹھا - آپ کیا کر رہے تھے وہی دیر تک طرفینِ جولانیوں میں مصروف رہے - بالآخر حضرتؐ سے قتل کر دیا - یہ دیکھ کر دوسرے سردار بھاگ گئے - اور خندق عبور کر کے اپنے لشکر میں چلے گئے - عمرو کافروں میں بہت شجاع اور بہادر تھا - اس کے بعد منہبہ بن عثمان اور نوفل بن عبد اللہ مارے گئے - منہبہ کو تیر لگا - مکہ میں جا کر مر گیا - نوفل خندق عبور کرنے کی کوشش کر رہا تھا - کہ اُس کا گھوڑا خندق میں گھس گیا - مسلمان اُس کو پتھر مارنے لگے - اُس نے کہا - اس سے تو مجھے قتل کرنا اچھا ہے - حضرت علیؓ خندق میں اترے - اور اُس کی گردن الگ کر دی - مسلمان اُس کی نعش باہر لے آئے - کافروں نے رسول اللہ صلی اللہ علیہ وسلم سے نعش کو قیمت پر حاصل کرنے کی درخواست کی - حضور نے فرمایا - ہم کو نہ نعش کی ضرورت ہے - اور نہ قیمت کی - تم مفت میں اٹھا کر لے جاؤ -

حضرت علیؓ کی بہادری

دوسری روایت میں ہے :- عمرو بن عبدود ازسرتا پالوہے میں ڈوبا ہوا تھا - اُس نے للکار کر کہا - کون میرے مقابلہ میں نکلتا ہے - حضرت علیؓ کھڑے ہوئے - عرض کیا - حضور! میں اس کے مقابلہ میں جاتا ہوں - حضور نے فرمایا - یہ عمرو ہے - بڑا بہادر ہے - بیٹھ جاؤ - پھر اُس نے پکارا - کوئی مسلمان میرے مقابلہ میں آنے کی بوائت نہیں کرتا - داسی طرح مسلمانوں کو طعنے دے رہا تھا - حتیٰ کہ اُس نے کہا تمہاری وہ جنت کہاں ہے جس کے متعلق تمہارا دعویٰ ہے کہ جو مسلمان قتل ہو جائے وہ اُس میں داخل ہوگا - اسے مسلمانوں! تم کس کو میرے مقابلہ میں نہیں بھیجتے - حضرت علیؓ نے

رض کیا۔ حضور! میں اس کے مقابلہ میں جاتا ہوں۔ حضور نے فرمایا۔ یہ عمرو ہے۔
 اور اب کیا عمرو ہے تو کیا۔ حضور نے حضرت علی رض کو اجازت دی عمرو نے پوچھا۔
 فرمایا ہے۔ حضرت علی رض نے فرمایا۔ میں ہوں علی بن ابی طالب۔ اس نے کہا۔
 ہم ان سے دہشتہ! تمہارے چچا تم سے عمر میں بڑے ہیں۔ میں تمہارا خون گرانے
 ایک چیز دیں گے۔ حضرت علی رض نے فرمایا۔ لیکن میں تم کو قتل کرنا مناسب
 فرمایا۔ خدا کا حکم تھا کہ اسے غصہ آگیا۔ گھوڑے سے اترتا۔ شعلہ آتش کی طرح بڑھا۔
 مجھ کو تم پر رحم آیا اپنی ڈھال سے اس کا استقبال کیا۔ یعنی اپنی ڈھال سے اس
 لئے جمع ہوئے۔ ڈھال پر زور سے تلوار ماری۔ وہ ڈھال میں گھس گئی اور
 حضرت علی تک پہنچی۔ حضرت علی رض کے سر پر زخم آیا۔ حضرت علی رض نے اس
 کے کندھے پر تلوار کی ضرب لگائی۔ وہ گر پڑا۔ غبار اٹھا۔ حضور نے تکبیر کا
 نعرہ سننا۔ ہم مسلمانوں کو یقین آگیا کہ حضرت علی رض نے اسے قتل کر دیا ہے۔
 تیسری روایت میں ہے۔ حضرت علی رض نے اس کی شہ رگ پر تلوار ماری۔
 وہ خندق میں جا پڑا اور مر گیا۔ پھر حضرت علی رض حضور کے پاس آئے۔ اور
 چہرہ خوشی کے مارے چمک رہا تھا۔ حضرت عمر نے فرمایا۔ تم نے اس کی زرہ کیوں
 تھوڑ دی۔ عرب میں ایسی عمدہ زرہ نہیں ہے۔ حضرت علی رض نے جواب دیا۔ وہ
 میرے سامنے برہنہ ہو گیا تھا۔ مجھے شرم آگئی اور میں اپنے چچا زاد بھائی کا سلب
 لینا مناسب نہ سمجھا۔ اس کے بعد باقی سوار بھاگ گئے۔ اور خندق عبور کر گئے۔
 قریش نے اس کی نعش حاصل کرنے کے لئے بارہ ہزار کی رقم بھیجی۔ حضور نے
 فرمایا۔ مرداروں کی قیمت وصول کرنا ہمارا شیوہ نہیں۔ تم اس کی نعش مفت میں
 لے جاؤ۔

حضرت زبیر رض کی شجاعت

نوش بن عبد اللہ میدان میں آیا اور حضور کو مقابلہ کے لئے للکارا۔ حضرت
 زبیر رض بن عوام اس کے مقابلہ میں نکلے۔ تلوار کی ایک ہی ضرب سے اس کے
 دو ٹکڑے کر دیئے۔ آپ کی تلوار میں کچھ شکست آگئی۔ آپ یہ کہتے ہوئے واپس گئے
 انی اھرأأحمی و احمی عن ابنی المصطفی الامی

میں وہ بہادر ہوں کہ نبی مصطفیٰ کی حفاظت کرتا ہوں۔

حضرت عبداللہ رض بن زبیرؓ چھوٹے بچے تھے۔ فرماتے ہیں۔ غزوہ خندق میں مجھے عورتوں اور بچوں کے ساتھ ایک ٹیلہ پر بٹھا دیا گیا۔ حضرت عمر رض بن ابی سلمہؓ میرے ساتھ تھے۔ وہ مجھے اپنی چڑی دیتے۔ میں ان کے کندھے پر سوار ہو کر میدان جنگ کو دیکھتا۔ میں نے اپنے والد کو دیکھا کبھی ادھر حملہ کرتے اور کبھی ادھر حملہ کرتے۔ جو شخص مقابلہ میں آتا اسے قتل کر دیتے۔ جب شام کو ٹیلہ پر ہمارے پاس آئے تو میں نے کہا۔ ابا جان۔ میں نے آج آپ کو دیکھا۔ آپ کیا کر رہے تھے۔ فرمایا۔ بیٹا! تم ساتھ مجھے دیکھا تھا۔ میں نے کہا۔ ہاں۔ فرمایا۔ تجھ پر میرے ماں باپ قربان۔

حضرت اُمّ سعدؓ کی شجاعت

حضرت عائشہ رض فرماتی ہیں۔ ہم خندق کی لڑائی میں بنی حارثہ کے قلعہ میں محفوظ تھیں۔ یہ قلعہ مدینہ کے سب قلعوں میں بہت مضبوط تھا۔ حضرت سعد رض بن معاذ کی والدہ اس قلعہ میں ہمارے ساتھ تھیں۔ ابھی پیرہ کا حکم نازل نہیں ہوا تھا۔ حضرت سعد رض ہمارے قلعہ کے سامنے سے گذرے۔ ان کی زرہ کافی سے زیادہ چھوٹی تھی۔ اور ٹاقہ زرہ سے باہر نکلا ہوا تھا۔ ماتھے میں نیزہ تھا۔ اور اشعار پڑھ رہے تھے۔ جن میں ایک مصرع یہ ہے۔

لا یأس بالموتِ اذ جان الاجل۔ جب موت کا وقت آپہنچا تو پھر موت سے ڈرنے سے فائدہ۔

ان کی والدہ نے کہا۔ بیٹا! بہت خوب بہت خوب۔ مجھے منظور ہے۔ جا موت سے مل۔ میرے بیٹے! آگے بڑھ۔ تو نے اتنی دیر کیوں لگائی۔ میں نے کہا۔ حضرت سعد رض کی زرہ بہت چھوٹی ہے۔ اگر دشمن کا تیر لگا تو کارگر ہو جائے گا۔ ایسا ہی ہوا۔ جناب بنی قین نے تیر مارا۔ نشانہ لگاتے وقت اس نے کہا۔ یہ نشانہ میں نے لگایا ہے۔ حضرت سعد رض نے جواب دیا۔ خدا تجھ کو دوزخ میں ڈالے۔ حضرت سعد رض نے اللہ سے التبا کی۔ یا اللہ! اگر یہ جنگ طویل پکڑے تو مجھ کو ضرور زندہ رکھ۔ اس لئے کہ میں اس قوم (قریش) سے جہاد کرنا چاہتا ہوں۔ جس نے تیر سے

رسول کو ایذا پہنچائی ہے۔ اور اُن کو جلا دین کیا ہے۔ اگر تو اس جنگ کو فتح کر چکا ہے تو مجھ کو جام شہادت پلا۔ ہاں جب تک قرینہ میری آنکھوں کے سامنے پلاک نہ ہو جائیں۔ اُن کا انجام دیکھ کر میری آنکھ ٹھنڈی نہ ہو مجھ کو زندہ رکھ۔ خدا نے یہ دعاء قبول کر لی۔

شاعروں کی بزدلی اور حضور کی کھوپچی کی شجاعت

رسول اللہ صلی اللہ علیہ وسلم کی کھوپچی حضرت صفیہ رضی اللہ عنہا تھیں :- ہمارا قلعہ بنو قرینہ کے عین بالمقابل تھا۔ اُن کو کوئی دفع کرنے والا نہ تھا۔ حضرت حسان بن ثابت ہم عورتوں اور بچوں کے ساتھ اسی قلعہ میں تھے۔ دفعۃً ایک یہودی آیا۔ اور ہمارے قلعہ کے چاروں طرف چکر کاٹنے لگا۔ میں نے کہا۔ اے حسان! یہ یہودی قلعہ کا طواف کر رہا ہے۔ اور مجھ کو اس کی طرف سے اندیشہ ہے۔ تم نیچے اتر کر اسے قتل کر دو۔ حضرت حسان رضی اللہ عنہ نے جواب دیا۔ آپ کو معلوم ہے کہ مجھ جیسے بزدل سے یہ کام کس طرح ہو سکتا ہے۔ جب میں نے دیکھا کہ حسان سے کچھ نہیں ٹھہر سکتا تو میں نے ایک چوب خیمہ پکڑی۔ اور کپڑا لٹکا کر قلعہ سے نیچے اتری۔ اور یہودی پر اس چوب سے حملہ کیا۔ جتنے کہ میں نے اُسے مار ڈالا۔ پھر میں قلعہ پر چڑھ آئی۔ میں نے حسان سے کہا۔ نیچے اتر کر اُس کا سلب اتار لو۔ میں نے اس وجہ سے اُس کا سلب نہیں اتارا کہ وہ مرد ہے۔ حسان نے جواب دیا۔ اے خاتون! مجھے اس سلب کی ضرورت نہیں۔

نماز عصر کا ضیاع

کافروں نے سختی سے مسلمانوں کا عرصہ رکھا تھا۔ مسلمان ظہر عصر۔ مغرب تینوں نمازوں سے محروم ہو گئے۔ کافروں نے حضور کی اقامت گاہ کی طرف ایک بڑا سخت دستہ متعین کر رکھا تھا۔ جب عصر کا وقت آیا۔ تو یہ دستہ قریب ہوا۔ حضور اور کوئی مسلمان نماز نہ پڑھ سکے۔ شب کے قریب یہ دستہ پسپا ہوا۔ حضور نے فرمایا۔ انہوں نے ہمیں نماز عصر سے روکا۔ خدا ان کی قبروں میں آگ بھرے۔ حضور مسلمانوں کا حوصلہ بڑھاتے ہیں۔

جب کافروں کی شدت زیادہ بڑھ گئی۔ تو بہت لوگ منافق ہو گئے۔ اور بُری

بڑی باتیں زبان پر لانے لگے۔ حضور نے فرمایا۔ اللہ پاک کی قسم۔ تمہاری یہ مصیبت ختم ہونے والی ہے۔ مجھے امید ہے کہ ہم امن و امان کے ساتھ بیت اللہ کا طواف کریں گے۔ خدا مجھے کعبہ کی کنجیاں حوالہ کرے گا۔ خدا کسریٰ و قیصر دونوں کی سلطنت کو ضرور فتح کر دے گا۔ اور تم خدا کو راضی کرنے کی نیت سے ان دونوں حکومتوں کے خزانے فوجی طیاروں میں خرچ کرو گے۔

چار نمازیں یکے بعد دیگرے ادا کرنا

حضرت عمرؓ شام کے بعد تشریف لائے۔ قریش کو بددعا دیتے ہوئے فرمایا۔

حضور! میں سورج غروب ہونے تک نماز نہ ادا کر سکا۔ حضور نے فرمایا۔ میں بھی یہ نماز نہ پڑھ سکا۔ حضرت جابرؓ فرماتے ہیں۔ خندق کی لڑائی میں نبی صلی اللہ علیہ وسلم ظہر۔ عصر۔ مغرب۔ عشاء ادا کرنے سے قاصر رہے۔ حضرت بلالؓ کو حکم دیا۔ انہوں نے اذان دی۔ پھر اقامت کہی۔ حضور نے ظہر پڑھائی۔ پھر عصر کی اذان دینے کا حکم دیا۔ حضرت بلالؓ نے اذان دی۔ پھر اقامت کہی۔ حضور نے نماز پڑھائی۔ پھر مغرب کی اذان دینے کا حکم دیا۔ حضرت بلالؓ نے اذان دی۔ پھر اقامت کہی۔ حضور نے نماز پڑھائی۔ فاریخ ہونے کے بعد عشاء کی اذان دینے کا حکم دیا۔ حضرت بلالؓ نے اذان دی۔ اقامت کہی۔ حضور نے نماز پڑھائی۔

کافروں کی ہزیمت کے لئے حضور کی بددعا

رسول اللہ صلی اللہ علیہ وسلم مسجد احزاب میں تشریف لائے۔ چادر نیچے رکھی۔

کھڑے ہو کر اپنے ہاتھ بلند کئے۔ کافروں کے لئے یہ بددعا کی :-

اے اللہ! قرآن مجید اتارنے والے۔ جلدی حساب لینے والے۔ کافروں کے لشکروں کو شکست دے۔ اے اللہ! ان کو ہزیمت دے اور ہماری مدد کر۔

اللَّهُمَّ مَنِّزَ الْكِتَابِ سِرِّيْحِ
الْحِسَابِ اِهْزِمِ الْاَحْزَابِ
اللَّهُمَّ اِهْزِمْهُمْ وَانصُرْنَا
عَلَيْهِمْ

دشمن کی ہزیمت کے اسباب

خدا نے مسلمانوں کی فتح و نصرت کا دروازہ کھولا۔ اور یہ سبب بنایا۔ اور اللہ

ہر حال میں ہر طرح کی حمد و ثنا اور شکر کا مستحق ہے۔ کہ عطفان کا ایک شخص نعیم بن
 مسعود رسول اللہ صلی اللہ علیہ وسلم کی خدمت میں حاضر ہوا۔ عرض کیا۔ حضور!
 میں اسلام قبول کرتا ہوں۔ میری قوم عطفان کو ابھی تک میرے مسلمان ہونے
 کا علم نہیں۔ مجھے کوئی حکم صادر فرمائیے میں فوراً انہیں کروں گا۔ حضور نے فرمایا۔
 اس وقت تمہارے لئے یہی حکم ہے کہ جس طرح بھی ہو سکے۔ کافروں کے ان لشکروں
 کو یہاں سے ہٹاؤ۔ کیونکہ الحزب خدا سے لڑتا ہے اور وہو کہ سے فتح ہوتی ہے (حضرت
 نعیم رضی اللہ عنہ قرظیہ کے پاس گئے۔ یہودیوں کے دلوں میں ان کی بہت تو قیر تھی۔
 انہوں نے فرمایا۔ اسے میرے قرظیہ دوستوں تم مجھ سے بخوبی واقف ہو۔ میں تمہارا
 پڑا نا دوست ہوں۔ اور پکے دل سے تمہارا خیر خواہ۔ یہودیوں نے جواب دیا۔
 آپ سچ کہتے ہیں۔ ہمیں آپ پر کوئی شبہ نہیں۔ حضرت نعیم رضی اللہ عنہ نے فرمایا۔ تم محمد
 سے جنگ کرنے کے لئے آئے ہو۔ اور قریش نصرت و موقع کے منتظر ہیں۔ وہ
 تم کو محمد کی زد میں چھوڑ کر بھاگ جائیں گے۔ پھر محمد تم سے انتقام لے گا۔ انہوں
 نے کہا۔ نعیم! پھر اس کا علاج کیا ہے۔ فرمایا۔ تم ان سے رہائش دھانتیں طلب
 کرو۔ تم قریش اور عطفان سے ان کے سرکردہ اشخاص اور بڑے بڑے انہر بطور
 یرغمال طلب کرو۔ ان سے کہو۔ جب تک محمد سے قطعی فیصلہ نہ ہو جائے تمہارے
 یہ افراد ہمارے قبضہ میں رہیں گے۔ جب تک وہ تم کو مطلوبہ ضمانتیں نہ دیں تم
 ان کے ساتھ مل کر لڑنے سے انکار کر دو۔ سب یہودیوں نے بالاتفاق کہا۔
 آپ نے صحیح مشورہ دیا۔ اسی طرح عمل ہوگا۔ اس کے بعد حضرت نعیم رضی اللہ عنہ قریش کے
 پاس آئے۔ کہا۔ میں قدیم سے تمہارا دوست اور خیر خواہ ہوں۔ اسی واسطے محمد کے
 خلاف تمہارے ساتھ شامل ہوا ہوں۔ میں وہ ایک رنج و خسرانی ہے۔ تم کو
 اس سے باخبر کرنا میرا قومی فرض ہے۔ تم میرا نام ظاہر نہ کرنا۔ یہودی مسلمانوں
 کے معاہدہ کو توڑ کر پھینکا ہے۔ کہ انہوں نے مسلمانوں کے خلاف کیوں ہتھیار
 اٹھائے اور محمد سے نقض عہد کیوں کیا۔ انہوں نے محمد کے پاس یہ پیغام بھیجا ہے
 کہ ہم اپنے فعل پر نادم ہیں۔ اور ہم کو آپ سے نقض عہد پر سخت ندامت ہے۔ اگر
 ہم قریش و عطفان کے ممتاز افراد حاصل کر کے آپ کے حوالہ کر دیں اور آپ انکی

گردن اتان میں پھر ہم آپ سے مل جائیں تو کیا آپ ہم سے راضی ہو جائیں گے۔ محمد نے جواب دیا۔ یقیناً میں تم سے راضی ہو جاؤں گا۔ میں تم کو مستنبہ کرتا ہوں کہ اگر یہودی ضمانت میں تم سے تمہارے معزز افراد طلب کریں تو ان کا یہ مطالبہ مسترد کر دینا۔ اس کے بعد حضرت نعیم رضی اللہ عنہما کے پاس آئے۔ ان سے کہا۔ تم میرے رشتہ دار ہو۔ اور دنیا میں رشتہ داروں سے زیادہ محبت ہوتی ہے۔ تمہاری محبت میری رگوں میں سرایت کر گئی ہے۔ میں تم پر دل و جان سے فدا ہوں۔ غالباً آپ اس کی تصدیق کریں گے کہ میں نے گذشتہ ایام میں بڑی بڑی خدمات سر انجام دی ہیں۔ اور قوم من کل الوجوہ مجھ سے راضی ہے۔ سب نے بالاتفاق کہا۔ بے شک تم سچ کہتے ہو۔ فرمایا۔ میں تم کو ایک دہشت ناک خبر سناؤں۔ میرا نام ظاہر نہ کرنا۔ سب نے کہا۔ ہرگز نہیں۔ اس قول و ذکرار کے بعد حضرت نعیم رضی اللہ عنہما نے ان سے وہی کہا جو قریش سے کہا تھا۔ اور تاکید کہ دی کہ یہودیوں کو اپنے شریف اور معزز افراد ہرگز نہ دینا۔ جب شنبہ کی رات آئی تو قریش اور عطفان نے عکرمہ بن ابی جہل کی سرکردگی میں ایک مشترکہ وفد قریظہ کے پاس بھیجا۔ ان سے کہا۔ مدینہ کی آب و ہوا ہمیں موافق نہیں آئی۔ ہمارے بہت سے جانور ہلاک ہو گئے ہیں۔ ہم دفعۃً حملہ کر کے مسلمانوں کا خاتمہ کرنا چاہتے ہیں۔ آپ ہمارے ساتھ شریک جنگ ہونے کے لئے طیار ہو جائیں۔ یہودیوں نے جواب دیا۔ اولاً تو آج شنبہ ہے جو ہمارا مقدس دن ہے۔ غالباً آپ ہمارے گذشتہ تاریخ سے واقف ہوں گے کہ جب ہم نے یوم السبت کے متعلق کجروی اختیار کی ہماری تباہی و بربادی عمل میں آئی۔

ثانیاً جب تک آپ صاحبان اپنی قوم کے چند سرکردہ اشخاص بطور رہنما ہیں حوالہ نہ کریں گے ہم ہرگز آپ کے ساتھ شریک جنگ نہ ہوں گے۔ اس لئے کہ ہمیں اندیشہ ہے کہ اگر جنگ نے طول پکڑا اور تمہارا نقصان ہوا تو ہمیں چھوڑ کر اپنے علاقوں میں بھاگ جاؤ گے۔ ہم تمہارا مقابلہ نہیں کر سکتے۔ تمہارے چلے جانے کے بعد اس کی توہین ہمیں پائمال کر دیں گی۔ قریش و عطفان نے کہا۔ نعیم رضی اللہ عنہما کہہ گیا ہے۔ انہوں نے یہودیوں کو یہ جواب بھجوا دیا۔ ہم اپنی قوم کا لیک فرد بھی

تمہارے حوالہ نہ کریں گے۔ اگر تم فہم سے لڑنا چاہتے ہو تو قلعوں سے باہر نکل کر ہمارے دوش بدوش مسلمانوں پر حملہ کرو۔ جب فریظیوں کے پاس یہ جواب پہنچا تو انہوں نے کہا۔ نسیم صحیح کہتا تھا۔ کہ قریش و عطفان تم کو تنہا چھوڑ کر اپنے علاقہ کی طرف بھاگنا چاہتے ہیں۔ بس اسی سبب سے کافروں اور یہودیوں میں مخالفت پیدا ہو گیا۔ موسم سرما تھا۔ سخت سردی پڑ رہی تھی۔ فدا کے حکم سے آندھی آئی۔ سخت ہوا چلی۔ کافروں کے سب خیمے اکھاڑ کر باہر پھینک دیئے۔ سب چیزیں ہوا میں اڑنے لگیں۔ حتیٰ کہ چوہوں پر سے ہنڈیاں اُلٹ گئیں۔ فوجوں میں کھلبلی پڑ گئی۔ اور اسی حالت میں منتشر ہو کر زار ہونے لگیں۔ پھر کافروں کو قرار نصیب نہ ہوا۔ فرشتے ان کو الگ مرعوب کر رہے تھے۔ ان کے دلوں میں مسلمانوں کا رعب بٹھا رہے تھے۔

ایک مسلمان جاسوس کا بیان

ایک کوئی نے حضرت حذیفہ بن یمان سے کہا۔ تم نے حضور کے زمانہ میں کیا خدمات سرانجام دی ہیں۔ اگر ہم اُس زمانہ میں ہوتے تو حضور کو کبھی بھی زمین پر قدم نہ رکھنے دیتے۔ آپ نے اپنی گہ دلوں پر اٹھالیتے۔ حضرت حذیفہ رضی اللہ عنہ نے جواب دیا۔ یہ تمنا مت کرو۔ کیونکہ رسول اللہ صلی اللہ علیہ وسلم کے عہد میں ہم کو سخت مصائب برداشت کرنے پڑے۔ خندق کی لڑائی میں ہم صفیں باندھے بیٹھے تھے۔ حضور نے ہم سے مخاطب ہو کر فرمایا۔ جو مسلمان اس وقت باہر نکل کر دشمن کی فوج میں جائے اور وہاں سے خبریں لائے تو خدا اُس کو جنت میں پیرا رفیق بنائے گا۔ کسی مسلمان نے اس دعوت پر لبیک نہ کہی۔ شدتِ خوف۔ شدتِ جوع۔ شدتِ سردی کی وجہ سے کسی کو باہر نکلنے کی جرأت نہ ہوئی۔ حضور یہ فرمایا کہ نماز میں مصروف ہو گئے۔ سلام پھیر کر پھر ہماری طرف متوجہ ہوئے اور وہی کلمات دہرائے۔ اس وقت بھی ساری قوم خاموش بیٹھی رہی۔ اور کسی نے کچھ جواب نہ دیا۔ آپ پھر نماز پڑھنے لگے۔ سلام پھیر کر ہماری طرف متوجہ ہوئے۔ ارشاد فرمایا۔ جو مسلمان اس وقت باہر نکل کر دشمن کی فوج میں جائے اور اُن کی خبریں لائے تو جنت میں میرا رفیق ہوگا۔ کسی نے کچھ جواب نہ دیا۔ اس لئے کہ دشمن کا رعب ہمارے دلوں میں

بیٹھ چکا تھا۔ سخت سردی پڑ رہی تھی۔ پہر رات کا وقت۔ بلالہ ازیں ہر شخص
 کے پیٹ میں انٹریاں بھوک سے تل ہوا اللہ احد پڑھ رہی تھیں۔ ابوسفیان اور
 اس کا لشکر ہمارے اوپر تھا۔ اور قرینہ ہمارے زیریں حصہ میں تھے۔ ان کی
 طرف سے ہمیں ہر وقت اپنی عورتوں اور بچوں کا فکر لگا رہتا تھا۔ ایسی خونناک
 حالت ہم پر کبھی نہیں گذری۔ سخت سردی پڑ رہی تھی۔ سخت آندھی چل رہی تھی۔
 اس میں خونناک آواز جیسے ابرگرتا ہے۔ اور پھر بہت ہی اندھیرا۔ اسپر منافقین
 یکے بعد دیگرے حضور سے اجازت لے کر رخصت ہو رہے تھے۔ جتنے کہ ہماری
 تعداد صرف تین سو رہ گئی۔ اس وقت حضور ہمارے ایک ایک سپاہی کو دیکھ
 رہے تھے۔ جتنے کہ میرے پاس آئے۔ دشمن سے بچنے کے لئے میرے پاس
 کوئی ڈھال نہ تھی۔ اور نہ سردی سے بچنے کے لئے کوئی سونا کپڑا تھا۔ صرف اپنی
 بی بی کا دوپٹہ اوڑھا ہوا تھا۔ وہ بھی میرے ٹخنوں تک آتا تھا۔ ٹانگیں سردی
 کے مارے اکڑ رہی تھیں۔ اور میں اپنے گھٹنے کے بل بیٹھا ہوا تھا۔ حضور نے
 فرمایا۔ یہ کون ہے۔ میں نے عرض کیا حذیفہ۔ فرمایا۔ حذیفہ ہو۔ میں زمین سے لگ گیا
 اور عرض کیا۔ جی ہاں میں ہوں۔ زمین سے اس واسطے لگ گیا تھا کہ کھڑا ہونا
 نہیں چاہتا تھا۔ حضور نے میرا ہاتھ پکڑا۔ میرے سر پر دست شفتت پھیرا۔ فرمایا
 تم اسی وقت دشمن کے لشکر میں جاؤ۔ اور ان کی خبریں معلوم کر کے لاؤ۔ سنو!
 کوئی نئی حرکت نہ کرنا۔ حسب ارشاد میں دشمن کی طرف روانہ ہوا۔ ایسا معلوم
 ہوتا تھا کہ میں گرم حمام میں چل رہا ہوں۔ مطلقاً سردی محسوس نہ ہوئی۔ جب میں
 دشمن کے اندر پہنچ گیا تو خدا نے سخت ہوا چلائی۔ اس کے خدا کے لشکر چل
 پڑے۔ تم خود ہی اندازہ لگاؤ کہ خدا کے لشکر آندھی۔ جھکڑ۔ سردی۔ برنباری
 وغیرہ وغیرہ کیا کچھ نہ گزرتے ہوں گے۔ نہ تو ان کا کوئی خیمہ قائم رہا۔ نہ کسی چولہے
 پر کوئی ہنڈیا بٹھیری۔ ابوسفیان بیٹھا ہوا آگ سینک رہا تھا۔ میں نے اسی دم
 کمان چڑھائی۔ اور اس کو نشانہ لگانا چاہا کہ حضور کا یہ ارشاد یاد آگیا۔ سنو کہ
 تم سے کوئی حرکت سرزد نہ ہو۔ میں نے کمان سے تیر نکال لیا۔ اور ترکش میں ڈالا۔
 جب خدا کے لشکر نے سختی کی اور دشمن بہت ہی پریشان ہونے لگا تو ابوسفیان نے

یہ منادی کرائی۔ قریش کا ہر سپاہی اپنے پاس بیٹھے ہوئے شخص کا ہاتھ پکڑ لے۔ میں نے اپنے قریب بیٹھے ہوئے شخص کا ہاتھ پکڑ لیا۔ میں نے اس سے پوچھا۔ تم کون ہو۔ اس نے جواب دیا۔ کیا آپ مجھے نہیں جانتے۔ میں ہوازن کی فوج کا سپاہی ہوں۔ اس کے بعد ابوسفیان نے یہ اعلان کیا۔ اے اقوام قریش! اس میدان جنگ میں زیادہ دنوں تک ٹھہرنا ناممکن ہے۔ گھوڑوں اور جانوروں کا بہت نقصان ہوا ہے۔ یہودیوں نے صرف ہمارا ساتھ چھوڑا ہے بلکہ غلابہ ہم سے اپنی عداوت کا اظہار کیا ہے۔ یہ آندھی تو ہمارا بہت ہی نقصان کر رہی ہے۔ یہاں سے کوچ کرنے کے لئے طیار ہو جاؤ۔ میں یہاں سے کھوڑی دیر میں کوچ کرنے والا ہوں۔ یہ کہہ کر ابوسفیان اپنے اونٹ کے پاس آیا۔ اس پر بیٹھا۔ مکہ کی طرف روانہ ہوا۔ قریش کی یہ مستعدی دیکھ کر غطفان کی فوجیں بھی واپس ہونے لگیں۔ میں بھی لشکرِ اسلام کی طرف روانہ ہوا۔ راستہ میں مجھ کو گرمی لگ رہی تھی۔ جس وقت میں واپس آیا تو رسول اللہ صلی اللہ علیہ وسلم کھڑے ہوئے نماز پڑھ رہے تھے۔ آپ نے سلام پھیرا۔ میں نے تمام حالات سنائے۔ دشمن کی جبریں سن کر اتنے ہنسے کہ اندھیری رات میں آپ کے دندان مبارک چمکتے ہوئے نظر آئے۔ جب میں آپ کو دشمن کے حالات سنا رہا تھا تو مجھ کو سردی لگنے لگی۔ اور میں کپکپا رہا تھا۔ نبی صلی اللہ علیہ وسلم نے مجھ کو اپنے قدم مبارک کے پاس سلا لیا۔ میرے جسم پر اپنی چادر کا ایک حصہ ڈالا۔ میرے سینے پر اپنے تلوے رکھے۔ میں سو گیا۔ جتنے کہ صلح ہو گئی۔ حضور نے فرمایا۔ بہت سونے والو! اٹھو۔ صلح ہو گئی۔ دوسرے روز حضور نے شہر کا رخ کیا۔ اپنے مکان میں داخل ہو کر ہتھیار کھولے۔ غسل کرنے کے لئے طیار کھڑے تھے کہ دفعتاً حضرت جبریلؑ نمودار ہوئے۔ فرمایا۔ تم نے ہتھیار کھول دیئے۔ حالانکہ فرشتوں نے ابھی اپنے ہتھیار نہیں کھولے۔ اٹھو اور قریظہ کے یہودیوں کا استیصال کرو۔ میں فرشتوں کی فوج لے کر تمہارے آگے چلتا ہوں حضور نے اسی دم منادی کرائی۔ جو شخص میرا حکم ماننا چاہتا ہے وہ میرے ساتھ قریظہ سے لڑنے کے لئے کھڑا ہو جائے۔ سب مسلمان عصر کی نماز قریظہ کے میدان ہی میں پڑھیں۔ مسلمان اسی وقت جلدی جلدی ہتھیار بند ہو گئے۔

رزاد المعاد صفحہ ۳۷، جلد اول خازن صفحہ ۲۵۸ جلد ۳

حضور کی پیشین گوئی

جب دشمن کے لشکر مراجعت کر گئے تو رسول اللہ صلی اللہ علیہ وسلم نے ارشاد فرمایا۔ آئندہ قریش کو اب تم پر حملہ کرنے کی کبھی جرات نہ ہوگی۔ اب تم ان پر جارحانہ حملہ کرو گے۔

طرفین کے مقتولین

مسلمانوں کے چھ افراد شہید ہوئے اور کافروں کے صرف چار فرما رہے گئے۔

قریظہ کا انجام

جب رسول اللہ صلی اللہ علیہ وسلم صبح کو مدینہ میں واپس آئے تو حضرت جبریلؑ حضرت دھویہ کلبیؓ کی شکل میں تشریف لائے۔ غبار سے بچنے کے لئے سر پر پٹی باندھ رکھی تھی۔ دوسری روایت میں ہے۔ گاڑھے ریشم کا عمامہ باندھے ہوئے ایک سفید نچر پر سوار تھے۔ جس کی زین ریشمی چادر کی تھی۔ اس وقت حضور حضرت زینبؓ کے مکان میں تشریف فرما تھے۔ اور غسل کر رہے تھے۔ حضرت زینبؓ نے حضور کے بدن کا ایک حصہ دھو چکی تھیں۔ حضرت جبریلؑ نے فرمایا۔ کیا آپ نے ہتھیار رکھ دیئے۔ حضور نے جواب دیا۔ ہاں۔ حضرت جبریلؑ نے فرمایا۔ فرشتوں نے ابھی اپنے ہتھیار نہیں کھولے۔ آپ اسی دم مسلمانوں کو ساتھ لے کر قریظہ کا رخ کیجئے۔ میں آپ کے آگے چلتا ہوں۔ ان کے قلعوں کو ہلاؤں گا۔ اور ان کے دلوں میں مسلمانوں کا رعب بٹھاؤں گا۔ خازن میں ہے :- فرشتوں نے چالیس روز سے ہتھیار نہیں کھولے۔ اسی دم حضور نے منادی کرائی کہ سب مسلمان فوراً طیار ہوں۔ عصر کی نماز قریظہ کے میدان میں پڑھیں۔ حضور نے ابن مکتومؓ کو مدینہ میں اپنا نائب مقرر کیا۔ حضرت علیؓ کو جھنڈا دے کر آگے روانہ کیا۔ مسلمان دوڑے۔ عصر کی نماز کا وقت آگیا۔ بعض نے نماز پڑھی اور بعض نے نہیں پڑھی۔ عشاء کے بعد قریظہ میں پہنچے۔ اور عصر کی نماز پڑھی۔ حضور کے اس حکم کہ مسلمان عصر کی نماز قریظہ میں پڑھیں۔ پھر عمل کرتے ہوئے جنہوں نے راستہ میں عصر کی نماز پڑھ لی

انہوں نے کہا - حضور کا مطلب یہ ہے کہ چلتے ہیں دیر نہ ہو - اور ہم جلدی رونا نہ ہو جائیں
 لہذا ہم کو دو فضیلتیں حاصل ہیں - فضیلت نماز اور فضیلت جہاد - جنہوں نے
 راستہ میں نماز پڑھی اور جنہوں نے زینہ میں عشاء کے بعد پڑھی - حضور نے
 ان میں سے کسی پر خوشی کا اظہار نہ کیا - جب حضرت علی رضی اللہ عنہما اے کر ان کے
 قلعوں کے سامنے پہنچے تو انہوں نے حضور کو سخت گالیاں دیں - یہ وہاں پہلے
 آئے - راستہ میں حضور سے ملاقات ہوئی - عرض کیا - حضور! آپ ان خبیثوں کے
 قریب نہ جائیں - حضور نے فرمایا - شاید انہوں نے مجھ کو گالیاں دی ہوں گی -
 عرض کیا - جی ہاں - فرمایا - اگر وہ مجھے دیکھ لیتے تو کہیں گالی نہ دیتے - جب حضور
 ان کے قلعوں کے سامنے پہنچے - تو فرمایا

يَا اِخْوَانَ الْقُرَآءَةِ قَدْ آخَرَاكُمْ اللَّهُ | اے بندوں کے بھائیو! خدا نے
 وَاَنْزَلَ بِكُمْ نَقْمَتَهُ | تم کو ذلیل کر دیا - اور تم پر اپنا عتاب
 نازل کیا ہے -

حضور قرینہ میں پہنچنے سے پہلے جب مقام صدر اثن سے گزرے تو مسلمانوں سے
 دریافت کیا - کیا یہاں سے کوئی شخص گزرا ہے - صحابہ کرام نے عرض کیا - جی ہاں
 حضرت وحیہ بن خلیفہ ایک سفید فخر پر جس کی زمین پر نقش ریشم کی چادر پڑی ہوئی
 تھی - گزرے ہیں - فرمایا - یہ حضرت جبریلؑ ہیں - حضرت وحیہ کی شکل بن کر تم سے
 پہلے گزر چکے ہیں - جب حضور قرینہ میں پہنچے تو ان کے ایک کنوئیں پر اترے - پچیس
 روز تک ان کا محاصرہ کیا - جب یہودی محاصرہ سے تنگ آگئے تو ان کے سردار
 کعب بن اسد نے کہا - تم اس وقت سخت مصیبت میں مبتلا ہو - میں تمہارے
 سامنے تین تجویزیں پیش کرتا ہوں - ان میں سے جس کو پسند کرتے ہو قبول کر لو - ہم
 سب کو اس وقت مسلمان ہو جانا چاہئے - اور محمد صلی اللہ علیہ وسلم کی اطاعت
 قبول کرنی چاہئے - کیونکہ یہ سچا نبی ہے جیسا کہ تمہاری کتابوں سے ظاہر ہے - اس
 سے یہ فائدہ ہوگا کہ تمہاری جان اور مال عورتیں اور بچے سب محفوظ ہو جائیں گے -
 یہودیوں نے جواب دیا - ہم کسی حالت میں بھی اپنا مذہب چھوڑنے کو طیار نہیں - اس
 نے کہا - دوسری تجویز یہ ہے کہ ہم اپنے ہاتھ سے اپنے بال بچوں اور عورتوں کو قتل

کر دیں۔ پھر تلواریں سہوت کر مسلمانوں پر ٹوٹ پڑیں۔ اگر ہم ہلاک ہو گئے تو ہمارے پیچھے کوئی ایسی چیز نہ ہوگی جس کا ہمیں اندیشہ ہو۔ اور اگر ہم بچ گئے اور کامیاب ہو گئے تو ان مسلمانوں کی عورتیں اور بچے پکڑ لیں گے۔ یہودیوں نے جواب دیا۔ ہم ان مسکینوں کو قتل کر دیں تو پھر زندہ رہنے میں کیا لطف ہے۔ اس نے کہا تیسری تجویز یہ ہے۔ یہ ہفتہ کی رات آرہی ہے۔ اس رات کے متعلق مسلمانوں کو یقین ہے کہ ہم ان پر حملہ نہیں کریں گے۔ لہذا وہ ہم سے غافل رہیں گے۔ تم کو چاہئے۔ کہ موقع سے فائدہ اٹھا کر اچانک ان پر جا پڑو۔ ان کا قتل عام شروع کر دو۔ یہودیوں نے جواب دیا۔ ہم اپنے اس مقدس دن کی بے حرمتی کریں۔ ہم سے پہلے جس بزرگوں نے اس روز کی بے حرمتی کی تھی۔ ان کی صورتیں بدل دی گئی تھیں۔ خدا نے انہیں بندر بنا دیا تھا۔ کعب نے کہا۔ تم سب بے وقوف ہو تم میں ایک شخص بھی عقلمند نہیں۔

ایک مسلمان کی لغزش

اس کے بعد یہودیوں نے رسول اللہ صلی اللہ علیہ وسلم کو پیغام بھیجا کہ ابولہبہ بن عبدالمنذر کو ہمارے پاس بھیجئے۔ ہم ان سے مشورہ کرنا چاہتے ہیں۔ حضور نے ان کو بھیج دیا۔ جب یہودیوں نے ان کو دیکھا۔ تو سب مرد۔ عورتیں اور بچے کھڑے ہو کر زار زار رونے لگے۔ اپنے رشتہ داروں کی یہ حالت دیکھ کر ان کو ترس آیا۔ یہودیوں نے کہا۔ کیا آپ کی رائے ہے کہ محمد کے سامنے ہتھیار پھینک دیں۔ اور اپنے آپ کو اس کے فیصلہ پر تھوڑ دیں۔ حضرت ابولہبہ نے فرمایا۔ ہاں۔ پھر اپنے حلق کی طرف اشارہ کیا یعنی تم نیچے آتے ہی مسلمانوں کا قتل عام شروع کر دو۔ حضرت ابولہبہ نے فرماتے ہیں:- اسی وقت میرے پیر لڑکھڑانے لگے۔ اور میں نے محسوس کیا کہ میں نے اسلام سے غداری کی ہے۔ یہ اسی وقت واپس آ گئے۔ اور حضور کی خدمت میں حاضر ہونے کی بجائے مدینہ چلے گئے اور سید بنی کے ایک ستون سے اپنے نفس کو باندھ دیا۔ فرمایا۔ جب تک خدا میرا یہ گناہ معاف نہ کرے گا میں اسی حالت میں رہوں گا۔ اور عید کہنا ہوں کہ آج کے بعد کبھی بھی کھول کر قرینہ کی سرزمین پر قدم نہ رکھوں گا۔ جہاں میں نے اللہ اور اس کے رسول کی حیانت کی ہے۔

حضور کو یہ خبر پہنچی۔ اور ان کے آنے میں دیر ہوئی تو فرمایا۔ اگر میرے پاس آتے تو میں ان کے لئے خدا سے معافی مانگتا۔ اب جبکہ انہوں نے اپنے آپ کو باندھ دیا ہے تو جب تک خدا ان کو معاف نہ کرے میں ان کو نہیں کھولوں گا۔ بیس روز تک ان کی یہی حالت رہی۔ ہر نماز کے وقت ان کی بی بی آتی۔ انہیں کھو لیتی۔ یہ وضو کرتے پھر جماعت میں شامل ہوتے۔ پھر اپنے آپ کو باندھ لیتے۔ حتیٰ کہ خدا نے ان کی توبہ قبول کر لی۔ اس وقت حضور حضرت ام سلمہؓ کے مکان میں تھے۔ فرماتی ہیں۔ میں نے دیکھا کہ حضور ہنس رہے ہیں۔ میں نے عرض کیا۔ آپ کیوں ہنس رہے ہیں۔ خدا آپ کو ہمیشہ ہنستا رکھے۔ فرمایا۔ ابولہبابہ کی توبہ قبول ہو گئی ہے۔ میں نے عرض کیا۔ میں اس کو خوشخبری سناؤں۔ فرمایا۔ تمہاری مرضی ہے۔ اس وقت تک پردہ کا حکم نازل نہیں ہوا تھا۔ میں اپنے حجرہ کے دروازہ پر کھڑی ہوئی۔ اور بلند آواز سے کہا۔ ابولہبابہ! مبارک ہو خدا نے تمہاری توبہ قبول کر لی ہے۔ سب مسلمان ان کو کھولنے دوڑے۔ حضرت ابولہبابہؓ نے فرمایا۔ خود حضور آکر مجھے کھولیں تو کھولیں ورنہ کسی اور کو اجازت نہیں۔ جب حضور صبح کی نماز پڑھانے آئے تو انہیں کھولا۔

ایک واقعہ

کچھ یہودی مسلمان ہو گئے تھے۔ ایک یہودی قرظیوں کے خلاف تھا۔ اس نے اپنی قوم کے ساتھ ملنے اور مسلمانوں کے ساتھ عہد شکنی کرنے سے انکار کر دیا تھا۔ اس شب کو حضرت محمدؐ بن مسلمہ حضور کا پہرہ دے رہے تھے۔ جب انہیں دیکھا تو پوچھا تم کون ہو۔ اس نے جواب دیا میں ہوں عمرو بن سعد۔ انہوں نے فرمایا۔ اللہم لا تم منی من عثرات الکرام | یا اللہ! تو مجھے شریفوں کے نشان سے محروم نہ رکھ۔

اس کو چھوڑ دیا۔ پھر معلوم نہ ہوا کہ وہ کدھر گیا ہے۔ جب حضور کو یہ خبر ملی تو فرمایا۔ خدا نے اس کو اس کے ایفاء عہد کی وجہ سے نجات دی ہے۔

یہودیوں کا قتل عام

دوسرے روز یہودیوں نے رسول اللہ صلی اللہ علیہ وسلم کو پیغام بھجوایا کہ ہم آپ کے

فیصلہ پر نیچے اترتے ہیں۔ یہ یہودی قبیلہ اوس دانصار کے حلیف تھے۔ اس سے پہلے حضور خزاج (انصار) کی سفارش پر بنو قینقاع کو چھوڑ چکے تھے۔ اوس نے عرض کیا۔ حضور! یہ یہودی ہمارے رشتہ دار ہیں۔ اس سے پہلے آپ خزاج کی سفارش پر بنو قینقاع کو چھوڑ چکے ہیں۔ لہذا درخواست ہے کہ آپ ان تریظیوں کو ہماری سفارش پر چھوڑ دیجئے۔ رسول اللہ صلی اللہ علیہ وسلم نے جواب دیا کیا تم اس پر راضی ہو کہ تمہاری قوم کا سردار ان کے متعلق اپنا حکم صادر کرے۔ انہوں نے کہا۔ ہمیں منظور ہے۔ حضور نے فرمایا۔ میں سعد بن معاذ کو ان کا فیصلہ کرنے کے لئے مقرر کرتا ہوں۔ حضرت سعد بن خندق کی لڑائی میں زخمی ہو چکے تھے۔ عاتون فیدہ کے خیمہ میں جو مسجد النبی میں نصب تھا۔ زیر علاج تھے۔ اس مسلمان عاتون نے لاوارث مسلمان زخمیوں کی مرہم پٹی کرنے کے لئے اپنے آپ کو وقف کر رکھا تھا۔ جب حضرت سعد بن خندق تیرے مجروح ہو گئے۔ تو حضور نے فرمایا۔ ان کو خیمہ کے خیمہ میں داخل کرو۔ تاکہ میں قریب سے ان کی عیادت کرتا رہوں۔ جب حضور نے ان کو حکم مقرر کیا تو ان کی قوم کے معزز افراد تشریف لائے۔ چونکہ یہ جسیم تھے لہذا انہوں نے ایک گدھے پر چمڑہ کا ایک تکیہ رکھ کر ان کو سوار کیا۔ پھر ان کو رسول اللہ صلی اللہ علیہ وسلم کی طرف لے چلے۔ راستہ میں قوم بار بار عرض کرتی تھی۔ حضور نے تریظی یہودیوں کا انجام آپ پر چھوڑا ہے۔ یہ آپ کے رشتہ دار ہیں۔ آپ ان کے حق میں نرم فیصلہ کریں۔ اور ان سے اچھا سلوک کریں۔ حضرت سعد بن خندق خاموشی سے ان کی سب باتیں سنتے رہے۔ اور کچھ جواب نہ دیا۔ جب انہوں نے زیادہ اصرار کیا تو فرمایا

ان لسعدان لایأخذنی اللہ لومۃ لائم۔ اب سعد کو موقع ملا ہے کہ اللہ کی اطاعت بجالانے میں کسی کا لحاظ نہ کرے۔

یہ سن کر قوم کے بعض افراد راستہ ہی میں سے اکھڑ گئے۔ اور ناراض ہو کر چلے گئے۔ جب حضور کے سامنے پہنچے تو حضور نے حکم دیا۔ تو موالی سبید کہہ کر اپنے سردار کا استقبال کرو۔ جب ان کو نیچے اتارا گیا تو عرض کیا گیا۔ حضور نے آپ کو ان یہودیوں کا فیصلہ کرنے کے لئے مقرر کیا ہے۔ آپ ان کے لئے اپنا حکم صادر کریں۔ حضرت سعد بن خندق نے فرمایا۔ کیا میرا حکم ان پر یہودیوں پر نافذ ہوگا مسلمانوں

نے کہا۔ ہاں۔ فرمایا۔ اور مسلمانوں پر بھی۔ انہوں نے جواب دیا۔ ہاں۔ ہم سب مسلمان
 بھی آپ کا فیصلہ برضاء و خوشی منظور کریں گے۔ حضور کی جانب سے تعظیماً و تکرماً
 اپنا منہ پھیر کر اشارہ کر کے فرمایا۔ کیا ان پر بھی میرا حکم چلیگا۔ حضور نے فرمایا۔
 میں بھی تمہارا حکم مانوں گا۔ حضرت سعد بن ابی وقاص نے فرمایا۔ میں حکم دیتا ہوں کہ قرظیوں
 کے تمام مرد قتل کر دیئے جائیں۔ ان کی تمام عورتیں اور بچے قید کر لئے جائیں۔ اور
 ان کے نقلی اموال مسلمانوں میں تقسیم کر دیئے جائیں۔ حضور نے فرمایا۔ تم نے اُس
 فیصلہ کے مطابق حکم دیا جو خدا ساتویں آسمان سے اُپر صادر کر چکا تھا۔ اس کے
 بعد مدینہ کے بازاروں میں خندقیں کھودی گئیں۔ تھوڑی تھوڑی تعداد میں لاکر جن کو
 قتل کر دیا جاتا۔ تقریباً سات سو یہودیوں کی گردن مار دی گئی۔ انہی میں ان کا سردار
 کعب بن اسد تھا۔ اُس کو آہستہ آہستہ مقتل کی طرف لے جانے لگے۔ یہودیوں نے
 کہا۔ آپ نے دیکھا ہمارا انجام کیا ہو رہا ہے۔ اُس نے جواب دیا۔ کج خلقو! تم کسی موقع
 پر بھی عقل سے کام نہیں لیتے۔ یہ قتل عام تمہارے سر سے نہیں ٹلیگا۔ یعنی تم ہمیشہ
 قتل ہوتے رہو گے۔ پھر عیسیٰ بن اخطاب پیش کیا گیا۔ اُس نے یمن کا رشتی جوڑا زین بن
 کعب رکھا تھا۔ اور جا بجا اُس کو بھاڑ دیا تھا۔ تاکہ اُس کے ماتھے اُس کی گردن سے نہ
 باندھے جائیں۔ جب حضور پر اُس کی نظر پڑی تو اُس نے کہا میں تیرے ساتھ
 دشمنی کر سکتا ہوں اپنے نفس کو ملامت نہیں کرتا۔ لیکن امر واقعہ یہ ہے کہ جو شخص
 اللہ پر غالب آتا چاہے خود مغلوب ہو جاتا ہے۔ پھر اُس نے یہودیوں سے خطاب
 کیا۔ کچھ پرداہ نہیں۔ خدا نے ہماری تقدیر میں یہی لکھا ہے کہ ہمیشہ ہمارا قتل عام
 ہوتا رہے۔ اس کے بعد اُس کی گردن اُٹا دی گئی۔

ایک یہود

مردوں کے علاوہ ایک یہود نے بھی قتل ہوئی۔ اس کا جرم یہ تھا کہ اُس نے
 حضرت محمد بن صامت پر ادھر سے چکی کا پاٹ پھینک دیا تھا۔ جس سے یہ پاش
 پاش ہو گئے۔ حضرت عائشہ رضی اللہ عنہا فرماتی ہیں یہ میرے پاس بلٹی ہوئی تھی۔ بہت خوشی میں
 اُچھل کود رہی تھی۔ ہم کو یہ ہنسنا ہنسنا کہ لٹا رہی تھی۔ حضور ان کے مردوں کا قتل عام
 کرنے میں مصروف تھے۔ دفعۃً اس کا نام لیا گیا۔ اس نے چلا کر کہا۔ میں یہاں

بیٹھی ہوئی ہوں۔ میں نے کہا۔ کیا بات ہے۔ اُس نے جواب دیا۔ مجھے قتل کیا جائیگا۔
میں نے کہا۔ کیوں۔ اُس نے کہا۔ میں نے ایک جرم کا ارتکاب کیا ہے۔ مسلمان
اُس کو کشاں کشاں لے گئے۔ اور قتل میں اُس کی گدہ دن اڑادی۔ حضرت عائشہؓ
فرماتی ہیں۔ میں نے ایسی کوئی عورت نہیں دیکھی۔ اُس کو معلوم تھا کہ وہ قتل ہونے والی
ہے۔ پھر بھی وہ بے فکر اور خوش و خرم تھی۔

ایک بوڑھا یہودی

ذہیر بن یاکان یہودی بہت ہی بوڑھا ہونے کی وجہ سے نابینا ہو گیا تھا۔ بُعات
کی لڑائی (جاہلیت) میں اُس نے اپنی پیشانی کے بال کاٹ کر حضرت ثابت بن قیس
کو چھوڑ دیا تھا۔ جب یہ قتل میں آیا تو حضرت ثابت نے فرمایا۔ تم مجھ کو پہچانتے
ہو۔ اُس نے جواب دیا۔ میں تم کو بھول سکتا ہوں اور تم مجھے بھول سکتے ہو۔ فرمایا۔ میں
تمہارا وہ احسان اتارنا چاہتا ہوں۔ اُس نے کہا۔ شریف آدمی شرافت کا بدلا دیتا
ہے۔ اس کے بعد حضرت ثابت رسول اللہ صلی اللہ علیہ وسلم کی خدمت میں حاضر ہوئے
عرض کیا۔ حضور! ذہیر نے مجھ پر احسان کیا ہے۔ میں چاہتا ہوں آج اُس کا یہ احسان
اتار دوں۔ برائے ہر بانی آپ اُس کو میرے حوالہ کر دیجئے اور اُس کا خون معاف
کر دیجئے۔ حضور نے فرمایا۔ ہم اُس کو تمہارے حوالہ کرتے ہیں۔ حضرت ثابت نے اُس
کے پاس گئے کہا۔ حضور نے تم کو میرے حوالہ کر دیا ہے۔ اُس نے کہا۔ ایک بہت ہی
بوڑھا جس کا بال نہ کوئی بیٹا ہے اور نہ مال۔ اب وہ زندہ رہ کر کیا کرے گا۔ حضرت
ثابت نے پھر حضور کے پاس آئے۔ عرض کیا۔ اس کی عورت اور بال بچے۔ حضور نے
فرمایا۔ وہ بھی ہم تم کو بخشے ہیں۔ یہ پھر اُس کے پاس آئے۔ کہا۔ حضور نے تمہاری
عورت اور بال بچے بھی میرے حوالہ کر دیئے ہیں۔ یہ سب افراد ہیں تم کو دیتا ہوں۔
اُس نے کہا۔ ایک وہ گھرانہ جس کے پاس کوئی مال نہیں وہ مجاز میں کس طرح زندہ
رہ سکیں گے۔ حضرت ثابت نے پھر حضور کے پاس آئے۔ عرض کیا۔ حضور! اور اُس
کا مال۔ فرمایا۔ وہ بھی تمہارا۔ یہ بوڑھے کے پاس آئے۔ کہا۔ حضور نے تمہارا
کل مال بھی میرے حوالہ کر دیا ہے۔ وہ سب میں تم کو دیتا ہوں۔ اُس نے کہا
ہمارے سردار کعب بن اسد کا انجام کیا ہوا۔ جس کا چہرہ اتنا خوبصورت تھا کہ

اُس میں قبیلہ کی دو شیرہ لڑکیوں کا چہرہ بھی صاف نظر آتا تھا۔ میں نے کہا۔ وہ قتل ہو گیا۔ اُس نے کہا۔ عزا بن شموال کا انجام کیا ہوا۔ وہ بڑا بہادر تھا۔ لڑائی میں سب سے آگے رہتا تھا۔ اور دشمن کے حملوں سے ہمیں بچاتا تھا۔ میں نے کہا۔ اُس کی بھی گردن مار دی گئی۔ اُس نے کہا۔ بنو کعب اور بنو عمرو کا کیا بنا۔ میں نے جواب دیا۔ یہ سب قتل کر دیئے گئے۔ اُس نے کہا۔ ثابت! میں اپنے اُس احسان کا واسطہ دے کر جو تجھ پر میرا قائم ہے۔ عرض کرتا ہوں کہ مجھ کو بھی ان دوستوں کے پاس پہنچا۔ اب ان کے بعد زندہ رہنے میں کوئی لطف نہیں۔ حضرت ثابت رضی اللہ عنہ سے مقتل میں لے گئے۔ اور اُس کی گردن اڑا دی گئی۔ جب حضرت صدیق رضی اللہ عنہ کو مطلع کیا گیا کہ اُس نے درخواست کی کہ مجھ کو بھی میرے دوستوں کے پاس پہنچا دیا جائے تو فرمایا۔ یہ بھی اُن کے ساتھ ہمیشہ دوزخ میں رہے گا۔

اس لڑائی میں اسلامی فوج کے ہر پیادہ پاسپاہی کو ایک حصہ اور ہر سوار کو تین حصے ملے۔ ایک حصہ اُس کا اور دو حصے اُس کے گھوڑے کے۔

اس کے بعد رسول اللہ صلی اللہ علیہ وسلم نے حضرت سعید بن زید انصاری کو قیدی لانے کے لئے بھیجا۔

ریحانہ بنت عمرو نے اسلام قبول کیا اور حضور کے جہالہ عقد میں آنے کے لئے راضی ہو گئیں۔

پھر رسول اللہ صلی اللہ علیہ وسلم نے حضرت سعید بن زید کو قیدی دیکر نجد بھجوایا۔ تاکہ اُن کو فروخت کر کے اُن کی قیمت سے گھوڑے اور اسلحہ خریدیں۔ حضرت سعد کی وفات

اس کا روائی کے بعد حضرت سعد رضی اللہ عنہ کے زخم پھٹ گئے۔ خون جاری ہو گیا۔ وفات پا گئے۔ رسول اللہ صلی اللہ علیہ وسلم حضرت ابو بکر رضی اللہ عنہ و حضرت عمر رضی اللہ عنہ کے ہمراہ اس خیمہ میں گئے۔ حضرت عائشہ رضی اللہ عنہا فرماتی ہیں: حضرت عمر رضی اللہ عنہ داڑھی مار مار کر رو رہے تھے۔ تفسیر خازن صفحہ ۴۶۵ جلد ۳۔ زاد المعاد ص ۳۱۳ جلد اول

حضرت انس رضی اللہ عنہ فرماتے ہیں۔ مجھ کو بعینہ وہ منظر یاد آ رہا ہے۔ جبکہ رسول اللہ صلی اللہ علیہ وسلم قریظہ کی طرف روانہ ہو رہے تھے تو بنی غنم کی گلیوں میں غبار اڑ رہا تھا۔

کیونکہ یہاں سے حضرت جبریلؑ کی سواری گزری تھی (صحیح بخاری)

رسول اللہ صلی اللہ علیہ وسلم جب قرینہ کی طرف روانہ ہوئے تو فرمایا :-

الآن نفر دھم وھد لا یقزننا | اب ہم ان پر حملہ کریں گے - وہ ہم پر حملہ نہ
فمن نسیر الیہم | کر سکیں گے - ہم ان پر دباوا بولنے جا رہے ہیں -

صحیحین میں ہے - رسول اللہ صلی اللہ علیہ وسلم نے فرمایا :-

لا الہ الا اللہ وحدہ لا شریک لہ - اللہ کے سوا کوئی معبود نہیں - وہ اکیلا ہے -
اعن جندہ و نصر عبدہ و ھنم | اس کا کوئی شریک نہیں - اس نے اپنے
الاحزاب و حدہ فلا شئ بعدہ | لشکر اسلام کو غلبہ دیا - اپنے بندہ (رسول)
کی مدد کی - اکیلے خدا نے کافروں کے سب لشکروں کو ہزیمت دی - خدا کے
بعد کوئی چیز زندہ نہیں رہ سکتی -

ابورافع کا عبرتناک قتل

اللہ تعالیٰ نے انصار کے دو قبیلے ادس و خزاج کو اسلام کا شہدائی بنا دیا تھا -

جب ان میں سے کوئی قبیلہ نیک کام کرتا تو دوسرے قبیلہ کو رشک ہوتا کہ ہم بھی
کوئی ایسا نیک کام سرانجام دیں - تاکہ یہ قبیلہ ہم سے درجہ نہ لے جائے - اس نے
مشہور موذی یہودی کعب بن اشرف کو قتل کیا تھا - غزوہ خندق اور قرینہ فتح ہونے
کے بعد خزاج کو رشک ہوا کہ وہ بھی کوئی ایسا موذی یہودی قتل کریں - تاریخ ابن
کثیر صفحہ ۴۰ جلد ۲

کعب بن اشرف کے بعد دوسرے درجہ کا بڑا یہودی ابورافع عبد اللہ بن ابی الحقیق

تھا - یہ ابورافع سلام بن ابی الحقیق کے نام سے بھی مشہور ہے - حجاز کا مشہور تاجر تھا -
اسلام کے خلاف ہمیشہ معاندانہ کاروائیاں کرتا تھا - رسول اللہ صلی اللہ علیہ وسلم کو
بہت ہی ایذا پہنچاتا تھا - حجاز میں اس کا بہت بڑا قلم تھا - یہ اس میں رہتا تھا -
رسول اللہ صلی اللہ علیہ وسلم نے اس کو قتل کرنے کے لئے چند انصاری بھیجے - حضرت
عبد اللہ بن عقیق ان کے امیر تھے - جس وقت یہ مجاہدین قلم کے سامنے پہنچے - تو
سورج غروب ہو چکا تھا - اور لوگ اپنے مویشی گھرواپس لا رہے تھے - حضرت

عبداللہ نے اپنے ماتحت سپاہیوں کو حکم دیا۔ تم سب یہاں ٹھہرے رہو۔ میں
کسی بہانہ سے قلعہ کے اندر گھسنے کی کوشش کروں گا۔ شاید میں داخلہ میں کامیاب
ہو جاؤں۔ یہ فرما کر قلعہ کے قریب آئے۔ بیان کرتے ہیں۔ جب میں قلعہ کے قریب
پہنچا تو اہل قلعہ کا ایک گدھا گم ہو گیا تھا۔ وہ اُس کی تلاش میں لکڑی میں آگ روشن
کر کے اندھیرا ڈھیر رہے تھے۔ میں نے اس خیال سے کہ یہ لوگ مجھ کو نہ پہچان
لیں۔ میں نے اپنا منہ ڈھانپ لیا۔ قدم چھپائے اور زمین پر اس طرح بیٹھ گیا جیسا کہ
کوئی قضاء حاجت کے لئے بیٹھتا ہے۔ تھوڑی دیر کے بعد قلعہ کے پہرہ دار نے
آواز دی۔ جس نے اندر آنا ہو اندر آ جائے ورنہ میں دروازہ بند کرتا ہوں۔ میں دفعۃً
اندر گھس گیا۔ جس جگہ گدھے بندھے ہیں وہاں چھپ گیا۔ پہرہ دار نے قلعہ کے دروازے
بند کر دیئے۔ اور کنبھیاں ایک کھوٹی سے لٹکا دیں۔ رات کو کچھ دیر تک ابورافع لوگوں
سے باتیں کرتا رہا۔ جب یہ لوگ اپنے اپنے گھر واپس چلے گئے۔ اور رات کا کافی
حصہ گزر گیا اور سب لوگ سو گئے تو میں جگہ سے اٹھا۔ کنبھیاں لے کر کروں کے
دروازے کھولنے شروع کئے۔ جب میں کوئی دروازہ کھولتا تو اندر سے اُسے بند
کر دیتا۔ تاکہ باہر سے کوئی شخص اندر نہ آسکے۔ میں نے دل میں کہا۔ اگر اہل قلعہ کو
میرا علم ہو گیا تو وہ آسانی کے ساتھ مجھ تک نہیں پہنچ سکیں گے۔ اتنی دیر تک میں
ابورافع کے قتل سے فارغ ہو جاؤں گا۔ انشاء اللہ! المختصر میں سیرت میں پڑھتا
ہوا اُس کمرہ میں پہنچ گیا جہاں ابورافع سویا پڑا تھا۔ بالکل اندھیرا تھا۔ جیسا
ایسے اندھیرے میں کس طرح معلوم ہو کہ وہ کہاں سویا پڑا ہے۔ بالآخر میں نے
آواز دی۔ ابورافع! اُس نے کہا۔ تو کون ہے۔ میں آواز کی طرف جھکا اور اُس کو
تلوار ماری۔ مگر نشانہ ٹھیک نہ بیٹھا۔ وہ چلتا۔ میں نے آواز بدل کر کہا کہ گویا کہ
میں اُسے بچانے چلا ہوں (ابورافع) کیا ہوا۔ اُس نے جواب دیا۔ کبخت! تیرا ناس ہو۔
ایک شخص نے مجھے تلوار ماری ہے۔ میں پھر اُس کی آواز کی طرف جھکا۔ اور دوسری
دفعہ حملہ کیا۔ یہ نشانہ بھی خطا گیا۔ اُس نے اس زور سے چیخ ماری کہ اُس کے
تمام گھروالے بیدار ہو گئے۔ تیسری دفعہ پھر میں نے اپنا لہجہ بدلا۔ اور اُس کے
قریب گیا۔ تودہ اوندھے منہ پڑا تھا۔ میں نے تلوار کی دھار اُس کی ٹیٹ پر رکھ کر

دبائی۔ تلوار اُسے چیرتی ہوئی اُس کے پیٹ سے دوسری طرف نکل گئی۔ اب اُس کا کام تمام ہو چکا تھا۔ گھروالے دھاڑیں مار مار کر رونے لگے۔ میں گھبراتا ہوا باہر نکلا۔ سیڑھیوں سے اتر رہا تھا۔ چاندنی رات رکھلی ہوئی تھی۔ میں نے ایک سیڑھی پر قدم رکھا۔ میں نے یہ سمجھا کہ اب زمین آگئی ہے۔ میں نے ابھی قدم آگے بڑھایا تھا کہ گر پڑا۔ میری ٹانگ ٹوٹ گئی۔ میں اپنے عمامہ سے اُس کو باندھا۔ اور بمشکل اپنے ساتھیوں کے پاس پہنچا۔ میں نے کہا۔ جب تک میں اپنے کانوں سے اُس کا ماتم نہ سن لوں یہاں سے نہ ہٹوں گا۔ فجر ہوئی۔ اور قلعہ سے چمچیں نکلیں۔ ہائے ابورافع۔ ہائے حجاز کے مشہور سوداگر۔ یہ سن کر میں رسول اللہ صلی اللہ علیہ وسلم کی طرف روانہ ہوا۔ اور اپنے ساتھیوں سے پہلے آپ کی خدمت میں پہنچ گیا۔ آپ کو بشارت سنائی اور سنارا واقعہ من اولہ الی آخرہ بیان کیا۔ آپ نے فرمایا۔ اپنی ٹانگ سیدھی کرو۔ میں نے اپنا قدم آگے بڑھایا۔ آپ نے اُس پر دم کیا۔ میں اسی وقت اچھا ہو گیا۔ گویا کہ مجھے سرے سے چوٹ لگی ہی نہیں صحیح بخاری جلد ۳ باب قتل ابی رافع عبد اللہ بن ابی الحقیق، یقال لہ سلام بن ابی الحقیق

خالد بن سفیان ہزلی کا قتل

حضرت عبد اللہ بن انیس انصاری زما تھے ہیں۔ رسول اللہ صلی اللہ علیہ وسلم نے مجھے طلب کیا۔ فرمایا۔ میں نے سنا ہے کہ خالد بن سفیان ہزلی میرے خلاف فوجیں جمع کر رہا ہے۔ اس وقت وہ غمرہ میں ہے۔ تم جا کر اُسے قتل کر دو۔ میں نے عرض کیا۔ حضور! مجھے اُس کی نشانی بتا دیجئے۔ شاید میں اُسے پہچان لوں۔ حضور نے نشانی بتا دی۔ میں عصر کے وقت وہاں پہنچا۔ وہ ایک سواری کو رخصت کرنے کا سامان کر رہا تھا۔ میں اُس کی طرف بڑھا۔ اور مجھے اپنی نماز عصر کے فوت ہو جانے کا اندیشہ تھا۔ اس واسطے میں اپنے سر کے اشارہ سے رکوع و سجود کر رہا تھا۔ جب میں اُس کے پاس پہنچا تو اُس نے پوچھا۔ تم کون ہیں؟ میں فلاں شخص ہوں۔ میں نے سنا ہے کہ آپ محمد کے خلاف فوجیں جمع کر رہے ہیں۔ میں بھی اس میں شامل ہونے کے لئے حاضر ہوا ہوں۔ اُس نے کہا۔ ہاں۔ اور میں اس وقت اسی کام میں

مصرف ہوں۔ اس کے بعد میں نے اس کے ساتھ چہل قدمی کی۔ جب وہ میرے
 قابو میں آگیا تو میں نے اسے قتل کر دیا۔ جب میں نے مراجعت کی۔ تو اس کی سواریاں
 آٹی ہوئی تھیں۔ جب میں حضور کے سامنے پہنچا تو فرمایا۔ کیا مبارک چہرہ ہے۔
 میں نے عرض کیا۔ حضور! میں نے اسے قتل کر دیا ہے۔ اس کے بعد حضور نے مجھے
 اپنی لاکھی عطا فرمائی۔ کہا۔ اسے محفوظ رکھنا۔ قیامت کے روز میرے اور تمہارے
 درمیان یہ نشانی ہے۔ حضرت عبداللہ رضی اللہ عنہ نے اس لاکھی کو اپنی تلوار کے ساتھ وابستہ
 کر لیا۔ مرتبہ وقت وصیت کی۔ اس عصا کو میرے ساتھ دفن کر دینا۔ یہ مشہور
 صحابی ہیں۔ بیعت عقبہ میں حاضر تھے۔ غزوہ احد۔ خندق۔ و با بعد سب لاکھیوں میں
 شامل رہے۔ ششہ میں شام میں وفات پائی۔ تاریخ ابن کثیر صفحہ ۳۰۱ جلد ۱

حضرت امیر معاویہ رضی اللہ عنہ کے ماموں بنتے ہیں

اسی سال رسول اللہ صلی اللہ علیہ وسلم نے ابوسفیان بن حرب کی بیٹی اور حضرت
 امیر معاویہ رضی اللہ عنہ کی ہمیشہ حضرت ام حبیبہ رضی اللہ عنہا سے شادی کی۔ اس واسطے حضرت امیر
 معاویہ رضی اللہ عنہ کے ماموں ہیں۔ کیونکہ ان کی ہمیشہ سب مسلمانوں کی والدہ یعنی حضور
 کی زوجہ ہیں۔ حضرت ام حبیبہ رضی اللہ عنہا کا پہلا خاندان عبد اللہ بن حبش ہے۔ یہ شخص جلدتہ جاگر
 عیسائی ہو گیا اور حالت کفر میں مر گیا۔ حضور نے نجاشی کو لکھا۔ حضرت ام حبیبہ سے
 میری شادی کر دو۔ نجاشی (شاہ جلدتہ نے) اس کام کو سرانجام دیا۔ اپنی جیب سے
 چار ہزار دینار ہر کی رقم ادا کی۔ حضور کا ایک درہم بھی خرچ نہ ہوا۔ حضرت ام
 حبیبہ رضی اللہ عنہا کے سوا سب بیبیوں کا ہر پانچ سو درہم تھا۔ ایک درہم چوالیس پائی کے
 قریب ہوتا ہے) حضرت ام حبیبہ رضی اللہ عنہا کی طرف سے والی ان کے چچا زاد بھائی حضرت
 خالد بن سعید بن غاص تھے۔ اور نکاح کے ایجاب و قبول کرنے میں نجاشی حضور
 کے وکیل تھے۔ حضرت ام حبیبہ رضی اللہ عنہا بیان کرتی ہیں: ایک روز نجاشی کی لونڈی ابرہہ میرے
 پاس آئی۔ یہ نجاشی کو کپڑے پہنانے اور اس کی خدمت بجالانے پر مقرر تھی۔ اس
 نے میرے مکان میں اندر آنے کی اجازت مانگی۔ میں نے اجازت دی۔ اس نے
 کہا۔ نجاشی نے میرے ذریعہ آپ کو پیغام بھیجا ہے کہ رسول اللہ صلی اللہ علیہ وسلم

نے اُن کو لکھا ہے کہ ام حبیبہؓ سے میری شادی کر دو۔ میں نے کہا۔ اللہ تم کو سلامت رکھے۔ اُس نے کہا۔ بادشاہ سلامت کہتے ہیں:- تم اپنا وکیل مقرر کرو۔ میں نے حضرت خالد بن سعید کو طلب کیا۔ اور اپنا والی بنایا۔ اس وقت چاندی کے دو کڑے۔ چاندی کے دو بار۔ اور اپنے پیر کی ہر انگلی میں چاندی کے چھٹے پہنی ہوئی تھیں۔ ابرہہ کو یہ خوشی سنانے کے عوض میں دے دیے۔ شام کو بادشاہ سلامت نے حضرت جنفرؓ اور سب مسلمانوں کو حاضر ہونے کا حکم دیا۔ نجاشی نے خود خطبہ نکاح پڑھا۔ کہا:- رسول اللہ صلی اللہ علیہ وسلم نے مجھے حکم دیا ہے کہ میں حضرت ام حبیبہؓ کو اُن کے عقد نکاح میں دے دوں۔ میں اسے منظور کرتا ہوں۔ اور چار ہزار دینار (اشرنیاں) ہر میں ادا کرتا ہوں۔ اس کے بعد حضرت خالد بن سعید نے کہا۔ میں حضور کا یہ پیغام منظور کرتا ہوں۔ اور حضرت ام حبیبہؓ کو اُن کے نکاح میں دیتا ہوں۔ اللہ تعالیٰ رسول اللہ صلی اللہ علیہ وسلم کو برکت عطا فرمائے۔ اب معلوم ہوا کہ حضرت عمرو بن امیہ ضمری نجاشی کے پاس اسی سلسلہ میں آئے تھے۔ حضرت ام حبیبہؓ نے شکستہ میں وفات پائی۔ ایک مؤرخ کہتا ہے:- حضرت امیر معاویہؓ کی وفات سے ایک سال پہلے وفات پائی۔ حضرت امیر معاویہؓ نے شکستہ میں وفات پائی۔ (تاریخ ابن کثیر صفحہ ۴۴ جلد ۴)

حضرت زینب بنت جحش سے حضور کی شادی

یہ حضور کی بہو بھی اہلبیت جحش کی صابرا دی ہیں۔ رسول اللہ صلی اللہ علیہ وسلم نے حضرت زید بن حارثہ سے ان کی شادی کر دی تھی۔ ایک سال سے زیادہ ان کے نکاح میں رہیں۔ پھر نا چاق ہو گئی۔ حضرت زیدؓ نے طلاق دے دی۔ عدت گزرنے کے بعد حضور نے شادی کر لی۔ یہ خیرات و صدقات بہتہ دیتی تھیں۔ بہت سچ بولتی تھیں۔ رشتہ داروں سے بہت اچھا سلوک کرتی تھیں۔ ان کا نام برہ تھا۔ حضور نے تبدیل کر کے زینب رکھ دیا۔ شکستہ میں وفات پائی۔ حضرت عمرؓ نے نماز جنازہ پڑھاٹی۔ بقیع میں دفن ہوئیں۔

پردہ کا حکم

حضرت انس رضی اللہ عنہ بن مالک رضی اللہ عنہما حضور کے خادم بیان کرتے ہیں :- جس روز رسول اللہ صلی اللہ علیہ وسلم نے حضرت زینب سے شادی کی۔ گھر میں خوشی کا دن تھا۔ حضرت ام سلیم رضی اللہ عنہا نے طیس د عربوں کا لذیذ ترین کھانا طیار کر کے مجھے بلایا۔ کہا۔ اس کو رسول اللہ صلی اللہ علیہ وسلم کے پاس لے جاؤ۔ عرض کرنا یہ ہمارا ناچیز تحفہ ہے۔ قبول فرمائیے۔ اس سال ملک میں قحط پڑا ہوا ہے۔ میں حضور کے پاس لایا۔ فرمایا۔ اسے مکان کے ایک گوشہ میں رکھ دو۔ اور اتنے مسلمانوں کو بلا لاؤ۔ راستہ میں جو مسلمان ملے اسے بھی دعوت دینا۔ میں سب کو بلا لایا۔ سارا مکان بھر گیا۔ جائے تنگ است و مردماں بسیار۔ تقریباً تین سو آدمی تھے۔ اس کے بعد حضور نے مجھے حکم دیا۔ وہ کھانا لاؤں۔ میں نے کہا لاکھ سا منے رکھ دیا۔ حضور نے اس پر اپنا ہاتھ رکھا۔ اور دعاء برکت مانگی۔ پھر فرمایا۔ دس دس مسلمان آئیں اور بسم اللہ پڑھ کر کھائیں۔ ہر شخص اپنے سامنے سے کھائے۔ ادھر ادھر ہاتھ نہ مارے۔ اس حکم کی تعمیل کی گئی۔ جب سب مسلمان کھانے سے فارغ ہو گئے تو فرمایا کھانا اکٹھا لاؤ۔ میں کھانا اکٹھا لے آیا۔ میں نے شور بہ دیکھا۔ مجھے معلوم نہیں کہ جب میں نے دسترخوان بچھایا تھا اس وقت شور با زیادہ تھا یا جب میں نے دسترخوان لپیٹا ہے اس وقت شور با زیادہ ہے۔ اس کے بعد چند آدمی حضور کے مکان میں بیٹھے رہے۔ اور حضور کی نئی شادی شدہ بی بی دیوار کی طرف منہ کر کے بیٹھی ہوئی تھیں۔ یہ آدمی زیادہ دیر تک باتیں کرتے رہے۔ حضور کو بہت شاق گذرا۔ حضور بڑے باحیا تھے۔ اگر ان آدمیوں کو اس کا علم ہو جاتا کہ حضور کو ایذا پہنچ رہی ہے تو وہ یقیناً اٹھ کر چلے جاتے۔ حضور اٹھے اور اپنے حجرہ میں اپنی مستورات کو سلام کیا۔ یہ دیکھ کر وہ آدمی سمجھ گئے۔ کہ انہوں نے مکان میں زیادہ دیر تک توقف کر کے حضور کو ایذا دی ہے۔ فوراً دروازہ کی طرف دوڑے اور باہر چلے گئے۔ حضور نے پردہ کھرایا۔ اور اپنے مکان میں تشریف لے آئے۔ میں اس وقت حجرہ ہی میں تھا۔ کھوٹی دیر بعد یہ آئیں نازل ہوئیں :-

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ (الآخرة) سورة احزاب
 (رکوع ۶) - تاریخ ابن کثیر صفحہ ۱۴۸ جلد ۴

۶

حضرت سلمہ بن اکوع کے کارنامے -

حضرت سلمہ فرماتے ہیں :- زمانہ احد یدیبہ کا واقعہ ہے کہ مدینہ کے باہر رسول اللہ صلی اللہ علیہ وسلم کی دستکاری (اوشنیاں) چر رہی تھیں۔ حضور کا غلام حضرت رباع بن کعبہ بن قریظہ بن عتبہ بن غنم کا اونٹ لے کر باہر نکلے تاکہ اونٹنیوں کے ساتھ اس کو بھی چراگاہ شیریں میں چرائیں۔ جب فجر ہوئی تو عبدالرحمن بن عیبہ نے غطفان کے سوار دستہ کے ساتھ حضور کی اونٹنیوں پر غارت ڈالی۔ اور چرواہے کو قتل کر دیا۔ حضور کی اونٹنیاں ہنکا کر لے گئے۔ میں نے کہا۔ اے رباع! اس گھوڑے پر سوار ہو کہ فوراً حضرت طلحہ بن عمرو کے پاس پہنچو۔ اور حضور کو بھی خبر دو۔ میں ایک ٹیلہ پر کھڑا ہو گیا۔ اور مدینہ کی طرف منہ کر کے تین دفعہ چلایا۔ یا صبا جاہ۔ یا صبا جاہ۔ قوم کو دشمن کے حملہ سے باخبر کرنے کے لئے عرب میں یہ کلمہ کہتے ہیں) اس کے بعد میں دشمن کے تعاقب میں پیدل چل پڑا۔ میرے پاس میری تلوار اور تیر تھے۔ میں درختوں کے جھنڈ میں پہنچ کر ان کو تیر مار کر زخمی کرتا۔ جب دشمن کا کوئی سوار مراجعت کرتا۔ میں درخت کی آڑھ میں بیٹھ جاتا۔ پھر اس کو تیر کا نشانہ لگاتا۔ اور یہ شعر پڑھتا ہوا تیر مارتا :-

خذها وانا ابن الاكوع - واليوم يوم الرضع

اے دشمن! تو مجھ سے ہیں تیر کا نشانہ حاصل کر۔ میں ہوں اکوع کا بہادر بیٹا۔ آج میں خوب سیر ہو کہ تمہارا خون پیوں گا۔

یہ اس وقت کا حال ہے۔ جب وزعت کے جھنڈ ہوتے۔ اور جب پستے۔ در کے پہاڑ آجاتے تو میں پہاڑ پر چڑھ جاتا۔ اور ان پر تیر بوساتا۔ الغرض میں ان کو تیر مارتا اور گاتارتا۔ حتیٰ کہ میں نے سب اونٹنیاں واپس کرالیں اور سب کو اپنے پیچھے چھوڑتا گیا۔ میں نے ان کا تعاقب جاری رکھا۔ ان پر تیروں کی

خوب بارش برسائی۔ حتی کہ انہوں نے تین گز نیلے تیزے۔ اور تین سے زیادہ کھل
 نیچے پھینک دیئے۔ جب وہ کوئی نیزہ یا کھل پھینکتے تو میں ایک پتھر بطور نشان
 اُس پر رکھ دیتا۔ اور یہ اُس راستہ کا ذکر ہے جس پر حضور بعد میں فوج لے کر
 آئے۔ حتیٰ کہ جب چاشت کا وقت ہوا تو عینہ بن بدر نزاہی دشمن کی امداد لیکر
 پہنچ گیا۔ یہ اُس وقت تنگ دورہ میں تھا۔ میں پہاڑ پر چڑھ گیا۔ عینہ نے کہا۔
 یہ کون ہے۔ جسے میں دیکھ رہا ہوں۔ غطفانیوں نے جواب دیا۔ یہ سخت آدمی
 ہے۔ مجھ کے وقت سے اب تک ہمارا پیچھا کر رہا ہے۔ اس نے ہم سے ہر چیز
 چھین لی ہے۔ اور اپنے پیچھے ڈالتا جا رہا ہے۔ عینہ نے کہا۔ اگر اس کو یہ یقین
 نہ ہوتا کہ مسلمان اُس کی مدد کو آرہے ہیں تو وہ تمہارا پیچھا چھوڑ دیتا۔ تم چند آدمی
 اُس کے مقابلہ میں جاؤ۔ چار دشمن پہاڑ پر چڑھے۔ میں نے بلند آواز سے
 گرت کر کہا۔ جانتے ہو میں کون ہوں۔ انہوں نے کہا۔ تو کون ہے۔ میں نے کہا
 میں ہوں ابن اکوع۔ تم ہے اُس ذات پاک کی جس نے محمد صلی اللہ علیہ وسلم کو غلبہ
 دیا ہے تمہارا کوئی آدمی مجھے نہیں پکڑ سکتا۔ اور میں تم میں سے کسی کو نہیں چھوڑوں گا۔
 ان میں سے ایک نے کہا۔ ہاں۔ ہمارا بھی یہی خیال ہے۔ میں اسی طرح گھات میں
 بیٹھا ہوا تھا۔ و نعتہ رسول اللہ صلی اللہ علیہ وسلم کے سوار نظر آئے جو درختوں
 میں سے نکل رہے تھے۔ اول سوار حضرت احرم رضی اللہ عنہ۔ ان کے پیچھے حضرت
 ابوقنادہ رضی اللہ عنہ پھر حضرت مقداد رضی اللہ عنہ بن اسود کنندی تھے۔ اس کے بعد کفار پیچھے دکھا کر
 بھاگ گئے۔ میں پہاڑ سے اتر آیا۔ میں نے ان کے گھوڑے کی لگام کھام کر کہا
 اے احرم! دشمن سے دور رہو۔ مجھے اندیشہ ہے کہ وہ آپ کو قتل کر دیں گے۔ آپ
 یہاں ٹھہرے رہئے۔ حتیٰ کہ رسول اللہ صلی اللہ علیہ وسلم اپنی فوج لے کر آجائیں۔
 انہوں نے جواب دیا۔ تم میری شہادت کے درمیان حائل نہ ہو۔ میں نے لگام چھوڑ دی۔
 یہ گھوڑا دوڑا کہ عبدالرحمن بن عینہ سے جا ملے۔ دونوں کے درمیان شمشیر بازی ہوئی۔
 حضرت احرم رضی اللہ عنہ نے اُس کے گھوڑے کو زخمی کر دیا۔ دشمن نے وار کے انگو
 شہید کر دیا۔ اور ان کے گھوڑے پر سوار ہو گیا۔ اس کے بعد حضرت ابوقنادہ رضی
 اللہ عنہ (دشمن سے) آئے۔ دونوں کے درمیان شمشیر بازی ہوئی۔ اُس نے

حضرت ابوقتاہدہ رضی اللہ عنہ کے گھوڑے کو زخمی کر دیا۔ اور حضرت ابوقتاہدہ رضی اللہ عنہ نے اسے قتل کر دیا۔ اور حضرت اترم رضی اللہ عنہ کے گھوڑے پر سوار ہو گئے۔ اس کے بعد میں دشمن کے مجھے دوڑا۔ حتیٰ کہ مسلمان سوار دستہ کے غبار کی وجہ سے مجھے کچھ نظر نہ آیا۔ اور آفتاب غروب ہونے سے پہلے دشمن ایک گھاٹی میں پہنچ گیا۔ جہاں ایک چاہ نورد نامی تھا۔ دشمن نے اس کا پانی پینا چاہا۔ مجھے اپنے پیچھے دوڑتا دیکھا۔ کنوئیں سے مراجعت کی اور ثنیہ ذی سیرا کی طرف سہارا لگایا۔ آفتاب غروب ہو چکا تھا۔ اُن کا ایک فرد میری زد میں آ گیا۔ اُسے تیر مارا۔ اُس نے کہا۔ اے ابن کوع! تیری ماں بیوہ ہو جائے۔ تو نے یہ پہلا تیر مارا ہے۔ میں نے جواب دیا۔ ماں اے اپنی جان کے دشمن! میں نے یہ پہلا تیر مارا ہے۔ اس کے بعد میں نے دوسرا تیر مارا۔ میرے دونوں تیر دونوں سواروں کو لگے۔ دونوں قتل ہو گئے۔ اپنے گھوڑے چھوڑ گئے۔ میں اُن کو ہنکاتا ہوا رسول اللہ صلی اللہ علیہ وسلم کے پاس لایا۔ آپ اس وقت چاہ ذی ترد پر تھے۔ جہاں سے دشمن کو بھگایا تھا۔ حضور ربیع سوسپاہی لائے تھے۔ جو اونٹ ہیں تے دشمن سے چھیننے کے ان میں سے ایک اونٹ حضرت بلال رضی اللہ عنہ کو دے کر رہے تھے۔ اُس کی کلیجی اور کولان بھون رہے تھے۔ میں نے عرض کیا حضور! مجھے ایک سوسپاہی انتخاب کر کے دیجئے۔ تاکہ میں عشاء تک دشمن کو پکڑ لوں۔ یقیناً میں سب کو قتل کر دوں گا۔ فرمایا۔ ایسا کر سکتے ہو۔ میں نے کہا۔ قسم ہے اُس ذات پاک کی جس نے آپ کو غلبہ دیا ہے۔ حضور ہنس پڑے۔ حتیٰ کہ میں نے حضور کی دونوں داڑھیں چمکتی ہوئی دیکھیں۔ فرمایا۔ دشمن اس وقت غطفان کے قریب پہنچ گیا ہے۔ اور کھانا پکانے کی تیاری کر رہا ہے۔ اسی وقت ایک شخص آیا۔ کہا۔ ایک نوح یہاں سے گدی ہے۔ ایک غطفانی نے اُن کے لئے ایک اونٹ ذبح کیا ہے۔ وہ اُس کی کھال اتار رہے تھے کہ انہوں نے ایک غبار اڑتا دیکھا۔ اونٹ چھوڑ کر بھاگ گئے۔ جب صبح ہوئی تو رسول اللہ صلی اللہ علیہ وسلم نے فرمایا۔ ہمارے بہترین سوار ابوقتاہدہ اور بہترین پیادہ پاسبان سلمہ ہے۔ حضور نے مجھے سوار کا اور پیدل کا حصہ دیا یعنی چار حصے دیئے۔ اس کے بعد مجھے اپنی اونٹنیں معضباء پر اپنا روٹ

بنا لیا۔ مدینہ کی طرف جا رہے تھے۔ جب ہم مدینہ کے قریب پہنچے تو فوج میں ایک انصاری تھا۔ جس سے آگے کوئی نہیں بڑھ سکتا تھا۔ اس نے آواز دی۔ کوئی شخص ہے جو مجھ سے پہلے جا سکتا ہے۔ اس نے کئی دفعہ یہ کلمہ دہرایا۔ میں حضور کے پیچھے سوار تھا۔ میں نے کہا۔ کیا تم عورت دار کی تعظیم نہیں کرتے۔ اور شریف آدمی سے نہیں ڈرتے۔ اس نے جواب دیا۔ میں رسول اللہ صلی اللہ علیہ وسلم کے سوا کسی کو اپنے خاطر میں نہیں لاتا۔ میں نے عرض کیا۔ حضور! میرے ماں باپ آپ پر قربان ہوں۔ آپ اپنی اونٹنی سے نیچے اتر آئے۔ میں نے اپنے دونو قدم جوڑ لئے۔ پھر میں نے اونٹنی کو شہ دی۔ اور اس کو دوڑایا۔ حتیٰ کہ میں نے اس انصاری کے دونو کندھوں کے درمیان اپنا ہاتھ رکھ کر کہا۔ میں تم سے آگے بڑھ گیا۔ وہ ہنس پڑا۔ اس کے بعد ہم مدینہ میں داخل ہو گئے۔

تاریخ ابن کثیر صفحہ ۱۵۳ جلد ۴

غزوہ بنی المصطلق

غزوہ ذی قرو کے بعد رسول اللہ صلی اللہ علیہ وسلم نے جمادی الآخر کا کچھ حصہ اور رجب کا مہینہ مدینہ میں گزارا۔ اس کے بعد شعبان میں بنو المصطلق زخاوی کے ساتھ جنگ کرنے کو روانہ ہوئے۔ اور حضرت ابوذر غفاری کو مدینہ میں اپنا نائب مقرر کیا۔ حضور کو خبر ملی کہ بنو المصطلق اپنے افسر حارث بن ابی ضرار کے ماتحت فوجیں جمع کر رہے ہیں۔ حضور ان کی سرکوبی کے لئے فوج لائے۔ اور نوارح قدید میں ساحل کی طرف چاہ مریع میں ان کو جا پکڑا۔ لڑائی ہوئی۔ حضور نے کفار کو ہزیمت دی۔ بہت کافر قتل ہوئے۔ ان کا سب مال۔ عورتیں اور بچے مسلمانوں کے قبضہ میں آ گئے۔ لڑائی سے پہلے رسول اللہ صلی اللہ علیہ وسلم نے حضرت عمرؓ کو حکم دیا۔ دشمن میں اعلان کر دو کہ اگر وہ لا الہ الا اللہ محمد رسول اللہ پڑھ لیں تو اپنی جان اور مال بچا سکتے ہیں۔ دشمن نے مسلمان ہونے سے انکار کیا۔ اور مسلمانوں پر تیر اندازی شروع کر دی۔ حضور نے مسلمانوں کو اقدام کرنے کا حکم دیا۔ مسلمان دفعتاً ان پر ٹوٹ پڑے۔ ایک دشمن بھی جان بچا کر نہ بھاگ سکا۔ صرف

ایک مسلمان شہید ہوا۔ وہ بھی غلطی سے۔ ایک انصاری نے حضرت ہشام رضی اللہ عنہما سے کہا کہ تم نے اپنے کو کافر سمجھ کر قتل کر دیا۔ اُس کا بھائی مقیس بن صبابہ مکہ سے آیا۔ اور اپنے مقتول بھائی کی دیت مانگی۔ حضور نے ملو اونٹ ادا کر دیے۔ وہ گھوڑے دنوں تک مدینہ میں رہا۔ اور دھوکہ سے اپنے بھائی کے قاتل کو قتل کر دیا۔ اور مرتد ہو کر مکہ بھاگ گیا۔ یہ مقیس اُنہی چار اشخاص میں سے ہے جن کے متعلق رسول اللہ صلی اللہ علیہ وسلم نے فتح مکہ کے روز حکم دیا تھا کہ ان چار اشخاص کو قتل کر دو اگرچہ وہ کعبہ کے غلات سے لٹکے ہوئے ہوں۔

رئیس المنافقین کی شرارت

مسلمان اسی چاہ پر تھے کہ دفعۃً کچھ مسلمان پانی پینے کے لئے کنوئیں پر آئے۔ حضرت عمرؓ کے ساتھ قبیلہ غفار کا ایک مزدور حجاج بن مسعود تھا۔ جو ان کا حضرت عمروؓ کا گھوڑا لے جانے پر مقرر تھا۔ ہجوم کی وجہ سے اس مزدور کے ساتھ سان بن و بر جہنی کا تصادم ہو گیا۔ دونوں پڑے۔ جہنی نے اپنی امداد کے لئے انصار کو آواز دی۔ مزدور نے ہاجرین سے زیادہ کی۔ رئیس المنافقین عبداللہ بن ابی منافقوں کے گروہ میں بیٹھا ہوا تھا۔ اتفاق سے ان میں حضرت حرتؓ کا غلام حضرت زید بن ارقم بھی تشریف فرما تھے۔ عبداللہ بن ابی نے کہا۔ مسلمان ہم پر زیادتی کر رہے ہیں۔ روز بروز ہمارے شہروں میں بڑھتے جا رہے ہیں۔ تمہارے سامنے قریش کی ضرب المثل اُنہی کے الفاظ میں بیان کرتا ہوں۔ کہ تم اپنے کتے کو موٹا تازہ کر رہے ہو۔ آخر میں یہ کتا تم کو کھا جائے گا۔ اُس نے حضور کو کتا بنایا

اما والله لئن رجعنا الى المدينة
ليخجن الاعز منها الاذل
بخدا جب ہم مدینہ واپس پہنچ گئے تو سب سے
زیادہ شریف (ابن ابی) سب سے زیادہ
ذلیل (محمد) کو داناں سے نکال دیگا۔

یہ سب مضائب تمہارے ہاتھوں کے لائے ہوئے ہیں۔ تمہیں نے مسلمانوں کو اپنے شہروں میں اتارا۔ اور تم نے اپنے مال ان کو دیئے۔ اب بھی اگر اپنے مال ان کو دینا بند کر دو تو یہ دوسرے شہروں میں چلا جائے۔ حضرت زید بن ارقم

نے اُس کے یہ جملے سن لئے۔ اور اُٹھ کر حضور کے پاس چلے آئے۔ اور ماجری بیان کیا۔ حضرت عمرؓ نے عرض کیا۔ حضور! حضرت عباد رض بن بشیر کو حکم دیجئے کہ وہ عبد اللہ بن ابی کو قتل کر دیں۔ حضور نے ان جامع و مانع الفاظ میں ساری سیا ختم کر دی۔

فکیف اذا تحدث الناس ان محمدا | اُس وقت کیا برے نتائج نکلیں گے جب
یقتل اصحابہ | لوگ آپس میں تذکرہ کریں گے کہ محمد اب
اپنے مسلمانوں کو قتل کرنے لگا ہے۔

یہ فرماتے ہی حضور نے فوج کو کوچ کرنے کا حکم دیا ہے۔ جب عبد اللہ بن ابی کو معلوم ہوا تو وہ حضور کے پاس آیا۔ قسم کھا کر کہا۔ میں نے یہ بات اپنے منہ سے ہرگز نہیں نکالی۔ یہ قوم کا سردار تھا۔ بعض انصار نے اُس کی مدافعت کرتے ہوئے کہا۔ حضور! شاید غلام کو ان کے الفاظ کے متعلق وہم ہو گیا ہے۔ یا اُس کو اُن کے پورے الفاظ یاد نہیں۔ چونکہ حضور کے حکم سے فوج کوچ کر چکی تھی اس واسطے حضرت اُمید بن حضیر حاضر خدمت ہوئے۔ سلام کر کے عرض کیا۔ حضور! آپ اچانک چل پڑے۔ اس سے پہلے آپ نے ایسے وقت بھی کوچ کرنے کا حکم نہیں دیا۔ فرمایا۔ کیا تم کو تمہارے سردار کے الفاظ نہیں پہنچے۔ عرض کیا۔ حضور! کونسا ہمارا سردار۔ فرمایا۔ عبد اللہ بن ابی۔ عرض کیا۔ اُس نے کیا کہا۔ حضور نے اُس کے الفاظ دہرائے۔ حضرت اُمید نے عرض کیا۔ آپ اگر چاہیں آتے مدینہ سے نکال سکتے ہیں۔ وہی ذلیل ہے اور آپ عورت دار ہیں۔ حضور! آپ سرِ دست نرمی اختیار کریں۔ اُس کی قوم آپ کی آمد سے پہلے اُس کے سر پر تاج رکھنے والی تھی۔ خدا نے یہ عزت آپ کو بخشی۔ اور وہ یہی سمجھتا ہے کہ آپ نے اُس کا ملک چھین لیا ہے۔

حضور کا تدبیر

حضور دن بھر اور رات بھر سفر کرتے رہے۔ صبح کو جب دھوپ نے ستانا شروع کیا تو آپ نے سفر بند کر دیا۔ اور فوج کو ایام کرنے کا حکم دیا۔ مسلمانوں نے زمین پر قدم رکھا ہی تھا کہ سب کو نیند آگئی۔ حضور نے گزشتہ روز کو کوچ کرنے کا

حکم اس واسطے دیا تھا کہ لوگ عبد اللہ بن ابی کی بات بھول جائیں۔ اور مسلمانوں میں فتنہ جنگی نہ شروع ہو جائے۔
ایک بڑے یہودی کی موت

اس کے بعد حضور نے فوج کو پھر کون کرنے کا حکم دیا۔ اور تھانہ کارا سنہ طے کرتے ہوئے چاہ بقاء (فروج الضلع) پر آئے۔ دفعہ آندھی چلی۔ جسے کہ لوگوں کو ایذا پہنچی۔ اور سب ڈر گئے۔ حضور نے فرمایا۔ اس آندھی سے مت ڈرو۔ ایک بڑے کافر کے مرنے کی وجہ سے یہ آندھی چلی ہے۔ جب مسلمان بدینہ پہنچے۔ تو معلوم ہوا کہ والدہ یہودی رفاعة بن زید بن ثابت رضی اللہ عنہما جو منافقوں کو / امن دینا تھا۔ مر گیا ہے۔

منافقوں کی تردید

اس کے بعد اللہ تعالیٰ نے حضرت زید بن ارقم کی تائید میں سورہ منافقوں / اتاری۔ حضور نے حضرت زید بن ارقم کا کان پکڑا کہ کیا۔ خدا نے اس کے کان کی تائید کی ہے۔
بیٹے کا جذبہ

عبد اللہ بن ابی بڑا کافر ہے۔ نیکن اس کا بیٹا حضرت عبد اللہ رضی اللہ عنہما دل و جان سے اسلام کا فدائی ہے۔ یہ سورت نازل ہوئے کے بعد رسول اللہ صلی اللہ علیہ وسلم کی خدمت میں حاضر ہوئے۔ عرض کیا۔ حضور! مجھے خبر ملی ہے کہ آپ میرے باپ عبد اللہ بن ابی کو قتل کرنا چاہتے ہیں۔ مجھے حکم دیجئے کہ میں اس کی گردن اتار کر آپ کے سامنے پھینک دوں۔ سارا خرمج جانتا ہے کہ مجھ سے بڑھ کر میرے باپ کا کوئی فدائی نہیں۔ مجھے اندیشہ ہے کہ آپ نے کسی غیر کو اس کے قتل کرنے کا حکم دیا تو میں کسی حالت میں اپنے باپ کے قاتل کو زندہ نہیں دیکھ سکتا۔ پھر اگر میں نے جوش میں آ کر باپ کے قاتل کو قتل کر دیا تو میں روزی بن جاؤں گا۔ حضور نے فرمایا۔ تم اپنے باپ کو قتل نہ کرو بلکہ اس کے ساتھ نرمی کرو۔ جب تک وہ بیمار ہے ساتھ سے لظاہر میں مسلمان کا دم بھرتا ہے) اس کی خدمت بجا لاؤ۔ اس کے بعد جب کوئی بیمار واقعہ دیکھا ہوتا اس کی قوم اس کو لعن و طعن کرتی۔ اسی کو شرمندہ کرتی۔ حضور نے حضرت عمر

سے فرمایا۔ عمر! تم نے دیکھا جس روز تم نے مجھے اُس کو قتل کرنے کے لئے کہا تھا اگر میں اُس روز قتل کر دیتا تو اُس کے جھانسی آٹھ کھڑے ہوتے۔ اگر آج تم مجھے اُسے قتل کرنے کا حکم دیتے تو میں اُسے ضرور قتل کر دیتا۔ حضرت عمر رضی اللہ عنہ نے عرض کیا۔ حضور! اب مجھے یقین ہوا کہ رسول اللہ صلی اللہ علیہ وسلم کی رائے میری رائے سے بہت ہی زیادہ صحیح ہوتی ہے۔ اس کے بعد حضرت عبداللہ رضی اللہ عنہ کے تنگ راستہ پر بھر دیا ہو گئے۔ جب اُس کا باپ آیا تو بیٹے نے اُسے روک لیا۔ کہا۔ یہاں ٹھہر جا۔ جب تک رسول اللہ صلی اللہ علیہ وسلم شہر میں داخل نہیں ہو جاتے۔ تجھے آگے بڑھنے کی اجازت نہیں۔ جب حضور تشریف لائے اور اُس نے شہر میں گھسنے کی اجازت طلب کی۔ تو حضور نے اُسے اجازت دی۔ تب بیٹے نے باپ کو چھوڑا۔ اس لڑائی میں حضرت علی رضی اللہ عنہ نے مالک اور اُس کے بیٹے کو قتل کیا۔ اس روز مسلمانوں کا شمار یا منصور امت امت تھا۔

حضرت جویریہ کے نکاح کے مفید نتائج

تیدیوں میں دشمن کے سردار حارث کی بیٹی جویریہ حضرت ثابت بن قیس کے حصہ میں آئی۔ اُس نے حضرت زید رضی اللہ عنہ سے مکاتبت کر لی۔ (غلام اپنے آقا سے تحریر لکھوا لیتا ہے کہ اگر میں بالاقساط یا یک مشت اتنی رقم ادا کر دوں تو تم مجھے آزاد کر دینا اسے مکاتبت کہتے ہیں) یہ بڑی شیریں کلام اور دل نبھانے والی خاتون تھی۔ رسول اللہ صلی اللہ علیہ وسلم کی خدمت میں حاضر ہوئیں۔ حضرت عائشہ رضی اللہ عنہا فرماتی ہیں میں نے اسے دروازہ پر دیکھا اور مجھے اس سے نفرت ہوئی۔ مجھے یقین ہوا کہ حضور اس سے شادی کر لیں گے۔ اس نے عرض کیا۔ حضور! میں اپنی قوم کی سردار حارث بن ابی ضرار کی بیٹی ہوں۔ میرا رقم حضرت ثابت رضی اللہ عنہ بن قیس کے نام نکلا ہے۔ میں نے اُن سے مکاتبت کر لی ہے۔ اس لئے آپ کی خدمت میں مالی ادا حاصل کرنے کے لئے آئی ہوں۔ حضور نے فرمایا۔ میں اس مالی ادا سے بہتر ایک اور تجویز تمہارے سامنے پیش کرتا ہوں۔ میں اپنی جیب سے تمہاری مکاتبت کی رقم ادا کر دوں اور تم میرے ساتھ نکاح کر لو۔ (غلام عورت سے بالمشافہ شادی

کی گفتگو کہ ناجائز ہے)۔ اس نے عرض کیا۔ جی ہاں حضور! یہ تو آپ کی عین عنایت ہے۔ اس شادی میں یہ راز تھا کہ ایک قوم کے سردار کی بیٹی دوسری قوم کے سردار کے نکاح میں آگئی۔ نہ صرف اس کا دل خوش ہوا بلکہ اس کی قوم پر اثر پڑا۔ اور سب مسلمان ہو گئے اور اپنی قوم کے سب قیدی بھی چھڑا لئے۔ دوسری شادیاں بھی اسی قسم کے سیاسی مفاد رکھتی ہیں جو لوگ حضور کے اجداد اذواج پر اعتراض کرتے ہیں وہ اس پر غور کریں۔ مترجم) مسلمانوں کو جب خبر ملی کہ حضور نے حضرت جویریہؓ سے شادی کر لی ہے تو سب نے کہا یہ قیدی حضور کے خسر ہیں لہذا ہم انہیں چھوڑتے ہیں۔ سو قیدی رہا ہوئے۔ کوئی خاتون اپنی قوم کے حق میں اس سے زیادہ برکت والی ثابت نہ ہوئی۔ حضرت جویریہؓ فرماتی ہیں:۔ حضور کی فوج کئی سے تین دن پہلے میں نے یہ خواب دیکھا تھا کہ مدینہ سے چاند چل کر میری گھر میں آگرا ہے۔ میں نے یہ خواب کسی سے بیان کرنا مناسب نہ سمجھا۔ جب حضور نے ہماری فوج پر حملہ کیا۔ اور ہم قیدی بنے تو مجھے اپنے خواب کی تعبیر کی امید ہوئی لگی۔ حضور نے مجھے آزاد کیا۔ اور میرے ساتھ نکاح کیا۔ میں نے اپنی قوم کے قیدیوں کے چھڑانے کے متعلق ایک لفظ ہی اپنے منہ سے نہ نکالا تھا۔ مسلمانوں نے خود ہی سب قیدی چھوڑ دیئے۔ مجھے اس وقت خبر ہوئی۔ میری جچی کی بیٹی نے مجھے اطلاع دی۔ یہ سن کر کہ مسلمانوں نے میری قوم کو آزاد کر دیا ہے۔ میں نے خدا کا شکر ادا کیا۔ اس کے بعد سب قیدی مسلمان ہو گئے۔

حدیث افک

حضرت عائشہ کی فضیلت

ام المؤمنین حضرت عائشہ رضی اللہ عنہا بیان کرتی ہیں:۔ رسول اللہ صلی اللہ علیہ وسلم جب کسی سفر کا ارادہ کرتے۔ تو اپنی بیبیوں کے نام قرعہ ڈالتے۔ جس کا قرعہ نکلتا اسے اپنے ہمراہ لے جاتے۔ غزوہ بنی المصطلق میں میرے نام کا قرعہ نکلا۔ حضور مجھے اپنے ہمراہ لے گئے۔ اس وقت ہم سب بی بیوں معمولی سبزیاں اور تنوکاریاں کھاتی تھیں۔ تاکہ ہم بھاری بدن نہ ہوں۔ گوشت کھانے سے عورت کا بدن بھاری

ہو جاتا ہے۔ جب میری سواری کا اونٹ طیار ہو جاتا تو میں ہودج میں بیٹھ جاتی۔
 اس کے بعد وہ لوگ آجاتے جو میری سواری کے ساتھ چلنے پر مقرر تھے۔ میرے
 ہودج کو پیچھے سے اٹھا کر اونٹ پر رکھ دیتے۔ پھر اونٹ کی نگیں کھینچتے۔ اور
 سفر شروع کرتے۔ جب رسول اللہ صلی اللہ علیہ وسلم اس لڑائی سے فارغ
 ہو گئے اور مدینہ کی طرف کوچ کیا۔ حتیٰ کہ جب مدینہ کے قریب پہنچے تو ایک منزل
 ہیں اترے۔ راستہ کا کچھ حصہ وہاں گزارا۔ پھر منادی نے ندا دی "سب کوچ
 کر جائیں"۔ سب لوگ چل پڑے۔ ہیں تنہا حاجت کے لئے باہر چلی گئی۔ میرے
 چلنے میں جنوع ظفار کا ہار تھا زمین کے دار السلطنت بقاء کے قریب ایک مشہور
 درخت ہے۔ اس کے چم سے ہار میں ڈالتے ہیں۔ جو بڑے خوبصورت معلوم ہوتے
 ہیں (مترجم)۔ جب میں اپنی حاجت سے فارغ ہوئی تو ہار پیچھے گر پڑا۔ اور مجھے
 علم نہ ہوا۔ جب میں اپنی سواری کی طرف لوٹی تو میں نے اپنی گردن میں ہاتھ ڈالا۔
 ہار غائب تھا۔ اور سب لوگ کوچ کر چکے تھے۔ میں پھر اسی جگہ چلی آئی۔ جہاں
 ہار گر پڑا تھا۔ میں اسے ڈھونڈنے لگی۔ ہار مل گیا۔ میری غیر حاضری میں وہ
 لوگ آئے جو میری سواری کے ہمراہ چلے تھے۔ وہ یہ سمجھے کہ میں ہودج میں بیٹھی
 ہوئی ہوں۔ (کیونکہ میں ہلکی بدن کی تھی)۔ انہوں نے حسب معمول ہودج اٹھایا
 اور اونٹ پر رکھ دیا۔ پھر اس کی نگیں کھینچ کر چل پڑے۔ اس کے بعد میں فوج
 کی اقامت گاہ پر آئی تو وہاں سب غائب تھے۔ میں دوپٹے کو اپنے جسم سے
 لپیٹ کر اسی جگہ لیٹ گئی۔ مجھے یقین تھا کہ جب لوگوں کو میری بگڑی کا علم ہوگا
 تو رات یہاں مجھے لینے آئیں گے۔ یہاں پہنچا ہوا ہوں لیٹتی ہوئی پڑی تھی کہ حضرت صفوان بن
 معطل سلی میرے سامنے سے گزرے۔ وہ بھی اپنی حاجت کے لئے فوج سے پیچھے
 رہ گئے تھے۔ مجھے پتا ہوا دیکھ کر میرے قریب آئے۔ پر وہ کا حکم اترنے سے
 پہلے انہوں نے مجھے دیکھ رکھا تھا۔ مجھے دیکھتے ہی کہا "ان اللہ وانا الیہ راجعون"
 حضور کی زوجہ مبارکہ یہاں پڑی ہوئی ہیں۔ میں اپنے کپڑوں میں لپیٹی ہوئی پڑی تھی۔
 مجھ سے کہا۔ اللہ آپ پر رحم کرے۔ آپ کس طرح پیچھے رہ گئیں۔ میں نے کوئی
 جواب نہ دیا۔ اس کے بعد انہوں نے اپنا اونٹ میرے قریب کیا۔ فرمایا۔ سوار ہو جاؤ۔

یہ کہہ کر خود پیچھے ہٹ سکے۔ میں سوار ہو گئی۔ انہوں نے اونٹ کی نیل کاپڑ لی اور جلدی جلدی لے پھلے۔ اتنی تیز رفتار کے باوجود ہم فوج سے نہ مل سکے۔ اور صبح کے بعد لوگوں کو میری گمشدگی کا علم ہوا۔ انہوں نے دیکھا کہ ایک شخص مجھے کھینچے ہوئے چلا آ رہا ہے۔ بہتان باندھنے والوں سے میرے خلاف اپنی زبان کھولی۔ لیکن مجھے ابھی تہمت زنا کا علم نہیں ہوا۔ مدینہ میں پہنچنے کے بعد میں سخت بیمار پڑی۔ اور مجھے ابھی تک تہمت زنا کا علم نہیں ہوا۔ حضور اور میرے ماں باپ کو اس اتہام کی خبر مل گئی تھی۔ انہوں نے مجھ سے کوئی ذکر نہ کیا۔ مگر میں نے دیکھا کہ حضور کا اب وہ لطف و کرم میری طرف نہیں جو اس سے پہلے میرے ساتھ کرتے تھے۔ مجھے اس کا احساس ہو گیا تھا کہ ساری بیماری میں آپ نے میری طرف مطلقاً توجہ نہ کی۔ میری والدہ ماجدہ حضرت ام رومان زینبؓ بھی میری تیمارداری میں مصروف رہتی تھیں۔ حضور صرف اتنا فرماتے۔ تمہارا کیا حال ہے۔ حضور کی یہ بے اتفاقی دیکھ کر مجھے غصہ آیا۔ میں نے عرض کیا۔ حضور! اگر آپ مجھے اجازت دیں تو میں اپنی والدہ ماجدہ کے مکان میں چلی جاؤں۔ وہ میرا اچھی طرح علاج کریں گی۔ حضور نے فرمایا۔ میری طرف سے اجازت ہے۔ میں اپنی والدہ کے مکان میں آگئی۔ اور ابھی تک مجھے تہمت زنا کی خبر نہ ملی۔ اتنے کہ میں پچیس روز کے بعد بیماری سے اٹھی۔ ابھی تقاضا باقی تھی۔ اس زمانہ میں ہم عجیبوں کی طرح اپنے مکان میں بیت الخلاء نہیں بناتے تھے۔ ہم قضاء حاجت کے لئے کھلے میدان میں چلے جاتے۔ اور مستور انتارات کو باہر جاتی تھیں۔ میں ایک شب حاجت کے لئے باہر نکلی۔ حضرت ام سلمہؓ میرے ہمراہ تھیں۔ چلتے چلتے ان کے دپٹے میں ان کا دم اُلجھ گیا۔ اوسینچے گر پڑیں۔ منہ سے کہا۔ مسطح (میرا بیٹا) غارت ہو جائے۔ میں بولی اٹھی۔ آپ بدری مسلمان کو کیوں بددعا دے رہی ہیں۔ (حالانکہ خدا بدریوں کو بخش چکا ہے) فرمایا۔ بیٹی! تجھے خبر ہے۔ میں نے کہا۔ کیسی خبر؟ انہوں نے ماجرا سنایا کہ فلاں فلاں شخص نے مجھ پر تہمت زنا لگائی ہے۔ ان میں ان کا بیٹا مسطح بھی شامل ہے) میں نے تعجب کر کے پوچھا۔ مجھ پر زنا کی تہمت لگائی کیسے۔ کہا۔ ماں۔ بخدا بہ نسبت ہی میں اپنی حاجت پوری کئے بغیر لوٹ آئی۔

قوم کی گردنیں نہیں اڑا سکتا۔ تو ہمارے خلاف یہ الفاظ اس لئے استعمال کر رہا ہے کہ تو قبیلہ خزرج سے نہیں۔ اگر تو خزرج سے ہوتا تو کبھی یہ کلمات اپنے منہ سے نہ نکالتا۔ حضرت اُسید نے جواب دیا۔ آپ منافق ہیں۔ منافقوں کی حمایت کرتے ہیں۔ اس سے لوگوں میں جوش پیدا ہو گیا۔ اور اندیشہ ہو گیا کہ دو قبیلوں کے درمیان لڑائی ہو پڑے۔ حضور منبر سے اتر آئے۔ اور گھر میں میرے پاس آئے۔ حضرت علی رضی اللہ عنہ اور حضرت اسامہ رضی اللہ عنہما کو مشورہ کے لئے بلایا۔ حضرت اسامہ نے میرے متعلق اچھے کلمات منہ سے نکالے۔ فرمایا۔ یہ آپ کی بی بی ہے خدا آپ کو بدکار عورت نہیں دے سکتا (یہ الزام ازسرتا پا جھوٹا ہے۔ یہ نرابہتان ہے۔ حضرت علی رضی اللہ عنہ نے کہا۔ حضور! عورتیں بہت ہیں۔ اس کو طلاق دے کہ دوسری کہہ سکتے ہیں۔ اپنے گھر کی لونڈی کو بلا کہ اس سے بھی دریافت کیجئے۔ حضور نے بریرہ رضی اللہ عنہا کو بلا کہ اس سے سوالات کرنے شروع کئے۔ حضرت علی رضی اللہ عنہ آٹھے اور اس کو بہت مارا۔ کہا۔ سچ بولنا۔ حضرت بریرہ نے فرمایا۔ میں تو حضرت عائشہ رضی اللہ عنہا کو بہت ہی نیک سمجھتی ہوں۔ اتنی سادہ لوح ہیں کہ میں آٹا گو بڑی ہوں ان کو حکم دیتی ہوں کہ اس آٹے کا خیال رکھنا۔ حضرت عائشہ رضی اللہ عنہا سو جاتی ہیں اور بکری آکر آٹا کھا جاتی ہے۔ اس کے بعد حضور میرے پاس آئے۔ میرے والدین بھی موجود تھے۔ اور انصار کی ایک خاتون بھی موجود تھی جو میرے ساتھ مل کر رہی تھی۔ حضور بیٹھے۔ خدا کی حمد و ثنا بیان کی۔ پھر فرمایا اے عائشہ! تم کو معلوم ہو گیا ہو گا کہ تم پر زنا کی تہمت لگائی گئی ہے۔ تم خدا سے ڈرو۔ اگر خدا نخواستہ تم سے یہ فعل سرزد ہو گیا ہے تو خدا سے توبہ کرو۔ اللہ اپنے بندوں کی توبہ قبول کرتا ہے۔ جب حضور نے یہ کلمات کہے تو بخدا میرے آنسو ٹپکتے۔ ایک آنسو بھی نہ گرا۔ اور میں منتظر تھی کہ میرے والدین میری طرف سے حضور کو جواب دیں گے۔ دونو خاموش رہے۔ میں اپنے آپ کو اس قابل نہیں سمجھتی تھی کہ خدا میری برأت قرآن مجید میں نازل کرے گا اور مسلمان ہمیشہ ان کو نماز میں اور غیر نماز میں پڑھتے رہیں گے۔ یعنی میں اپنے آپ کو بہت حقیر سمجھتی تھی۔ لیکن مجھ کو یہ امید تھی کہ خدا حضور کو کوئی خواب دکھاویگا۔ جن میں یہ ظاہر کیا

جائیگا کہ لوگ جو کچھ کہہ رہے ہیں سب جھوٹ ہے۔ اور نرا بہتان ہے۔ جب میں نے دیکھا کہ میرے والدین منہ سے کچھ نہیں بولتے۔ تو میں نے کہا۔ تم دونوں کیوں جواب نہیں دیتے۔ دونوں نے کہا۔ ہم کیا جواب دیتے۔ بخدا جتنی سخت مصیبت اس روز حضرت ابو بکرؓ کے گھر میں آئی۔ ایسی مصیبت آج تک کسی کو نہیں پہنچی۔ جب میرے والدین گونگے بن گئے۔ تو میں ابدیدہ ہو گئی۔ میں سننے کہا۔ جو کچھ آپ نے بیان کیا ہے بخدا میں اس کے متعلق خدا سے کبھی تو بہ نہ کروں گی۔ لوگ جو کچھ میرے خلاف کہہ رہے ہیں اگر میں اس کا اقرار کروں اور اللہ خوب جانتا ہے کہ میں اس فعل بد سے بالکل بری ہوں تو ایسی بات کا اقرار کرتی ہوں جو مجھ میں نہیں ہے۔ اور اگر میں اس سے انکار کروں تب آپ صاف جان میرا یقین نہیں کریں گے۔ میں وہی کہوں گی جو حضرت یعقوبؑ نے حضرت یوسفؑ کا ذکر کرتے ہوئے کہا

قَصْبِرْتُ بِجَمِيلٍ وَاللّٰهُ الْمُسْتَعَانُ
عَلٰی مَا تَصِفُوْنَ

ابو اللہ ہی سے اس کے متعلق مدد مانگتی ہوں۔

حضور ابھی اسی مجلس میں تشریف فرما تھے کہ دفعتاً وحی نازل ہو سنے کی حالت رونما ہوئی۔ آپ کو کپڑے میں ڈھانپا گیا اور جڑے کا تکیہ اس زمانہ میں عرب میں اتنا افلاس تھا) آپ کے سر مبارک کے نیچے رکھ دیا گیا۔ جب میں نے یہ حالت دیکھی تو میں بالکل نہ گھبرائی۔ مجھے یقین تھا کہ میں اس فعل بد سے بالکل ہی پاک دامن ہوں اور خدا مجھ پر ظلم نہیں کرے گا۔ لیکن میرے والدین کی یہ حالت تھی کہ جب وحی ختم ہوئی اس وقت سے ان کی جان نکل جائیگی اگر خدا نے لوگوں کے الزام کی تائید نہ کر دی۔ وحی ختم ہونے کے بعد حضور بیٹھ گئے۔ اتنی سخت سردی پڑنے کے باوجود اس وقت آپ کے چہرہ سے پسینہ ٹپک رہا تھا۔ گویا کہ موتی جھڑ رہے ہیں۔ آپ اپنے چہرہ سے پسینہ پونچھ رہے ہیں اور مجھے کہہ رہے ہیں اسے ناشکرہ مبارک ہو۔ اللہ عزوجل نے تمہاری برأت نازل کر دی ہے۔ میں سننے کہا۔ اللہ شہد۔ اس کے بعد حضور باہر تشریف لے گئے۔ خطابہ دیا اور میرا پیش پیش کر ستائیں۔ پھر حکم دیا۔ شلیح بن اثامہ۔ حسان بن ثابت۔ تہذیب جنتی جو اسی اسی گورنر مارے

جائیں۔ حضور نے رئیس المنافقین عبد اللہ بن ابی کو بالکل سزا نہ دی۔ اس واسطے
کہ سزا گناہ کا کفارہ ہوتی ہے۔ یعنی سزا سے گناہ معاف ہو جاتے ہیں۔ وہ پکاشناق
تھا۔ اس واسطے حضور نے چاہا کہ وہ اپنے گناہوں کے نیچے دوبارہ ہے۔ و نیز
اس واسطے بھی سزا نہ دی کہ وہ اپنی قوم کا سردار تھا۔ کوئی نیا فتنہ نہ آئے۔
(تاریخ ابن کثیر صفحہ نمبر ۱۶ جلد ۴م و زاد المعاد)

صبح بخاری میں ہے حضرت ابو بکر رضی نے حضرت عائشہ رضی سے کہا آٹھو اور حضور
کا شکر یہ بجا لاؤ۔ حضرت عائشہ رضی نے جواب دیا۔ میں حضور کا شکر یہ نہ ادا
کروں گی بلکہ اپنے خدا کا شکر بجا لاؤں گی (جس نے مجھے یہ فضیلت عطا فرمائی)

معابدہ حدیبیہ یا اسلام کی عظیم الشان فتح

یہ مشہور واقعہ ذیقعد ۶ ہجری میں ہوا۔ رسول اللہ صلی اللہ علیہ وسلم دو ہزار
چار سو۔ سوار اور پیادہ یا مسلمان اپنے ہمراہ لے کر مدینہ سے باہر نکلے۔ تاکہ مکہ کا
رنج کریں۔ قربانی کے جانور کل ستر اونٹنیاں تھیں۔ یہ قربانی کے اونٹ سات سو
حاجیوں کے تھے۔ ہر دس دس حاجیوں کا ایک ایک اونٹ تھا۔ جب آپ
ذوالحلیفہ (مدینہ سے چھ یا سات میل کے فاصلہ پر واقع ہے مدینہ کے باشندے
یہاں سے حج کا احرام باندھتے ہیں) میں پہنچے تو عمرہ کا احرام باندھا۔ قربانی
کے جانوروں کے گلے میں قلاوہ ڈالا۔ اور اشعار کیا (چھری مار کر خون نکالتے
ہیں تاکہ نشان رہے کہ یہ قربانی کا جانور ہے) اور اپنے حلیف قبیلہ خزاعہ
سے ایک شخص کو قریش کے حالات معلوم کرنے کے لئے اپنا جاسوس بنا کر بھیجا۔
خزاعہ کے کل افراد مسلمان ہوں یا کافر۔ سب مسلمانوں کے خیر خواہ اور جاسوس
تھے۔ کفار کی ہر نقل و حرکت سے مسلمانوں کو باخبر رکھتے تھے۔ جب حضور عسفان
دکھ سے چھٹیس میں کے فاصلہ پر واقع ہے) کے قریب غدیر الاثبط میں پہنچے
تو عقبہ خزاعی (جاسوس) حاضر خدمت ہوا۔ عرض کیا۔ کعب بن لؤئی (قریش) کے
شکر جمع ہو رہے ہیں۔ وہ آپ کا مقابلہ کرنا چاہتے ہیں۔ اور آپ کو بیت اللہ جانے
سے روکیں گے۔ نبی صلی اللہ علیہ وسلم نے صحابہ کرام سے مشورہ کیا۔ فرمایا۔

تمہارا کیا ارادہ ہے۔ ہم دشمن پر حملہ کرنے کے ان کا قلع قمع کر دیں۔ عقب سے جا کر مکہ سے ان کے بال بچوں اور عورتوں کو گرفتار کر لیں۔ یا بغیر کسی مزاحمت کے طوافِ بیت اللہ کے لئے آگے بڑھتے رہیں۔ جو شخص مزاحم ہو اس سے جنگ کریں۔ حضرت ابو بکرؓ نے عرض کیا۔ اللہ اور اس کا رسول اس مرحلہ کو خوب طے کر سکتے ہیں۔ آپ مدینہ سے دشمن کے ساتھ جنگ کرنے کی نیت سے نہیں نکلے۔ آپ نے صرف زیارتِ بیت اللہ کے لئے یہ سفر اختیار کیا ہے۔ اب جو شخص ہمارے اس کام میں مزاحم ہو گا ہم اس سے جنگ کریں گے۔ حضور نے یہ صائب رائے سن کر حکم دیا۔ بسم اللہ پڑھ کر آگے قدم بڑھاؤ۔ جب کسی قدر آگے بڑھے۔ تو حضور نے فرمایا۔ غمیمہ میں خالد بن ولید سواروں کا ایک دستہ بطور طریقہ اس فوج کو کہتے ہیں جو دشمن کی خبریں معلوم کرنے کے لئے بڑے لشکر سے آگے بھیجا جائے (کھڑا ہے۔ اس سے آنکھ بچا کر یہ راستہ ترک کر کے داہنی طرف چلو۔ لشکرِ اسلام نے نہایت احتیاط سے راستہ طے کیا۔ خالد کو معلوم بھی نہ ہوا۔ اس کو اس وقت معلوم ہوا جبکہ اسلامی فوج اس کے قریب جا پہنچی۔ اب اس نے راہ فرار اختیار کی۔ اور قریش کو ڈرا یا کہ اسلامی فوج سر پر آ پہنچی ہے۔ حضور کا کوچ برابر جاری رہا۔ حتیٰ کہ آپ اس ٹیلہ پر پہنچے جہاں سے مکہ ان کی زد میں آ جاتا ہے۔ دفعۃً یہاں حضور کی اونٹنی بیٹھ گئی۔ مسلمانوں نے کہا حَلَّ حَلَّ دَاكُكُ اَكُكُ۔ عرب میں یہ لفظ اونٹنی کو اٹھانے کے لئے بولا جاتا ہے) مگر اونٹنی نے اٹھنے کا نام نہ لیا۔ لوگوں نے کہا

لے رابع اور جحف کے درمیان ایک مقام ہے۔ شاعر کہتا ہے :-

تَمَّ تَأَمَّلَ فَا نَتَ ابْصَرَ مَنِي ۝ هَلْ تَرَى بِالْغَيْمِ مِنْ اَجْمَالِ

اکٹھ اور دیکھ اس لئے کہ تو مجھ سے زیادہ دیکھنے والا ہے۔ کیا تجھے غیم میں حاجیوں کے اونٹ نظر آ رہے ہیں۔

رسول اللہ صلی اللہ علیہ وسلم نے یہ قطعہ اراضی اونٹنی بن سوار کو اس شرط سے دیا تھا کہ وہ مسافر اور محتاجوں کو کھانا کھلاتا رہے۔ حضور نے یہ حکم ایک چمڑے پر لکھ کر دیا تھا (معجم البلدان باب العين و الیم و ما یلیہا)

ادنی تہکے بیٹھ گئی ہے۔ حضور نے فرمایا۔ یہ بات نہیں۔ یہ اس کی عادت نہیں۔ بلکہ جس نے اصحابِ نبی (حضور کی پیدائش سے قبل عیسائیوں نے بیت اللہ کو گرانے کے لئے ہاتھیوں کے زبردست لشکر کے ساتھ پیشقدمی کی تھی۔ شاہ نوح کے آگے تھا۔ جب مکہ کے قریب یہ نوح پہنچی تو جس ہاتھی پر شاہ سوار تھا۔ وہ آگے بڑھنے سے رُک گیا۔ تران مجید میں اس کا ذکر موجود ہے) کو روکا تھا اسی نے اس کو بھی روکا ہے۔ قسم ہے اُس ذات پاک کی جس کے قبضہ میں میری جان ہے اگر قریش نے میرے سامنے صلح کی ایسی شرائط رکھیں کہ ان میں بیت اللہ کی حرمت و تعظیم کی گئی ہو تو وہ کتنی ہی سخت کیوں نہ ہوں میں بلا تیل و قال اور بلا پس و پیش انہیں قبول کر لوں گا۔ یہ فرما کہ ادنی کو ڈانٹا۔ وہ اٹھ کھڑی ہوئی۔ اور دوڑنے لگی۔ آپ شکر سے علیحدہ ہو کر مدینہ دیکھنے سے ایک مرحلہ کے فاصلہ پر ایک چھوٹا سا قریب (دگاؤں) ہے جس میں ایک کنواں تھا۔ اُس کے قریب کیکر کا ایک درخت تھا۔ جس کے سایہ میں بیٹھ کر حضور نے بیعتِ رضوان لی تھی) کے دوسرے حصہ میں ایک ایسے کنوئیں کے قریب اترے۔ جن کا پانی بہت تھوڑا تھا۔ مسلمانوں نے پانی کھینچنا شروع کیا۔ تو چند ڈول کھینچنے کے بعد اُس کا پانی ختم ہو گیا۔ لوگوں نے آپ سے پیاس کی شکایت کی۔

معجزہ

آپ نے اپنے ترکش سے ایک تیر نکال کر ناجیہ بن عمیر کو دیا۔ جو آپ کی قربانی کے اونٹ ہانکے پر متعین تھا۔ ناجیہ تیر لے کر کنوئیں میں اُترا۔ اور عین وسط میں اُس کو گاڑ دیا۔ دفعۃً پانی جوش مارنے لگا۔ حتیٰ کہ سارا کنواں بھر گیا۔

بیعتِ رضوان

اب قریش کو لشکرِ اسلام کے نزول سے فکر دامن گیر ہوا۔ حضور نے اپنا ایک صحابی ان کی طرف بھیجنے کا ارادہ کیا۔ حضرت عمر رضی اللہ عنہ کو طلب کیا۔ انہوں نے عرض کیا۔ سارے مکہ میں کوئی ایسا فرد نہیں کہ مجھے کسی طرح ایذا پہنچائی جائے تو وہ میری طرفہ اسی اور حمایت کرے۔ حضرت عثمان ابن عفان کو بھیجے۔ مکہ میں ان کے رشتہ دار موجود ہیں۔ وہ آپ کا پیغام آسانی سے پہنچا دیں گے۔ حضور

نے حضرت عثمان رضی اللہ عنہ کو قریش کی طرف بھیجا۔ اور ہدایت کی۔ اُن سے کہو کہ ہم یہاں جنگ
 کرنے کی نیت سے نہیں آئے ہیں۔ ہم صرف عمرہ کرنے آئے ہیں۔ تم اُن کو اسلام
 کی دعوت بھی دینا۔ اور واپسی میں اُن مسلمان مردوں اور مسلمان خواتین سے بھی
 ملنا جو کافروں کی قید میں ہیں اُن کو تسکین و اطمینان دلاتے ہوئے خوشخبری
 سنانا کہ عنقریب ہماری فتح ہونے والی ہے۔ اور اللہ تعالیٰ تمہیں اسلام کو
 غلبہ دے گا۔ حتیٰ کہ سارا شہر اسلام قبول کر لیگا۔ حضرت عثمان رضی اللہ عنہ نے مکہ کا
 رُخ کیا۔ جب مقام بلوچ میں پہنچے۔ تو قریش معرض ہوئے۔ کہا۔ کہاں جاتے
 ہو۔ فرمایا۔ رسول اللہ صلی اللہ علیہ وسلم نے مجھ کو آپ کے پاس اس لئے
 بھیجا ہے کہ میں آپ کو اسلام کی دعوت دوں۔ آپ سب مسلمان ہو جائیں۔ و نیز
 آپ صاحبان کو باخبر کروں کہ ہم یہاں جنگ کرنے کی نیت سے نہیں آئے۔
 ہم صرف عمرہ کرنا چاہتے ہیں۔ سب کافروں نے کہا۔ آگے بڑھو اور اپنا کام
 کرو۔ ابان بن سعید بن عاص اپنی جگہ سے اُٹھا۔ اپنے گھوڑے پر زین ڈال کر
 اُن کو اُس پر سوار کر کے اپنے پیچھے بٹھایا۔ اور شہر میں داخل ہوئے۔ صحابہ
 کرام نے حضور سے عرض کیا۔ حضرت عثمان رضی اللہ عنہم سے پہلے بیت اللہ کا طواف
 کریں گے۔ حضور نے جواب دیا۔ میرا خیال ہے کہ وہ ہم کو چھوڑ کر طواف
 نہیں کریں گے۔ مسلمانوں نے عرض کیا۔ اُن کو کیا چیز مانع ہے۔ فرمایا۔ میرا
 یقین ہے کہ وہ تنہا طواف نہیں کریں گے بلکہ ہمارے ساتھ کریں گے۔
 اب مسلمان اور کافروں نے مشترکہ طور پر مصالحت و مفاہمت کا دروازہ
 کھٹکھٹایا۔ افواہ اُڑی کہ حضرت عثمان رضی اللہ عنہ شہید کر دیئے گئے۔ حضور نے اسی دم
 مسلمانوں کو بیعت جہاد کے لئے للکارا۔ اور درخت کے نیچے سب صحابہ بیعت
 کرنے کے لئے لیگے۔ حضور بیعت لیتے وقت یہ شرط منوار ہے تھے کہ میدان
 جنگ سے فرار نہ ہونا۔ حضور نے اپنا ایک ہاتھ دوسرے ہاتھ پر مار کر فرمایا۔
 یہ عثمان رضی اللہ عنہ نے بیعت کی ہے۔ جب بیعت سے فارغ ہو گئے تو حضرت عثمان رضی
 اللہ عنہ رونما ہوئے۔ مسلمانوں نے اُن کی صورت دیکھ کر فرمایا۔ آپ بیت اللہ کا طواف
 کر چکے ہوں گے۔ حضرت عثمان رضی اللہ عنہ نے جواب دیا۔ کیا آپ میرے متعلق ایسا خیال

دیا ہے۔ اگر اجازت ہو تو میں ان کا یہ پیغام سناؤں۔ قریش کے نا تجربہ کار اور
 بے وقوف افراد نے کہا۔ ہم کو اس کا پیغام سنانے کی کوئی ضرورت نہیں۔ اپنی
 زبان بند رکھو۔ سمجھ دار طبقہ نے کہا۔ ان کا کیا پیغام لائے ہو ہمیں سناؤ۔ بدیل
 نے نبی صلی اللہ علیہ وسلم کے الفاظ دہرائے۔ عروہ بن سعود ثقفی نے کھڑے
 ہو کر کہا۔ اے قوم! میں نے گزشتہ ایام میں قوم کی بڑی بڑی خدمات سرانجام
 دی ہیں۔ کیا قوم کو میری ان خدمات کا کچھ خیال ہے۔ اور کیا قوم کو مجھ پر کوئی
 اعتماد نہیں۔ سب نے بالاتفاق کہا۔ ہم آپ کی خدمات کے معترف اور ہم کو
 ہر حالت میں آپ پر اعتماد ہے۔ عروہ نے کہا۔ محمد نے ایک منصفانہ بات
 پیش کی ہے۔ تم اس کو قبول کرو اور مجھ کو اس کے پاس جانے کی اجازت دو۔
 تاکہ میں سلسلہ گفت و شنید کی ابتداء کروں۔ قریش نے کہا۔ آپ ضرور
 جائیے۔ عروہ سیدھا نبی صلی اللہ علیہ وسلم کے پاس آیا۔ سلسلہ کلام شروع
 کیا۔ حضور نے اس کو وہی بیان دیا جو آپ بدیل کو دے چکے تھے۔ عروہ نے
 کہا۔ تم اپنی قوم کو ہلاک کرنا چاہتے ہو۔ کیا تم سے پہلے کسی عرب نے اپنی قوم
 کا استیصال کیا ہے۔ اگر بالفرض تم سے جنگ کرنا ناگزیر ہو تو میں صاف
 صاف کہہ دیتا ہوں کہ یہ چند مسلمان جو آج تمہاری حمایت کا دم بھر رہے ہیں۔
 تم کو تنہا چھوڑ کر بھاگ جائیں گے۔ حضرت ابوبکرؓ اس سے مخاطب ہوئے۔
 تو اپنے بت لاء کا آلہ تناسل چوس۔ کیا ہم رسول اللہ صلی اللہ علیہ وسلم کو
 چھوڑ کر بھاگ جائیں گے۔ عروہ نے پوچھا یہ کون ہے۔ جواب دیا گیا۔ حضرت
 ابوبکرؓ ہیں۔ اس نے کہا۔ اگر مجھ پر تمہارا احسان نہ ہوتا تو میں تم کو ضرور جواب
 دیتا۔ عروہ دوران گفتگو میں حضور کی داڑھی پکڑ لیتا تھا۔ حضرت مغیرہؓ بن
 شعبہ تلوار سوت کر حضور کے سر کے قریب کھڑے تھے۔ ان کے سر پر خود تھا۔
 جس وقت عروہ حضور کی داڑھی پکڑنے کے لئے ہاتھ بڑھاتا تو حضرت مغیرہؓ
 اپنی تلوار کے قبضہ سے اس کو روکتے۔ کہتے۔ اپنا ہاتھ پیچھے ہٹا۔ عروہ نے سر
 اٹھا کر دیکھا۔ پوچھا یہ کون ہے۔ جواب ملا۔ تمہاری قوم کا حضرت مغیرہؓ
 بن شعبہ۔ اس نے کہا۔ اے غدار! اے لٹیرے! کیا میں نے تجھے نہیں بچایا تھا۔

یہ واقعہ اس طرح ہے کہ زمانہ جاہلیت دقبل از اسلام) یہ ایک قافلہ کے ہمراہ تھے جب اہل قافلہ سو گئے تو انہوں نے سب کو قتل کر دیا اور ان کا مال اٹھا کر بھاگ گئے۔ اور حضور کے پاس آ کر مسلمان ہو گئے۔ نبی صلی اللہ علیہ وسلم نے فرمایا۔ ان کا اسلام قبول کرنا مجھے منظور ہے۔ لیکن چوری کے مال سے میرا کوئی تعلق نہیں۔ اس کے بعد عروہ آنکھیں پھاڑ پھاڑ کر چاروں طرف صحابہ کرام کو دیکھتا۔

حضور کا احترام

اُس نے دیکھا کہ جب رسول اللہ صلی اللہ علیہ وسلم تھوکتے ہیں تو سب مسلمان تھوک حاصل کرنے کے لئے دوڑتے ہیں۔ کعب زمین پر گرنے نہیں پاتا۔ سب مسلمانوں کی ہتھیلیوں پر پہنچتا ہے۔ وہ اس کو اپنے چہرے اور بدن پر مل رہے ہیں۔ حضور جب کوئی حکم صادر کرتے ہیں تو سب مسلمان تعین کے لئے فوراً دوڑتے ہیں۔ حضور جب وضو کرنے کے لئے بیٹھتے ہیں تو سب مسلمان وضو، کا استعمال شدہ پانی حاصل کرنے کے لئے اس طرح دوڑتے ہیں گویا کہ ابھی ان کی آپس میں تلوار چل پڑے گی۔ حضور جب کوئی بات کرتے ہیں تو چاروں طرف سناٹا چھا جاتا ہے۔ ایسا معلوم ہوتا ہے کہ یہاں کوئی فرد بشر ہی موجود نہیں۔ اور تعظیم اتنی کہ حضور کی طرف، آنکھ اٹھا کر نہیں دیکھتے۔ یہ احوال دیکھ کر عروہ قریش کے پاس واپس آیا۔ کہا۔ مجھ کو متعدد مرتبہ قیصر و کسری اور نجاشی کے درباروں میں حاضر ہونے کا موقع ملا ہے۔ قسم کھا کہ کتنا ہوں۔ کسی بادشاہ کے درباری اُس کی تعظیم و تکریم اتنی نہیں کرتے جتنی تعظیم مسلمان اپنے رسول کریم کی کرتے ہیں۔ اللہ کی قسم حضور کا تھوک زمین پر گرتا ہی نہیں۔ کوئی نہ کوئی مسلمان اُس کو ضرور لپک لیتا ہے۔ اور فوراً اپنے چہرہ اور جسم پر مل لیتا ہے۔ جب وہ کوئی حکم نافذ کرتا ہے تو سب مسلمان تعین و انتہا امر کے لئے دوڑتے ہیں۔ اور اُس کا مستعمل پانی حاصل کرنے کے لئے مسلمان اس طرح دوڑتے ہیں گویا کہ ابھی قتل عام شروع ہونے والا ہے اور ان میں تلوار چلنے والی ہے۔ جب منہ سے کوئی بات نکالتا ہے تو سب خاموش ہو کر بیٹھ جاتے ہیں۔ اور چاروں طرف سکوت طاری ہو جاتا ہے اور اتنی تعظیم و ادب کرتے ہیں کہ اسکی

طرف آنکھ اٹھا کہ دیکھتے ہی نہیں۔ اے قوم! میرا کہنا مانو۔ اُس نے تمہاری طرف دستِ صلح دراز کیا ہے۔ ضرور لبیک کہو۔ اور اُس کو منظور کر لو۔

ایک کنانی نے کہا۔ مجھ کو بھی اُس کے پاس جانے کی اجازت ملنی چاہئے۔ سب نے کہا۔ تم بھی جاؤ۔ جب یہ مسلمانوں کے قریب پہنچا تو اُس نے اُن کو تلبیہ لَبَّيْكَ اللَّهُمَّ لَبَّيْكَ لَا شَرِيكَ لَكَ دہم حاضر ہیں اے اللہ! ہم حاضر ہیں تیرا کوئی شریک نہیں) کہتے سنا۔ حضور نے مسلمانوں سے فرمایا۔ یہ اُس قوم کا فد ہے جو قربانی کے جانوروں کی بہت تعظیم کرتے ہیں۔ تم سب اپنی اونٹنیوں کو کھڑا کر دو۔ صحابہ کرام نے اسی ارشاد پر عمل کیا۔ اُس نے دیکھا۔ کہ مسلمان زور و شور سے تلبیہ کہہ رہے ہیں۔ اُس نے کہا۔ سبحان اللہ یہ لوگ بہت نیک ہیں۔ ان کو فرائض حج ادا کرنے سے نہیں روکنا چاہئے۔ یہ کہہ کر اُلٹے پاؤں پھرا۔ قریش سے کہا۔ میں نے وہاں اٹائی کا کوئی سامان نہیں دیکھا) میں نے صرف یہ دیکھا کہ قربانی کی اونٹنیاں بیت اللہ میں ذبح ہونے کے لئے کھڑی ہیں۔ میرے خیال میں اُن کو بیت اللہ جانے سے نہیں روکنا چاہئے۔ اس کے بعد قریش نے اہل ایش رعب کے چند قبیلوں نے مکہ کے جش نامی پہاڑ کے نیچے جمع ہو کر قریش سے ایک دوستانہ معاہدہ کیا تھا کہ ہم سب دستخط کرنے والے قبائل مسلمانوں کے خلاف ہتھیار اٹھانے میں تمہارے زوریش کے ساتھ ہیں۔ بعض مؤرخ کہتے ہیں کہ جش دراصل مکہ کے زیریں خطہ میں ایک وادی کا نام ہے۔ اس وادی میں جمع ہو کر عرب کے چند قبیلوں نے مسلمانوں کے خلاف معاہدہ حلفیہ کیا تھا) کے سردار حلیس بن علقمہ کو بھیجا۔ رسول اللہ صلی اللہ علیہ وسلم نے اُسے آتے ہوئے دیکھ کر مسلمانوں سے فرمایا۔ قربانی کے جانور اُس کے سامنے دھکیلو۔ حسب ارشاد مسلمانوں نے ایسا ہی کیا۔ حلیس نے دیکھا۔ کہ ایک چوڑی وادی سے سیلاب کی طرح قربانی کے جانور چلے آ رہے ہیں۔ اُن کے گلوں میں تلوے پڑے ہوئے ہیں۔ اپنے اصلی مقام پر نہ پہنچنے کی وجہ سے اپنی ہی پشم کھا رہے ہیں۔ حلیس یہ منظر دیکھ کر اُلٹے پاؤں پھر گیا۔ اُس سے یہ نظارہ نہ دیکھا گیا۔ اُس نے کہا قریش! میں نے قربانی کے جانور دیکھے ہیں۔

ان کے گلوں میں قلاوے پڑے ہوئے ہیں۔ چونکہ ان کو ان کے اصلی مقام پر پہنچنے سے
 روکا گیا ہے اس واسطے یہ اپنی ہی پشم کھا رہے ہیں۔ ایسے جانوروں کو نہیں روکنا
 چاہئے۔ قریش نے کہا۔ تم نرے گنوار (دیبھاتی) ہو بیٹھ جاؤ۔ یہ سن کر عیسیٰ غصہ
 میں آگیا۔ کہا۔ قریش! ہم نے تم سے صرف اس لئے معاہدہ حلفیہ نہیں کیا کہ تم
 کعبۃ اللہ کی تعظیم کرنے والوں کو روکو۔ تم یہی اس ذات پاک کی جس کے قبضہ
 میں عیسیٰ کی جان ہے۔ اگر تم نے محمد (صلی اللہ علیہ وسلم) اور اس کے قربانی
 کے جانوروں کو بیت اللہ سے روکا تو تمام احباب کو جمع کر کے اچانک تم پر حملہ کر دینگا۔
 قریش نے اس کی دلجوئی کرتے ہوئے کہا۔ غصہ کھوک دیجئے۔ ہم تو صرف اپنی خواہش
 کے مطابق مسلمانوں سے شرائط منوانے کے لئے صورت نکال رہے ہیں۔ اس
 کے بعد ایک بد زبان مکرز بن حفص کھڑا ہوا۔ اس نے کہا۔ مجھ کو بھی مسلمانوں کے
 سردار سے گفتگو کرنے کا موقعہ دو۔ قریش نے اس کو بھیجا۔ جب وہ قریب آیا
 تو حضور نے مسلمانوں سے فرمایا۔ خدا خیر کرے یہ تو بدترین شخص ہے۔ اس نے
 حضور سے گفتگو شروع کی تھی کہ دفعۃً قریش کا نایبندہ شہیل بن عمرو نمودار ہوا۔
 حضور نے مسلمانوں سے فرمایا۔ اب تمہارا کام سمجھ ہو گیا۔ (سہیل کے معنی ہیں آسانی۔
 اور اس کا نام بھی سہیل تھا۔ حضور نے اس کے نام سے نیک فال لے کر یہ پیشگوئی
 کی) سہیل نے آتے ہی کہا۔ محمد! قلم دیوات منگواؤ۔ ہم عہد نامہ صلح مرتب کرتے
 ہیں۔ نبی صلی اللہ علیہ وسلم نے اسی وقت حضرت علی رضی اللہ عنہ کو طلب کیا۔ حکم دیا۔ لکھو۔
 بِسْمِ اللّٰهِ الرَّحْمٰنِ الرَّحِیْمِ۔ شروع اللہ کے نام سے جو رحمن اور رحیم ہے۔
 سہیل نے اعتراض کیا۔ ہم رحمن نہیں جانتے یوں لکھو بِاسْمِکَ اللّٰہِ۔ مسلمانوں نے
 زور ڈالا ہم بسم اللہ الرحمن الرحیم ہی لکھیں گے نبی صلی اللہ علیہ وسلم نے حضرت
 علی رضی اللہ عنہ کو حکم دیا۔ اسی طرح لکھو جس طرح سہیل کہتے ہیں۔ اس کے آگے لکھو۔
 یہ وہ معاہدہ ہے جس کو خدا کے رسول محمد الخ۔ سہیل نے قطع کلام کرتے ہوئے کہا۔
 اگر ہم آپ کو خدا کا رسول تسلیم کرتے تو ہم آپ کو بیت اللہ جانے سے کیوں روکتے۔
 یوں لکھو۔ یہ وہ معاہدہ ہے جس کو محمد بن عبد اللہ الخ حضور نے فرمایا۔ فی الواقع
 میں خدا کا رسول ہوں۔ اگر تم اس سے انکار کرتے ہو تو میں یہی الفاظ محمد

بن عبد اللہ لکھوا دیتا ہوں۔ علیؑ رسول اللہ کا لفظ کاٹ دو۔ حضرت علی رضی اللہ عنہ نے عرض کیا۔ میں اپنے ہاتھ سے آپ کا اسم مبارک نہیں کاٹ سکتا۔ حضور نے فرمایا۔ مجھے دکھاؤ میرا نام کہاں ہے۔ حضرت علی رضی اللہ عنہ نے نام دکھایا۔ حضور نے اپنے ہاتھ سے یہ جملہ لکھا۔ لیکن آپ خوشخط نہیں لکھ سکے۔ اس کے بعد حضور نے دنیا سے صلح اس طرح لکھوانی شروع کیں۔

(۱) دس بیس تک دو نو فریقوں کے درمیان جنگ بند رہے گی۔ اور جاہلین کو اندورفت کے لئے ہر طرح کی آزادی حاصل رہے گی۔

(۲) قریش مسلمانوں کو بیت اللہ کا طواف کرنے سے منع نہ کریں گے۔

سبیل نے اس پر اعتراض کرتے ہوئے کہا۔ اگر ہم نے اس سال آپ کو طواف کرنے کی اجازت دی تو سارے عرب میں ہم ذلیل ہو جائیں گے۔ سب قبائل ہم کو طعنہ دیں گے کہ ہم مسلمانوں سے دب گئے۔ لیکن آئندہ سال تم کو طواف کرنے کی اجازت ہے۔ لیکن دفعہ کے الفاظ یہ ہوں۔

(۳) اس سال مسلمان کعبۃ اللہ کا طواف نہیں کر سکتے۔ مگر آئندہ سال ان کو اجازت ہے۔ وہ بھی اس شرط کے ساتھ کہ ان کے جسم پر کسی قسم کا کوئی ہتھیار نہ ہو۔ ان دوران سفر میں اپنے ساتھ ہر قسم کے اسلحہ رکھ سکتے ہیں۔
تیسری شرط لکھو۔

(۴) اگر قریش کا کوئی شخص اسلام قبول کر کے مدینہ چلا جائے تو مسلمانوں کا فرض ہوگا کہ اسے واپس کر دیں۔ اور اگر مسلمانوں سے کوئی شخص مرتد ہو کر قریش سے آئے تو قریش ہرگز اسے واپس نہیں کریں گے۔

مسلمانوں نے کہا۔ سبحان اللہ! مسلمان کو کافروں کے حوالہ کس طرح کیا جاسکتا ہے۔ مسلمانوں نے حضور سے کہا۔ ہم یہ شرط منظور کر لیں۔ فرمایا۔ ہاں۔ اس لئے کہ ہم سے صرف وہی شخص علیحدہ ہوگا جو خدا کی نظر میں برا ہوگا۔ اور جو شخص ان کی طرف سے مسلمان ہو کر آئے گا خدا اس کے لئے کوئی نہ کوئی سبب نکال دیگا۔
ابھی اس مشق پر بحث ہو رہی تھی کہ سہیل کا بیٹا حضرت ابو جندل رضی اللہ عنہ بیٹریوں میں اچھلتے کودتے نمودار ہوئے۔ اور اپنے نفس کو مسلمانوں کے سامنے ڈال دیا۔

یہ کہ میں مسلمان ہو گئے تھے۔ ان کے والد سہیل نے ان کو بیڑیاں پہنا کہ مکہ کے زیریں حصہ میں تید کر دیا۔ یہ کسی طرح وہاں سے نکل آئے۔ مگر بیڑیاں اتارنے میں قادر نہ ہو سکے۔ یہیں نے ان کو دیکھتے ہی کہا محمد! معاہدہ کا عمل در آمد یہیں سے شروع ہوتا ہے۔ اس کو واپس کر دو۔ نبی صلی اللہ علیہ وسلم نے جواب دیا ابھی معاہدہ قلم بند نہیں ہوا۔ جب معاہدہ ناقص ہے تو اس پر عمل در آمد کس طرح ہو سکتا ہے۔ جاہلین سے دستخط ہونے کے بعد ہی عمل در آمد شروع ہوگا۔

سہیل نے کہا۔ تو میں صلح ہی نہیں کرتا۔ میں ایک لمحہ کے لئے بھی عہادت نہ دوں گا۔ حضور نے فرمایا۔ آپ مختار ہیں۔ سہیل اٹھا اور اپنے ہما چہزادہ کو قریش کی طرف کھینچنے لگا۔ حضرت ابو جندل نے رقت آمیز لہجہ میں کہا۔ برادر ابن اسلام! مجھ کو اسلام قبول کرنے کے بعد بھی کافروں کے حوالہ کیا جائے گا۔ کیا تم میری تکلیفوں سے متاثر نہیں ہوئے۔ مجھ کو کیسی کیسی ایذا میں پہنچائی گئی ہیں مگر میں رسول اللہ صلی اللہ علیہ وسلم نے ان کو تسکین دیتے ہوئے فرمایا۔ ابو جندل! صبر کرو۔ خدا تمہارے لئے اور دوسرے مسلمانوں کے لئے جو اس وقت مکہ میں کمزور حالت میں ہیں۔ عنقریب کوئی اچھی سبیل نکالنے والا ہے۔ اب ہم قریش سے معاہدہ کر چکے ہیں۔ اور معاہدہ کی خلاف ورزی کرنا ہم مسلمانوں کا شیوہ نہیں۔

حضرت عمرؓ کا ہوش

یہ سنتے ہی حضرت عمرؓ تلوار لے کر حضرت ابو جندل کے قریب گئے۔ کہا۔ ابو جندل صبر کرو۔ یہ تمام کافر گنہگاروں کے برابر ہیں ان کا خون گانا ایسا ہی ہے جیسے ایک معمولی کتے کو مار ڈالنا۔ حضرت عمرؓ یہ کہتے جاتے اور تلوار حضرت ابو جندل رف سے قریب کرتے جاتے۔ تاکہ ابو جندل اپنے ماتھے سے اپنے باپ کی گمہ دن اڑادیں۔ مگر ان کو اپنے باپ کا لحاظ آ گیا۔ اور محبت پدری محبت اسلام پر غالب آ گئی۔ جس وقت رسول اللہ صلی اللہ علیہ وسلم نے مسلمانوں کو یہ خواب سنا یا کہ وہ حضور مسلمانوں کے ساتھ بیت اللہ کا طواف کر رہے ہیں تو ان کو فتح عظیم حاصل ہونے کا یقین ہو گیا تھا۔ مگر جب حضور نے یہ تیسری شرط منظور فرمائی تو ان کو سخت پریشانی ہوئی۔ علی الخصوص ابو جندل کے واقعہ نے ان کو بالکل ہی باپوں

کر دیا۔ حضرت عمرؓ فرماتے ہیں۔ میرے دل میں کبھی بھی صداقت اسلام کے متعلق شبہ
 نہیں ہوا لیکن اُس روز مجھ کو اسلام کے بارے میں سوؓطنی پیدا ہوئی۔ میں نبی
 صلے اللہ علیہ وسلم کی خدمت میں حاضر ہوا۔ عرض کیا۔ کیا ہم حق پر اور کیا ہمارے
 دشمن باطل پر نہیں۔ فرمایا۔ ہاں۔ یہ امر واقعہ ہے۔ میں نے عرض کیا۔ تو پھر
 ہم کافروں سے کیوں دبیں۔ فرمایا۔ میں خدا کا رسول برحق ہوں۔ وہ میری مدد
 کرے گا۔ میں کسی حالت میں اُس کی نافرمانی نہیں کرتا۔ (یعنی میں یہ معاہدہ
 اسی کے حکم کے مطابق منظور کر رہا ہوں) میں نے عرض کیا۔ کیا آپ نے ہم سے
 وعدہ نہیں کیا تھا کہ ہم عنقریب بیت اللہ کا طواف کرنے والے ہیں۔ فرمایا۔
 کیا میں نے یہ وعدہ کیا تھا کہ ہم اسی سال بیت اللہ میں داخل ہوں گے۔ میں نے
 عرض کیا۔ جی نہیں۔ فرمایا۔ تو اطمینان رکھو کہ تم بیت اللہ میں ضرور داخل ہو گے۔
 اور اُس کا طواف کرو گے۔ اس کے بعد میں حضرت ابو بکرؓ رضی اللہ عنہ کی خدمت میں حاضر
 ہوا۔ اور عرض کیا۔ کیا حضور خدا کے برحق نبی نہیں۔ فرمایا۔ بے شک خدا کے
 پیغمبر نبی ہیں۔ عرض کیا۔ کیا ہم حق پر اور ہمارے دشمن باطل پر نہیں۔ فرمایا۔ یہ
 امر واقعہ ہے۔ عرض کیا۔ تو پھر ہم کافروں کے سامنے کیوں جھکیں۔ فرمایا۔ یہ رسول خدا
 ہیں۔ یہ اپنے رب کی عدول حکمی نہیں کرتے۔ وہ ان کی مدد کرے گا۔ جس طرح
 کرتے ہیں کہ نے دو۔ یہ یقیناً حق پر ہیں۔ عرض کیا۔ کیا ہم سے نہیں کہا کرتے
 تھے کہ ہم عنقریب بیت اللہ کا طواف کریں گے۔ فرمایا۔ بے شک وہ کہتے
 تھے۔ لیکن کیا انہوں نے تم سے یہ اقراہ کیا تھا کہ تم اسی سال بیت اللہ کا طواف
 کرو گے۔ عرض کیا۔ جی نہیں۔ فرمایا۔ تو پھر تم اطمینان رکھو۔ تم بیت اللہ کا ضرور
 طواف کرو گے۔ تم مرتے دم تک حضور کا رکاب مضبوطی کے ساتھ پکڑے رہو۔
 اللہ کی قسم یہ حق پر ہیں۔

حضرت عمرؓ فرماتے ہیں:- اس کے بعد کثرت سے نوافل (نماز) پڑھنے لگا۔
 بہت روزے رکھے۔ اور بہت زیادہ صدقہ و خیرات دی۔ تاکہ میرا یہ گناہ مٹا ہو جائے۔
 صلح حدیبیہ اسلام کی سب سے بڑی فتح ہے
 حضرت براہِ رفق فرماتے ہیں:- تم فتح مکہ کو فتح سمجھتے ہو اور ہم بیعتِ رضوان کو

فتح سمجھتے ہیں۔ صلح حدیبیہ اسلام کی سب سے بڑی فتح تھی۔ مہدیان جنگ میں صرف تلوار کے ذریعہ فتح ہوتی ہے۔ لیکن اس صلحنامہ کی وجہ سے طرفین کے آدمی آزادی کے ساتھ ایک دوسرے سے ملنے لگے۔ جو مسلمان کسی کافر کو اسلام سمجھاتا۔ تو وہ مسلمان ہو جاتا۔ اس دو سال میں مسلمانوں کی جتنی تعداد بڑھی گذشتہ سولہ سالوں میں اتنا اضافہ نہیں ہوا۔ یعنی صلح حدیبیہ کے بعد صرف دو سال میں مسلمان اتنے بڑھ گئے کہ سولہ سال میں اتنی تعداد نہیں بڑھی تھی۔ اس کا ثبوت یہ ہے کہ حدیبیہ میں صرف چودہ سو مسلمان تھے۔ دو سال بعد فتح مکہ کے لئے کوچ کرنے والے مسلمانوں کی تعداد دس ہزار تھی۔

مسلمان اپنی ناراضگی کا اظہار کرتے ہیں

جب رسول اللہ صلی اللہ علیہ وسلم معاہدہ سے فارغ ہو گئے تو صحابہ کرام سے فرمایا۔ اٹھو اور قربانی کے جانور ذبح کرو۔ اور سرمنڈواؤ۔ کوئی مسلمان اپنی جگہ سے نہ اٹھا۔ آپ نے تین دفعہ حکم دیا۔ کسی مسلمان نے حکم نہ مانا۔ حضور زمان خانہ میں گئے۔ حضرت ام سلمہ رضی اللہ عنہا سے ذکر کیا کہ مسلمان میرا حکم نہیں مانتے۔ حضرت ام سلمہ رضی اللہ عنہا نے عرض کیا۔ اگر آپ ان سے اپنا حکم منوانا چاہتے ہیں تو باہر نکل کر کسی سے کوئی کلام نہ کیجئے۔ چھری لے کر اپنا جانور ذبح کیجئے۔ پھر نائی کو بلا کر اپنا سرمنڈوائیے۔ حضور نے ایسا ہی کیا۔ آپ کو دیکھ کر سب مسلمان اپنے جانور ذبح کرنے لگے۔ اور ایک دوسرے کا سر منڈونے لگے۔ چونکہ دفعات صلح سے تمام مسلمان دل شکستہ تھے۔ اس واسطے انہوں نے تمہیں میں دیر لگائی۔ پھر انہیں خیال آیا کہ حضور کا حکم ماننے میں ہم نے دیر لگائی ہے۔ لہذا ہمیں جلدی جلدی عمل کرنا چاہئے۔ جب وہ ایک دوسرے کا سر منڈ رہے تھے تو ایسا معلوم ہوتا تھا کہ سب مسلمان ایک دوسرے کو قتل کر دیں گے۔

بدر کی غنائم میں مسلمانوں کو ابو جہل کا اونٹ حاصل ہوا تھا۔ وہ خود اس پر سوار ہونا تھا۔ آج یہ اونٹ رسول اللہ صلی اللہ علیہ وسلم کے قربانی کے جانوروں میں تھا۔ حضور نے اس کے گلے میں چاندی کے تراشہ (تراشیدین سے چاندی کے ریزے) کا لار ڈال رکھا تھا۔ تاکہ قریش اس کو دیکھ کر جلیں۔ اس کے

بعد رسول اللہ صلی اللہ علیہ وسلم سب مسلمانوں کے ساتھ مدینہ روانہ ہوئے۔ اور
خدا نے یہ آیتیں نازل کیں۔

یا ایہا الذین امنوا اذا جاءکم المؤمنات - صلح مسلمانوں! جب تمہارے
پاس عورتیں اسلام قبول کرنے کے بعد آئیں تو انہیں مت واپس کر دو۔ اسلامی
خواتین کی حواگی اس معاہدہ سے مستثنیٰ ہے۔

معاہدہ حدیبیہ فتح ہے

جب رسول اللہ صلی اللہ علیہ وسلم کرباع النہیم تک پہنچے تو خدا نے یہ خوشخبری سنائی۔
انا فتحناک فتحاً مبیناً۔ ہم نے تم کو زبردست فتح دی ہے۔

حضرت عمرؓ نے عرض کیا۔ حضور! کیا یہ معاہدہ ہمارے لئے فتح عظیم ہے۔
حضور نے جواب دیا۔ ہاں یہ فتح عظیم ہے۔ صحابہ کرام نے عرض کیا۔ آپ کو یہ
فتح عظیم مبارک ہو۔

ابو بصیرؓ کے حیرت انگیز کارنامے

جب رسول اللہ صلی اللہ علیہ وسلم مدینہ واپس آگئے تو ابو بصیرؓ بن اسیر قریش
سے روپوش ہو کر مدینہ منورہ تشریف لے آئے۔ قریش نے ان کو واپس لانے
کے لئے دو آدمی مدینہ بھیجے۔ دونوں نے رسول اللہ صلی اللہ علیہ وسلم سے کہا جب
معاہدہ آپ ابو بصیرؓ کو ہمارے حوالہ کر دیجئے۔ حضور نے اسی وقت ابو بصیرؓ کو
ان کے حوالہ کر دیا۔ جب یہ تینوں ذوالحلیفہ مدینہ سے چھ میل کے فاصلہ پر پہنچے
تو کھجوریں کھانے کے لئے اپنی سواریوں سے اترے۔ ابو بصیرؓ نے ایک سے کہا۔
واللہ تمہاری تلوار بہت اچھی ہے۔ دوسرے نے اپنی تلوار ستوت کر کہا۔ میری
تلوار اس سے کبھی اچھی ہے۔ میں نے کئی دفعہ اس سے تجربہ کیا ہے۔ اور بہت
دشمنوں کی کھوپڑیاں اتاری ہیں۔ ابو بصیرؓ نے کہا۔ مجھے دکھانا۔ اس نے اپنی
تلوار ان کے ہاتھ میں دے دی۔ ابو بصیرؓ نے ایک ہی ضرب میں اس کو
وہیں ٹھنڈا کر دیا۔ دوسرا خوف زدہ ہو کر مدینہ کی طرف بھاگا۔ اور سجدہ النبی میں
پناہ گزیں ہوا۔ حضور نے اس کو دیکھ کر فرمایا۔ اسے اپنی جان کا خطرہ ہے۔
جب حضور کے پاس پہنچا۔ تو کہا۔ میرا ساتھی قتل ہو گیا ہے۔ اب میرے

قتی ہونے میں کوئی دیر نہیں - اتنے میں حضرت ابو بصیرؓ بھی اُس کے تعاقب میں تلوار لشکارتے ہوئے مسجد میں داخل ہوئے - عرض کیا - آپ حسب معاہدہ ایک دفعہ مجھ کو اُن کے حوالہ کر چکے ہیں - خدا نے مجھ کو ان سے نجات دے کر واپس کیا ہے - حضور نے مسلمانوں سے خطاب کیا - یہ لڑائی بھڑکانے والا ہے - کاش کوئی شخص اُس کو پکڑتا - دوسری روایت میں ہے :- کاش اور لوگ بھی اس کے ساتھ ہوتے - یہ جملے سن کر حضرت ابو بصیرؓ کو یقین ہو گیا کہ حضور اُس کو دشمن کے حوالہ کر دیں گے - وہ اُلٹے پاؤں پھرے - ساحل بحر کا راستہ لیا - اور سمندر کے کنارے اپنا مرکز بنایا - مکہ کے مسلمان قیدیوں کو حضرت ابو بصیرؓ کے واقعہ کا علم ہوا - اور حضور کے یہ الفاظ "کاش اور لوگ بھی اس کے ساتھ ہوتے" اُن کے کان میں پہنچے - اس کے بعد حضرت ابو جندبہؓ بھی کسی طرح قید سے نکل آئے - اور حضرت ابو بصیرؓ سے جا ملے - اس کے بعد تقریباً ستر مسلمان قیدی ایک ایک کر کے بھاگ کر حضرت ابو بصیرؓ کے پاس جمع ہو گئے - تھوڑے دنوں میں اچھی خاصی فوج بن گئی - اب انہوں نے باقاعدہ یورش کر کے قریش کے تجارتی قافلوں پر دباوے بولنے شروع کر دیئے - اور شام سے جو قافلہ آتا اُس پر حملہ کر دیتے - اہل قافلہ کو قتل کر کے سب مال چھین لیتے - قریش نے ان حملوں سے تنگ آ کر ایک سرکاری وفد مدینہ بھیجا - اور نبی صلی اللہ علیہ وسلم سے عاجزانہ وقت آمیز لہجہ میں درخواست کی - آپ ہم پر رحم کیجئے - ہم معاہدہ کی شرطِ سوم سے دست بردار ہوتے ہیں - قریش کا جو شخص مسلمان ہونا چاہے وہ آزادی سے مدینہ جاسکتا ہے - ہم اُس کی واپسی کا مطالبہ نہیں کریں گے - برائے خدا ابو بصیرؓ کی فوج کو مدینہ واپس بلا لیجئے - حضور نے اُسی وقت ابو بصیرؓ اور اُن کی فوج کو مدینہ میں طلب کر لیا -

معاہدہ کا دوسرا فائدہ

اس معاہدہ کے بعد خداعہ مسلمانوں کے ساتھ اور نبوکہ قریش کے ساتھ مل گئے - کیونکہ معاہدہ کی دفعہ چہارم کا متن یہ تھا کہ سب قبائل عرب کو اختیار دیا جاتا ہے کہ وہ فریقین میں سے جس کے ساتھ چاہیں معاہدہ کر لیں - یہ اعلان

سننے ہی نزام مسلمانوں کے حلیف اور نبوبکر قریش کے حلیف بن گئے۔

کچھ دنوں بعد حضرت ام کلثوم بنتِ عتبہ بن ابی معیط مسلمان ہو کر مدینہ آگئیں۔ جب ان کے رشتہ داروں نے مسلمانوں سے ان کی حوالگی کا مطالبہ کیا۔ تو مسلمانوں نے صاف انکار کر دیا۔ کیونکہ خدا نے متورات کو اس معاہدہ سے مستثنیٰ قرار دیا تھا۔

صحیح بخاری صفحہ ۷۷، جلد ۲۔ تفسیر فاذن صفحہ ۱۵۵، جلد ۲۔ زاد المعاد صفحہ ۲۹۵۔

جلد اول۔ تاریخ ابن کثیر صفحہ ۷۷، جلد ۲۔

چھوٹی چھوٹی لڑائیاں

رسول اللہ صلی اللہ علیہ وسلم نے ربیع الاول میں حضرت عکاشہ بن محسن کو چالیس سپاہی دے کر دشمن کی طرف بھیجا۔ دشمن بھاگ گیا۔ یہ ان کے کنوئیں پر پہنچے اور ان کے تعاقب میں سپاہی بھیجے۔ ان کے دوستوں کو پکڑ لے اور مدینہ لے آئے۔

اسی سال حضور نے حضرت ابو عبیدہ رضی بن جراح کے ماتحت چالیس سپاہی دے کر ذی القصدہ کی طرف بھیجا۔ سب مسلمان پیدل تھے۔ فجر کے وقت دشمن کی حدود میں پہنچے۔ سب دشمن بھاگ کر پہاڑ کی چوٹیوں پر چڑھ گئے۔ صرف ایک شخص گرفتار ہوا۔ اس کو پکڑ کر مدینہ لے آئے۔

اس کے بعد حضور نے حضرت محمد بن مسلمہ کو دس سپاہی دے کر بھیجا۔ دشمن کمین گاہ میں ٹھپ گیا۔ رات کو مسلمانوں پر شب خون مارا۔ سب مسلمان شہید کر دیئے۔ صرف حضرت محمد بن مسلمہ بھاگنے پر قادر ہو گئے۔ لیکن مجروح ہونے کے بعد۔

اس کے بعد رسول اللہ صلی اللہ علیہ وسلم نے حضرت زید بن عارضہ کو حموم کی طرف بھیجا۔ ایک عورت گرفتار ہوئی جس کا نام حلیمہ تھا۔ اس نے بنو سلیم کے ایک محلہ کا راستہ بتایا۔ جس میں مسلمانوں کو بکریاں۔ اونٹ اور قیدی لے۔ قیدیوں میں حلیمہ کا خاندن بھی تھا۔ حضور نے حلیمہ اور اس کے خاندن کو چھوڑ دیا۔

حضور نے جمادی الاولیٰ میں حضرت زید بن حارثہ کو پندرہ سپاہیوں کے ساتھ بنو ثعلبہ کی طرف بھیجا۔ اعراب (دیہاتی) بھاگ گئے۔ ان کے بس اونٹ حاصل ہوئے۔ چار دن کے بعد لوٹے۔

اسی ماہ میں حضرت زید بن حارثہ غیص کی طرف روانہ ہوئے۔

اسی سال ابو العاص بن ربیع (حضور کے داماد) کا قافلہ لٹا۔ یہ بھاگ کر مدینہ آئے۔ اپنی بی بی کی پناہ حاصل کی۔ اس کا ذکر اوپر بیان ہو چکا ہے۔ رسول اللہ صلی اللہ علیہ وسلم کو خبر ملی کہ بنو اسد بن بکر جمعیت فراہم کر کے خیبر کے یہودیوں کی مدد کرنا چاہتے ہیں۔ حضرت علی رضی اللہ عنہ کو سوسپاہی دے کر ان کی طرف روانہ کیا۔ یہ رات کو منزل طے کرتے دن کو چھپ جاتے۔ ان کا ایک جاسوس پکڑا۔ اس نے اقرار کیا کہ مجھے خیبر کے یہودیوں کے پاس اس لئے بھیجا گیا ہے کہ ہم یہودیوں کی مدد اس شرط پر کریں کہ وہ خیبر کی کھجوریں ہمارے حوالہ کر دیں۔

شعبان کے مہینہ میں رسول اللہ صلی اللہ علیہ وسلم نے حضرت عبدالرحمن بن عوف کو ایک رستہ دے کر دومتہ الجندل کی طرف بھیجا۔ حضور نے فرمایا۔ اگر دشمن اطاعت قبول کر لیں تو شاہزادی سے شادی کر لینا۔ ان کے پہنچنے کے بعد ساری قوم مسلمان ہو گئی۔ حضرت عبدالرحمن بن عوف نے بادشاہ کی بیٹی تماضر بنت اجمع سے شادی کر لی جو حضرت ابوسلمہ رضی اللہ عنہ بن عبدالرحمن رضی اللہ عنہ کی والدہ ہیں۔

مرتدین کو سخت ترین سزا دینا

قبیلہ عکک و عرینہ کے کچھ افراد مدینہ آگئے۔ اور مسلمان ہو گئے۔ مدینہ کی آب و ہوا ان کو ناموافق آئی۔ حضور نے ان کو بہت اونٹ دے کر شہر سے دور ایک میدان میں بھیج دیا۔ حکم دیا۔ اونٹوں کا دودھ اور پیشاب پیو تاکہ تمہاری صحت بحال ہو جائے۔ جب اس میدان کے نواح میں پہنچے تو انہوں نے اونٹوں کے چرواہے کو قتل کر دیا۔ اور خود مرتد ہو گئے۔ یعنی اسلام چھوڑ دیا۔ اور سب اونٹ بھگا کر لے گئے۔ اسی وقت ایک شخص چلاتا ہوا رسول اللہ صلی اللہ علیہ وسلم کی طرف دوڑا اور آپ کو باخبر کیا۔ حضور نے خدا سے دعا مانگی۔

اللہم عم علیہم الطریق واجعلہا اضیق من مسک جبل ۛ یا اللہ باراستہ سے

سے ان کو اندھا کر دئے۔ اور اونٹ کی کھال سے بھی زیادہ ان پر راستہ تنگ کر دئے۔ اس کے بعد حضرت کرزہ بن جابر فہری کو ان کے تعاقب میں بنیں سوار دے کر روانہ کیا۔ ابھی آفتاب اچھی طرح بلند نہیں ہوا تھا کہ حضرت کرزہ ان سب کو گرفتار کر کے لے آئے۔ حضور نے حکم دیا۔ ان کے ہاتھ پیر کاٹ کر ان کی آنکھوں میں گرم سیخیں پھیر کر تپتے ہوئے گرم میدان میں ڈال دو۔ یہ سب اسی طرح تڑپ تڑپ کر مر گئے۔ ان کا ایک آدمی پیاس کی شدت سے زمین چاٹ رہا تھا۔ صحیح مسلم میں ہے :- حضور نے ان کی آنکھوں میں گرم سیخیں اس واسطے پھیرنے کا حکم دیا تھا کہ انہوں نے چرواہوں کی آنکھوں میں گرم سیخیں پھیر دی تھیں۔

دیگر واقعات

اسی سال حج فرض ہوا۔

اسی سال مسلمانوں کو مشرک اور بت پرستوں کی عورتوں سے شادی کرنے کی ممانعت ہوئی۔

اسی سال حضور نے اپنے متعدد سفیر مختلف بادشاہوں کی طرف بھیجے۔ اور ان کے نام اپنے فرمان بھیجے۔ (تاریخ ابن کثیر صفحہ ۱۸۰ جلد ۱)



غزوة خیبر

فتح خیبر کا وعدہ

مشہور مؤرخ ابن اسحاق بیان کرتے ہیں :- رسول اللہ صلی اللہ علیہ وسلم حدیث سے واپس آ رہے تھے کہ راستہ میں خدا نے سورہ فتح نازل کی۔ اُس میں تسخیر خیبر کا بھی وعدہ کیا۔

وَعَدَ كُمْ اللَّهُ سَغَائِمًا كَثِيرَةً تَأْخُذُ بِنَهْمَا | خدائے تم کو بہت سے فتوحات
فَلَجَّحَلْ لَكُمْ هُنَا | یہ تم کا وعدہ کیا ہے۔ ان میں

فتح خیبر تم کو جلدی عطا کر دی۔

خیبر کی طرف کوچ

رسول اللہ صلی اللہ علیہ وسلم حدیبیہ سے واپس آ کر مدینہ میں تقریباً پچیس روز ٹھہرے۔ پھر غزوہ خیبر کے لئے کوچ کیا۔ حضور نے رجبِ خیبر اور غطفان کے ماہین) کی دادی میں نزول فرمایا۔ اس خوف سے کہ شاید غطفان یہودیوں کی امداد کریں۔ رات اس وادی میں گذاری۔ صبح کو کوچ کیا۔ حضرت سباع بن عرفطہ کو مدینہ میں اپنا نائب مقرر کیا۔ حضرت ابوہریرہؓ تشریف لائے تو حضرت سباعؓ فجر کی نماز پڑھا رہے تھے۔ پہلی رکعت میں کھینچا اور دوسری میں ویل للمطفین پڑھی۔ اثنائے نماز میں فرمایا۔ فلاں شخص دوسرے سے سامان تلواتے وقت پورا وزن کساتا ہے اور جب خود بیچنے لگتا ہے تو خریداروں کو وزن کم کر کے دیتا ہے اس سورت میں ترازو کی ڈنڈی مارنے والوں کا ذکر ہے) نماز سے فارغ ہو کر حضرت ابوہریرہؓ حضرت سباعؓ کے پاس آئے۔ مؤخر الذکر نے ان کو زادراہ دے کر خیبر روانہ کیا۔ حضرت ابوہریرہؓ رسول اللہ صلی اللہ علیہ وسلم کے سامنے آئے۔ صحابہ کرام نے ان کو غنائم کی تقسیم میں شامل کیا۔ حضرت سلمہ بن اکوع فرماتے ہیں:- ہم رسول اللہ صلی اللہ علیہ وسلم کے ہمراہ خیبر کی طرف پیش قدمی کر رہے تھے۔ ہم رات کو منزل طے کر رہے تھے۔ قوم کے ایک فرد نے حضرت عامر بن اکوعؓ (میرے بھائی) سے کہا۔ ہم کو اپنے مبارک کلام سے مستفید فرمائیے۔ عامر بن اکوعؓ خوش الحان شاعر تھے۔ اپنے ممتاز لہجہ میں یہ شکر کہے۔

اللہم لولا انت ما اھتدینا + ولا تصدقنا ولا صلینا
یا اللہ! اگر تیرا فضل نہ ہوتا تو ہم کہیں ہدایت نہ پاتے۔ نہ صدقہ دیتے اور نہ نماز پڑھتے۔

فاغفر فدی لک ما اقتیفنا + وثبت الاقدام ان لا تینا
ہم کو بخش دے۔ ہم تجھ پر قربان۔ ہم نے اسلام کی تابعداری کی ہے۔ جب ہم کافروں سے میدان جنگ میں تصادم کریں تو ہم کو ثابت قدم رکھ۔

و انزلن سکینة علینا + وانا اذا اصبح بنا اتینا

اور ہم پر اپنا سکینہ (اطمینان) اتار۔ جب ہم کو آواز دے کہ شکرِ اسلام میں جمع ہونے کا حکم ہوا تو ہم اسی دم حاضر ہو گئے۔

و بالصباح عولوا علینا + و اذا ارادوا فتنہ ابینا

کافروں نے آواز دے دے کہ تمہارے مقابلہ میں لشکر جمع کئے۔ جب انہوں نے ہم کو اسلام چھوڑنے کے لئے کہا۔ ہم نے صاف انکار کر دیا۔

رسول اللہ صلی اللہ علیہ وسلم نے دریافت فرمایا۔ یہ کون ہے۔ عرض کیا گیا۔ عامر۔ فرمایا۔ اللہ ان پر فضل کرے۔ ایک شخص نے عرض کیا حضور! آپ نے عامر کو خوب دعاء دی۔

حضور کا قاعدہ تھا کہ عین فجر کے وقت دشمن کی حدود میں پہنچ جاتے۔ اور ٹھہر جاتے۔ اگر دشمن کے علاقہ سے اذان کی آواز آتی تو پیش قدمی روک دیتے۔ اور اگر اذان کی آواز نہ سنتے تو جارحانہ اقدام کا حکم دیتے۔ حضور نے فجر کی نماز اندھیرے میں پڑھائی۔ پھر سوار ہو کر خیبر کا رخ کیا۔ جب خیبر کے سامنے پہنچے تو تین دفعہ یہ فرمایا۔ اللہ اکبر۔ خربت خیبر۔ اللہ بہت ہی بڑا ہے۔ خیبر کے یہودی ہلاک ہو گئے۔

انا اذا اتزلنا بساحة قوم فساء
صبح المنذرین

جب ہم کسی قوم کے میدان میں اترتے ہیں تو صبح کے وقت ہمارا لشکر اُن کو ضرور ہلاک کر دیتا ہے۔

اس وقت یہودی اپنے آلاتِ زراعت لے کر کھیتوں میں جا رہے تھے۔ اُن کو مطلقاً علم نہ تھا کہ لشکرِ اسلام اُن کا محاصرہ کرنے آیا ہے۔ جب انہوں نے اسلامیوں کو دیکھا تو یہ کہتے ہوئے اپنے شہر کی طرف بھاگے۔ اللہ کی قسم محمد اپنا خمیس (لشکر) لے آیا ہے۔ لشکر کو خمیس اس واسطے کہتے ہیں کہ اس میں پانچ رکن ہوتے ہیں۔ مقدمہ۔ قلب۔ میمنہ۔ بایسرہ۔ ساقہ۔ حضور نے یہ مسرت افزا منظر دیکھ کر ارشاد فرمایا۔ خیبر مستتر ہو گیا۔ جب ہم دشمن کے سامنے پہنچتے ہیں تو پھر اس کی تباہی یقینی ہے (صحیحین) جب شہر صاف نظر آنے لگا۔ تو فرمایا۔ ٹھہر جاؤ۔ سارا لشکر ٹھہر گیا۔ حضور نے فرمایا۔

بھائی نے نبی صلی اللہ علیہ وسلم سے عرض کیا - مسلمان سپاہیوں کا خیال ہے - کہ
عالم کے تمام عمل ضائع ہو گئے - حضور نے فرمایا - غلط خیال ہے اپنی انگلیاں
ملا کر کہاں بلکہ اُس کو دو اجر ملیں گے - ایسا مجاہد تمام عرب میں کم تر ملیگا -
حضرت علی رضی اللہ عنہ کی فضیلت

رسول اللہ صلی اللہ علیہ وسلم نے ارشاد فرمایا - کل میں ایک ایسے شخص کو جھنڈا
دوں گا جو اللہ اور اُس کے رسول کو دوست رکھتا ہے - اللہ اور اُس کا رسول بھی
اُس سے محبت رکھتے ہیں - جب صبح ہوئی تو ہر شخص ہتھنی ہوا کہ یہ عطیہ اس کو تفویض
کیا جائے - حضور نے فرمایا - علی کہاں ہے - عرض کیا گیا - حضور! اُن کی آنکھیں
دکھتی ہیں - فرمایا - اُن کو پیش کرو - حضرت علی رضی اللہ عنہ کو طلب کیا گیا - حضور نے اپنا
لعاب مبارک اُن کی آنکھوں میں پھینکا اور خدا سے دعا کی - حضرت علی رضی اللہ عنہ کی آنکھیں
اچھی ہو گئیں - گویا دکھنے آئی ہی نہ تھیں اور اُن کو جھنڈا عطا کیا - حضرت علی رضی اللہ عنہ نے
عرض کیا - جب تک وہ مسلمان نہ ہو جائیں اُن سے لڑتا رہوں - فرمایا - اُن کے سامنے
پہنچ کر پہلے اُن کو دعوت اسلام دو - اور سمجھاؤ کہ مسلمان ہو جانے میں تمہارا فائدہ
ہے - ہم میں اور تم میں کوئی فرق نہ رہے گا - علی! اگر اللہ تمہارے ذریعہ کسی کافر کو
اسلام قبول کرنے کی توفیق دے تو یہ تمہارے لئے عرب کے سرخ اونٹوں سے
بہتر ہوگا - (عرب میں سرخ اونٹ بہت قیمتی ہوتے ہیں)
مرحَب کا قتل

یہودی صفوں میں سے جب مرحَب باہر نکلا تو حضرت علی رضی اللہ عنہ نے آگے بڑھ کر اُس کا
اس طرح استقبال کیا -

میں وہ شخص ہوں کہ میری ماں نے میرا نام شیربہا پر
رکھا ہے - میں شیربہر کی طرح سخت حملہ آور
ہوتا ہوں - میں اپنی تلوار کی سخاوت سے
اُن کو خون کے بڑے بڑے پیمانے عطا کروں گا -

انا الذی سمتنی امی حیدرہ
کلیث غابرات کربہ المنظرہ
اوفیہم بالصاع کیل السندرا

حضرت علی رضی اللہ عنہ نے ایسا وار کیا کہ اُس کی کھوپڑی بھٹ گئی - صحیح مسلم کی روایت سے
بھی ثابت ہوتا ہے کہ حضرت علی رضی اللہ عنہ نے مرحَب کو قتل کیا تھا - لیکن تاریخ کی دوسری

کتابوں میں یہ بھی درج ہے کہ حضرت محمدؐ بن مسلمہ نے اُس کو قتل کیا تھا۔ مرحب اپنے قلعہ سے ہتھیاروں میں ڈوبا ہوا باہر نکلا۔ للکار کہہا۔ میرے مقابلہ میں کون نکلتا ہے۔ رسول اللہ صلی اللہ علیہ وسلم نے فرمایا۔ اس کے مقابلہ میں کون جاتا ہے۔ حضرت محمدؐ بن مسلمہ نے عرض کیا۔ میرے دل میں یہودیوں کے خلاف آتش غضب مشتعل ہو رہی ہے۔ انہوں نے کل میرے بھائی محمود بن مسلمہ کو شہید کیا تھا۔ حضور نے جواب دیا۔ کھڑے ہو جاؤ۔ یا اللہ! اس کی مدد کر۔ جب یہ دونو قریب ہوئے تو ایک درخت حائل ہو گیا۔ دونو میں سے ہر شخص اس درخت کی آڑ لیتا۔ اور تلوار سے حملہ کرتا۔ مرحب نے محمدؐ پر تلوار ماری۔ انہوں نے اپنی ڈھال آگے کر دی۔ تلوار اُس میں گھس کر ٹوٹ گئی۔ حضرت محمدؐ نے اُسے قتل کر دیا۔ تیسری روایت میں ہے۔ حضرت محمدؐ نے اُس کی پنڈلیاں کاٹ ڈالیں۔ مرحب چلایا۔ اے محمد! مجھے قتل کر دے۔ حضرت محمدؐ نے جواب دیا۔ موت کا ذائقہ چکھ۔ تم نے میرے بھائی کو قتل کیا تھا۔ حضرت علیؑ دہاں سے گزرے اور اُس کی گہ دن اڑادی۔ حضرت محمدؐ بن مسلمہ نے رسول اللہ صلی اللہ علیہ وسلم سے عرض کیا۔ حضور! میں نے مرحب کی صرف ٹانگیں کاٹ ڈالیں تاکہ وہ تڑپ تڑپ کر مر جائے۔ ورنہ میں اُس کو قتل کرنے پر قادر تھا۔ حضرت علی رض نے عرض کیا۔ ان کا بیان صحیح ہے۔ پھر میں نے اُس کی گہ دن اڑادی۔ حضور نے مرحب کا سلب حضرت محمدؐ کو عطا کیا۔ یہ سلب آخر تک حضرت محمدؐ بن مسلمہ کے خاندان ہی میں رہا۔ اس میں ایک تلوار تھی۔ جس پر کچھ لکھا ہوا تھا۔ وہ پڑھا نہیں جاتا تھا۔ بالآخر ایک یہودی نے پڑھ لیا۔ لکھا تھا۔

هذا سيف مرحب - من يدقه يعطب

یہ مرحب کی تلوار ہے۔ جو شخص اس کو چلائے گا دشمن کو ہلاک کر دیگا۔

حضرت زبیرؓ کی شجاعت

اس کے بعد مرحب کا بھائی یا سرصف سے باہر آیا۔ حضرت زبیرؓ اُس کے مقابلہ میں گئے۔ ان کی والدہ ماجدہ حضرت صفیہؓ نے عرض کیا۔ حضور! میرا بیٹا قتل ہو جائے گا۔ حضور نے جواب دیا۔ بلکہ تمہارا بیٹا یا سر کو قتل کرے گا۔ انشاء اللہ؟ حضرت زبیرؓ نے اُس کو کھکانے لگا دیا۔

اس کے بعد یہودی اپنے مضبوط قلعہ قموض میں گھس گئے۔ حضور نے بیس روز تک ان کا محاصرہ قائم رکھا۔ یہودیوں کا ایک غلام جشی اپنے آقا کی بکریاں باہر چراتا تھا۔ جب اس نے یہودیوں کو ہتھیار اٹھاتے دیکھا تو پوچھا۔ کیا ارادہ ہے۔ یہودیوں نے کہا۔ ہم اس محمد کا جو نبی بننے کا مدعی ہے۔ مقابلہ کرنے جا رہے ہیں۔ یہ جشی بکریوں کا ریوڑ سمیت رسول اللہ صلی اللہ علیہ وسلم کی خدمت میں حاضر ہوا۔ عرض کیا۔ آپ کا کیا مدعا ہے۔ فرمایا۔ اسلام کی دعوت دیتا ہوں۔ تم دل اور زبان سے اقرار کرو کہ خدا کے سوا کوئی معبود ہی نہیں۔ اور میں اللہ کا رسول (قاصد) ہوں۔ جشی نے کہا۔ اگر میں اسلام قبول کر لوں تو مجھے کیا معاوضہ ملیگا۔ فرمایا۔ جنت۔ وہ اسی دم مسلمان ہو گیا۔ عرض کیا۔ اے اللہ کے نبی! یہ بکریاں میرے آقا کی ہیں۔ فرمایا۔ ان کو شہر کی طرف چھوڑ دو۔ خدا ان کو تمہارے آقا کے پاس پہنچا دیگا۔ اس نے ایسا ہی کیا۔ ریوڑ اپنے مالک کے پاس پہنچ گیا۔ اس کو معلوم ہو گیا کہ اس کا غلام حلقہ اسلام میں داخل ہو چکا ہے۔

اب حضور نے مسلمانوں کو جہاد کی خوب ترغیب دی۔ ان کو اللہ کی آیات بینات سنا کر ان کے دلوں کو گرہ بایا۔ لڑائی شروع ہوئی تو وہ جشی شہید ہو گیا۔ مسلمان اس کی نعش اٹھا کر حضور کے خیمہ میں لائے۔ حضور نے فرمایا۔ اللہ نے اس کو شہادت سے سرفراز فرمایا۔ اس کو نیکی کی طرف دھکیلا۔ میں نے اس کے سر ہانے جنت کی دو حوریں دیکھی ہیں۔ حالانکہ اس کو اسلام قبول کرنے کے بعد خدا کے سامنے ایک سجدہ کرنے کا بھی موقعہ نہیں ملا۔

ایک شخص نے رسول اللہ صلی اللہ علیہ وسلم کی خدمت میں حاضر ہو کر عرض کیا۔ میرا رنگ کالا ہے۔ قبیح ہے۔ اور بد نما صورت ہے۔ میرے پیلے کپیلے کپڑوں سے بدبو نکلتی ہے۔ میرے پاس کچھ مال بھی نہیں۔ اگر میں ان کافروں سے لڑوں تو کیا جنت میں داخل ہو جاؤں گا۔ حضور نے فرمایا۔ بے شک ضرور داخل ہو جاؤ گے۔ یہ سن کر وہ آگے بڑھا۔ اور یہودیوں سے خوب لڑا۔ جتنے کہ شہید ہو گیا۔ حضور اس کی نعش پر تشریف لائے۔ فرمایا۔ اللہ تمہارا چہرہ (جنت میں) اچھا بنا دے۔ تمہارے بدن سے خوشبو نکلنے لگے۔ تمہارا مال بہت ہو۔ مسلمانوں میں نے اس کی جنت والی

دوبیدیاں دیکھی ہیں۔ جو اُس کے دنیاوی کپڑے اتار کر اُس کو تہلاد دھلا کر جنت کے کپڑے پہنا رہی ہیں۔

ایک اعرابی (بدو) رسول اللہ صلی اللہ علیہ وسلم کی خدمت میں حاضر ہوا۔ اسلام قبول کیا۔ عرض کیا میں آپ کے ہمراہ چلوں۔ حضور نے ایک مسلمان کو حکم دیا کہ اس کو اپنے ساتھ لے لو۔ خیبر کی اڑائی میں یہ بھی شامل تھا۔ جب غنیمت تقسیم ہوئی۔ تو حضور نے اس کا حصہ نکالا۔ یہ مسلمانوں کے سرکاری جانور چرایا کرتا تھا۔ جب اپنے کام سے واپس آیا تو صحابہ کرام نے اس کا حصہ اس کے سامنے رکھ دیا۔ اُس نے پوچھا۔ یہ کیا ہے۔ صحابہ کرام نے فرمایا۔ رسول اللہ صلی اللہ علیہ وسلم نے غنیمت سے تمہارا حصہ دیا ہے۔ یہ حصہ لے کر حضور کی خدمت میں حاضر ہوا۔ عرض کیا حضور! یہ کیا ہے فرمایا تمہارا حصہ۔ عرض کیا۔ میں نے یہ مال حاصل کرنے کے لئے اسلام قبول نہیں کیا تھا۔ اپنے حلق کی طرف اشارہ کرتے ہوئے کہا (میرا مقصد یہ ہے کہ یہ راہِ خدا میں کٹ جائے۔ اور میں جنت میں داخل ہو جاؤں۔ حضور نے فرمایا۔ اگر تم سچ کہہ رہے ہو تو خدا تمہارا مدعا پورا کر دے گا۔ اس کے بعد اڑائی ہوئی۔ یہ چروانا اُس میں شہید ہو گیا۔ اُس کی نعش حضور کے سامنے رکھ دی گئی۔ فرمایا۔ کیا یہ وہی اعرابی (دوبیاتی) ہے۔ عرض کیا گیا۔ جی ہاں۔ فرمایا:-

اللَّهُمَّ هَذَا عَبْدُكَ خَرَجَ مَهْجِرًا
فِي سَبِيلِكَ قَتَلَ شَهِيدًا وَ أَنَا
عَلَيْهِ شَهِيدٌ
یا اللہ! یہ تیرا بندہ تیری راہ میں ہجرت
کر کے جہاد کے لئے نکلا۔ اور قتل ہو گیا۔
میں اس پر گواہ ہوں۔

خیبر میں یہودیوں کے دس عظیم الشان قلعے تھے۔ جن میں ہر وقت دس ہزار جرار فوج رہتی تھی۔ (فتح الباری) ان قلعہ بندیوں کو تین حصوں میں تقسیم کیا جاسکتا ہے:-

۱۔ قلعہ ناعم	۱۔ قلعہ مشن	۱۔ قلعہ قموص
۲۔ قلعہ نطاة	۲۔ قلعہ امیر	۲۔ قلعہ و طیح
۳۔ قلعہ صعب بن معاذ	۳۔ حصن ابی	۳۔ حصن بن ابی الحقیق
۴۔ قلعہ زبیر		جسے قلعہ سلام بس کہتے ہیں۔

یہودی قلعہ زبیر کی عظیم الشان چوٹی پر چڑھ کر محفوظ ہو گئے۔ رسول اللہ صلی اللہ علیہ وسلم نے تین روز تک ان کا محاصرہ کیا۔ عزال نامی یہودی نے حاضر ہو کر عرض کیا۔ اگر آپ ایک ماہ تک بھی ان کا محاصرہ کریں تو ان کا کچھ نقصان نہ ہوگا۔ کیونکہ ان قلعوں کے نیچے زمین دوز پانی کے چشمے بہتے ہیں۔ یہ رات کو نکل کر یہاں سے پانی حاصل کر لیتے ہیں۔ اگر آپ ان کے چشموں کا پانی منقطع کر دیں تو یہ کھلے میدان میں آنے کے لئے مجبور ہو جائیں گے۔ حضور نے اسی وقت چشموں کا پانی قطع کر دیا۔ یہودی قلعوں سے باہر نکل آئے۔ سخت خونریز جنگ ہوئی۔ کئی مسلمان شہید ہو گئے۔ یہودیوں کے دس نفر قتل ہوئے۔ حضور نے یہ قلعہ فتح کر لیا۔ اس کے بعد حضور نے کیتبہ، وطمح، سلام کی قلعہ بندیوں کا رخ کیا اور ان قلعوں کے یہودی مذبوحی سے اندر ہو بیٹھے۔ کیونکہ چاروں طرف کے قلعے مسلمان فتح کر چکے تھے۔ اور یہودیوں کا مرکز ٹوٹ چکا تھا۔ اب انہوں نے ان قلعوں سے باہر نہ نکلنا مناسب نہ سمجھا۔ جب حضور نے قلعہ شکن آلات (منجیق) نصب کئے تو اب ان کو اپنی ہلاکت و فنا کا یقین ہو گیا۔ اور چودہ دنوں سے محاصرہ میں بھی تھے۔ انہوں نے رسول اللہ صلی اللہ علیہ وسلم سے صلح کی کوشش کی۔ اور ابی الحقیق کے بیٹے کو اپنا تائبندہ بنا کر بھیجا۔ اس نے قلعہ کے اوپر سے اجازت مانگی۔ کیا میں نیچے اتر سکتا ہوں۔ حضور نے اجازت دی۔ بالآخر حضور سے ان شرائط پر صلح ہوئی۔

- ۱۔ قلعہ کے اندر اس وقت جتنے یہودی ہیں سب کی جان بخشی کی جاتی ہے۔
- ۲۔ ان کے عیال، عورتیں اور بچے مسلمانوں کی قید سے رہا کئے جاتے ہیں۔
- ۳۔ یہ قبیلے اپنے اہل و عیال لے جاسکتے ہیں۔
- ۴۔ ہر قسم کے ہتھیار، ہر قسم کی نقدی وغیر نقدی کل اشیاء پر مسلمانوں کا قبضہ ہے۔ یہودی اپنے ہمراہ کوئی خیز نہیں لے جاسکتے۔ صرف بدن کے کپڑے ساتھ لے جاسکتے ہیں۔

۵۔ اگر یہودیوں نے کوئی چیز چھپائی تو معاہدہ کا عدم سمجھا جائیگا۔ دوسری رعایت میں ہے۔ جب رسول اللہ صلی اللہ علیہ وسلم نے یہودیوں کا خوب نفل عام کیا تو وہ اپنے محل میں پناہ لینے کے لئے مجبور ہو گئے۔ حضور نے

رسول اللہ صلی اللہ علیہ وسلم نے ابن ابی الحقیق کے بیٹوں اور کنانہ کے
 نسواہ کسی یہودی کو قتل نہیں کیا۔ ان کو اس واسطے قتل کیا کہ انہوں نے معاہدہ کی
 خلاف ورزی کرتے ہوئے مال مطلوبہ کو چھپا دیا تھا۔ حضور نے کنانہ کو حضرت
 محمد بن مسلمہ کے حوالہ کیا۔ کہ وہ اس کی گردن مار دیں۔ یہی کنانہ ہے جس نے
 ان کے بھائی حضرت محمود بن مسلمہ کو شہید کیا تھا۔ حضرت مصعبہ بنت اخطب
 مسلمان ہو گئیں۔ اور حضور سے نکاح کر لیا۔ عرض کیا حضور! آپ کی پیشقدمی
 سے پہلے میں نے ایک خواب دیکھا تھا کہ چاند آسمان سے ہٹ کر میری گود میں
 آگرا ہے۔ جب میں نے یہ خواب اپنے خاوند کنانہ کو سنایا تو اس نے میرے
 منہ پر زور سے ایک طمانچہ رسید کیا۔ اور کہا۔ تو دینہ کے بادشاہ سے محبت
 رکھتی ہے اور اس کو اپنا خاوند بنانا چاہتی ہے۔

جب حضور نے اپنے خیمہ میں ان سے شب زفاف کیا۔ تو حضرت ابو ایوب
 انصاری جن کی قبر قسطنطنیہ کی فصیل کے نیچے ہے۔ تلوار سوت کر رات بھر
 پیرہ دیتے رہے۔ جب حضور صبح کو باہر نکلے تو دریافت کیا۔ ابو ایوب! کیا
 بات ہے۔ عرض کیا۔ مجھ کو خیال آیا کہ آپ نے اس کے باپ۔ بھائی
 اور خاوند اور اس کی قوم کے اکثر افراد کو قتل کیا ہے۔ مبادا اس کے دل میں
 غیرت قومی جوش مارے اور یہ آپ کو دھوکہ سے قتل کر دے۔ حضور نے
 تبسم فرما کر کہا۔ اللہ تعالیٰ تم کو جزاء خیر دے۔ (زاد المعاد صفحہ ۵۹ جلد اول)
 خود کشی کرنے سے انسان دوزخی بن جاتا ہے۔

صحیح بخاری میں ہے:- جب لڑائی زور و شور سے ہو رہی تھی تو مسلمانوں
 میں ایک ایسا بہادر تھا کہ کوئی مشرک بمشکل اس سے بچ کر نکلتا۔ یہ شجاع جس
 کا فر کا پیچھا کرتا اُسے ضرور قتل کرتا۔ عرض کیا گیا۔ حضور! اس بہادر نے بڑا
 اجر حاصل کیا ہے۔ سب سے زیادہ بالنسب ہے۔ حضور نے فرمایا۔ یہ دوزخی
 ہے۔ مسلمانوں نے کہا۔ اگر یہ شخص دوزخی ہے تو پھر ہم میں سے کون شخص جنتی
 ہے۔ قوم (مسلمانوں) سے ایک شخص نے کہا۔ میں اس کے پیچھے جاتا ہوں۔
 جب وہ ہر ہی طرح زخمی ہو گیا اور زخموں کے دردوں نے اُسے بے قرار کیا تو

اپنی تلوار کو زمین میں گکاڑا۔ اُس کی دھماکہ پر اپنا پیٹ رکھ دیا اور خودکشی کر لی۔ یہ شخص حضور کے پاس آیا۔ عرض کیا۔ میں شہادت دیتا ہوں کہ آپ اللہ کے رسول ہیں۔ فرمایا۔ کس طرح۔ اُس نے ماجری سنایا۔ حضور نے فرمایا۔ انسان عمر بھر جنت کے عمل کرتا رہتا ہے۔ اور لوگوں میں جنتی معلوم ہوتا ہے۔ لیکن دراصل دوزخی ہوتا ہے۔ انسان عمر بھر دوزخیوں کے سے عمل کرتا رہتا ہے۔ اور لوگوں میں دوزخی نظر آتا ہے۔ لیکن دراصل وہ جنتی ہوتا ہے۔

اللہ تعالیٰ قاسق سے بھی دین کی خدمت لیتا ہے

دوسری روایت میں ہے۔۔۔ خیبر کی لڑائی میں رسول اللہ صلی اللہ علیہ وسلم نے ایک مسلمان کے متعلق ارشاد فرمایا۔ یہ دوزخی ہے۔ جب لڑائی شروع ہوئی تو اُس نے بہت بہادری دکھائی۔ اور بہت یہودی قتل کئے۔ حتیٰ کہ خود زخموں سے چور ہو گیا۔ جب زخموں نے تکلیف پہنچائی تو اُس نے اپنے نزدیک سے ایک تیر نکالا۔ اور اُس کے ساتھ خودکشی کر لی۔ مسلمان دوڑے ہوئے آئے۔ عرض کیا۔ حضور! اللہ تعالیٰ نے آپ کی بات سچ کر دکھائی۔ اُس نے خودکشی کر لی ہے۔ حضور نے ایک شخص کو حکم دیا۔ تم کھڑے ہو کہ اعلان کر دو۔۔۔

لا یدخل الجنة المؤمن۔ وان الله جنت میں صرف صلح مسلمان ہی داخل
توید الدین بالرجل الفاجر ہوگا۔ اللہ تعالیٰ اپنے دین اسلام کی
خدمت ایک ناسق فاجر سے بھی لیتا ہے۔

مسلمان صرف فتوحات سے سیر ہوتے ہیں

پہلے قلم ناعم اس کے بعد قلم قوی فتح ہوا۔ بنوہم کے مسلمان رسول اللہ صلی اللہ علیہ وسلم کی خدمت میں حاضر ہوئے۔ عرض کیا۔ حضور! ہم نے بہت محنت کی ہے۔ اور ہمارے پاس کھانے کو کچھ بھی نہیں۔ حضور کے پاس بھی ان کو دینے کے لئے کچھ نہ تھا۔ خدا سے کہا۔ یا اللہ! تو ان کے حال سے باخبر ہے۔ ان کے پاس کھانا نہیں۔ اور میرے ہاتھ میں بھی کچھ نہیں۔ کہ میں انکو دوں۔ یا اللہ! یہودیوں کا سب سے بڑا قلم فتح کر اداے جس میں مال بہت ہو۔ غلہ بہت ہو۔ دوسری صلح کو مسلمانوں نے قلم صعب بن معاذ فتح کر لیا۔ اس میں

سب سے زیادہ غلہ تھا۔ جب یہ قلعے فتح ہو گئے اور سب کا مال مسلمانوں کے قبضہ میں آ گیا تو یہودی قلعہ وطیح و سلام میں چلے گئے۔ یہ قلعے سب سے آخر میں فتح ہوئے۔ پندرہ روز ان کا محاصرہ رہا۔ اس روز مسلمانوں کا شہکار یا منہا و امت امت تھا۔

حضور کی برکت

حضرت ابو سیر کعب بن عمرو فرماتے ہیں :- خیر میں ایک شام کا ذکر ہے کہ میں رسول اللہ صلی اللہ علیہ وسلم کے ساتھ تھا۔ دفعۃً ایک یہودی کی بکریاں آئیں۔ وہ قلعوں میں گھسنا چاہتی تھیں۔ اور ہم نے یہودیوں کا محاصرہ کر رکھا تھا۔ حضور نے فرمایا۔ کون مسلمان ان بکریوں میں سے کچھ بکریاں پکڑ کر ہمیں کھلاتا ہے۔ میں نے عرض کیا۔ میں پکڑ کر لاؤں گا۔ فرمایا۔ اچھا۔ جاؤ۔ میں دوڑ کر بکریوں کے پیچھے گیا۔ جب حضور نے مجھے دوڑتے دیکھا تو فرمایا۔ اللہم ایتعننا بہ۔ یا اللہ! ابو سیر کو بہت عرصہ تک زندہ رکھ کر ہمیں اُس سے فائدہ اٹھانے کا موقع دے۔

ریوڑ کا اگلا حصہ قلعہ میں گھس چکا تھا۔ میں نے ریوڑ کے پچھلے حصہ میں سے دو بکریاں پکڑ لیں۔ ان کو بغل میں دباتے ہوئے اس طرح دوڑا گیا کہ میرے پاس کچھ نہیں ہے۔ حتیٰ کہ میں نے دو نو بکریاں حضور کے سامنے ڈال دیں۔ مسلمانوں نے ان کو ذبح کیا اور گوشت پکا کر کھایا۔ تمام صحابہوں میں سب سے آخر میں حضرت ابو سیر نے وفات پائی۔ اور یہ حدیث بیان کرتے ہوئے فرماتے تھے :- مسلمانوں نے میری زندگی سے فائدہ اٹھایا حتیٰ کہ تمام صحابہوں میں میری موت سب سے آخر میں ہو رہی ہے۔

ایک سپاہی سے چشم پوشی کرنا

حضرت عبداللہ بن معقل فرماتے ہیں :- مالِ غنیمت سے ایک جراب بڑا تھیلیا جس میں چربی تھی۔ تقسیم ہونے سے پہلے میں نے اٹھا لیا۔ میں اُسے اپنے کندھے پر اٹھا کر لے جا رہا تھا۔ مالِ غنیمت کا محافظ دہرہ دار مجھے راستہ میں ملا۔ میرا دامن پکڑا کہ کیا۔ اس کو داپس کر دو۔ تاکہ یہ مسلمانوں میں تقسیم ہو جائے۔

میں نے جواب دیا۔ میں نہیں نہیں دوں گا۔ وہ مجھ سے جراب چھین رہا تھا۔ اور حضور دیکھ رہے تھے۔ حضور نے بسم فرمایا۔ صابرِ دفاع سے کہا۔ اسے چھوڑ دو۔ میں اپنے خیمہ میں لے آیا۔ اور ہم سب نے اسے کھایا۔
حضرت صفیہ رضی

حضرت وحیہ رضی بن خلیفہ کلبی نے رسول اللہ صلی اللہ علیہ وسلم سے عرض کیا۔ قیدیوں میں سے ایک چھوکی لڑکی (مجموعہ عنایت کیجئے) حضور نے فرمایا۔ تم پسند کر کے کوئی لڑکی اٹھا لو۔ انہوں نے حضرت صفیہ رضی کو اٹھا لیا۔ یہ بہت خوبصورت تھیں۔ ایک مسلمان حضور کی خدمت میں حاضر ہوا۔ عرض کیا۔ حضور! آپ نے حضرت وحیہ رضی کو یہ خاتون حوالہ کر دی۔ یہ بنو قریظہ و بنو نضیر کے یہودیوں کے بادشاہ جیئ بن اعطب کی صاحبزادی ہے۔ یہ آپ کے لئے مناسب کفنی حضور نے حضرت وحیہ رضی کو بلایا۔ کہا۔ اسے چھوڑ دو۔ دوسری لڑکی اٹھا لو۔ دوسری روایت میں ہے۔ حضرت صفیہ رضی حضرت وحیہ رضی کے حصہ میں آئیں۔ حضور نے سات غلام دے کر انہیں خریدا۔ پھر حضرت سلمیٰ کے حوالہ کیا کہ ان کا سردھلاؤ اور کپڑے پہناؤ۔ حضور نے حضرت صفیہ رضی کو آزاد کیا۔ پھر نکاح کیا۔ واپسی میں مقام الصبیاء میں پہنچ کر ایک دسترخوان بچھایا۔ اس پر پیڑ۔ گھی اور کھجوریں پھیلائیں۔ یہ ولیمہ تھا۔ مسلمانوں نے کہا۔ اگر حضور نے ان کو پردہ میں رکھا تو یہ زوجہ اور ام المؤمنین ہیں اور اگر پردہ میں نہ رکھا تو لونڈی ہیں۔ حضور نے پردہ ڈالا۔ حضرت انس فرماتے ہیں۔ حضور نے مجھے حکم دیا۔ تم اپنے گھر دو نواح کے سب مسلمانوں کو ولیمہ میں بلاؤ۔ اس کے بعد ہم مدینہ کی طرف روانہ ہوئے۔ اونٹ لایا گیا۔ حضور نے حضرت صفیہ رضی کو اپنے کبیل کے ساتھ اپنے پیچے چھپا لیا۔ اونٹ لایا گیا۔ حضور نے اپنا گھٹنہ رکھا۔ حضرت صفیہ رضی نے اپنا قدم حضور کے گھٹنے پر رکھا۔ پھر اونٹ پر سوار ہوئیں۔ بیان کرتی ہیں۔ پہلے مجھے رسول اللہ صلی اللہ علیہ وسلم سے بہت ہی سخت نفرت تھی۔ کیونکہ آپ نے میرے خاوند میرے باپ کو قتل کیا تھا۔ حضور مجھے نرم کرنے کے لئے ہمیشہ یہ عذر پیش کرتے رہے۔ تمہارے باپ نے تمام عرب کو میرے

مخلاف کھڑا کیا تھا۔ اور مجھے یہ یہ اذیتیں پہنچائیں۔ حتیٰ کہ میرے دل سے
حضور کی نفرت دور ہو گئی۔

غنائم کی تقسیم اور فدک کا معاملہ
خیبر کے جو قلعے بزرگ شمشیر فتح ہوئے تھے۔ حضور نے ان کی غنائم کا خمس
نکال کر باقی سب غنیمت ان مسلمانوں میں تقسیم کر دی جو حدیبیہ میں شامل ہوئے
تھے۔ آپ نے خمس نکال کر چھتیس حصے بنائے۔ پھر ہر حصہ کے سو حصے
کئے۔ ان میں سے آدھے حصے تقسیم کر دیئے۔ باقی آدھے حصے بیت المال میں
داخل کئے۔ تاکہ وفود اور سلطنت کے دیگر مصارف میں کام آئیں۔ دوسو سوار
تھے۔ ہر سوار کو دو دو حصے دیئے۔ یعنی حضور نے خیبر کا آدھا مال تقسیم کر دیا اور
آدھا مال بیت اللہ میں داخل کیا۔

حضرت ابن عمر رضی فرماتے ہیں:- فتح خیبر سے پہلے ہمیں اتنی کھجوریں بھی نہیں
ملتی تھیں کہ ان سے ہمارا پیٹ پھرے۔ فتح خیبر ہونے کے بعد ہمیں پیٹ
بھر کر کھجوریں ملیں۔ حضرت عائشہ رضی نے فرمایا۔ اب ہمیں پیٹ بھرنے کے لئے
کھجوریں مل جائیں گی۔ اور جو قلعے بے غیر لڑائی کے فتح ہوئے۔ مسلمانوں کو ان
کی تخریب کے لئے قدم اٹھانا پڑا اور نہ جدوجہد کرنی پڑی۔ مثلاً قلعہ کتیبہ اور
ذک کہ جو خیبر کا بڑا حصہ تھا۔ یہ تمام قلعے حضور کے لئے مخصوص تھے۔ حضور
ہر سال ان کی آمدنی سے اپنی بیبیوں کا خرچ دیتے۔ ہر بی بی کو ایک سو وسق
کھجوریں اور بیس وسق جو دیتے تھے۔ یتامی۔ مساکین اور مسافروں کا خرچ بھی
انہی میں سے نکالا کرتے تھے۔ جن افسروں نے قلعہ کتیبہ کو صرف گزشتہ و شنید
کے ذریعہ فتح کرانے کی کوشش کی۔ حضور نے ان کو بھی کتیبہ کے مال سے
حصہ دیا۔ حضرت عقیصہ بن سعد کو تیس وسق کھجوریں اور تیس وسق جو دیئے۔
کیونکہ انہوں نے یہودیوں سے ہتھیار دلوائے تھے۔ رسول اللہ صلی اللہ
علیہ وسلم نے وفات پائی تو حضرت فاطمہ رضی نے بھی یہی سمجھا کہ ذک کہ ان کی
وراثت ہے۔ ان کو حضور کا یہ حکم نہیں پہنچا تھا۔

نحن معشر الانبياء لا نورثه ما تركناه فهو صدقة۔ ہم انبیاء کوئی وراثت

نہیں چھوڑتے۔ ہم اپنی وفات کے بعد جمال چھوڑیں گے وہ راہِ خدا میں صدقہ ہے۔ کسی کی خاص وراثت نہیں۔

اور حضرت صدیقِ رضی اللہ عنہ سے اس کا مطالبہ کیا۔ انہوں نے حضور کی یہ حدیث سنائی۔ دینیز فرمایا۔ حضور جن کو خرچ دیتے تھے۔ میں اُن کو ضرور خرچ دوں گا۔ لیکن اس کو تمہاری وراثت میں نہیں جانے دوں گا۔ حضرت عباسؓ اور حضرت علیؓ نے حضرت فاطمہؓ کے ذریعہ اس کا مطالبہ کیا۔ حضرت صدیقِ رضی اللہ عنہ نے صاف انکار کر دیا۔ صرف یہ فرمایا۔ تم لوگوں کا خرچ ضرور دوں گا۔ اس پر حضرت فاطمہؓ حضرت صدیقِ رضی اللہ عنہ سے ناراض ہو گئیں۔ اور چھ ماہ بعد وفات پا گئیں۔ ان کے انتقال کرنے سے حضرت علیؓ کا زور ٹوٹ گیا۔ اس واسطے انہوں نے حضرت صدیقِ رضی اللہ عنہ سے بیعت کی تجدید کر لی۔

حضرت عمرؓ کے عہد میں حضرت علیؓ اور حضرت عباسؓ نے پھر اس کا تقاضہ کیا۔ اور بڑے بڑے صحابہ کرام کو سفارش کے لئے لائے۔ کثرتِ مشغولیت اور سلطنت کی وسعت کی وجہ سے مجبور ہو کر حضرت عمرؓ نے فدک ان کے حوالہ کر دیا۔ لیکن حضرت عباسؓ اور حضرت علیؓ پر غالب آ گئے۔ اور دونوں نے اپنا جھگڑا حضرت عمرؓ کے سامنے پیش کیا۔ حضرت عمرؓ نے مداخلت کرنے سے انکار کر دیا۔ اس اندیشہ سے کہ وراثت نہ بن جائے۔ فرمایا۔ تم دونو بیٹھ کر اپنا جھگڑا حل کر لو۔ اگر تم سے یہ معاملہ نہ سنبھال سکے تو پھر یہ فدک میرے حوالہ کر دو۔ قسم ہے اُس ذات پاک کی جس کے حکم سے آسمان اور زمین قائم ہیں۔ اس سے زیادہ میں اور کچھ فیصلہ نہیں کر سکتا۔ خلافتِ عباسیہ کے زمانہ تک یہ فدک دونو بزرگوں کی اولاد کے تصرف میں رہا۔

میدانِ جنگ میں مستورات کے کیا فرائض ہیں

بنوِ غفار کی مستورات رسول اللہ صلی اللہ علیہ وسلم کی خدمت میں حاضر

ہوتیں۔ عرض کیا حضور! ہم آپ کے ساتھ خیر کی لڑائی میں شامل ہوں گی۔ تاکہ ہم مجروحین کی مرہم بنیں۔ اور اُن کی دیگر خدمات (پانی پلانا۔ سامانِ جنگ اٹھا کر دینا) سرانجام دیں۔ حضور نے فرمایا علیٰ برکتہ اللہ (خدا تم کو

برکت دے چلو) لڑائی ختم ہونے کے بعد حضور نے غنائم سے ہم کو حصہ دیا۔ ایک خاتون نے فرمایا۔ میں اس وقت بہت چھوٹی تھی۔ حضور نے اپنے ہاتھ سے یہ مار جو تم میری گردن میں لٹکا ہوا دیکھ رہی ہو۔ میری گردن میں ڈالا۔ جو کسی حالت میں بھی مجھ سے علیحدہ نہیں ہوتا۔ اس خاتون نے وصیت کر دی۔ میری وفات کے بعد یہ مار میری قبر میں میرے ساتھ دفن کیا جائے۔ حضرت عبداللہ بن امین فرماتے ہیں :- میری بی بی مریمؓ کی کاسانان لیکر میدان جنگ کو روانہ ہوئی۔ اس وقت وہ حاملہ تھی۔ میدان جنگ میں اس کا بچہ پیدا ہوا۔ نفع حاصل ہونے کے بعد حضور نے مجھ کو میری بی بی کو اور میرے نوزائیدہ بچہ کو بھی غنیمت کا مال دیا۔

حضرت جعفرؓ کی آمد اور حضور کی خوشی

حضرت ابو موسیٰ اشعریؓ فرماتے ہیں :- ہم یمن میں تھے کہ ثیرملی بنی صلے اللہ علیہ وسلم خیبر میں یہودیوں سے لڑنے گئے ہیں۔ میں اور میرے دو بھائی ابو بردہؓ اور ابو رہمؓ اپنی قوم کے تین افراد کے ساتھ حضور کی طرف ہجرت کرنے کے لئے روانہ ہوئے۔ میں اپنے بھائیوں میں سب سے چھوٹا تھا۔ ہم ایک کشتی پر (مدن) سے روانہ ہوئے۔ کشتی نے ہمیں جلتہ پہنچا دیا۔ اور ہم حضرت جعفرؓ بن ابی طالب کے ساتھ کچھ دنوں وہاں نجاشی کے پاس ٹھہرے۔ تھے کہ ہم سب مل کر حضور کی طرف روانہ ہوئے۔ جب بحری سفیر ختم کر کے منزل مقصود پہنچے تو حضور خیر نفع کر چکے تھے۔ بعض مسلمان ہم کشتی والوں سے کہتے تھے۔ ہم ہجرت ہیں تم سے سبقت لے گئے ہیں۔ حضرت اسماء بنت عمیسؓ بھی ہماری کشتی میں سوار تھیں۔ یہ دوسری مستورات کے ساتھ حضرت عصفہؓ (حضرت عمرؓ کی صاحبزادی اور حضور کی زوجہ) کی خدمت میں حاضر ہوئیں۔ حضرت عمرؓ تشریف لائے۔ حضرت اسماءؓ کو دیکھ کر فرمایا یہ کون ہیں۔ صاحبزادی نے جواب دیا۔ حضرت اسماءؓ بنت عمیسؓ ہیں۔ حضرت عمرؓ نے فرمایا کیا یہی جلتہ ہیں۔ کیا یہی بحرہؓ (سمندر میں سوار ہونے والی) ہیں۔ حضرت اسماءؓ نے جواب دیا۔ میں ہی بحرہؓ ہوں۔ حضرت عمرؓ نے

فرمایا - ہم ہجرت میں تم سے سہقت لے گئے - حضرت دسما رفقہ کو غصہ آیا -
 کہا - تم غلط کہتے ہو - تم رسول اللہ صلی اللہ علیہ وسلم کے ساتھ تھے - حضور نے
 تمہارے بھوکوں کو کھانا (فتوحات کا مال) کھلایا - تمہارے جاہلوں کو وعظ
 سنایا - اور ہم دور دراز جیشہ میں غربت کی زندگی اختیار کر رہے تھے - ہماری
 یہ ہجرت صرف اللہ اور اس کے رسول کو راضی کرنے کے لئے تھی - بخدا میں
 اس وقت تک اپنے منہ میں نہ کوئی لقمہ ڈالوں گی اور نہ پانی کا گھونٹ پیوں گی -
 جب تک میں حضور سے تمہاری یہ شکایت نہ کمزوں - بخدا میں صرف تمہارے
 الفاظ ہی دہراؤں گی - ان میں ایک لفظ کا بھی اضافہ نہ کروں گی - جب
 حضور تشریف لائے تو حضرت عمر رضی اللہ عنہ کی شکایت کی - حضور نے فرمایا - تو پھر
 تم نے کیا جواب دیا - حضرت اسماء نے اپنا جواب سنا دیا - حضور نے فرمایا -
 عمر نے اور دوسرے مسلمانوں نے صرف ایک ہجرت کی ہے - تم نے اسے کشتی
 والو! دو ہجرتیں کی ہیں - میں نے دیکھا حضرت ابو موسیٰ اور دوسرے کشتی والے
 باری باری سے میرے پاس آئے - اور مجھ سے یہ حدیث سن کر بہت ہی خوش
 ہوئے - دنیا میں کسی اور چیز سے ان کو اتنی خوشی حاصل نہیں ہوئی - حضور
 نے ہم کو بھی خیبر کے غنائم سے حصہ دیا - حضور نے جب حضرت جعفر رضی اللہ عنہ کو
 دیکھا تو ان کی پیشانی کا بوسہ لیا - اور زبان سے ارشاد فرمایا - معلوم نہیں
 کہ مجھ کو جعفر کے آمد کی زیادہ خوشی ہے یا فتح خیبر کی -

بنو فزارہ کی ہزیمت

بنو فزارہ یہودیوں کی امداد کرنے کے لئے خیبر آئے تھے - رسول اللہ
 صلی اللہ علیہ وسلم نے ان کو مراسلہ بھیجا کہ اگر تم اپنی فوجیں یہاں سے ہٹالو
 اور یہودیوں کی امداد سے ہاتھ کھینچ لو تو میں خیبر فتح کرنے کے بعد غنیمت سے
 اتنا مال تم کو دوں گا - انہوں نے حضور کا مشورہ قبول کرنے سے انکار کیا -
 جب فدائے مسلمانوں کو فتح عطا فرمائی - تو یہ فزاری رسول اللہ صلی اللہ علیہ وسلم
 کی خدمت میں حاضر ہوئے - کہا - آپ حب معاہدہ خیبر کی غنیمت میں ہم کو بھی
 شامل کیجئے - حضور نے جواب دیا - میں تم کو ذوالرقیبہ (خیبر کا ایک پہاڑ)

دیتا ہوں۔ فزاریوں نے کہا۔ تو اب ہم تم سے جنگ کریں گے۔ حضور نے فرمایا۔ مجھے منظور ہے۔ فلاں مقام میں آکر مجھ سے مقابلہ کر لو۔ حضور کی دھکی کارگر ہوئی اور یہ زار ہو گئے۔

ایک یہودن حضور کو زہر کھلاتی ہے

ذنیب بنت حارث سلام بن شکم ایک یہودن نے دریافت کیا۔ رسول اللہ صلی اللہ علیہ وسلم کو گوشت کا کونسا عضو بہت مرعوب ہے۔ مسلمانوں نے جواب دیا۔ دست۔ یہودن نے دست میں بہت زیادہ زہر ملا دیا۔ پھر ساری بکری کے گوشت میں زہر ملا دیا۔ اور پکا کر حضور کی خدمت میں تحفہً بھیجا۔ حضور نے دراع ردست کو اٹھا کر نوچنا شروع کیا۔ آپ کے ساتھ چند صحابہ کرام نے بھی گوشت کھایا۔ حضور نے مسلمانوں کو حکم دیا۔ یہ گوشت مت کھاؤ۔ اس کے بعد تحفہ بھیجنے والی عورت کو طلب کیا۔ پوچھا۔ تو نے اس میں زہر ملا یا ہے۔ اس نے کہا۔ آپ کو کس نے خبر دی؟ فرمایا۔ اس گوشت نے جو میرے ہاتھ میں ہے۔ اس نے کہا۔ میں نے زہر ملا یا ہے۔ فرمایا۔ کیوں۔ اس نے کہا۔ اس لئے کہ اگر آپ نبی ہیں تو یہ زہر آپ کو ضرر نہیں پہنچائے گا۔ اور اگر آپ نبی نہیں ہیں تو ہم آپ سے راحت پالیں گے۔ حضرت بشر بن براء اس زہر سے فوت ہو گئے۔ حضور نے اس یہودن کو قتل کرادیا۔ بعد میں مرض وفات کے اندر اسی زہر نے حضور پر اثر کیا۔ اور حضور شہید ہو کر وفات پا گئے۔ (کیونکہ حدیث ہے زہر سے وفات پانے والا شہید ہے مترجم)

حضور کی سلطنت تمام دنیا میں پھیل جائیگی

عینیہ بن دھن نے مسلمان ہونے سے پہلے ایک خواب دیکھا کہ وہ محمد صلی اللہ علیہ وسلم سے ہر سیر پیکار ہے اور کامیاب ہو گیا ہے۔ اس خواب نے اس کا طبع بڑھایا اور فوج لے کر آیا۔ تو حضور خیر فتح کر چکے تھے۔ اس نے کہا محمد! مجھ کو بھی غنیمت ہیں سے جو تو نے میرے حلیف یہودیوں سے حاصل کیا ہے۔ مال دے حضور نے انکار کیا۔ فرمایا۔ تمہارا خواب جھوٹا نکلا۔ عینیہ واپس چلا گیا۔ راستہ میں حارث بن عوف ملا۔ اس نے کہا۔ میں نے تجھ سے ذکر نہ کیا تھا کہ تو

ایسی ہم میں قدم رکھ رہا ہے۔ جس میں تجھے کامیابی حاصل نہ ہوگی۔ بخدا محمد
 مشرق سے مغرب تک غالب آجائے گا۔ یہودی ہمیں یہ بتایا کرتے تھے۔
 میں نے خود اپنے کالوں سے ابو رافع سلام بن ابی الحقیق کو یہ کہتے سنا تھا
 کہ محمد سچا نبی ہے۔ یہ نبوت کا سلسلہ ہارون کے خاندان سے نکل چکا ہے۔
 ہم اس لئے مسلمان نہیں ہوئے کہ ہمیں محمد سے حد ہے۔ یہودی اس بارے
 میں میری اطاعت نہیں کرتے۔ یہ ہمیں دو بڑی شکستیں دیگا۔ ایک یثرب
 میں (قریظہ کا انجام) دوسری خیبر میں۔ حارث کہتا ہے میں نے سلام سے
 کہا۔ کیا محمد تمام دنیا پر قابض ہو جائے گا۔ اُس نے کہا۔ ہاں۔ قسم ہے
 اُس تورات کی جو موسیٰ پر آتری ہے میں چاہتا ہوں کہ یہودی قوم اس سے
 واقف نہ ہو اور نہ وہ مسلمان ہو جائیں گے اور ہماری سرداری ختم ہو جائے گی
 رسول اللہ صلی اللہ علیہ وسلم کے غلام مدعم کو خیبر کی لڑائی میں ایک
 تیر لگا۔ جس سے وہ مر گیا۔ مسلمانوں نے کہا۔ اس کو شہادت مبارک ہو۔
 حضور نے فرمایا۔ یہ شہید نہیں دوزخی ہے۔ اس لئے کہ اس نے خیبر کے
 مقام سے تقسیم ہونے سے پہلے ایک چھوٹا کبیلہ چرایا تھا۔ اب یہی کبیلہ اُس
 کے لئے شعلہ بنا ہوا ہے۔ قبیلہ اشجع کا ایک شخص خیبر کے ایام میں وفات
 پا گیا۔ حضور سے نماز جنازہ پڑھانے کے لئے عرض کیا گیا۔ حضور نے
 فرمایا۔ تم اس کی نماز پڑھاؤ۔ یہ سن کر لوگوں کے چہرے متغیر ہو گئے۔ حضور
 نے فرمایا۔ اس نے مالِ غنیمت سے چوری کی ہے۔ ہم نے اُس کے سامان
 کی تلاشی لی۔ تو ایک موزہ نکلا۔ جس کی قیمت دو درہم بھی نہ تھی۔

بنو نزارہ کے کاروں نے ارادہ کیا کہ جب محمد صلی اللہ علیہ وسلم خیبر
 سے واپس ہوں تو ان پر حملہ کر دیا جائے۔ حضور نے اُن کو ڈرانے کے لئے
 ایک مختصر سی جمعیت بھیجی۔ یہ دیکھ کر وہ بالکل ہی بھاگ گئے۔ اور بیقاعدگی
 کے ساتھ ہر طرف منتشر ہو گئے۔ خیبر کی لڑائی میں کل بنیٰ مسلمان شہید ہوئے۔

وادی القریٰ کا محاصرہ

رسول اللہ صلی اللہ علیہ وسلم فتح خیبر سے فارغ ہو کر وادی القریٰ میں آئے۔

یہاں یہودیوں نے عربوں کی فوجیں جمع کر رکھی تھیں۔ یہودیوں نے تیراندازی سے مسلمانوں کا استقبال کیا۔ حالانکہ مسلمان ابھی اپنی غنیمتیں سیدھی بھی نہ کر سکے۔ حضور کا غلام مارا گیا۔ لوگوں نے کہا۔ یہ جنت میں پہنچا۔ حضور نے فرمایا۔ غلط ہے اس نے خیبر کی غنیمت سے تقسیم ہونے سے پہلے ایک کھل چرایا تھا۔ یہی کھل آگ کا شعلہ بن کر اس پر پڑا ہوا ہے۔ یہ سنتے ہی سارے لشکر میں کھلبلی پڑ گئی۔ ایٹ سپاہی نے چلی رجوی کا تسمہ پیش کر دیا۔ جو اُس نے بلا اجازت اٹھایا تھا۔ حضور نے فرمایا۔ یہ آگ کا تسمہ ہے۔ یعنی جس نے تقسیم غنیمت سے پہلے اسے اٹھایا تھا۔ وہ دوزخ میں جانے کا مستحق ہے۔ اب حضور نے صفوں کو سیدھا کیا۔ لواء حضرت سعد بن عبادہ کو تفویض ہوا۔ ایک راتہ خیاب بن منذر کو۔ دوسرا راتہ سہیل بن حنیف کو۔ تیسرا راتہ عبادہ بن بشر کو ملا۔ لڑائی شروع کرنے سے پہلے رسول اللہ صلی اللہ علیہ وسلم نے کافروں کو دعوتِ اسلام دی۔ اور اسلام قبول کرنے کے فوائد سمجھائے۔ کہا مسلمان ہونے سے تم اموال بچا لو گے۔ لیکن انہوں نے مسلمان ہونے سے انکار کیا۔ اور صف سے مبارزت کے لئے ایک شخص نکلا۔ حضرت زبیر بن عوام نے آگے بڑھ کر اُس کی گردن صاف اتار لی۔ پھر دوسرا کافر نکلا۔ حضرت زبیر رضی اللہ عنہ نے اُسے بھی موت کے گھاٹ اتار دیا۔ پھر تیسرا کافر نمودار ہوا۔ حضرت علی رضی اللہ عنہ نے اُسے قتل کر دیا۔ اسی طرح ان کے گیارہ بہادر قتل ہو کر فی النار والسقر ہوئے۔ ہر کافر کے قتل ہونے کے بعد باقی کافروں کو اسلام قبول کرنے کی دعوت دی۔ جسے کہ آفتاب غروب ہو گیا۔ دوسرے روز سورج نے ایک نیزے کے برابر بھی اپنی صورت نہیں نکالی تھی کہ کافروں نے ہتھیار پھینک دیئے۔ مسلمانوں نے کل اموال پر قبضہ اور قیدیوں کو گرفتار کر لیا۔ حضور چار روز تک وادی الصوی میں مقیم رہے۔ اور اسلامی سپاہیوں میں غنیمت تقسیم کی۔ زراعتی اراضی اور باغات نصف حصہ پر محکوم یہودیوں کے حوالہ کئے۔ جب یتیم کے یہودیوں کو خبر پہنچی کہ خیبر۔ فدک اور وادی القری نے رسول اللہ صلی اللہ علیہ وسلم کی اطاعت قبول کر لی ہے تو انہوں نے بھی حضور

کو جز یہ پیش کر کے صلح کر لی۔ جب لشکر اسلام مدینہ واپس آیا تو مہاجرین نے
 انصار کو وہ مالی امداد واپس کر دی جو انہوں نے شروع ہجرت میں مہاجرین
 کو دی تھی۔ کیونکہ اب مسلمان مالدار ہونے لگے۔ اور فتوحات کا سلسلہ باقاعدہ
 جاری ہو گیا (اللہم زد فرد) ذیاد المعاد صفحہ ۴۰۶ جلد اول

مکہ کے مسلمان قیدیوں کو چھڑانا

(۱) خیبر سے آنے کے بعد رسول اللہ صلی اللہ علیہ وسلم مدینہ میں شوال تک مقیم
 رہے۔ اس دوران میں متعدد دستے مختلف جہات میں بھیجے۔ حضرت ابو بکر رضی
 ایک دستہ کا افسر بنا کر نجد کی طرف بنو فزارہ کی سرکوبی کے لئے بھیجا۔ حضرت سلمہ رضی
 بن اکوع بھی اس میں شامل تھے۔ خود بیان کرتے ہیں: جب ہم دشمن کے
 قریب پہنچے تو رات کا آخری وقت تھا۔ حضرت صدیق رضی نے ہمیں اترنے کا حکم
 دیا۔ جب ہم نماز فجر سے فارغ ہو گئے تو ہم نے بنو فزارہ پر غارت ڈالی۔ اور
 کافروں کو قتل کیا۔ میں نے پہاڑ کی طرف چند لوگ دیکھے۔ ان میں بچے اور عورتیں
 بھی تھیں۔ میں ان کے پیچھے دوڑ رہا تھا تاکہ یہ بچھڑے پہلے پہاڑ پر نہ چڑھ
 جائیں۔ میں نے ایک تیرمارا جو ان کے اوپر پہاڑ کے درمیان گرا۔ میں ان کو
 دھکیلتا ہوا حضرت صدیق رضی کے پاس لے آیا۔ ان میں بنو فزارہ کی ایک
 عورت تھی جو چہرے کی پڑانی پوستین پہنی ہوئی تھی۔ اس کے ساتھ اس کی
 بہن بھی تھی۔ جو سارے عرب میں سب سے زیادہ خوبصورت تھی۔ حضرت صدیق رضی
 نے مجھے عطا کر دی۔ میں نے اس کا چہرہ بھی کھول کر نہیں دیکھا۔ اور مدینہ لے
 آیا۔ رات کو بھی میں نے اس کا چہرہ نہیں کھولا۔ کچھ صبح کو راستہ میں رسول اللہ
 صلی اللہ علیہ وسلم مجھے ملے۔ فرمایا: سلمہ! یہ عورت مجھے بہہ کر دو (مفت میں بیٹھ
 میں نے عرض کیا یہ مجھے بہت پسند ہے اور میں نے ابھی اس کا چہرہ کھول کر
 نہیں دیکھا۔ حضور خاموش ہو کر چلے گئے۔ دوسرے روز حضور کچھ چلے۔
 فرمایا: سلمہ! یہ عورت مجھے بہہ کر دو۔ میں نے عرض کیا: حضور! یہ مجھے بہت پسند ہے۔
 اور میں نے ابھی اس کا چہرہ کھول کر نہیں دیکھا۔ حضور خاموش ہو کر چلے گئے۔

تیسرے روز حضور پھر مجھے ملے۔ فرمایا۔ سلمہ! خدا کا واسطہ دے کر سوال کرتا ہوں کہ مجھے یہ عورت ہیہ کہ دو۔ میں نے عرض کیا۔ حضور! نجد میں نے ابھی تک اس کا چہرہ کھول کر نہیں دیکھا اور میں آپ کو ہیہ کرتا ہوں۔ حضور نے یہ عورت مکہ میں قریش کے پاس بھجوائی اور اس کے معاوضہ میں مسلمان قیدیوں کو چھڑایا۔ (تاریخ ابن کثیر صفحہ ۲۲۱ جلد ۴)

(۲) اس کے بعد رسول اللہ صلی اللہ علیہ وسلم نے حضرت عمر فاروق رضی اللہ عنہما کو تین سو افسروں کا افسر بنا کر ہوازن کی طرف بھیجا۔ مسلمان دن کو کمین گاہ میں چھپ جاتے۔ رات کو منزل طے کرتے۔ دشمن خبر سنتے ہی زار ہو گیا۔ مسلمان مدینہ واپس آنے پر مجبور ہو گئے۔ واپسی میں بدرقہ رہتا ہے۔ عرض کیا۔ کیا آپ قبیلہ خثعم پر حملہ آور ہونا چاہتے ہیں۔ حضرت عمر رضی اللہ عنہما نے جواب دیا۔ رسول اللہ صلی اللہ علیہ وسلم نے مجھے اس کا حکم نہیں دیا۔

ایک یہودی افسر کی شرارت

(۳) حضرت عبداللہ رضی اللہ عنہما بن رواحہ تین سو افسروں کے افسر بنا کر بئیرین دارام یہودی کی سرکوبی کے لئے روانہ کیے گئے۔ کیونکہ رسول اللہ صلی اللہ علیہ وسلم کو اطلاع پہنچی کہ وہ مسلمانوں کو ہلاک کرنے کے لئے عطفانی نو جہیں جمع کر رہا ہے۔ مسلمانوں نے خیبر میں اس کو پکڑ لیا۔ اس سے کہا۔ حضور نے ہمیں تمہارے پاس بھیجا ہے۔ تم ہمارے ساتھ چلو۔ وہ تم کو خیبر کا حاکم بنانا چاہتے ہیں۔ بئیرین یہودیوں کے ہمراہ چلنے پر راضی ہو گیا۔ مسلمانوں نے ایک ایک یہودی کو اپنے پیچھے بٹھا لیا۔ جب مقام رقرہ بنار میں جو خیبر سے چھ میل کے فاصلہ پر ہے۔ پہنچے تو بئیرین کو اپنی حوالگی پر ندامت ہوئی۔ اور حضرت عبداللہ رضی اللہ عنہما بن ایس کی تلوار کی طرف ہاتھ بڑھایا۔ یہ سمجھ گئے اور اپنا اونٹ تیز چلکا کر آگے بڑھے۔ حتنے کہ بئیرین پر قابو پا لیا۔ اور اس کا ایک قدم کاٹ لیا۔ بئیرین کے ہاتھ میں درخت شوحط کا جس سے عرب کمائیں بناتے ہیں۔ ایک ڈنڈا تھا۔ اس نے حضرت عبداللہ رضی اللہ عنہما کے چہرہ پر مارا۔ وہ زخمی ہو گئے۔ یہ دیکھ کر ہر مسلمان نے اپنا اپنا یہودی قتل کر دیا۔ صرف ایک یہودی بچ کر بھاگ گیا۔ مسلمانوں نے اس کے پکڑنے

میں بہت کوشش کی۔ لیکن کامیاب نہ ہوسکے۔ ایک مسلمان بھی شہید نہ ہوا۔
- جس وقت یہ دستہ مدینہ میں پہنچا تو حضور نے حضرت عبداللہ بن ابی اسلمہ کے
زخم پر اپنا لعاب پھینکا۔ زخم بالکل اچھا ہو گیا۔

(۴) حضرت بشیر بن سعد انصاری تین پیدل سپاہیوں پر افسر بنا کر فدک
میں بنو مرہ کی سرکوبی کے لئے بھیجے گئے۔ راہ میں دشمن کی بکریاں اور اونٹ
ملے۔ جن کو چرواہے چرا رہے تھے۔ یہ جانوروں کو ہنکا کر مدینہ لے جانے
لگے۔ دشمن نے مسلمانوں کو روکا۔ سخت لڑائی ہوئی۔ کچھ مسلمان شہید ہوئے۔
کچھ بھاگ گئے۔ دشمن اپنے جانوروں پر قبضہ حاصل کرنے میں کامیاب ہو گیا۔
حضرت بشیر سخت لڑائی کرتے ہوئے زخمی ہو گئے۔ ان کو اٹھا کر فدک میں
لے گئے۔ جب سب زخم اچھے ہو گئے تو مدینہ واپس آ گئے۔

حضرت اسامہ بن زید کا واقعہ

(۵) حضرت اسامہ بن زید جہینہ کی طرف بھیجے گئے۔ جب دشمن کے قریب
پہنچے تو ان کے حالات معلوم کرنے کے لئے چند جاسوس بھیجے۔ جب انہوں نے
پوری اطلاعات ہم پہنچائیں تو رات کے وقت دشمن پر داخل ہوئے۔ اپنے کل
سپاہیوں کو جمع کر کے جہاد کا جوش دلایا۔ فرمایا:

اَوْصِيكُمْ بِتَقْوَى اللَّهِ وَحَدَاةِ
لَا شَرِيكَ لَهُ وَاِنْ أَطِيعُوا فِى
وَلَا تَعْصُونَ وَلَا تَخَالِفُونَ أَمْرًا
میں تم کو خدا کے وحدہ لا شریک لئے
ڈرنے کا حکم دیتا ہوں۔ میری اطاعت
کو میری نافرمانی نہ کرو اور نہ میرے
کسی حکم کی مخالفت کرو۔

اس کے بعد سفین سیدھی کرنے کا حکم دیا۔ فرمایا۔ تریب سے گھڑے رہو۔
جتے کہ ہر سپاہی اپنے ساتھی سے علیحدہ نہ ہو۔ کوئی شخص کھٹکے سے بھاگے
نہ پائے۔ بعد میں تم یہ نہ کہو جبکہ میں تم سے جواب طلب کروں کہ تم کیا
ساتھی کہہ رہے ہو۔ معلوم نہیں۔ جب میں اللہ اکبر کہوں اور لکڑیوں کو سب سے
نعرہ تکبیر بلند کرنا۔ اور اپنی تلواریں سوت لو۔ جب میں کہوں کہ لکڑیوں کو
بلند کرنا۔ اسی دم دشمن پر ٹوٹ پڑو۔ اسلحہ سول لے ان واعد میں دشمن کا

اعاطہ کر لیا۔ اور گاجرمولی کی طرح انہیں کاٹنا شروع کیا۔ اس لڑائی میں مسلمانوں کا شعار (انتیازی کلمہ) ایت ایت لمار ڈالو مار ڈالو تھا۔ حضرت اسامہؓ نہیک بن مرداس (ایک شخص) کے تعاقب میں دوڑے۔ جب اُس کے قریب پہنچے اور وہ تلوار کی زد میں آگیا تو فوراً بول اٹھا لا الہ الا اللہ۔ مگر حضرت اسامہؓ نے کچھ پرواہ نہ کی اور اُسے قتل کر دیا۔ دشمن کے قیدی۔ بکریان، اونٹ وغیرہ لے کر مدینہ کی طرف لوٹے۔ ہر مسلمان سپاہی کے حصہ میں دس دس اونٹ اور بکریاں آئیں۔ حضرت اسامہؓ رسول اللہ صلی اللہ علیہ وسلم کے سامنے پیش ہوئے اور نہیک بن مرداس کا واقعہ سنایا۔ حضور کو بہت صدمہ ہوا۔ فرمایا۔ تم نے اُسے کلمہ پڑھنے کے بعد قتل کیا۔ عرض کیا۔ حضور! اُس نے اپنی جان بچانے کے لئے لا الہ الا اللہ پڑھا تھا۔ حضور نے فرمایا۔ کیا تم نے اس کا دل چیر کر دیکھا تھا۔ جب روزِ قیامت میں اُس کا کلمہ لا الہ الا اللہ تمہارا دامن پکڑے گا تو اُس وقت تم کیا جواب دو گے۔ حضور بار بار یہ جملہ دہراتے رہے۔ حتیٰ کہ حضرت اسامہؓ کو اتنا افسوس ہوا کہ کاش آج انہوں نے اسلام قبول کیا ہوتا (کیونکہ مسلمان ہونے سے تمام گزشتہ گناہ معاف ہو جاتے ہیں) آخر انہوں نے یہ کہہ کر اپنی جان چھڑائی۔ حضور! اب میں وعدہ کرتا ہوں کہ آئندہ اُس شخص کو سبھی قتل نہ کروں گا۔ جو لا الہ الا اللہ پڑھ لیگا۔ حضور نے فرمایا۔ میرے بعد بھی۔ عرض کیا۔ آپ کے بعد بھی ایسے شخص کو قتل نہ کروں گا (زاد المعاد صفحہ ۲۰۷ جلد اول)

ایک مسلمان کی حیرت انگیز شجاعت

(۶) رسول اللہ صلی اللہ علیہ وسلم نے حضرت غالبؓ بن عبد اللہ کلبی کو کہ یہ رجاز میں مکہ سے بیالیس میل کے فاصلہ پر واقع ہے) میں جو لوع پر غارت ڈالنے کا حکم دیا۔ حضرت جذب بن کلیث جہنی فرماتے ہیں:۔ میں خود اس دستہ میں شامل تھا۔ جب مقامِ قدید میں پہنچے تو حرث بن مالک ہم کو ملا۔ ہم نے اُسے گرفتار کر لیا۔ اُس نے کہا۔ میں اسلام قبول کرنے جا رہا ہوں ہمارے امیر حضرت غالبؓ نے فرمایا۔ اگر فی الواقع تم مشرف بہ اسلام ہونے

کے لئے جاری ہے ہو تو جو بیٹیں گھنٹے تم کو بیڑیوں میں باندھنے سے تمہارا کچھ نقصان نہ ہوگا۔ اگر تم نے ہم کو دھوکہ دیا ہے تو ہم تم کو قید کر چکے ہیں۔ یہ کہہ کر اُس کو بیڑیوں میں بند دھوا دیا۔ اور ایک تبلیغ صورت - بد نما شکل، چھوٹے قد والے سپاہی کو اُس پر متعین کر کے حکم دیا۔ ہماری واپسی تک اس کی نگرانی رکھو۔ اگر یہ بھاگنا چاہے تو فوراً اس کی گردن اڑا دو۔ اس کے بعد ہم آگے بڑھے۔ جتنے کہ ہم کدید کے وسط میں سورج غروب ہونے سے کسی قدر پہلے پہنچے۔ میرے ساتھیوں نے مجھ کو دشمن کے حالات معلوم کرنے کے لئے آگے بھیجا۔ میں ایک بلند ٹیلہ پر چڑھا۔ جہاں سے دشمن کی آبادی صاف نظر آتی تھی۔ میں اوندھے منہ زمیں پر لیٹ گیا۔ ابھی آفتاب غروب نہیں ہوا تھا کہ ایک شخص نے مجھ کو دیکھ لیا۔ اپنی عورت سے کہا۔ میں اس ٹیلہ پر ایک ایسی چیز دیکھ رہا ہوں جو مجھ کو شروع دن میں نظر نہ آئی تھی۔ ذرا تم بھی آکر نظر ڈالو۔ عورت نے کہا۔ مجھے بھی کچھ نظر آ رہا ہے۔ خاوند نے کہا۔ مجھ کو کمان اور دو تیر بکڑاؤ۔ عورت نے اس کو پکڑا دیئے۔ اُس نے ایک نشانہ لگایا۔ تیر میرے پہلو میں لگا۔ میں نے بالکل حرکت نہ کی۔ اور تیر اپنے جسم سے نکال کر اپنے سامنے رکھ دیا۔ اُس نے دوسرا نشانہ لگایا۔ یہ تیر بھی ٹھیک میرے کندھے پر آکر لگا۔ میں نے اُس کو بھی اپنے بدن سے کھینچا۔ اور مطلقاً حرکت نہ کی۔ اُس نے اپنی عورت سے خطاب کیا۔ اس کو دو تیر لگ چکے ہیں۔ اگر یہ کوئی زندہ چیز ہوتی تو یقیناً حرکت کرتی۔ تم مجھ کو آٹھتے ہی یہ دو تیر اٹھا لانا تاکہ کتے اُن کو نہ چبالیں۔ جب ان کے جانور چرک آگئے۔ دودھ دہنے لگے۔ اطمینان سے بیٹھ گئے اور رات کا کچھ حصہ بھی گزر گیا۔ تو ہم نے ایک کامیاب شیخوں مارا۔ اُن کے کچھ آدمیوں کو قتل کرنے کے بعد اُن کے ہانٹوں کو ہنکا کر واپس آئے۔ و نعتہ وہ بھی طیار ہو گئے۔ اور ہمارا تعاقب شروع کیا۔ جتنے کہ ہم حرث بن مالک پہنچ گئے۔ اور اُس کو اپنے ہمراہ لے کر آگے بڑھے۔ دشمن بہت زیادہ تعداد میں ہمارا تعاقب کر رہا تھا۔ اچانک قدید کی طرف سے ایک وادی چلتی نظر آئی۔ اور خدا نے اُس میں بڑا سیلاب

بھیج دیا۔ حالانکہ اُس وقت چاروں طرف بارش کے کچھ آثار نہ تھے۔ ہم جلدی
اُس کو عبور کہہ رہے تھے۔ لیکن دشمن ہم تک نہ پہنچ سکا۔ اور وہ اس سیلاب کو
نہ عبور کہہ سکا۔ اور دوسرے کنارے کھڑے ہو کر ہم کو دیکھتا رہا۔ و زاد العاد
صفحہ ۸۸ جلد اول)

عینیہ کی شکستِ فاش

(۷) حیل بن زبیرہ رسول اللہ صلی اللہ علیہ وسلم کی خدمت میں حاضر ہوا۔ یہ
خیبر کی لڑائی میں لشکرِ اسلام کا بدرتہ تھا۔ رسول اللہ صلی اللہ علیہ وسلم نے
دریافت کیا۔ کیا خبر لائے ہو۔ عرض کیا۔ یمن۔ غطفان اور حیان کی فوجیں
جمع ہو رہی ہیں۔ عینیہ نے اُن کو مسلمانوں کے مقابلہ کے لئے طلب کیا ہے۔
گازوں کا یہ لشکر آپ کی طرف پیش قدمی کر رہا ہے۔ حضور نے حضرت صدیق
اور حضرت عمرؓ کو طلب کر کے مشورہ کیا۔ دونوں نے بالاتفاق کہا۔ حضرت
بشیرؓ بن سعد کو ان کے مقابلہ میں بھیج دیجئے۔ حضور نے ان کو لواء دیا۔ اور
تین سو مسلمان اُن کے ماتحت کر دیئے۔ حضور نے حکم دیا۔ رات کو چلنا۔ دن
کو چھپے رہنا۔ حیل بطور بدرتہ ہمراہ تھا۔ خیبر کے زبیر بن حصہ میں دشمن کی فوجوں
کو جا لیا۔ اور ان کے جانور پکڑ لئے۔ جب دشمن کو یہ اطلاع پہنچی تو اُن کے
دلوں میں مسلمانوں کا اتنا رعب بلیٹھا کہ وہ منتشر و متفرق ہو گئے۔ حضرت بشیرؓ
نے اُن کی قیامگاہ پر حملہ کیا۔ وہاں کوئی دشمن موجود نہ تھا۔ اُن کے سب اونٹ
ہنٹا کر لے آئے۔ جب مقامِ بسلاح میں پہنچے تو عینیہ کا ایک جاسوس ملا۔
مسلمانوں نے اس کو قتل کر دیا۔ پھر آگے بڑھ کر عینیہ کی فوج سے متصادم ہوئے
مسلمانوں نے غفلت میں اُن کو جا لیا۔ خوب تیر اندازی کی۔ حتیٰ کہ عینیہ کی
فوج بھاگ گئی۔ صحابہ کرام نے اُن کا تعاقب کیا۔ اُن کے صرف دو آدمی گرفتار
ہو سکے۔ ان کو حضور کے سامنے پیش کر دیا۔ انہوں نے اسلام قبول کیا۔
حضور نے ان کو رہا کر دیا۔ عینیہ ہزیمت کھا کر اپنے گھوڑے پر جا رہا
تھا کہ حرث بن عوف سے اُس کی آنکھیں چار ہوئیں۔ اُس نے کہا۔ کھڑ جاؤ۔
عینیہ نے جواب دیا۔ میں اس وقت نہیں کھڑ سکتا۔ اسلامی فوج میرے

تعاقد میں ہے۔ حرث نے کہا۔ ابھی تک تمہاری آنکھیں نہیں کھلیں۔ مہرنے اتنے شہر پائمال کر دیئے ہیں۔ لیکن تم ابھی تک اپنی غلطی پر اصرار کر رہے ہو۔ حرث کہتے ہیں۔ اُس روز میں دوپہر سے شام تک کھڑا دیکھتا رہا۔ مسلمانوں کے رعب سے دشمنوں کا حال پتلا تھا۔ (زاد المعاد صفحہ ۸، جلد اول)

اپنا مہر کہاں سے حاصل کیا؟

(۸) حضرت ابوہریرہؓ بیان کرتے ہیں کہ میں نے اپنی قوم کی ایک خاتون کے ساتھ شادی کی۔ دو سو درہم مقرر ہوئے اور ایک درہم چوالیس پائی کے قریب ہوتا ہے) میں رسول اللہ صلی اللہ علیہ وسلم کی خدمت میں حاضر ہوا۔ تاکہ آپ میری رقم ادا کرنے میں میری امداد کریں۔ حضور نے دریافت کیا۔ تم نے کتنا مہر مقرر کیا ہے۔ میں نے عرض کیا۔ دو سو درہم۔ فرمایا۔ سبحان اللہ! اگر تم کو کسی وادی سے خزانہ مل جا رہا ہے تم اتنا زیادہ مہر مقرر نہ کرتے۔ میری دست میں تمہاری امداد کرنے سے قاصر ہوں۔ میں کچھ دنوں تک بھڑا رہا۔ رسول اللہ صلی اللہ علیہ وسلم کو خبر پہنچی کہ رفاعہ بن قیس قبیلہ جثم کا سردار اپنی قوم کو رسول اللہ صلی اللہ علیہ وسلم پر حملہ کرنے کے لئے جمع کر رہا ہے۔ حضور نے مجھ کو اور دو مسلمانوں کو طلب کر کے فرمایا۔ جاؤ اور رفاعہ کی خبر لاؤ۔ ہم روانہ ہوئے۔ راستہ میں ایک کلاں سال اونٹنی ملی۔ ہم میں سے ایک فرد اُس پر چڑھ گیا۔ لیکن وہ گزوری کی وجہ سے اُٹھ بھی نہ سکی۔ حتے کہ دو آدمیوں نے پیچھے ہاتھ لگا کر اُسے اُٹھایا۔ وہ بمشکل اُٹھی۔ بہر کیف ہم تینوں آگے بڑھے۔ ہمارے ساتھ تیرا اند تلواریں تھیں۔ دشمن کی آبادی میں ہم غروب آفتاب کے قریب پہنچے۔ میں امیر تھا اور یہ دو مسلمان میرے ماتحت تھے۔ میں ایک گوشہ میں چھپ گیا اور دو نو کو دوسری طرف چھپنے کا حکم دیا۔ تاکہ کہ دی کہ جب تم میرا فریاد تکبیر سنو تم بھی باہر نکل آنا۔ اور اللہ اکبر کے نعرے مارتے ہوئے میرے ساتھ دشمن کی فوج پر حملہ کر دینا۔ ہم موقع و فرصت کی انتظار میں رہے۔ حتے کہ شب کا ایک حصہ گزر گیا۔ اُن کے چرواہے نے دیر لگائی۔ دشمن کو اندیشہ لاحق ہوا۔ اُن کے سردار رفاعہ

بن قیس نے اپنی گردن میں تلوار لٹکا کر کہا - میں اُس کی تلاش میں جاتا ہوں
 ہرگز کسی مصیبت میں پھنس گیا ہے - اُس کے سپاہیوں نے کہا - آپ کو
 جاننے کی ضرورت نہیں - ہم جاتے ہیں - اُس نے کہا - میں خود تنہا جاؤں گا -
 کوئی سپاہی میرے پیچھے نہ آئے - جب یہ میرے قریب پہنچا تو میں نے اُسے
 نشانہ لگایا - تیر ٹھیک اُس کے دل پر لگا - اُسی دم اُس کا خاتمہ ہو گیا -
 مہ سے ایک لفظ بھی نہ نکال سکا - میں اپنی جگہ سے اچھلا اور اُس کا سر
 اتار لیا - اس کے بعد میں نے اللہ اکبر کا نعرہ لگا کر اُس کے لشکر کے
 ایک طرف حملہ کر دیا -

میرے دوسرے ساتھیوں نے نعرے بلند کرتے ہوئے بھی پے در پے
 حملے کر دیئے - دشمن کو بھاگنے کے سوا نجات کی اور کوئی صورت نظر نہ آئی -
 وہ اپنی عورتوں اور بچوں کو اٹھا کر بھاگ گئے - ہم اُن کے اونٹ اور بکریاں
 ہنکا کر لائے - میں نے یہ تمام مال اللہ و نفاع کی گردن حضور کے سامنے
 پیش کیا - حضور نے مجھے تیرہ اونٹ عطا کئے رزاد المعاد صفحہ ۹۰، ہم جلد اول
 ایک ناخوشگوار واقعہ

(۹) رسول اللہ صلی اللہ علیہ وسلم نے حضرت ابوتامہ رضی اللہ عنہما کے ایک
 دستہ فوج کا امیر بننا کہ دشمنان اضم کی سرکوبی کے لئے روانہ کیا - راستہ
 میں عامر بن اصبط اشجعی مل گئے - یہ سواری پر تھے - اور کچھ سامان ساتھ تھا -
 عامر نے مسلمانوں کو السلام علیکم کہا - انہوں نے جواب دیا - اور اپنا راستہ تیار
 مگر محکم اور عامر کے درمیان عداوت تھی - محکم نے ان کو قتل کر کے ان کا سامان
 قبضہ میں کر لیا - جب یہ دستہ مدینہ واپس آیا تو رسول اللہ صلی اللہ علیہ وسلم
 کو ماجری سنایا گیا - اور اُسی دم یہ آیتیں نازل ہوئیں :-

<p>یا ایہا الذین امنوا اذا ضربتم فی سبیل اللہ فتبیتنوا ولا تقولوا لمن اتی الیکم للسلام لستہم بتتغون عرض الحیوة الدنیا</p>	<p>اے صالح مسلمانو! جب تم راہ خدا میں لڑنے کے لئے باہر نکلو تو جن لوگوں پر حملہ کرنا چاہو ان کا حال اچھی طرح تحقیق کر لو - اور جو شخص ان کے لئے سلام کے لئے آئے</p>
--	--

فخذ الله مغانم كثيرة | سلام کرے اس سے یہ نہ کہو کہ تو مسلمان نہیں۔
 کذالك كنتم من قبل فغن الله | یہ کہنے سے تمہارا مقصد دنیا کا ساز و سامان حاصل
 عليكم - فتبينوا - ان الله | کرنا ہے۔ تاکہ اس کو دشمن ٹھہرا کر لوٹے لو۔ خدا
 كان بما تعملون بصيرا | کے پاس تمہارے لئے بہت غلبتیں ہیں۔ پہلے بھی
 تم اسی طرح تھے۔ خدا نے تم پر اپنا فضل کیا۔ پہلے اچھی طرح تحقیق کر لیا
 کرو۔ جو کچھ کہو اسے جو اللہ اس سے یا خبر ہے۔

رسول اللہ صلی اللہ علیہ وسلم نے محکم سے کہا۔ تم نے ایک مسلمان کو قتل کر دیا۔
 حنین کی لڑائی میں عینہ بن بدر نے عامر کا خون و قصاص من طلب کیا۔ حضور
 نے عامر کی قدیم سے کہا۔ سر دستا تم اس وقت ہم سے پچاس سو اونٹ لے لو۔
 باقی پچاس اونٹ مدینہ پہنچ کر ادا کر دیں گے۔ (قتل کی دیت سو اونٹ ہے)
 عینہ نے کہا۔ مجھے منظور نہیں۔ ہم محکم کی عورتوں کو ایسا ہی صدمہ پہنچائیں گے
 جیسا کہ اس نے صدمہ ہمارے عورتوں کو پہنچایا ہے۔ یعنی اس کو قتل کر بیٹھے۔
 حضور نے پھر اسی حملہ کا اظہار کیا۔ یہ انکار کرتا رہا۔ حضرت اقرع رضی بن
 حابس اپنی جگہ سے اٹھے۔ اور ان کے ساتھ تخلیہ کیا۔ ان کو سمجھایا کہ حضور
 تم سے ایک قتل چھڑانا چاہتے ہیں تاکہ دو نو فریقوں میں صلح کرادیں۔ اللہ
 تم انکھڑ کرتے ہو۔ کیا تم حضور کو ناراض کرنا چاہتے ہو۔ اور جب حضور
 ناراض ہو گئے تو پھر خدا بھی تم سے ناراض ہو جائے گا۔ پھر حضور تمہارے
 لئے بد دعا کریں گے۔ تم حضور کا حکم مان لو ورنہ میں بنو نضیم کی پچاس شہادتیں
 گزارتا ہوں جو سب کے سب یہ شہادت دیں گے کہ مقتول کافر تھا۔ اس
 نے کہیں نماز نہیں پڑھی۔ اس کی دیت کا مطالبہ نہ جائز ہے۔ یہ سننے کے
 بعد وہ دیت لینے پر راضی ہو گئے۔ محکم حضور کی خدمت میں حاضر ہوا۔
 درخواست کی کہ خدا سے میرے لئے دعاء مغفرت مانگیں۔ حضور نے فرمایا۔
 یا ایشہ! محکم کو نہ بخش۔ محکم کی آنکھوں سے آنسو بہنے لگے۔ اور اپنے دامن
 سے آنسو پونچھ رہا تھا۔ بعد میں حضور نے اس کے لئے دعاء مغفرت کر دی۔
 (زاو المعاد صفحہ ۹۰، جلد اول۔ تاریخ ابن کثیر صفحہ ۲۲۴ جلد ۴)

ایک افسر کا غصہ

رسول اللہ صلی اللہ علیہ وسلم نے ایک انصاری کو ایک دستہ کا امیر بنا کر کسی مہم پر روانہ کیا۔ سپاہیوں کو حکم دیا۔ اپنے افسر کا حکم ماننا۔ اُس کی اطاعت بجالانا۔ دستہ روانہ ہو گیا۔ راستہ میں سپاہیوں نے کسی امر کے متعلق اپنے امیر کو ناراض کر دیا۔ اُس نے حکم دیا۔ ایندھن جمع کر کے لاؤ۔ اور اُس میں آگ لگاؤ۔ جب آگ بھڑک اُٹھی تو کہا۔ حضور نے تم کو حکم دیا تھا کہ میرا حکم ماننا۔ اور میری اطاعت کرنا۔ انہوں نے کہا۔ ہاں۔ افسر نے کہا۔ میں حکم دیتا ہوں کہ تم سب اس آگ میں کود پڑو۔ یہ سن کر سپاہی ایک دوسرے کو دیکھنے لگے۔ اور یہ کہا۔ ہم اس آگ سے بچنے کے لئے حضور کی اطاعت بھاگتے ہیں۔ اس پر افسر کا غصہ کھنڈا ہو گیا۔ جب مدینہ میں آئے تو حضور سے ماجری ذکر کیا۔ حضور نے فرمایا:۔ ائما الطاعة فی المعروف۔ صرف اچھے کام کے لئے اطاعت کرنی چاہئے۔ (تاریخ ابن کثیر صفحہ ۲۲۶ جلد ۱)

طوافِ کعبہ کا شاندار منظر

خیبر کی لڑائی سے فارغ ہو کر رسول اللہ صلی اللہ علیہ وسلم مدینہ تشریف لائے مختلف جہات میں دشمنان اسلام کی سرکوبی کے لئے چھوٹے چھوٹے دستے بھیجے۔ ولیفندہ میں حسب معاہدہ حدیبیہ رسول اللہ صلی اللہ علیہ وسلم نے طوافِ کعبہ اللہ کے لئے خروج کا اعلان کیا۔ جب آپ یانچ میں پہنچے تو ہر قسم کے ہتھیار رکھ دیئے۔ صرف سواروں کو اپنے ساتھ تلوار لے جانے کی اجازت دی۔ اس دوران میں آپ نے حضرت جعفر رضی اللہ عنہ کی معرفت حضرت میمونہ رضی اللہ عنہا کے پاس منگنی کا پیغام بھیجا۔ حضرت عباس رضی اللہ عنہ ان کے ولی تھے۔ کیونکہ حضرت میمونہ رضی اللہ عنہا کی ہمشیرہ ان کی بی بی تھیں۔ حضرت عباس رضی اللہ عنہ نے حضور کے ساتھ حضرت میمونہ رضی اللہ عنہا کا نکاح کر دیا۔ طواف شروع کرتے وقت حضور نے مسلمانوں کو حکم دیا۔ کندھوں کو گھلا رکھو اور خوب دوڑو۔ تاکہ مشرکین تمہاری جمانی طاقت دیکھ کر مرعوب ہو جائیں۔ تمام کفار۔ ان کی عورتیں

اور بچے مسلمانوں کا طواف دیکھ رہے تھے۔ حضرت عبداللہ بن رواحہ تلوار
 مٹوتے ہوئے حضور کے آگے اشعار گا رہے تھے۔ جن میں سے ایک شعر
 یہ ہے:

خلد ابی الکفار عن سبیلہ - قد انزل الرحمن فی تنزیلہ
 اے کفار! حضور کا راستہ چھوڑ دو۔ اللہ تعالیٰ نے ان پر قرآن مجید نازل کیا،
 حضور نے تین روز مکہ میں قیام کیا۔ چوتھے روز باہر نکل آئے۔
 رزاد العباد صفحہ ۱۱۴ جلد اول

چوتھے روز رسول اللہ صلی اللہ علیہ وسلم انصار کی مجلس میں حضرت سعد
 بن عبادہ کے ساتھ گفتگو کر رہے تھے کہ سہیل بن عمرو اور حویطب بن عبد العزی
 آئے۔ کہا۔ ہم اللہ کا واسطہ دے کر عرض کرتے ہیں کہ آپ شہر ثمالی کر دیجئے۔
 معاہدہ کی رو سے آپ کو صرف تین روز ٹھہرنا چاہیئے۔ حضرت سعد بن عبادہ
 نے کہا۔ تیری ماں مر جائے۔ یہ نہ تیرا شہر ہے اور نہ تیرے باپ کا۔ حضور
 یہاں سے نہیں نکلیں گے۔ حضور نے فرمایا۔ میں نے تمہاری قوم میں ایک
 خاتون سے شادی کی ہے۔ تمہارا کیا حرج ہے اگر میں یہاں چند روز ٹھہر
 جاؤں۔ شبِ عروسی گزاروں۔ اور ولیمہ کی دعوت طیارہ کروں تاکہ ہم
 کھائیں اور تم بھی ہمارے ساتھ مل کر کھانا تناول کرو۔ انہوں نے کہا۔ ہم
 اللہ کا واسطہ دے کر عرض کرتے ہیں کہ آپ یہاں سے تشریف لے جائیں۔
 حضور نے حضرت ابورافع رضی اللہ عنہ کو حکم دیا۔ لوگوں میں کون کرنے کا اعلان کر دو۔
 حضور مسلمانوں کے ساتھ شہر سے باہر آگئے۔ جب مقام سرف میں پہنچے۔ تو
 حضرت میمونہؓ بھی تشریف لے آئیں۔ کافروں نے ان پر بہت سختی کی تھی۔
 حضور نے یہاں شبِ زفاف گزار دی۔ کچھ ایام گزرنے کے بعد اسی جگہ
 حضرت میمونہؓ نے وفات پائی۔

جب نبی صلی اللہ علیہ وسلم طواف سے فارغ ہو گئے تو بیت اللہ میں
 داخل ہوئے۔ حضرت بلالؓ نے بیت اللہ کی چھت پر چڑھ کر اذان دی۔
 عکرمہ بن ابی جہل نے کہا۔ اُس خدا کا شکر جن نے میرے باپ کو پاس

غلام کی یہ آواز سننے سے پہلے ہی اٹھا لیا۔ صفوان بن امیہ نے کہا۔ خدا کا شکر
 کہ اس نے میرے باپ کو یہ منظر دیکھنے سے پہلے ہی اٹھا لیا۔ خالد بن
 ولید نے کہا خدا کا شکر کہ اس نے میرے باپ کو بلال کی یہ ڈھینچو ڈھینچو
 سننے سے پہلے ہی اٹھا لیا۔ سہیل بن عمرو اور دیگر اشرافِ قریش نے اذان
 سن کر اپنے منہ ڈھانپ لئے۔ بعد میں اللہ تعالیٰ نے ان میں سے اکثر کو
 مشرف باسلام کر دیا۔

مکہ سے واپسی

جب رسول اللہ صلی اللہ علیہ وسلم مکہ سے مراجعت کرنے لگے تو حضرت حمزہ
 کی صاحبزادی پکارنے لگی۔ چچا چچا! مجھے کہاں چھوڑ چلے۔ حضرت علی رضی اللہ عنہ نے انہیں
 اٹھا لیا۔ حضرت فاطمہؓ سے کہا۔ یہ تمہاری چچا زاد بہن ہے۔ اس کی خدمت
 کرو۔ حضرت فاطمہؓ نے انہیں اٹھا لیا۔ اب حضرت علی رضی اللہ عنہ۔ حضرت جعفر رضی
 اللہ عنہ اور حضرت زید بن حارثہ آپس میں لڑنے لگے۔ ہر شخص کہتا تھا میں اس کو
 اپنی تحویل میں لینے کا حقدار ہوں۔ حضرت زیدؓ نے عرض کیا۔ میں حضرت
 حمزہ رضی اللہ عنہ کا وارث ہوں۔ رسول اللہ صلی اللہ علیہ وسلم نے مدینہ میں سلسلہ
 مصافحات قائم کرتے وقت حضرت زیدؓ کو حضرت حمزہؓ کا بھائی بتایا تھا۔ حضور
 نے جواب دیا۔ تم ہمارے بھائی ہو۔ حضرت علی رضی اللہ عنہ کو اس طرح ٹھنڈا کیا۔
 میں اور تم ایک چیز ہیں۔ یہ کہہ کر حضور نے لڑائی کو حضرت جعفر رضی اللہ عنہ
 اور حضرت علی رضی اللہ عنہ کے بڑے بھائی کی تحویل میں دے دیا۔ کیونکہ اس لڑائی کی خالہ حضرت
 جعفر رضی اللہ عنہ کی بی بی تھیں۔ حضور نے فرمایا۔ تم میرے بدن سے مشابہت رکھتے ہو۔
 مجھے جیسے افلاقِ حسہ رکھتے ہو۔ خالہ بمنزلہ والدہ کے ہے۔ اس لئے میں
 تمہارے حوالہ کرتا ہوں۔ حضرت علی رضی اللہ عنہ نے حضور سے عرض کیا۔ آپ اس سے
 شادی کر لیں۔ فرمایا۔ یہ میرے خالہ بھائی کی صاحبزادی ہے۔ اس واسطے مجھ پر
 حرام ہے۔ حضرت حمزہ رضی اللہ عنہ اور حضور نے ایک ساق مل کر ابولہب کی لوندی
 کا دودھ پیا تھا۔ حضور نے حضرت ابوسلمہ رضی اللہ عنہ کے صاحبزادہ حضرت سلمہ رضی
 اللہ عنہ سے اس کی شادی کر دی۔ (تاریخ ابن کثیر صفحہ ۲۳۵ جلد ۲)

نبو سلیم

جب رسول اللہ صلی اللہ علیہ وسلم مدینہ وارد ہوئے تو ابن ابی عوجاء سلمیٰ کو
 پچاس سو اوردے کر نبو سلیم کی سرکوبی کے لئے روانہ کیا۔ ایک جاسوس نے
 اپنی قوم کو باخبر کیا کہ مسلمانوں کی فوج آرہی ہے۔ دشمن نے بہت فوج جمع کرنی۔
 مسلمان آئے تو ان کو لڑنے کے لئے متعدد پایا۔ مسلمانوں نے پہلے ان کو دعوت
 اسلام دی۔ انہوں نے اسلام قبول کرنے کی بجائے تیروں کی بارش برسادی۔
 کہا۔ ہم تمہاری دعوت قبول نہیں کرتے۔ دشمن کو برابر امداد مل رہی تھی۔
 انہوں نے چاروں طرف سے مسلمانوں کو گھیر لیا۔ مسلمانوں نے بھی سخت مقابلہ
 کیا۔ اکثر مسلمان شہید ہو گئے۔ حضرت ابن ابی عوجاء کو بہت زخم آئے۔
 باقی ماندہ سپاہی ان کو اٹھا کر ماہ صفر میں مدینہ لے آئے۔

دیگر واقعات

اسی سال شاہ مصر مقوقس نے حضور کے سفیر حضرت عاٹب بن ابی بلتع
 کو حضور کے لئے بہت سی چیزیں تحفہ میں دیں۔ جن میں حضرت مارثیدہ۔ سیرین باد
 ایک تلخ حصی غلام بھی تھے۔ دونوں لوندیاں راستہ میں مسلمان ہو گئیں۔
 داقدی مشہور مؤرخ کے قول کے مطابق اسی سال حضور نے دو درجہ والا
 منبر بنایا۔ تیسرا درجہ بلٹینے کی جگہ تھی۔ ہمارے نزدیک صحیح یہ ہے کہ شہ
 میں یہ منبر بنا تھا۔ (تاریخ ابن کثیر صفحہ ۲۳۶ جلد ۴)



خالد بن ولید۔ عمرو بن عاص اور عثمان بن طلحہ
 مسلمان ہوئے ہیں

حضرت عمرو بن عاص (فتح مصر) بیان کرتے ہیں :- میں اسلام کا بڑا دشمن
 تھا۔ پھر میں مسلمانوں کے خلاف شامل ہوا۔ وہاں سے بچ کر چلا آیا۔ پھر خندق

کی لڑائی میں مسلمانوں کے خلاف نبرد آزما ہوا۔ یہاں بھی بچ گیا۔ میں نے اپنے
 دل میں کہا۔ میں کب تک خلاف عقل کام کرتا رہوں گا۔ محمد (صلی اللہ علیہ وسلم)
 قریش پر ضرور غالب آجائے گا۔ میں نے اپنا مال قبضہ میں لیا اور لوگوں سے
 ملاقات کرتی بند کر دی۔ جب حدیبیہ کا معاہدہ عمل میں آیا تو میں نے اپنے
 دل میں کہا۔ آئندہ سال محمد (صلی اللہ علیہ وسلم) اپنے مسلمانوں کے ساتھ
 مکہ میں داخل ہوں گے۔ اب نہ مکہ جائے امن ہے اور نہ طائف میں پناہ
 مل سکتی ہے۔ بہتر یہی ہے کہ میں مکہ سے نکل جاؤں۔ اس وقت میرے
 دل میں اسلام کے خلاف سخت نفرت تھی۔ میں نے فیصلہ کر لیا کہ اگر قریش
 کے سب لوگ مسلمان ہو جائیں تب بھی میں اسلام قبول نہ کروں گا۔ یہ عدم کرکے
 مکہ میں آیا اور اپنے ان دوستوں کو جمع کیا جو میرے زیر اثر تھے۔ میرا حکم
 مانتے تھے۔ اور میری اقتداء کرتے تھے۔ میں نے ان سے کہا۔ تم مجھے
 کیسا سمجھتے ہو۔ انہوں نے جواب دیا۔ اپنے سے زیادہ آپ کو عقل مند سمجھتے
 ہیں۔ آپ ہم سے زیادہ مدبر ہیں۔ میں نے کہا۔ میں دیکھ رہا ہوں کہ محمد (صلی اللہ
 علیہ وسلم) دن بدن توقع سے زیادہ عروج کر رہا ہے۔ میں ایک رائے پیش
 کرتا ہوں۔ انہوں نے کہا۔ بتائیے۔ میں نے کہا۔ ہم نجاشی (شاہ حبشہ) کے
 پاس چلے جائیں۔ اگر محمد (صلی اللہ علیہ وسلم) قریش پر غالب آگیا تو میرے
 نزدیک نجاشی کی غلامی محمد کی غلامی سے بہتر ہے۔ سب نے کہا۔ آپ کی رائے
 صحیح ہے۔ میں نے کہا۔ اس کے لئے تحائف جمع کرو۔ اس کو ہمارے ملک کا
 چمڑہ بہت ہی پسند ہے۔ میں نے بہت سا چمڑہ اپنے ساتھ لیا اور حبشہ پہنچ گئے۔
 جب ہم محل کے قریب پہنچے تو حضرت عمرو بن امیہ ضمیری کو اندر سے نکلتا دیکھا۔
 حضور نے ان کو اپنے مسلمانوں کے مفاد محفوظ کرنے کے لئے اپنا سفیر بنا کر
 بھیجا تھا۔ میں نے اپنے ساتھیوں سے کہا۔ یہ عمرو بن امیہ ہے۔ میں نجاشی
 سے مطالبہ کروں گا کہ وہ اسے ہمارے حوالہ کر دے۔ میں اس کی گردن
 اڑا دوں گا۔ قریش خوش ہو جائیں گے۔ اور میں اپنے دل کی پیاس بجھا لوں گا۔
 کہ میں نے محمد (صلی اللہ علیہ وسلم) سے بدلہ لے لیا۔ میں نجاشی کے دربار

میں حاضر ہوا۔ اُس کو سجدہ کیا۔ جیسا کہ میں سجدہ کرتا تھا۔ اُس نے کہا۔
 آؤ میرے پرانے دوست! اپنے ملک سے میرے لئے کوئی تحفہ لائے ہو۔
 میں نے جواب دیا۔ ہاں اے بادشاہ سلامت! آپ کے لئے بہت سا چمڑہ
 لایا ہوں۔ نجاشی بہت خوش ہوا۔ اپنے پادریوں اور بڑے بڑے افسروں
 میں تقسیم کیا۔ اُس نے اپنے خادم کو حکم دیا۔ مجھے خاص کمرہ میں پہنچاؤ۔ جب
 اُس نے میرے ساتھ تخلیہ کیا۔ اور میں نے اُس کو خوش دیکھا۔ تو میں نے
 کہا۔ بادشاہ سلامت! میں نے آپ کے محل سے ایک شخص کو باہر نکلنے دیکھا
 ہے۔ یہ ہمارے دشمن کا سفیر ہے۔ اس نے ہمیں بہت صدمہ پہنچایا ہے۔ نجاشی
 نے میری ناک پر بڑے زور سے مکہ مارا۔ میری نکیر کھوٹ گئی۔ خون
 کا فوارہ چھوٹ پڑا۔ میں یہ سمجھا کہ اُس نے میری ناک توڑ دی ہے۔ میرے
 تمام کپڑے خون میں تر ہو گئے۔ مجھے اتنی ذلت ہوئی کہ اگر اُس وقت
 زمین شق ہو جاتی تو میں اُس میں سما جاتا۔ میں نے کہا۔ بادشاہ سلامت! اگر
 مجھے علم ہوتا کہ آپ میری اس بات سے ناراض ہوں گے تو میں آپ سے
 یہ مطالبہ نہ کرتا۔ اُس نے کہا۔ اے عمرو! تو اُس شخص کا سفیر مانگتا ہے۔
 جس پر ناموس اکبر اترتا ہے۔ جو پہلے حضرت موسیٰ اور حضرت عیسیٰ پر اترتا
 تھا۔ تو ایسے رسول کے سفیر کو قتل کرنا چاہتا ہے۔ حضرت عمرو بن عامر
 فرماتے ہیں۔ اُس کے یہ الفاظ سننے کے بعد خدا نے میرے دل کی کیفیت
 پلٹ دی۔ میں نے اپنے دل میں کہا۔ بادشاہ اور تمام عرب و عجم حق کو
 پہچان چکے ہیں۔ اور تو ابھی تک اُس کا مخالف ہے۔ میں نے عرض کیا۔
 بادشاہ سلامت! کیا آپ گواہی دیتے ہیں کہ محمد صلی اللہ علیہ وسلم
 برحق رسول ہے۔ اُس نے کہا۔ اے عمرو! میں شہادت دیتا ہوں کہ وہ سچا
 رسول ہے۔ تم اُس کا حکم مانو اور اُس کی تابعداری کرو۔ وہ اپنے مخالفوں
 پر اسی طرح غالب آ جائے گا جس طرح حضرت موسیٰ فرعون اور اُس کے
 لشکر پر غالب آ گئے تھے۔ میں نے کہا۔ کیا آپ ان کی طرف سے میری
 بیعتِ اسلام قبول کر لیں گے۔ اُس نے کہا۔ ہاں یہ کہہ کہ اُس نے ہاتھ بڑھایا۔

اور میری بیعتِ اسلام قبول کر لی۔ پھر ایک طشت منگوا یا۔ اُس میں میرا خون
 ڈھویا۔ میرے کپڑے صاف کئے۔ میرے تمام کپڑے خون آلود ہو گئے
 تھے۔ اُس نے یہ میرے کپڑے اپنے ملازموں کو پہنا دیئے۔ پھر میں محل سے
 باہر نکل آیا۔ اور اپنے ساتھیوں کے پاس پہنچا۔ وہ شاہی خلعت دیکھ کر
 خوش ہوئے۔ دریافت کیا، تمہارا مدعا پورا ہو گیا۔ میں نے جواب دیا۔
 میں نے اول مجلس میں اُس سے اُس کا ذکر کرنا مناسب نہ سمجھا۔ انہوں نے
 کہا۔ آپ کی رائے صحیح ہے۔ اس کے بعد میں نے اُن کی رفاقت چھوڑ دی۔
 اور اپنے مقصد کے لئے روانہ ہوا۔ بندرگاہ پر پہنچا۔ ایک کشتی منگوائی
 کے لئے طیار کھڑی تھی۔ مسازوں سے پڑ تھی۔ میں اُس پر سوار ہو گیا۔ کشتی
 اپنی منزل مقصود پر پہنچی۔ میں باہر نکلا۔ میرے پاس سفر کا خرچ موجود تھا۔
 میں نے ایک اونٹ خریدا۔ اور مدینہ کا رخ کیا۔ جب مرا لظہران سے گذرنا
 ہوا پدما میں پہنچا تو مجھ سے آگے دو آدمی جا رہے تھے۔ منزل میں اترے۔
 ان میں سے ایک خیمہ میں گھس چکا تھا۔ دوسرا سوار یوں کو مقامے ہوئے
 کھڑا تھا۔ میں نے غور سے دیکھا تو وہ حضرت خالد بن ولید تھے۔ میں
 نے دریافت کیا۔ کدھر کا ارادہ ہے۔ جواب دیا محمد صلی اللہ علیہ وسلم
 کے پاس چلا ہوں۔ سب لوگ مسلمان ہو چکے ہیں۔ اب کوئی ایسا شخص
 باقی نہیں۔ جس کے دل میں صلح ہو۔ بخدا اگر میں نے اب توقف کیا اور مسلمان
 ہونے میں دیر لگائی تو ہماری گمراہی اسی طرح بکڑی جائے گی۔ جس طرح
 گدہ اپنے بل میں بکڑا جاتا ہے۔ میں نے کہا۔ میں بھی محمد صلی اللہ علیہ وسلم کی
 طرف جا رہا ہوں۔ اسلام قبول کرنے کا ارادہ ہے۔ یہ سن کر حضرت عثمان
 بن طلحہ خیمہ سے نکلے۔ اور میرا استقبال کیا۔ پھر ہم تینوں منزل میں اترے۔
 پھر مدینہ کی طرف کوچ کیا۔ میں اُس وقت ایک شخص کی بات نہیں بھولا جو وہ
 بڑا بی عقبہ پر کھڑے ہو کر بلند آواز سے یہ کہہ رہا تھا۔ اے رباح! اے
 رباح! عربی میں رباح کے معنی ہیں نفع) میں نے اُس کے الفاظ سے
 نیک فال لی۔ اور خوش ہوا کہ نفع ہمارا یہ سفر سعادت و فلاح سے پڑ ہے)

اس کے بعد اس نے ہماری طرف دیکھا۔ وہ کہہ رہا تھا۔ ان دو شخصوں کی آمد سے سارا مکہ مطیع و متقاعد ہو گیا۔ میرا خیال ہے کہ اس کا اشارہ میری طرف اور خالد بن ولید کی طرف تھا۔ اس کے بعد وہ شخص مسجد البقیٰ کی طرف دوڑا۔ میں نے خیال کیا۔ وہ رسول اللہ صلی اللہ علیہ وسلم کو ہماری آمد کی خوشخبری سنانے گیا ہے۔ میرا یہ خیال صحیح نکلا۔ ہم نے اپنے ارنٹ شہر کے باہر میدان میں بٹھائے۔ نئے کپڑے پہنے۔ اس کے بعد عصر کی اذان ہوئی۔ ہم حضور کی طرف بڑھے۔ اور حضور کا چہرہ خوشی کے مارے چمک رہا تھا۔ جو مسلمان گہ دو پیش بیٹھے ہوئے تھے۔ وہ بھی خوش ہو رہے تھے۔ پہلے حضرت خالد بن ولید آئے بڑھے۔ اور حضور کے ہاتھ پر اسلام قبول کیا۔ اس کے بعد حضرت عثمان بن طلحہ نے بیعت کی۔ پھر میں آگے بڑھا اور حضور کے ساتھ بیٹھ گیا۔ شرم کے مارے اپنی آنکھ آپ کی طرف نہیں اٹھا سکتا تھا۔ حضور نے اپنا ہاتھ آگے بڑھایا۔ میں نے اپنا ہاتھ روک لیا۔ حضور نے فرمایا۔ اے عمرو! کیا ہوا؟ میں نے عرض کیا اس شرط سے مسلمان ہوتا ہوں کہ میرے سب گزشتہ گناہ معاف ہو جائیں۔ حضور نے فرمایا۔

ان الاسلام يهدم ما كان قبله | اسلام قبول کرنے سے تمام گزشتہ گناہ
وان الحجرة تهدم ما كان قبلها | معاف ہو جاتے ہیں۔ ہجرت کرنے سے
تمام گزشتہ گناہ معاف ہو جاتے ہیں۔

میں نے اپنا ہاتھ بڑھایا اور کلمہ شہادت پڑھ لیا۔ جب ہم دونوں میں اور خالد بن ولید مسلمان ہوئے حضور کسی اور کو مسلمان ہونے میں ہم پر فوقیت نہیں دیتے تھے۔ یعنی ہمارے بعد جو شخص مسلمان ہوا اس کو ہم پر فوقیت حاصل نہ تھی۔ حضرت صدیق اکبر کے بعد خلافت میں بھی ہمارا یہی رتبہ تھا۔ حضرت عمرؓ کے عہد میں بھی میرا یہی درجہ قائم رہا۔ لیکن حضرت عمرؓ حضرت خالد بن ولید سے کسی قدر ناراض تھے۔

حضرت خالد بن ولید کا بیان

یہ اپنا بیان اس طرح دیتے ہیں :- جب خدا نے مجھے ہدایت دینی چاہی

میرے دل میں اسلام ڈال دیا۔ مجھے صحیح راہ پر چلا دیا۔ میں نے اپنے دل میں کہا۔ میں تمام لڑائیوں میں محمد صلی اللہ علیہ وسلم کے خلاف کھڑا ہوا ہوں۔ کوئی ایسی لڑائی بھی ہوگی جس میں حضور کے موافق کھڑا ہو جاؤں۔ اور مسلمانوں کے دوش بدوش کھڑے ہو کر کافروں سے لڑوں۔ آج تک تمام لڑائیوں میں خلافتِ عقل قدم اٹھاتا رہا ہوں۔ اور محمد صلی اللہ علیہ وسلم یقیناً غالب ہوں گے۔ جب رسول اللہ صلی اللہ علیہ وسلم نے حدیبیہ کی طرف کوچ کیا۔ تو میں کفار کا ایک سوار دستہ لے کر عسفان میں آپ کے بالمقابل کھڑا ہو گیا۔ آپ نے مسلمانوں کو نمازِ ظہر پڑھائی۔ ہم آپ پر حملہ کرنے کے ارادہ سے آئے تھے۔ پھر ہم نے اپنا عزم چھوڑ دیا۔ اور اچھا ہوا۔ آپ ہمارے ارادہ کو بھانپ گئے۔ اور مسلمانوں کو نمازِ عصر صلاۃ الخوف (میدانِ جنگ کی مختصر و مخصوص نماز) پڑھائی۔ اس سے ہمارے دل پر بڑا اثر ہوا۔ میں نے اپنے دل میں کہا، "انہ ممنوع لکوئی دشمن ان پر کامیاب نہیں ہو سکتا" میں نے اپنا ارادہ فسخ کر دیا۔ اور لڑائی سے کنارہ کش ہو گیا۔ حضور نے بھی اپنا راستہ بدل دیا۔ اور دائیں جانب چلے گئے۔ جب قریش سے صلح ہو گئی تو میں نے اپنے دل میں کہا۔ اب کیا باقی رہ گیا ہے۔ میں نجاشی کے پاس جا کر پناہ ڈھونڈوں۔ وہ بھی تو مسلمان ہو چکا ہے۔ اور وہاں مسلمان موجود ہیں۔ میں ہرقل (عیسائیوں کے بڑے بادشاہ) کے پاس چلا جاؤں۔ اور اپنا مذہب چھوڑ کر نصرانیت یا یہودیت قبول کروں۔ اور عجم میں باقی عمر گزاروں۔ یا لکہ میں اپنی زندگی بسر کروں۔ میں اسی تردد میں تھا کہ رسول اللہ صلی اللہ علیہ وسلم معاہدہ حدیبیہ کے مطابق دوسرے سال مکہ میں حج کرنے داخل ہوئے۔ میں اُس وقت وہاں سے غیر حاضر تھا۔ میرا بھائی ولید بن ولید مسلمان ہو چکے تھے۔ اور اُس روز رسول اللہ صلی اللہ علیہ وسلم کے ہمراہ تھے۔ انہوں نے مجھے طلب کیا۔ جب میں نہ بلا۔ تو ایک خط لکھ کر چھوڑ گئے۔ اُس کا مضمون یہ ہے :-

بِسْمِ اللّٰهِ الرَّحْمٰنِ الرَّحِیْمِ - اِنَّا بَعْدُ - مجھے اس سے زیادہ کسی اور چیز پر تعجب نہیں ہوا کہ تم ابھی تک اسلام سے دور بھاگ رہے ہو۔ حالانکہ تم پڑھی

عقل کے مالک ہو۔ تم جیسا ذی رائے اور معزز شخص اسلام سے متنفر رہے۔ رسول اللہ صلی اللہ علیہ وسلم نے مجھ سے دریافت کیا تھا۔ خالد کہاں ہے۔ میں نے جواب دیا۔ خدا سے لے آئے گا۔ حضور نے فرمایا۔ خالد جیسا عقلمند اور سمجھدار آدمی اسلام قبول نہ کرے۔ اگر وہ اپنی جدوجہد مسلمانوں کے ساتھ مل کر خرچ کرے تو ان کے لئے اچھا ہوتا۔ ہم ان کو اپنی فوج کا افسر بنا کر اپنے دشمنوں کے مقابلہ میں بھیجیں گے۔ اسے میرے بھائی! تم یہ موقع ہاتھ سے نہ جانے دو۔ تلافی مافات کرو۔ اور گذشتہ کارگزاریوں کا نعم البدل دو۔

جب میں نے یہ خط پڑھا تو خوشی کے مارے آچھل پڑا۔ اسلام قبول کرنے کی طرف رغبت زیادہ ہوئی۔ اور مجھے خوشی ہوئی کہ حضور نے مجھے یاد فرمایا ہے۔ میں نے یہ خواب دیکھا کہ میں ایک ایسے تنگ شہر میں مقیم ہوں۔ جہاں قحط پڑا ہوا ہے۔ پھر میں ایک ایسے شہر کی طرف منتقل ہوا جو سرسبز و شاداب ہے۔ وسیع اور فراخ ہے۔ میں نے اپنے دل میں کہا۔ یہ خواب بھی سچا ہے۔ میں جب مدینہ میں وارد ہوا تو حضرت صدیق بنی سے اس کا ذکر کیا۔ انہوں نے مجھ کو اس کی یہ تعبیر بتائی۔ تنگ شہر سے تمہارا نکلنا اس سے یہ مراد ہے کہ خدا نے تمہیں اسلام کی برکت دی ہے۔ تنگ سے مراد شرک و کفر ہے۔ اس سے خدا نے تم کو نکالا ہے۔ جب میں نے مدینہ جانے کا پکا ارادہ کر لیا تو میں نے اپنے دل میں کہا۔ کسی کو اپنا رقیب سفر بناؤں۔ میں صفوان بن امیہ سے ملا۔ اس سے کہا۔ ہم مغلوب ہو چکے ہیں۔ اور محمد صلی اللہ علیہ وسلم عرب و عجم پر غالب آچکا ہے۔ ہمیں اس کی خدمت میں حاضر ہونا اور اس کی تابعداری قبول کر لینی چاہئے۔ کیونکہ اس کی شان و شوکت ہماری شان و شوکت ہے۔ صفوان نے اسلام قبول کرنے سے سخت نفرت کا اظہار کیا۔ اس نے کہا۔ اگر میرے سوا سب نے اسلام قبول کر لیا تب بھی میں مسلمان نہ بنوں گا۔ میں یہ مایوس کن جواب سن کر اس سے علیحدہ ہو گیا۔ میں نے کہا۔ اس کا بھائی اور باپ بدر میں مارے گئے ہیں۔ اس واسطے یہ اسلام کا دشمن ہے۔ پھر میں نے عکرمہ بن ابی جہل سے ملاقات کی۔ اس نے بھی

صفوان جیسا جواب دیا۔ میں نے اُس سے کہا۔ تم کسی سے میرا تذکرہ نہ کرنا۔ اُس نے وعدہ کیا۔ میں کسی سے ذکر نہ کروں گا۔ میں اپنے مکان میں آیا۔ اپنی سواری طیار کرنے کا حکم دیا۔ میں چل پڑا۔ جتنے کہ راستہ میں حضرت عثمان رضی اللہ عنہ سے ملے۔ میں نے کہا۔ یہ میرا رقیق سفر بنے گا۔ میں اُس سے اُس کے بزرگوں کے مسلمانوں کے ہاتھ سے قتل ہونے کا ذکر کرنا مناسب نہ سمجھا۔ پھر میں نے کہا۔ اگر میں ذکر کروں تو مجھے پرواہ ہے۔ اگر یہ ناراض ہوتا ہے تو ہٹا کرے۔ میں تو یہاں سے کوچ کر رہا ہوں۔ مجھے کیا ضرر پہنچا سکتا ہے۔ میں نے اُس سے ذکر کر ہی دیا۔ اب ہماری حالت اُس لومڑی کی طرح ہے جو اپنے بل میں ہے۔ اگر اُس میں پانی کا ڈول ڈالا جائے تو وہ باہر نکل آئے گی۔ پھر میں نے اُس سے وہی ذکر کیا جو اس سے پہلے صفوان و عکرمہ سے کر چکا ہوں۔ اُس نے فوراً میری دعوت پر لبیک کہی۔ میں نے کہا۔ میں نے آنحضرتؐ کے ارادہ کیا تھا۔ لیکن اب کل روانہ ہوں گا۔ تم مجھے مقام یانج میں ضرور ملنا۔ اگر میں تم سے پہلے پہنچ گیا تو میں تمہارا انتظار کروں گا۔ اور اگر تم مجھ سے پہلے پہنچ گئے تو تم میرے منتظر رہنا۔ ہم سحری کے وقت اپنے مکان سے روانہ ہوئے۔ فجر طلوع ہونے سے پہلے ہم دونو یانج میں مل گئے۔ اور اپنا سفر شروع کیا۔ مقام برہ میں حضرت عمرو بن عاص سے ملاقات ہوئی۔ اُس نے ہمیں مرحبا کہا۔ ہم نے بھی اُسے خوش آمدید کہا۔ اُس نے دریافت کیا۔ تمہارا سفر کس مقصد کے لئے ہو رہا ہے۔ اور ہم نے دریافت کیا۔ تم یہاں کیوں آئے ہو۔ اُس نے جواب دیا۔ اور تم کو یہاں کونسی چیز لانی ہے۔ ہم نے کہا۔ ہم اسلام میں داخل ہونے کے لئے محمد صلی اللہ علیہ وسلم کے اتباع کرنے کا مصمم ارادہ کر چکے ہیں۔ اُس نے کہا۔ یہی چیز مجھے یہاں لانی ہے۔ اس کے بعد ہم تینوں سفر کرنے لگے۔ اور مدینہ میں داخل ہوئے۔ قرہ میں اپنی سواریاں بٹھائیں۔ رسول اللہ صلی اللہ علیہ وسلم کو ہماری آمد کی خبر مل گئی۔ حضور خوش ہوئے۔ میں نے اچھے کپڑے زیب تن کئے۔ پھر میں رسول اللہ صلی اللہ علیہ وسلم کی طرف بڑھا۔ میرے بھائی مجھ سے ملے۔

کہا۔ جلدی جلدی قدم اٹھاؤ۔ اس لئے کہ رسول اللہ صلی اللہ علیہ وسلم کو تمہاری آمد کی خبر مل چکی ہے۔ اور وہ تمہاری آمد سے خوش ہیں۔ اور تمہارا انتظار کر رہے ہیں۔ ہم جلدی جلدی قدم اٹھانے لگے۔ جب میں حضور کے سامنے پہنچا۔ تو حضور تبسم فرما رہے تھے۔ میں نے السلام علیکم کہا۔ آپ نے ہندہ پیشانی سے جواب دیا۔ میں نے کہا

اشهد ان لا اله الا الله میں شہادت دیتا ہوں کہ خدا کے سوا کوئی معبود ہی وانك رسول الله نہیں اور آپ اللہ کے رسول ہیں۔

حضور نے فرمایا۔ میرے قریب آؤ۔ پھر فرمایا۔ اللہ کا شکر کہ اُس نے تمہیں ہدایت دی۔ تمہارے متعلق میری یہ راستے تھی کہ تم عقلمند ہو۔ تمہاری عقل تم کو ضرور بھلائی کی طرف رہنمائی کرے گی۔ میں نے عرض کیا۔ حضور! میں آج تک اسلام کے خلاف تمام لڑائیوں میں شامل ہوتا رہا ہوں۔ آپ خدا سے دعا مانگئے کہ وہ سب میری تقصیریں معاف کر دے۔ حضور نے فرمایا۔ اسلام قبول کرنے سے تمام گزشتہ گناہ معاف ہو جاتے ہیں۔ میں نے عرض کیا۔ حضور! اس پر بھی اضافہ کیجئے۔ حضور نے فرمایا:-

اللهم اغف لنا الدین ولید ما اوضع فیہ من صدقہ فی سبیل اللہ
یا اللہ! تو خالد بن ولید کی وہ تمام تقصیریں معاف کر دے جو اُس نے اسلام کو تباہ کرنے کے لئے اُن کا ارتکاب کیا تھا۔

تاریخ ابن کثیر صفحہ ۲۳۰ جلد ۴

فتح ہوازن

رسول اللہ صلی اللہ علیہ وسلم نے حضرت شجاع بن وہب کو چوبیس سپاہی دے کر ہوازن پر حملہ کرنے کے لئے بھیجا۔ یہ دستہ بڑھا۔ رات کو سفر کرتے دن بھر کین گاہ میں چپے رہتے۔ جتے کہ غفلت میں دشمن کو جالیا۔ امیر نے ہدایت کی۔ دشمن کا تعاقب ڈور تک نہ کرنا۔ مسلمانوں کو بہت آؤنٹ ملے۔ سب کو ہنکا کر لے آئے۔ جب مدینہ میں آئے تو ہر سپاہی کو پندرہ

پندرہ اونٹ حصہ میں ملے۔ دوسری روایت میں ہے :- قیدی بھی حاصل ہوئے۔ اور امیر نے ایک خوبصورت لونڈی اپنے لئے پسند کر لی۔ بعد میں قیدیوں کے رشتہ دار آئے۔ مسلمانوں نے حضور سے مشورہ کیا۔ حضور نے فرمایا۔ قیدی واپس کر دو۔ جو لونڈی امیر کے پاس تھی۔ حضور نے اس کو اختیار دیا۔ خواہ تم انے رشتہ داروں کے پاس جاؤ یا یہاں رہو۔ میں نے امیر کے پاس رہنا پسند کیا۔ (تاریخ ابن کثیر ۲۴۰ جلد ۴)

شام کی سرحد پر حملہ

رسول اللہ صلی اللہ علیہ وسلم نے حضرت کعب بن عمیر غفاری کو پندرہ سپاہی دے کر ایک ہم پر بھیجا۔ یہ ذات اطلاق (شام) میں پہنچے۔ دشمن کی بہت فوج دیکھی۔ پہلے مسلمانوں نے ان کو دعوت اسلام دی۔ انہوں نے انکار کیا اور تیروں کی بارش برسا دی۔ مسلمانوں نے بھی ان کا سخت مقابلہ کیا۔ سب مسلمان شہید ہو گئے۔ مقتولین میں ایک مسلمان زخمی پڑا تھا۔ جب رات ہوئی تو اٹھ کر مدینہ چلا آیا۔ اور رسول اللہ صلی اللہ علیہ وسلم کی خدمت میں حاضر ہوا۔ حضور نے دوسری تم بھیجنے کا ارادہ کیا۔ معلوم ہوا۔ کہ دشمن دوسری جگہ چلے گئے ہیں۔ (تاریخ ابن کثیر صفحہ ۲۴۱ جلد ۴)

عیسائیوں سے پہلی جنگ

غزوہ مؤتہ

شام میں بقاء کے نزدیک مؤتہ ایک مقام ہے۔ نجدی الاولیٰ ۸۰ میں یہ لڑائی ہوئی۔ سبب یہ تھا کہ رسول اللہ صلی اللہ علیہ وسلم نے دنیا کے سب بادشاہوں کو دعوت اسلام دینے کے لئے اپنے سفر بھیجے تھے۔ حضرت حرت رض بن عمیر اددی کو اپنا سفیر بنا کر شاہ روم کے پاس بھیجا۔ راستہ میں شرحبیل بن عمرو غسانی نے ان کو گرفتار کر کے بیڑیوں میں جکڑ دیا۔ یہ سارا قبیلہ عیسائی تھا اور اسلام کا سخت دشمن تھا۔ ان کو

قتل کر دیا۔ مسلمانوں کا صرف یہ سفیر کانفوں کے ہاتھ سے قتل ہوا ہے۔ جب رسول اللہ صلی اللہ علیہ وسلم کو یہ جانکاہ خبر ملی۔ تو آپ کو بہت غصہ آیا۔ اور حضرت زید بن عارضہ کی قیادت میں تین ہزار فوج بھیج دی۔ اور ہدایت کر دی۔ کہ اگر تم شہید ہو جاؤ تو فوج کی سپہ سالاری جعفر بن ابی طالب سنبھالیں۔ اگر وہ بھی شہید ہو جائیں تو پھر فوج کا قائد اعظم عبد اللہ بن رواحہ ہے۔ اگر یہ بھی قتل ہو جائیں تو فوج کو اختیار دیا جاتا ہے کہ جسے چاہیں اپنا سالار اعظم بنائیں۔ جب حضور یہ فرما رہے تھے تو سب مسلمان رو رہے تھے کہ اب تینوں افسران اعلیٰ شہید ہو جائیں گے۔ کیونکہ حضور نے خبر دیدی ہے فوج کے ساتھ کوچ کرنے کا ثواب

جمعہ کے روز صبح کے بعد یہ فوج مدینہ سے روانہ ہوئی۔ حضرت عبداللہ بن رواحہ نے اپنے اصحاب کو آگے روانہ کیا۔ کہا۔ میں رسول اللہ صلی اللہ علیہ وسلم کے پیچھے جمعہ پڑھ کر آؤں گا۔ حضور نے جمعہ کے بعد ان کو دیکھا۔ فرمایا۔ تم صبح کو اپنی فوج کے ساتھ کیوں نہ روانہ ہوئے۔ عرض کیا۔ میں نے ارادہ کیا کہ آپ کے پیچھے نماز جمعہ پڑھوں۔ پھر فوج سے مل جاؤں۔ حضور نے فرمایا۔ اگر تم ساری دنیا کا خزانہ خرچ کر ڈالو تب بھی تم اس فوج کے ساتھ صبح کے وقت کوچ کرنے کا ثواب حاصل نہیں کر سکتے۔

خشیتِ الہی

یہ فوج تعداد میں صرف تین ہزار تھی۔ خود حضور بہ نفس نفیس اسکو الوداع کہنے کے لئے مدینہ کے باہر تک آئے۔ سب امراء (افسر) حضور کو السلام علیکم کہہ کر رخصت ہوئے۔ حضرت عبد اللہ بن رواحہ رونے لگے۔ عرض کیا گیا۔ آپ کیوں رو رہے ہیں۔ فرمایا۔ مجھ کو دنیا سے کچھ محبت نہیں۔ لیکن میں یہ آیت یاد کر کے روتا ہوں۔ جس کو حضور پڑھتے تھے۔ اور جس میں دوزخ کا بیان ہے۔

وَإِنْ مِنْكُمْ الْوَارِثُ فَإِذَا دَخَلَ الْمَدِينَةَ فَأَلْقِ بِكُمْ فِي طُرُقِهَا
عَلَى رَبِّكَ حَتْمًا مَّقْضِيًّا

تم میں سے کوئی ایسا بشر نہیں جو جہنم پر سے ہو کر نہ گذرے۔ یہ وعدہ قطعی فیصل شدہ ہے

یہ معلوم اس پر سے گذرتے ہوئے میرا انجام کیا ہوگا۔ مسلمانوں نے
شکر اسلام کو اس دعائے رحمت کیا۔

قَبِّحْ كُفْرَ اللَّهِ بِالسَّلَامَةِ وَ خذِ تَمَّ كُو سَلَامَت رَكَّه دَشْمَن كُو تَمَّ سَ
دَفْعَ عَنْكُمْ وَ رَدَّ كُمْ إِلَيْنَا دَفْع كَرَسَ - اور تم کو نیک بنا کر ہمارے
صالحین پاس واپس لے آئے۔

تمنائے شہادت

حضرت عبداللہ بن رواحہ نے یہ اشعار پڑھے

لَكِنِّي أَسْأَلُ الرَّحْمَنَ مَغْفِرَةً وَ خَضْرَاءَ ذَاتِ قَرَعٍ تَقْدِرُ الْبَدَا
لیکن میں تو خدا سے دو چیزیں مانگتا ہوں ایک تو اس کی مغفرت و بخشش دوسری
تلوار کی ایک ضرب کاری جو مجھے ٹھنڈا کر دے۔ (جام شہادت پلائے)
او طغنة بیدی صحرا ف مجھنے - بحر بہ تنفذ الاحشاء والکبد
یا کافر کا ایسا نیزہ جو میرے خون کا پیاسا ہو وہ اپنا گھوڑا دوڑاتا مجھ کو ایسا
نیزہ مارے جو میرے اندرون جسم کو چیرتا ہوا میرے کلیجے پر جا لگے۔
حتی یقال اذا مر و اعلی جدثی - یا اُرشد اللہ من غار و قد رشدنا
یہاں تک کہ جب وہ میری قبر سے گزریں تو بے ساختہ کہیں اسے خدا کے وہ
خوش نصیب غازی جس نے راہ خدا میں جہاد کیا اور خوب کیا۔

عیسائیوں کی دو لاکھ فوج

جس وقت مسلمان مقام معان میں پہنچے تو خبر ملی کہ عیسائی بادشاہ ہرقل نے
مسلمانوں کا مقابلہ کرنے کے لئے دو لاکھ لشکر جمع کر دیئے ہیں۔ جن میں عربی
قبائل کی یہ عیسائی فوجیں بھی شامل ہیں۔ لحم۔ جذام۔ بلقین بہراء۔ اب مسلمان
یہاں آئے گئے۔ اور دو رات تک اس پر مشورہ کرتے رہے۔ کہ ہم حضور کو
مراسلت بھیج کر دشمن کی تعداد سے باخبر کریں۔ حضور یا تو ہمارے لئے مزید
ایداد بھیجیں گے یا کوئی تازہ ہدایت بھیجیں گے۔ حضرت عبداللہ رضی بن رواحہ
نے مسلمانوں کو جوش دلاتے ہوئے کہا: تم مدینہ سے صرف شہادت کا
درجہ حاصل کرنے کے لئے نکلے ہو۔ ہمیں اس کی پرواہ نہیں کہ دشمن کتنی

زیادہ قوت اور کتنی زیادہ تعداد رکھتا ہے۔ ہم صرف تحفظ اسلام کے لئے لڑنے کی نیت سے باہر نکلے ہیں۔ اسی اسلام کی بدولت ہمیں فدا نے یہ بلند درجہ عطا کیا ہے۔ مسلمانوں! آگے بڑھو۔ ہمیں ان دو چیزوں میں سے ایک چیز ضرور ملے گی۔ ظفر۔ فتح۔ نصرت یا شہادت۔ ان جامع الفاظ سے مسلمان متاثر ہوئے۔ آگے بڑھے۔ اس کے بعد حضرت عبد اللہ بن رواحہ نے جو شیعے اشعار پڑھے۔ جو یہاں طوالت کی وجہ سے درج نہیں کئے جا سکتے۔

حضرت زید بن ارقم فرماتے ہیں :- میں حضرت عبد اللہ بن رواحہ کی گود میں یتیم بچہ تھا۔ وہ مجھے اس جہاد میں اپنے ساتھ لے گئے تھے۔ اور مجھے اپنی سواری پر روایف بنا رکھا تھا۔ وہ شب کو منازل طے کر رہے تھے۔ اور اشعار پڑھ رہے تھے۔ یہ سن کہ میں رونے لگا۔ انہوں نے مجھے درہ رسید کیا کہا آگے خدا مجھے درجہ شہادت عطا فرماتا ہے تو تیرا کیا حرج ہے۔

مسلمان دشمن کی کثرتِ تعداد سے خوف زدہ نہیں ہوتا

حضرت ابو ہریرہؓ فرماتے ہیں :- میں بھی اس لڑائی میں شامل تھا۔ جب ہم مشرکوں (حضرت ابو ہریرہؓ عیسائیوں کو مشرک اس واسطے کہتے ہیں کہ وہ صلیب کی پرستش کرتے ہیں) کے قریب پہنچے تو ہم نے لاقعداد عیسائی فوجیں۔ بے شمار اسلحہ اور جانور دیکھے جن پر عیسائی افسر زرق برق لباس اور ریشم سنہری پوشاک زیب تن کئے ہوئے سوار تھے۔ میری آنکھیں چندھیانے لگیں۔ حضرت ثابت بن ارقم نے مجھ سے کہا :- اسے ابو ہریرہ! تم شاید عیسائیوں کے بہت لشکر دیکھ رہے ہو۔ میں نے جواب دیا۔ ہاں۔ کہا۔ تم شاید بدر میں ہمارے ساتھ شامل نہ تھے۔ ہم کثرتِ تعداد کی پرواہ نہیں کرتے۔

حضرت جعفرؓ کے کارنامے

بلقاء کے قریب مشرفِ بقی ہیں دشمن کے لشکروں سے تصادم ہوا۔ مسلمان مقامِ ثوتہ میں جمع ہو گئے۔ اور صفیں سیدھی کر لیں۔ حضرت زید بن حارثہ کے ہاتھ میں جھنڈا تھا۔ سخت خونریز جنگ شروع ہوئی۔ حضرت زیدؓ آگے بڑھے۔ دشمن سے سخت مقابلہ کیا۔ حتیٰ کہ دشمن نے تیروں کا مینہ برسایا۔

حضرت زید شہید ہو گئے۔ پھر حضرت جعفر نے جھنڈا سنبھالا۔ یہ اپنے گھوڑے سے اترے۔ اور اسے زخمی کر دیا۔ یہ کہتے ہوئے آگے بڑھے۔۔

آجا جنت کیا اچھی ہے میرے قریب آگئی
یہ جنت خوب ہے اس کا پانی بہت ٹھنڈا ہے۔
روم کے عیسائیوں کو پورا پورا عذاب دیا جائیگا۔
یہ کافر ہیں ان کا خاندان دور تک چلا گیا ہے۔
میرے ذمہ یہ ہے کہ جب میں ان سے
ملاقات کروں تو انہیں تلوار میں ماروں۔

يا ايذا الجنة واقترابها
طيبة وباردا فشا بها
والروم روم قد دنا عذابها
كافرة لبيدة أنسابها
على ان لا تيتها ضرابها

حضرت جعفر نے گھوڑے پر سوار تھے۔ جب دشمن نے زیادہ ہجوم کیا۔ تو نیچے اتر آئے۔ گھوڑے کی ٹانگیں کاٹ دیں۔ یہ پہلے شخص ہیں جنہوں نے میدان جنگ سے نہ بھاگنے کی نیت سے اپنے گھوڑے کی ٹانگیں قطع کر دیں۔ یہ رسم انہوں نے جاری کی۔ عیسائیوں سے خوب لڑتے رہے۔ عیسائیوں نے ان کا داہنا ہاتھ کاٹ دیا۔ تو انہوں نے اپنے بائیں ہاتھ سے جھنڈا سنبھالا۔ جب دشمن نے بائیں ہاتھ بھی اڑا دیا تو منہ اور بدن سے جھنڈا مضبوط پکڑ لیا۔ اور اس کی حفاظت کرتے ہوئے شہید ہو گئے۔ صرف سینہ اور کندھے کے درمیان نوے زخم تھے۔ اس وقت ان کی عمر تیس برس تھی۔ اس کے بعد حضرت عبداللہ رضی بن رواحہ نے جھنڈا پکڑا۔ اور دشمن کی طرف بڑھے۔ گھوڑے پر سوار تھے۔ متروک تھے کہ گھوڑے پر سوار ہو کر لڑوں یا پیدل۔ بالآخر گھوڑے سے اتر آئے۔ ان کے چچا زاد بھائی نے گوشت کا ایک ٹکڑا پیش کیا۔ کہا اس کو کھا کہ اپنی کمر سیدھی کر لیجئے۔ کیونکہ آج آپ کو سخت محنت کرنی پڑی ہے۔ انہوں نے گوشت کا ٹکڑا لے کر منہ سے نوچا، ہی تھا کہ صف کے ایک حصہ سے جملہ کی آواز سنیں۔ فرمایا۔ تو ابھی تک دنیا میں ہے۔ یہ کہہ کر گوشت کو پھینک دیا۔ اور تلوار لے کر آگے بڑھے اور کفار کا خوب مقابلہ کیا۔ جتنے کہ شہید ہو گئے۔ اس کے بعد حضرت ثابت رضی بن ارقم نے جھنڈا سنبھال لیا۔ فرمایا۔ مسلمانو! تم اپنے افسر کا انتخاب کرو۔

فوج نے جواب دیا۔ آپ ہی ہمارے افسر بن جائیں۔ فرمایا۔ میں اس کا اہل نہیں۔ فوج نے بالاتفاق حضرت خالد بن ولیدؓ کو اپنا قائد اعظم بنایا۔ انہوں نے فوج کی قیادت سنبھالی۔ اور دشمن کی مدافعت کرتے ہوئے اسلامی فوج کو ایک طرف لے آئے۔ پھر شام ہوئی۔ اور لڑائی بند ہو گئی۔ رات کو اپنی فوج کی تبدیلی کی۔ مہینہ کی جگہ پلیرہ اور پلیرہ کی جگہ مہینہ رکھا۔ مقدمہ الجیش میں قلب اور قلب میں مقدمہ الجیش کے سپاہی لے آئے۔ صبح کو دشمن اسلامی فوج کی یہ ہیئت کڈائی دیکھ کہ مرعوب ہو گیا۔ کہا۔ رات کو مسلمانوں کو امداد پہنچ گئی۔

حضور کا معجزہ

جب میدان جنگ میں تینوں افسران اعلیٰ شہید ہو گئے تو رسول اللہ صلی اللہ علیہ وسلم نے مدینہ میں مسلمانوں سے فرمایا۔ خدا نے زمین کو میرے سامنے بلند کر دیا۔ میں نے صاف طور پر حرکت جنگ دیکھ لیا۔ حضرت زید بن حارثہ شہید ہو گئے۔ پھر حضرت جعفر بن زید نے جھنڈا سنبھالا۔ وہ بھی شہید ہو گئے۔ پھر حضرت محمد اللہ بن رواحہ نے جھنڈا پکڑا۔ وہ بھی شہید ہو گئے۔ اس کے بعد سیف اللہ (اللہ کی تلوار) حضرت خالد بن ولید نے فوج کی قیادت سنبھالی۔ اُس کی قیادت میں لڑائی گم ہو گئی۔ پھر خدا نے اُس کے ہاتھ پر لڑائی فتح کرا دی۔ ابھی ابھی حضرت جعفر بن زید میرے سامنے سے فرشتوں کے ساتھ گزرے ہیں۔ حضرت جعفر بن زید کے یا قوت کے دو پر ہیں۔ جن کے ذریعہ وہ جنت میں اُڑ رہے ہیں۔ (کیونکہ دونوں بازو میدان جنگ میں شہید ہو چکے تھے) جس وقت حضور یہ منظر بیان کر رہے تھے۔ آپ کی آنکھوں سے آنسو گری رہے تھے۔ فرمایا تینوں افسر جنت میں داخل کر دیئے گئے ہیں۔

حضرت خالد بن ولید کی فضیلت

اس لڑائی میں رسول اللہ صلی اللہ علیہ وسلم نے حضرت خالد بن ولید کو سیف اللہ کا جلیل القدر خطاب عطا فرمایا۔ خود حضرت خالد بن ولید بیان کرتے ہیں۔ اس روز میرے ہاتھ میں نو تلواریں ٹوٹیں۔ صرف یہی تلوار رہ گئی۔ رسول اللہ

صلی اللہ علیہ وسلم جب لڑائی کا نقشہ بیان کر رہے تھے تو فرمایا - تینوں افسروں کے شہید ہونے کے بعد کوئی مسلمان افسر بننے کو طیار نہ تھا - حضرت خالد بن ولید نے فوراً یہ عہدہ قبول کر لیا :-

اللَّهُمَّ سَيْفٌ مِنْ سَيُوفِكِ | يَا اللَّهُ! خَالِدِ تِيرِي تِلْوَارِوِي مِنْ سِيْءِ تِلْوَارِوِي
أَنْتَ تَنْصُرُهُ | تو ہی اس کی مدد کرے گا -

حضرت عوف رضی اللہ عنہما ارشاد فرماتے ہیں :- میں بھی اس لڑائی میں شامل تھا - ہمارے ساتھیوں کا ایک بدوی تھا - اُس کے پاس صرف ایک تلوار تھی - (کوئی ڈھال وغیرہ نہ تھی) - ایک مسلمان نے اونٹ ذبح کیا - بدوی نے اُس سے کہا مانگی - اُس نے دے دی - اس بدوی نے اس کھال کو اپنی ڈھال بنا لیا - اس کے بعد ہم میدان جنگ کو روانہ ہوئے - عیسائی لشکر سے ایک رومی افسر شریخ گھوڑے پر سوار تھا - اُس کی زین سنہری تھی - اُس کے اسلحہ بھی سنہری تھے (یعنی اُن پر سونے کا پانی چڑھا ہوا تھا) رومی افسرانوں کے خلاف اقدام کرتا - یہ بدوی ایک پتھر کے پتھے چھپ گیا - رومی افسر اُس کے سامنے سے گزرا - بدوی نے اُس کے ٹخنے کاٹ دیئے - وہ نیچے گر پڑا - بدوی اُس کے سینہ پر سوار ہو گیا اور قتل کر دیا - اس کے بعد اُس کا گھوڑا اور سارا سلب (دشمن مقتول کے بدن سے جو کچھ حاصل ہو اُسے سلب کہتے ہیں) لو لیا - فتح کے بعد حضرت خالد نے اُسے طلب کیا اور سلب واپس مانگا - حضرت عوف رضی اللہ عنہما بیان کرتے ہیں :- میں نے حضرت خالد سے کہا - کیا آپ کو علم نہیں کہ رسول اللہ صلی اللہ علیہ وسلم نے قاتل کو سلب دینے کا حکم دیا ہے - حضرت خالد نے فرمایا - یہ صحیح ہے - لیکن یہ سپاہی زیادہ مال لے گیا ہے - میں نے کہا - آپ اس کا سلب واپس کر دیں - ورنہ میں حضور سے آپ کی شکایت کروں گا - حضرت خالد نے سلب دینے سے انکار کیا - جب ہم رسول اللہ صلی اللہ علیہ وسلم کے سامنے جمع ہوئے تو میں نے بدوی کا ماجری سنایا - حضور نے حضرت خالد سے کہا - بدوی کا سلب واپس کر دو - میں نے حضرت خالد سے خطاب کیا - افسوس ہے تجھ پر - اب تجھے شرم نہیں آئی - حضور نے اسکی

وجہ دریافت کی۔ میں نے سارا قصہ سنا دیا۔ حضور کو غصہ آیا۔ اور حضرت خالد سے فرمایا۔ اس کا سلب مت واپس کر دو۔ مجھ سے فرمایا۔ بڑا افسوس ہے تم اپنے افسروں کی بے عزتی کرتے ہو۔

ایک مسلمان افسر کا کارنامہ

حضرت قطبہ زین قتادہ۔ میمنہ کے افسر تھے۔ عرب عیسائی لشکر کے افسر اعلیٰ بالک بن زانہ پر حملہ کر کے اُسے قتل کر دیا۔ اور اتخار یہ شہر چڑھے۔ جن میں وہ بیان کرتے ہیں۔ اُس کو قتل کرنے کے بعد میں نے اُس کے چچا زاد عورتوں کو قید کر لیا۔

حضرت جعفرؓ کا ماتم

حضرت جعفرؓ کی زوجہ حضرت اسماء بنت عمیس بیان کرتی ہیں:- رسول اللہ صلی اللہ علیہ وسلم میرے مکان میں تشریف لائے۔ میں چالیس نساء لاوٹوں کے بچوں کے چمڑے کو دباغ دے چکی تھی۔ آٹا گوندھنے سے فارغ ہو چکی تھی۔ اور اپنے بیٹوں کو نہلاؤ صلا کر ان کو تیل لگا کر کنگھی کر کے کپڑے پہنا چکی تھی۔ حضور نے فرمایا۔ سب بچوں کو میرے پاس لاؤ۔ میں ان کو لائی۔ حضور نے شفقت سے ان کو سونگھا۔ اس کے بعد بے تحاشا آپ کی آنکھوں سے آنسو ٹپکنے لگے۔ میں نے کہا حضور! میرے ماں باپ آپ پر قربان ہوں۔ آپ کیوں رو رہے ہیں۔ کیا حضرت جعفرؓ اور ان کی فوج کے متعلق کوئی خبر پہنچ گئی ہے۔ فرمایا۔ ہاں۔ وہ آج شہید ہو گئے ہیں۔ میں کھڑے ہو کر چیخیں مارنے لگی عورتیں جمع ہو گئیں۔ اور ہم سب ماتم میں مصروف ہو گئے۔ حضور اپنے گھر تشریف لے گئے۔ بی بی کو حکم دیا۔ جعفر کے گھر میں کھانا بھیننے سے فائل نہ رہنا۔ اس لئے کہ ان کو سد مہ پہنچ چکا ہے۔ وہ ماتم میں مشغول ہیں۔ اور اپنا کھانا خود طیار نہیں کر سکتے۔ حضور نے حضرت جعفرؓ کے گھر والوں کو حکم دیا۔ تم صرف تین دن تک ماتم کر سکتے ہو۔ اس سے زیادہ نہیں۔ جب ماتم نے زیادہ طول پکڑا تو حضور نے ایک آدمی لوروکنے کے لئے بھیجا۔ اُس نے عورتوں کو منع کیا۔ لیکن عورتیں کب باز آنے والی تھیں۔ اُس نے واپس آ کر حضور سے شکایت کی۔ عورتیں

ہم پر غالب آگئی ہیں۔ حضور نے فرمایا۔ اُن کو خاموش کر دو۔ اگر باز نہ آئیں تو اُن کے منہ میں مٹی بھر دو۔

اولاد کے لئے دعاء

حضرت عبداللہ بن جعفر رضی اللہ عنہما بیان کرتے ہیں :- ماتم کے تین دن گزرنے کے بعد رسول اللہ صلی اللہ علیہ وسلم ہمارے مکان میں تشریف لائے۔ فرمایا۔ آج کے بعد سے میرے بھائی جعفر رضی اللہ عنہ کا نوحہ مت کرنا۔ میرے بھتیجوں کو بلاؤ۔ ہم کو بلایا گیا۔ فرمایا۔ نائی کو بلاؤ۔ نائی آیا۔ حضور نے ہمارے سر منڈوا دیئے۔ پھر فرمایا۔ محمد ہمارے چچا ابوطالب کے مشابہ ہے۔ اور عبداللہ میری خلقت اور میرے خلق سے مشابہ ہے۔ اس کے بعد میرا ہاتھ پکڑ لیا۔ کہا۔ یا اللہ! جعفر کی اولاد کو سلامت رکھ۔ یا اللہ! عبداللہ کے دائیں ہاتھ میں برکت دے۔ حضور نے تین دن بعد یہ جملے دہرائے۔ اس کے بعد میری والدہ ماجدہ تشریف لائیں۔ میں نے اُن سے حضور کی دعاء کا ذکر کیا۔ اُن کو ر ہماری والدہ کو ہمارا فکر لاحق ہوا۔ حضور نے فرمایا۔ تمہیں اُن کے فروع کا فکر ہے۔ حضرت اسماء رضی اللہ عنہا کے عدت ایام گزرنے کے بعد حضرت ابوبکر رضی اللہ عنہ نے ان کے ساتھ نکاح کر لیا۔ ولیمہ کھلایا۔ حضرت محمد بن ابی بکر رضی اللہ عنہما کے بطن سے مقام شجرہ ر مکہ اور مدینہ کے ماہین) پیدا ہوئے۔ حضرت صدیق رضی اللہ عنہ کی وفات پا جانے کے بعد حضرت علی رضی اللہ عنہ نے ان سے نکاح کر لیا۔ اولاد بھی پیدا ہوئی۔ حضرت جعفر رضی اللہ عنہ بن ابی طالب حضرت علی رضی اللہ عنہ سے دس سال بڑے۔ حضرت عقیل رضی اللہ عنہ حضرت جعفر رضی اللہ عنہ سے دس سال بڑے۔ اور طالب عقیل سے دس سال بڑے تھے۔ حضرت جعفر رضی اللہ عنہ کو ذوالجننا عین اس واسطے کہتے ہیں کہ موٹہ کی لڑائی میں عیسائیوں نے ان کے دونوں بازو تلوار سے اڑا دیئے تھے۔ حضرت ابوسریہ رضی اللہ عنہ ان کے بڑے مداح تھے۔ کہتے تھے حضرت جعفر رضی اللہ عنہ مساکین کے حق میں بہت اچھے تھے۔ ہمیں کھانا کھلاتے تھے۔

شہداء کی تعداد

اتنی بڑی لڑائی میں صرف بارہ مسلمان شہید ہوئے۔ تینوں افسرانِ اعلیٰ

بھی ان میں شامل ہیں۔ تاریخ میں کوئی ایسی نظیر نہیں ملتی کہ دو لاکھ عیسائی فوجوں کے مقابلہ میں صرف بارہ مسلمان شہید ہوئے ہوں (تاریخ ابن کثیر - صفحہ ۲۶۰ جلد ۱)

مسلمانوں کی لاجواب تنظیم

یہ لڑائی وادی ذی قری میں واقع ہوئی جو مدینہ سے دس دن کے فاصلہ پر واقع ہے۔ جمادی الآخر ۸ھ میں رسول اللہ صلی اللہ علیہ وسلم کو خبر ملی کہ قضاہ کی فوجیں جمع ہو کہ مدینہ پر حملہ آور ہوتا چاہتی ہیں۔ حضور نے حضرت عمرو بن عاص کو لواء ابیض (سفید جھنڈا) اور رایتہ سوداء (کالا جھنڈا) دے کر تین سو ہاجرین و انصار کے بہترین سپاہیوں اور افسروں پر متعین کر کے اُس طرف بھیجا۔ تیس سو سوار تھے۔ حضرت عمرو رات کو سفر طے کرتے۔ اور دن بھر چھپے رہتے۔ جب دشمنوں کے قریب پہنچے تو معلوم ہوا کہ کافروں کی فوجیں زیادہ ہیں۔ حضرت رافع بن کلیث جہنی کو مزید امداد طلب کرنے کے لئے مدینہ بھیجا۔ رسول اللہ صلی اللہ علیہ وسلم نے حضرت ابو عبیدہ رضی بن جراح کے ماتحت ہاجرین و انصار کے بہترین اور آزمودہ افسر دو سو کی تعداد میں بھیج دیئے۔ حضرت ابوبکر رضی حضرت عمر رضی بھی ان میں شامل ہیں۔ حکم دیا۔ تم عمرو بن عاص سے جا ملو۔ دیکھو۔ تم دونو آپس میں نہ جھگڑنا۔ جب حضرت ابو عبیدہ ان سے جا ملے تو حضرت عمرو بن عاص نے فرمایا۔ تم سب میرے ماتحت ہو۔ میں تمہارا امیر ہوں۔ اس لئے کہ حضور نے تم کو میری مدد کے لئے بھیجا ہے نہ کہ میرا افسر بنا کہ۔ حضرت ابو عبیدہ نے بہت نرم دل اور بااخلاق تھے۔ فرمایا۔ حضور نے مجھے آخری ہدایت یہ دی ہے کہ تم دونو آپس میں اختلاف نہ کرنا۔ اگر تم مجھے اپنا افسر تسلیم نہیں کرتے تو میں تمہیں اپنا افسر تسلیم کرتا ہوں۔ اور تمہارے ماتحت ہوں۔ یہ فرما کر حضرت ابو عبیدہ نے ان کو اس طرح سلام کیا جس طرح ماتحت اپنے افسر کو سلام کرتا ہے۔ یہ دونو فوجیں مل کر دشمن کے علاقہ میں گھسیں اور اس کو پامال کیا۔ جب ایک مقام پر پہنچے جس کے متعلق سنا تھا کہ یہاں دشمن کی جمعیت فراہم

ہو رہی ہے تو دشمن وہاں سے منتشر ہو کر بلی - عذرہ - اور بلقیس کے دور دراز علاقوں میں بھاگ گیا۔ دوسری جگہ دشمن کی قھوڑی تعداد سے مقابلہ ہوا۔ قھوڑی ویرانی ہوئی۔ کچھ تیر اندازی ہوئی۔ عامر بن ربیعہ کو تیر لگا۔ جس سے اس کی کلائی ٹوٹ گئی۔ مسلمانوں نے دشمنوں پر حملہ کیا اور انکو شکست دے کر بھگا دیا۔ اس کے بعد حضرت عمرو بن عاص نے دشمن کے علاقہ کو پائمال کیا۔ وہاں کئی دن بھڑے۔ لیکن دشمن کے فراہم ہونے کی کوئی خبر نہ ملی۔ حضرت عمرو بن عاص سوار دستے مختلف جہات میں بھیجتے۔ وہ کچھ بکریاں اور اونٹ لاتے۔ اتنے زیادہ نہ ہوتے کہ ان کو غنیمت شمار کر کے تقسیم کیا جاتا۔ اس کے بعد حضرت عمرو بن عاص نے حضرت عوف بن مالک اشجعی کو رسول اللہ صلی اللہ علیہ وسلم کی خدمت میں بھیجا کہ ہم صحیح و سالم وغانم وغنیمت حاصل کر کے مدینہ آ رہے ہیں۔ اس لڑائی کا نام ذات السلاسل اس واسطے ہے کہ اسلامی فوج ایک چاہ پر آتری۔ جس کا نام سلسل تھا۔ اس متابعت سے اس لڑائی کا نام ذات السلاسل پڑ گیا۔

شب کو حضرت عمرو بن عاص محتلم ہو گئے (اختلام ہو گیا) سخت سردی پڑ رہی تھی اور شام کی سردی مشہور ہے۔ انہوں نے صرف تیمم کر کے ساری قوم کو نماز پڑھائی۔ مدینہ میں پہنچنے کے بعد حضور سے شکایت کی گئی۔ حضور نے حضرت عمرو بن عاص سے جواب طلب کیا۔ انہوں نے عرض کیا۔ میں نے سنا ہے۔ اللہ تعالیٰ فرماتا ہے :-

وَلَا تَقْتُلُوا أَنْفُسَكُمْ - اِنَّ اللّٰهَ
کَانَ بکُمْ رَحِيْمًا
خدا تم پر بڑا مہربان ہے۔

حضور ہنس پڑے اور کچھ نہ کہا دینے ان کا اجتہاد تسلیم کر لیا) حضرت عمرو بن عاص پہلے افسر ہیں جنہوں نے برید (سرکاری ڈاک) بھیجی حضرت عوف بن مالک کو برید دیکر مدینہ روانہ کیا۔ حضرت عمرو بن عاص فرماتے ہیں :- میری فوج میں حضرت ابو بکر رضی اللہ عنہم حضرت عمر رضی اللہ عنہم میرے ماتحت تھے۔ میں نے کہا۔ حضور نے مجھے ان کا افسر بلا وجہ نہیں بنایا۔ یقیناً حضور کے نزدیک میری بھی کوئی

منزلت ہے۔ میں حضور کے پاس آیا اور سامنے بیٹھ گیا۔ عرض کیا۔ آپ کو سب سے زیادہ محبت کس سے ہے۔ فرمایا۔ عائشہؓ سے۔ میں نے عرض کیا۔ اور مردوں میں۔ فرمایا۔ اُس کے باپ سے۔ میں نے عرض کیا۔ اس کے بعد فرمایا۔ عمرؓ سے۔ پھر میں نے متعدد افراد کا نام لیا۔ پھر میں چپکا ہو گیا کہ مبادا مجھے سب سے آخر میں رکھیں۔ رزاد المعاد صفحہ ۴۱۶ جلد اول۔ تاریخ ابن کثیر صفحہ ۲۷۶ جلد ۴)

پتے کھانے والی فوج

حضرت جابرؓ فرماتے ہیں۔ رسول اللہ صلی اللہ علیہ وسلم نے ساحلِ بحر کے قریب قبیلہ جہنہ کی جوہرینہ سے پانچ دن کی مسافت پر رہتے تھے۔ سرکوبی کرنے کے لئے حضرت ابو عبیدہؓ کو تین سو سپاہی دے کر بھیجا۔ راستہ میں بھوک کی شدت سے مسلمانوں کو درختوں کے پتے کھانے پڑے۔ اور بہت تکلیف کے ساتھ منزل طے کرتے۔ کیونکہ حضور نے ہم کو کھجوروں کی صرف ایک تھیلی دی تھی۔ حضرت ابو عبیدہؓ ہمیں صرف ایک کھجور دیتے تھے۔ ہم اُسے اسی طرح چوستے جس طرح بچہ تھوستا ہے۔ اس کے بعد ہم لاٹھیوں سے درخت کے پتے جھاڑتے۔ ان کو پانی میں بھگو کر کھاتے۔ اس واسطے اس لڑائی کا نام جیش الخبط ہے۔ ہم سمندر کے ساحل کے ساتھ راستہ طے کر رہے تھے۔

خدا اپنی فوج کو کس طرح رزق مہیا کرتا ہے

دعوتِ سمندر نے ایک بہت بڑی مچھلی ساحل پر کھینکی۔ جس کو عنبر کہتے ہیں۔

اُس کی ضخامت۔ طول و عرض کا اندازہ اس سے لگاؤ کہ حضرت ابو عبیدہؓ نے اُس کی ایک ہڈی پل کی طرح کسڑی کر کے اونٹ پر ایک لمبے سوار کو اُس کے نیچے سے گزرنے کا حکم دیا۔ سوار صاف طور پر اُس کے نیچے سے گزر گیا۔ تیرہ سپاہیوں کو اُس کی آنکھ کے ڈھیلے میں بٹھایا۔ ہم ایک ماہ تک اُس کا گوشت کھاتے رہے۔ اور مدینہ میں اپنے ساتھ لے گئے۔ جب رسول اللہ صلی اللہ علیہ وسلم سے اس کا تذکرہ آیا تو فرمایا۔ خدا نے تمہارے لئے غیب سے یہ رزق باہر

پھینکا۔ اس کا کچھ حصہ تمہارے پاس باقی ہے تو مجھ بھی دو۔ تاکہ میں بھی اللہ کی
 اس نعمت سے محروم نہ رہوں۔ حسب الحکم اسلامیوں نے اس کا گوشت حضور
 کو بھی بھجوا دیا اور آپ نے کھایا۔ (زاد المعاد صفحہ ۴۱۷ جلد اول۔ تاریخ ابن
 کثیر صفحہ ۲۷۷ جلد ۲)

حضرت سلیمان بن اکوع کی اسلامی خدمات

یہ صحابی ارشاد فرماتے ہیں: میں رسول اللہ صلی اللہ علیہ وسلم کے ساتھ
 سات غزوات میں شامل رہا۔ حضور نے ایسی مہیں بھی روانہ کیں جن میں خود حضور
 تشریف نہیں رکھتے تھے بلکہ کبھی حضرت ابوبکرؓ اور کبھی حضرت عمرؓ اور کبھی
 حضرت اسامہؓ بن زید کو ان کا افسر بناتے۔ میں ایسی نو لڑائیوں میں شامل
 رہا۔ (تاریخ ابن کثیر صفحہ ۲۷۷ جلد ۲)

فتح مکہ

فوج کشی کا سبب

عرب کے دو مشہور قبیلوں بنو بکر و بنو خزاعہ کے درمیان اسلام سے پہلے
 ہی سخت عداوت چلی آرہی تھی۔ معاہدہ حدیبیہ کے بعد اعلان کر دیا گیا۔ عرب
 کی کل قوموں کو اختیار دیا جاتا ہے کہ وہ خواہ قریش سے مل جائیں یا مسلمانوں
 سے اتحاد کر لیں۔ اس منادی کے بعد بنو بکر قریش سے مل گئے اور بنو خزاعہ
 نے اعلان کیا۔ ہم آج سے مسلمانوں کے زیر سایہ ہیں۔ اس کے معنی یہ تھے کہ
 اگر بنو خزاعہ بنو بکر پر حملہ کر دیں تو قریش بنو بکر کی حمایت کریں گے۔ اور اگر
 بنو بکر بنو خزاعہ پر ظلم روا رکھیں تو مسلمانوں کی تلواریں قریش و بنو بکر کے خلاف
 نیام سے نکل آئیں گی۔ چنانچہ ایسا ہی ہوا۔ مکہ کے زیریں حصہ میں خزاعہ کا ایک
 کنواں تھا۔ جس کو دبیر کہتے تھے۔ نوفل بن معاویہ وہابی نے بنو بکر کے سپاہی
 ہمراہ لے کر بنو خزاعہ پر رات کو حملہ کر دیا۔ قریش نے غلانیہ اسلمہ سے اور خنیفہ
 سپاہیوں سے مدد کی۔ قریش کے شہداء افسر صفوان بن امیہ اور حویطب بن

عبدالعزیٰ اور مکرز بن حفص نے لڑائی میں شامل ہو کر بنو خذاعہ کو قتل کرنا شروع کر دیا۔ اور ان کو گھیرتے ہوئے حرم تک لے آئے۔ بنو بکر کے بعض سمجھ دار لوگوں نے کہا۔ زوقل! اب ہم حدود حرم میں داخل ہو چکے ہیں۔ خوف خدا کرو۔ اور حرمت بیت اللہ کو پیش نظر رکھ کر لڑائی بند کر دو۔ اس نے جواب دیا۔ لا الہ الا اللہ۔ یا بنی بکر! آج کوئی خدا نہیں۔ اس بنو بکر! اپٹ دشمن سے اُصیبوا اشار کہ۔ خوب انتقام لو۔

خذاعہ کا مشہور شاعر عمرو بن سالم دوڑا ہوا مدینہ آیا۔ اس وقت رسول اللہ صلی اللہ علیہ وسلم مسجد النبی میں تشریف فرما تھے۔ اس نے کھڑے ہو کر رقتاً میز درد انگیز لہجہ میں کہنا شروع کیا :-

یا رب انی ناشدک محمداً - حلفت أبینا و ابیہ الا تلدا

اے رب! میں تیرا واسطہ دے کر محمد (صلی اللہ علیہ وسلم) سے زیاد کرتا ہوں۔ یا رب! اور ان کا ہمیشہ سے بلکہ خاندان کی ولادت کے وقت سے اتحاد چلا آ رہا ہے۔

قد کنتم ولدا و کنا والدا - ثمة أسلنا و لمد نزع یدنا

اے محمد! تم ہمارے بچے تھے اور ہم تمہارے والد تھے۔ پھر ہم نے تمہاری اطاعت قبول کی مسلمان ہو گئے۔ اس کے بعد تمہاری تابعداری سے ہاتھ نہ کھینچا۔

فانصرہداک اللہ نصر ابدان - وادع عبادا اللہ یا تو امدادا

تو ہماری ایسی مدد کرو جو دیر پا ہو۔ خدا تم کو ہدایت کرے۔ اور پکار اللہ کے بندوں کو تاکہ ایسا امدادی شکر لے کر آئیں۔

فیہم رسول اللہ قد تجروا - أبین مثل البدر لیمدو صحدا

جس میں اللہ کا رسول تلوار کھینچ کر چلا آ رہا ہے۔ یہ (محمد) چودہویں

رات کی طرح خوبصورت بلند مقامات پر چڑھ کر چلا آ رہا ہے۔

ان قریشا اخلفوک الموعدا - ونقضوا میثاقتک الموکدا

قریش نے تیرے معاہدہ کی خلاف ورزی کی۔ اور تیرے تاکیدی وعدہ اور اقرار کو توڑ ڈالا۔

وزعموا ان لست تدعو احدا - وهم اذل و اقل عددا

انہوں نے خیال کیا کہ تو کسی مظلوم کی امداد کے لئے اپنے کسی سپاہی کو نہیں بلا سکتا۔ حالانکہ یہ قریش بہت ذلیل اور ہمارے مقابلہ میں بہت کم تعداد میں۔ ہم بیتھونا بالوتیر ہجدا۔ - وتلو ناکھاد سجدا۔ انہوں نے راتوں رات تہجد کے وقت ہم کو وتیر پر جالیا۔ اور ہم کو رکوع و سجود کرتے ہوئے تسبیح کیا۔

رسول اللہ صلی اللہ علیہ وسلم کی آنکھیں آبدیدہ ہو گئیں۔ جواب دیا۔ ہم تمہاری ضرورت مدد کریں گے۔ اگر میں تمہاری امداد نہ کروں تو خدا کبھی بھی میری مدد نہ کرے۔ یہ فرما کر مسلمانوں کو حکم دیا۔ جلدی جلدی فوجی طیارے میں مصروف ہو جاؤ۔ یا اللہ! قریش کو ہماری فوجی طیاروں اور پیشقدمی کی کچھ بھی خبر نہ ملے۔ حتیٰ کہ ہم ان کی حدود میں داخل ہو جائیں۔ رسول اللہ صلی اللہ علیہ وسلم نے گھروالوں سے کہا۔ سفر کا سامان طیارہ کرو۔ حضرت ابو بکرؓ اپنی صاحبزادی حضرت عائشہؓ کے پاس آئے۔ تو ان کو سامان سفر طیارہ کرتے دیکھا۔ فرمایا۔ بیٹی! حضور نے اس کا حکم دیا ہے۔ عرض کیا۔ جی ہاں۔ ابا جان! فرمایا تم کو معلوم ہے کہ کس طرف رخ کرنے کا ارادہ رکھتے ہیں۔ عرض کیا۔ جی نہیں۔ حضور نے کچھ نہیں بتایا۔ اس کے بعد رسول اللہ صلی اللہ علیہ وسلم نے عام منادی کرائی۔ میں ہرزین مکہ کا رخ کروں گا۔ سب مسلمان پورے طور سے تسلیح ہو جائیں۔ پھر خزاعہ کا مشہور رئیس بدیل بن ورقاء اپنے قومی وفد کے ساتھ حاضر ہوا اور تمام ماجری سے حضور کو باخبر کیا۔ اس کے بعد یہ خزاعی وفد واپس چلا گیا۔

ابوسفیان کی آمد

اب قریش کو ندامت ہوئی کہ انہوں نے معاہدہ کی خلاف ورزی کر کے بہت نقصان اٹھایا۔ ابوسفیان کو نمائندہ بنا کر مدینہ بھیجا۔ تاکہ وہ رسول اللہ صلی اللہ علیہ وسلم سے مدت معاہدہ میں مزید توسیع کرائے۔ حضور نے مسلمانوں سے فرمایا۔ ابوسفیان معاہدہ کی میعاد بڑھانے اور اس کو مضبوط کرنے کے لئے آ رہا ہے۔ اور قریش واقعہ وتیرہ کے نتائج سے خوف زدہ ہیں۔ راستہ

میں ابوسفیان کو بدیل ملا۔ اُس کو یقین ہو گیا کہ بدیل کا قومی وفد مدینہ ضرور گیا
 ہوگا۔ اُس نے پوچھا۔ بدیل کہاں سے آرہے ہو۔ اُس نے جواب دیا۔ میں
 اپنی قوم کے چند افراد کے ساتھ کسی کام کے لئے ساحل سمندر پر گیا تھا۔ اُس
 نے کہا۔ تم محمد صلی اللہ علیہ وسلم کے پاس گئے تھے۔ بدیل نے جواب دیا۔ نہیں۔
 بدیل مکہ واپس چلا آیا۔ ابوسفیان اُس کی اونٹنی کے بیٹھنے کی جگہ آیا۔ مینگیاں اٹھا
 کہ اُن کو چیرا تو ان میں سے کھجوروں کی گٹھلیاں نکلیں۔ ابوسفیان کو یقین ہو گیا
 کہ بدیل مدینہ سے آرہا ہے۔ اس کے بعد ابوسفیان نے مدینہ کا رخ کیا۔ اور
 سیدھا اپنی ماجرا دی حضرت ام حبیبہؓ کے گھر میں داخل ہوا۔ ابوسفیان
 حضور کا خسر بھی ہے۔ حضور کا بستر بچھا ہوا تھا۔ یہ اُس پر بیٹھنے لگا۔ حضرت
 ام حبیبہؓ نے فوراً بستر لپیٹ دیا۔ اُس نے کہا۔ بیٹی! کیا تجھ کو مجھ سے
 نفرت ہوگئی ہے۔ جواب دیا۔ یہ حضور کا بستر ہے۔ اور تم کا زنجب و ناپاک
 ہو۔ تم جیسے مشرک کو میں اس پر بیٹھانا پسند نہیں کرتی۔ اُس نے کہا۔ بیٹی!
 تم یہاں آکر خراب ہوگئی ہو۔ یہ کہہ کر گھر سے نکل آیا۔ اور رسول اللہ صلی اللہ
 علیہ وسلم کی خدمت میں حاضر ہوا۔ آپ نے اُس کی کسی بات کا جواب نہیں دیا۔
 یہ دہان سے اُٹھ کر حضرت ابوبکرؓ کی خدمت میں حاضر ہوا۔ اور عرض کیا۔
 آپ حضور سے میری سفارش کر دیجئے۔ انہوں نے جواب دیا۔ میں تمہاری
 سفارش نہیں کر سکتا۔ یہاں سے بھی اُس کو کورا جواب ملا۔ تو حضرت عمرؓ
 کے پاس آیا۔ اور اپنی درخواست پیش کی۔ حضرت عمرؓ نے فرمایا۔ میں رسول اللہ
 صلی اللہ علیہ وسلم سے تمہاری سفارش کروں۔ میں تمہاری گمراہی کے دن اڑانے
 کے درپے ہوں۔ اگر تم جیسے کافروں کو ہلاک کرنے کے لئے مجھ کو دنیا میں
 کوئی چیز میسر نہ آئی۔ تو میں چیونٹیوں ہی کو سا کھلے کر تمہارے مقابلہ میں
 نکلوں گا۔ اس کے بعد وہ حضرت علیؓ کی خدمت میں آیا۔ گھر میں حضرت
 فاطمہؓ موجود تھیں۔ آپ کا لوتہ جگر حضرت حسنؓ بھی سامنے اُچھل رہے
 تھے۔ حضرت علیؓ سے خطاب کر کے کہا۔ کل تک تم ہمارے ساتھ اچھا سلوک
 کرتے رہے۔ اور تم ہمارے قریبی رشتہ دار بھی ہو۔ میں ایک ضروری کام کے لئے

آیا ہوں۔ مجھ کو یہاں سے مایوس ہو کر نہیں جانا چاہئے۔ تم میرے متعلق محمد
 رسول اللہ علیہ وسلم سے سفارش کرو۔ حضرت علی رضی اللہ عنہ نے جواب دیا۔ خدا
 تم کو نیک ہدایت دے۔ حضور نے آج کل ایک اہم کام کے لئے عنزم
 کر رکھا ہے۔ جس کے متعلق ہم لب کثانی نہیں کر سکتے۔ میری کیا جرات کہ
 میں تمہارے متعلق حضور سے سفارش کروں۔ ابوسفیان حضرت فاطمہ رضی اللہ
 عنہا سے مخاطب ہو کر بولا۔ تم اپنے اس بچہ کو سکھلا دو کہ یہ کھلے مجمع میں میرے لئے
 امن و پناہ حاصل کرنے کا اعلان کر دے۔ تاکہ تمہارا بچہ آخر زمانہ تک
 عربوں کا سردار بنا رہے۔ حضرت فاطمہ رضی اللہ عنہا نے جواب دیا۔ ابھی میرا بچہ اس قابل
 نہیں کہ لوگوں کے لئے امان طلب کرے۔ علاوہ ازیں کس کی جرأت ہے
 کہ حضور سے کسی کے متعلق امان طلب کرے۔ اور حضور کی مرضی کے خلاف
 لب کثانی کر سکے۔ ابوسفیان نے حضرت علی رضی اللہ عنہ سے کہا۔ میں بڑی مشکل میں
 پھنس گیا ہوں۔ خدا را مجھے نیک مشورہ دو۔ حضرت علی رضی اللہ عنہ نے فرمایا۔ میری سمجھ
 میں تمہارے بچنے کی کوئی صورت نظر نہیں آتی۔ لیکن تم قریش کے سردار ہو۔
 خود ہی مسجد میں جا کہ جرأت کر کے اعلان کر دو کہ مسلمانوں میں امن و امان میں
 ہوں۔ یہ کہہ کر مکہ چلے جاؤ۔ ابوسفیان نے کہا۔ کیا ایسا کرنے سے میرا مقصد
 حاصل ہو جائے گا۔ حضرت علی رضی اللہ عنہ نے جواب دیا۔ امید تو نہیں۔ لیکن اس
 کے سوا اور کوئی چارہ ہی نہیں۔ ابوسفیان مسجد میں آیا۔ اور کھلے مجمع میں کہا۔
 مسلمانو! مجھ کو امن و امان حاصل ہے۔ یہ کہہ کر اپنے اونٹ پر سوار ہو کر
 مکہ روانہ ہو گیا۔ جب قریش کے پاس پہنچا۔ تو انہوں نے پوچھا۔ کیا خبر
 لائے ہو۔ اس نے سارا ماجری بیان کر دیا۔ جب حضرت عمر رضی اللہ عنہ کا ذکر آیا۔
 تو کہنے لگا۔ یہ ہمارا سخت ترین دشمن ہے۔ آخر کار میں علی کے پاس گیا۔
 یہ بہت نرم دل ہے۔ قریش نے کہا۔ جب تم مسجد میں گئے۔ اور اپنے متعلق
 اعلان کیا تو کیا محمد کے پیارے کیا تھا۔ اس نے جواب دیا۔ نہیں۔ قریش
 نے کہا۔ کم بخت! علی نے تیرا مذاق اڑایا تھا۔

واقعہ حاطب بن ابی بلتعہ

رسول اللہ صلی اللہ علیہ وسلم فوجی طیاروں میں مصروف تھے کہ دفعۃً قریش کی مشہور لونڈی سارہ مکہ سے مدینہ میں آئی۔ حضور نے دریافت کیا۔ مسلمان بن کر آئی ہو۔ اُس نے جواب دیا۔ نہیں۔ فرمایا۔ کیا ہجرت کر کے آئی ہو۔ کہا۔ نہیں۔ فرمایا۔ پھر کیوں آئی ہو۔ کہا۔ فقر و فاقہ اور سخت مفلسی کھینچ کر مجھے یہاں لائی ہے۔ کھانے کے لئے کچھ دو۔ پہننے کے لئے کپڑا دو۔ حضور نے فرمایا۔ تمہارے چاہنے والے مکہ کے نوجوان کہاں گئے دسارہ گانے والی عورت تھی اُس نے جواب دیا۔ بدر کے بعد سب مجھ کو بھول گئے۔ اس کے بعد قریش کے مسلمانوں نے اُسے خرچ دیا۔ اور کپڑے پہنائے۔ مشہور صحابی حضرت حاطب بن ابی بلتعہ اُس کے پاس آئے۔ کہا۔ تم میرا یہ مکتوب مکہ میں پہنچا دو۔ میں اس کے معاوضہ میں تم کو اس سے سزا میں چند دینار اور ایک چادر دوں گا۔ اُس خط میں یہ لکھا ہوا تھا۔ رسول اللہ صلی اللہ علیہ وسلم تم پر فوج کشی کرنے والے ہیں۔ تم اپنی مدافعت کا سامان طیار کر لو۔ سارہ یہ مکتوب لے کر روانہ ہو گئی۔ اُدھر حضرت جبریل تشریف لائے اور حضور کو اطلاع دی۔ حضور نے اُسی دم حضرت علیؓ حضرت زبیرؓ حضرت طلحہؓ حضرت مقدادؓ بن اسود اور حضرت ابو مرثدہؓ کو طلب کر کے حکم دیا۔ گھوڑوں پر سوار ہو جاؤ۔ مکہ کا رخ کرو۔ روضہ فاخ میں تم کو ایک شتر سوار عورت بیگی۔ اُس کے پاس حضرت حاطب بن ابی بلتعہ کا ایک مکتوب ہو گا۔ اُس سے یہ خط لیکر اُسے چھوڑ دینا۔ اگر وہ انکار کرے تو اُس کی گردن اڑا دینا۔ حسبِ حکم یہ افراد اپنے گھوڑوں پر سوار ہو گئے اور معینہ مقام پر سارہ مل گئی۔ اُس سے کہا۔ مکتوب کہاں ہے۔ اُس نے قسم کھا کر کہا۔ میرے پاس کوئی خط نہیں۔ انہوں نے اُس کی تلاشی لی۔ کوئی خط برآمد نہ ہوا۔ حضرت علیؓ نے فرمایا۔ رسول اللہ صلی اللہ علیہ وسلم جھوٹ نہیں بول سکتے۔ یہ کہہ کر تلوار صوت لی۔ اور اُس سے کہا۔ خط نکال دو ورنہ میں تجھے برہنہ کرتا ہوں۔ اور تیری گردن مارتا ہوں۔ جب اُس نے زیادہ اصرار دیکھا تو اپنی چوٹی کھول کر خط نکالا۔ اور سامنے رکھ دیا۔ سواروں نے اُس کو چھوڑ دیا۔ اور خط لیکر مدینہ

روانہ ہو گئے۔ اور حضور کے سامنے پیش کر دیا۔ حضور نے حضرت حاطب بن بلتہ کو طلب کیا۔ فرمایا۔ یہ خط پہنچاتے ہو۔ عرض کیا۔ جی ہاں۔ فرمایا۔ تم سے یہ حرکت کیوں سرزد ہوئی۔ عرض کیا۔ حضور! میرے خلاف فیصلہ صادر کرنے میں جلدی نہ کیجئے۔ میں جب سے مسلمان ہوا ہوں۔ میں نے اپنے دل میں اسلام کے خلاف اور مسلمانوں کے خلاف کسی قسم کی غداری کرنے کا خیال بھی نہیں آنے دیا۔ اسلام اور مسلمانوں کو نقصان پہنچانے کا خیال بھی نہیں کیا۔ اور نہ مجھ کو کافروں سے کسی قسم کی محبت ہے۔ اور نہ میں ان کی طرف مائل ہوں۔ اور نہ میں مرتد ہوا ہوں۔ بفضلہ تعالیٰ سچے دل سے مسلمان ہوں۔ لیکن عرض یہ ہے کہ میں یہ خط لکھنے پر مجبور تھا۔ مکہ میں ہر تہاجر کے اہل و عیال کو بچانے والا کوئی نہ کوئی شخص ضرور موجود ہے۔ میں مکہ کا باشندہ نہیں۔ بطور مسافر وہاں مقیم تھا۔ نہ وہاں کوئی میرا رشتہ دار ہے۔ جو میری بی بی اور میرے بچوں کی حفاظت کرے۔ میں نے صرف اس خیال سے قریش کو اطلاع دی ہے کہ وہ میرا یہ احسان سمجھ کر میرے بال بچوں کی حفاظت کریں۔ حالانکہ یہ میرا پکا عقیدہ ہے کہ خدا کافروں کو ضرور شکست دیگا۔ اور میرا یہ خط ان کو کسی طرح کا فائدہ نہیں پہنچا کیگا۔ یہ بیان سن کر حضور نے فرمایا۔ حاطب رضی اللہ عنہ کہتے ہیں۔ یہ سچے دل سے مسلمان ہیں۔ ان کا بیان قابل تسلیم ہے۔ حضرت عمر فاروقؓ اُٹھے۔ مجھے اجازت دیجئے کہ میں اس منافق کی گردن اڑا دوں۔ حضور نے جواب دیا۔ یہ بدری ہیں اور بدریوں کے متعلق خدا فرما چکا ہے۔

اعملوا ما شئتم فقد غفرت لکمذ۔ بدریو! میں تم کو بخش چکا۔ اب تم جیسے چاہو عمل کرو۔

یہ سن کر حضرت عمر رضی اللہ عنہم آبدیدہ ہو گئے۔ اور عرض کیا۔ اللہ اور اس کا رسول اپنی مصلحتوں کو خوب سمجھتے ہیں۔ حضرت حاطبؓ کی شان میں خدا نے یہ سورت نازل کی

یا ایہا الذین امنوا لاتخذوا صالح مسلمانو! تم میرے اور اپنے دشمنوں

عدوی وعدا کہ اولیاء۔ کو دوست نہ بناؤ۔

رسول اللہ صلی اللہ علیہ وسلم دس رمضان کو مدینہ سے مکہ کو روانہ ہوئے۔

اور حضرت کلثومؓ بن حنیف غفاری کو مدینہ میں اپنا نائب مقرر کیا۔ لشکرِ سلام
دس ہزار سپاہیوں پر مشتمل تھا۔ حضور اور سب مسلمان روزہ دار تھے۔ تمام
مہاجرین و انصار آپ کے ہم رکاب تھے۔ جب آپ مقام کہید جو عسفان
والمح کے مابین واقع ہے۔ میں پہنچے تو آپ نے روزے رکھنے چھوڑ دیئے۔
تھے کہ مرا نظر ان میں پہنچے۔ قریش اسلامی پیشقدمی سے بالکل غافل اور بے خبر
تھے۔ لیکن اپنے جرمِ ربنوبکر کی امداد کے نتائج سے خوف زدہ ضرور تھے۔
عباس اور ابوسفیان بن حارث مسلمان ہوتے ہیں

جب رسول اللہ صلی اللہ علیہ وسلم مکہ فتح کرنے جا رہے تھے۔ تو آپ کے چچا
عباسؓ بن عبدالمطلب۔ ابوسفیان بن حارث حضور کے چچا حارث کے بیٹے
اور عبد اللہ بن ابی امیہ (حضرت ام سلمہ رضی اللہ عنہا کے
بھائی) راستہ میں ملے۔ یہ سب مسلمان ہو کر ہجرت کر کے مدینہ آ رہے تھے۔
حضرت عباسؓ اپنا سارا گھرانہ ساتھ لائے تھے۔ مقام حنفہ میں ملاقات
ہوئی۔ ابوسفیان بن حارث اور عبد اللہ بن ابی امیہ مقام ضیق العقاب میں
ملے۔ اور حضور کی خدمت میں باریاب ہونے کی درخواست کی۔ حضرت ام سلمہ رضی
نے عرض کیا۔ حضور! ابوسفیان بن حارث آپ کا چچا زاد بھائی اور عبد اللہ میرا
بھائی۔ آپ کی پھوپھی کا لڑکا اور آپ کا سالہا ہے۔ حضور نے جواب دیا۔ میں
دونوں سے نہیں ملنا چاہتا۔ ابوسفیان نے مکہ میں میری آبروریزی کی ہے۔
اور تمہارے بھائی نے مجھ سے کہا تھا۔ اے محمد! اگر تو میری آنکھوں کے سامنے
سیڑھی لگا کر آسمان پر چڑھ جائے اور پھر تو چار فرشتے اپنے ہمراہ لائے اور وہ
شہادت دیں کہ تو نبی الواقع خدا کا رسول ہے تب بھی میں مسلمان بنوں گا۔ جب
ان دونوں کو حضور کی ناراضگی کا علم ہوا تو حضرت ابوسفیان بن حارث
نے کہا۔ اور ان کے ہمراہ ان کا چھوٹا بچہ تھا۔ یا تو حضور مجھے اپنے سامنے
بلائیں۔ ورنہ میں اس بچہ کو ساتھ لے کر جنگل میں چلا جاؤں گا۔ اور ہم دونوں
بھوکے اور پیاسے مر جائیں گے۔ جب حضور نے یہ الفاظ سنے تو آپ کو
روت ہوئی۔ اور دونوں کو اندر آنے کی اجازت مرحمت فرمائی۔ حضرت ابوسفیان

نے اپنی گذشتہ تفصیروں کا عذر پیش کرتے ہوئے کہا۔

لعمرك انى حين اهل رايته لتغلب حيل الالات خيل محمد
مجھ کو اپنی عمر کی قسم! جب میں کفر کی حالت میں جھنڈا اٹھایا کرتا تھا تاکہ
لات دبت کی فوج محمد کی فوج پر غالب آجائے۔

هدانى هاد غير نفسى ودلى - على الله من طردته كل مطرد
مگر اب تو خدا نے مجھ کو ہدایت کر دی اور اُس شخص کی خدمت میں بھیج دیا۔ جسکو
میں ہر موقع پر دھکیلا کرتا تھا۔

حضور نے ان کے سینہ پر ہاتھ مار کر کہا۔ تم نے ہر موقع پر مجھ کو دھکے دیئے
ہیں۔ مسلمان ہونے کے بعد حضرت ابوسفیان بن حارث نے اسلام کی اعلیٰ
خداات سرانجام دیں۔ غزوہ حنین میں جبکہ سارا لشکر بھاگ گیا تھا۔ انہی نے
حضور کی سواری کی لگام تھام رکھی تھی۔ اور ایک لمحہ کے لئے بھی حضور سے
علحدہ نہیں ہوئے۔ عمر بھر ندامت کے مارے حضور کے چہرہ کی طرف
نہیں دیکھا۔ اسلام قبول کرنے کے بعد حضور ان کو بہت دوست رکھتے تھے
اور بشارت سنائی کہ تم جنتی ہو۔ فرمایا۔ مجھے امید ہے کہ یہ ابوسفیان رحمت
میں (حضرت حمزہ رضی اللہ عنہما کے پیچھے ہوں گے۔ جب یہ ابوسفیان بن حارث حالت
نزع میں تھے تو حاضرین سے فرمایا۔ مجھ پر کوئی شخص نہ روئے۔ کیونکہ جب سے
میں نے اسلام قبول کیا ہے۔ میں نے اسلام کے خلاف ایک کلمہ بھی اپنے
منہ سے نہیں نکالا۔

حضرت ابن مسعود رضی اللہ عنہما

حضرت جابر رضی اللہ عنہما فرماتے ہیں۔ جب ہمارا لشکر مرا نظر ان میں پہنچا تو ہم پہلو
درخت کے پھل چین رہے تھے۔ حضور نے فرمایا۔ کالے کالے لینا یہ بہت اچھے
ہوتے ہیں۔ صحابہ کرام نے عرض کیا۔ حضور! کیا آپ نے بکریاں چرائی ہیں۔
فرمایا۔ ہاں۔ اور جتنے نبی گذرے ہیں۔ سب نے بکریاں چرائی ہیں۔ حضور
نے پھل چھیننے والے بھیجے۔ ان میں حضرت ابن مسعود رضی اللہ عنہما بھی شامل تھے۔ جب کوئی
مسلمان اچھا دانہ حاصل کرتا اپنے منہ میں ڈال لیتا۔ حضرت ابن مسعود رضی اللہ عنہما کی طمانگین

تہلی تھیں۔ جب یہ درخت پر چڑھنے تو لوگ ہنستے تھے۔ رسول اللہ صلی اللہ علیہ وسلم نے فرمایا۔ تم ان کی تہلی ٹانگیں دیکھ کر تعجب کہتے ہو۔ قیامت کے ترازو میں اس کی ٹانگیں احد پہاڑ سے بھی زیادہ وزنی ہوں گی۔ حضرت ابن مسعود رضی اللہ عنہما اچھے اچھے پھل چن کر حضور کے سامنے لاتے۔ کہتے

هذا جنای وخیار لافیه - لکل جان یدہ الی فیہ
میں نے یہ چنے ہیں۔ اچھے اسی میں ہیں - ہر چننے والے کا ہاتھ اسکے منہ کی طرف ہے۔
ابوسفیان کی گرفتاری

حضرت عباس رضی اللہ عنہما فرماتے ہیں۔ جب رسول اللہ صلی اللہ علیہ وسلم مرا النہران میں اترے تو میں نے کہا۔ اب قریش ہلاک ہو جائیں گے۔ اگر قریش حضور کے داخلہ سے پہلے حاضر نہ ہوئے اور حضور کا لشکر شہر میں داخل ہو گیا۔ تو یقیناً سارے قریش مارے جائیں گے۔ یہ کہہ کر میں رسول اللہ صلی اللہ علیہ وسلم کے سفید فخر پر سوار ہوا۔ اور مکہ کی طرف بڑھا۔ تاکہ مجھے راستہ میں کوئی لکڑیاں توڑنے والا یا کوئی گھوسا یا کوئی اور شخص مکہ کا رہنے والا مل جائے۔ تو میں اسے مکہ بھیج کر قریش کو خطرہ سے باخبر کروں۔ اور اس سے قبل کہ حضور شہر میں فاتحانہ قدم رکھیں۔ قریش حضور کی خدمت میں حاضر ہو کر امن حاصل کر لیں۔ یہ خیال کہنا ہوا ہے بڑھ رہا تھا۔ کہ میں نے ابوسفیان بن حرب اور بدیل بن ورقاء کو آپس میں گفتگو کرتے سنا۔ عظیم بن حزام بھی ان کے ہمراہ تھے۔ ابوسفیان کہہ رہا تھا۔ میں نے اپنی ساری عمر میں اتنا بڑا لشکر نہیں دیکھا۔ بدیل نے کہا۔ واللہ یہ خزاعہ کا لشکر ہے جو تم سے جنگ کرنے چلا آ رہا ہے۔ ابوسفیان نے کہا۔ تم غلط کہتے ہو۔ بنو خزاعہ کا لشکر اتنا بڑا نہیں ہو سکتا۔ ہم انہیں حقیر سمجھتے ہیں۔ وہ ہماری نظروں میں ذلیل ہیں۔ حضرت عباس رضی اللہ عنہما فرماتے ہیں۔ میں نے اس کی بات کاٹتے ہوئے کہا۔ اے ابوحنظلہ! اس نے میری آواز پہچان کر کہا۔ تم ابوالفضل ہو۔ میں نے کہا۔ ہاں۔ اس نے کہا۔ میرے ماں باپ تجھ پر قربان ہوں۔ حضرت عباس رضی اللہ عنہما اور حضرت ابوسفیان بن حرب یعنی حضرت امیر معاویہ رضی اللہ عنہما کے والد آپس میں گہرے دوست تھے میں نے کہا۔ اے ابوسفیان! یہ رسول اللہ صلی اللہ علیہ وسلم کا عظیم الشان لشکر چلا آ رہا ہے۔ اس نے

کہا۔ واصباح قریش واللہ۔ بخدا اب قریش والے یقیناً ہلاک ہو گئے۔

میرے ماں باپ تجھ پر قربان۔ مسلمانوں سے بچنے کے لئے کیا حیلہ کروں۔ میں نے کہا۔ اگر تم گرفتار ہو گئے۔ یقیناً تمہاری گردن اڑا دی جائے گی۔ تم میرے پیچھے نجر پر سوار ہو جاؤ۔ تاکہ میں تمہیں رسول اللہ صلی اللہ علیہ وسلم کی خدمت میں لے جاؤں۔ اور تمہیں امن دلاؤں۔ ابوسفیان میرے پیچھے سوار ہو گیا۔ اُس کے دونوں ساتھی حکیم بن حزام اور بدیل بن ورقاء رسول اللہ صلی اللہ علیہ وسلم کے پاس چلے گئے۔ اور مسلمان ہو گئے۔ حضور نے ان دونوں سے اہل مکہ کی خبریں معلوم کیں۔ میں ہر قبیلہ کی فوج کے سامنے سے اسی حالت میں گزر رہا تھا۔ تو سب آپس میں کہتے۔ یہ کون ہے۔ جب حضور کا نجر دیکھتے تو کہنے لگتے۔ حضور کے چچا حضور کے نجر پر سوار ہیں۔ حتیٰ کہ ہم حضرت عمر رضی اللہ عنہ کے خیمہ کے سامنے سے گزرے۔ انہوں نے کہا۔ یہ کون ہے۔ یہ کہہ کہ اٹھے اور ابوسفیان کو میرا ردیف دیکھ کر فرمانے لگے۔ ابوسفیان بن حرب دشمن خدا۔ اللہ کا شکر کہ اُس نے مجھے اے ابوسفیان! اس سے پیشتر کہ تجھے کوئی مسلمان امن دے۔ میرے قبضہ میں کرادیا۔ یہ کہہ کہ حضرت عمر رضی اللہ عنہ نے ابوسفیان کی گردن میں سے رسید کے اٹھا اور اُسے قتل کرنے لگے۔ میں نے چھڑایا۔ اور میں قتل میں مڑا جم ہوا۔ حضرت عمر رضی اللہ عنہ رسول اللہ صلی اللہ علیہ وسلم کی طرف دوڑے۔ میں نے اپنا نجر بھی دوڑایا۔ میں اُن کے پہلے پہنچ گیا۔ اپنے نجر سے اُترا۔ حضور کے سامنے حاضر ہوا۔ میرے گھستے ہی حضرت عمر رضی اللہ عنہ بھی آ پہنچے۔ عرض کیا حضور! یہ ابوسفیان ہے۔ مجھے اجادت دیجئے کہ میں اس کی گردن اڑا دوں۔ میں نے کہا۔ میں اسے پناہ دے چکا ہوں۔ اس کے بعد میں نے حضور کا سر کپٹ لیا۔ میں نے کہا۔ آج شب کو میرے سوا کوئی اور شخص حضور سے سرگوشی نہیں کر سکتا۔ جب حضرت عمر رضی اللہ عنہ نے زیادہ اصرار کیا تو میں نے کہا۔ اے عمر! اگر یہ تمہارے قبیلہ کا آدمی ہوتا۔ تم اسے کچھ نہ کہتے۔ لیکن چونکہ یہ قبیلہ منات سے ہے اس واسطے تم اس پر شیر ہو رہے ہو۔ حضرت عمر رضی اللہ عنہ نے جواب دیا۔ یہ بات نہیں۔ جس روز تم مسلمان ہوئے ہو۔ اگر اُس روز میرا باپ مسلمان ہوتا تو مجھے اتنی خوشی حاصل نہ ہوتی۔ جتنی خوشی تمہارے مسلمان ہونے سے ہوئی ہے۔ اس لئے کہ حضور تمہارے مسلمان ہونے سے بہت

خوش ہوئے ہیں۔ حضور نے مجھے حکم دیا۔ اے عباس! اسے اپنی منزل میں لے جاؤ۔ کل صبح میرے سامنے پیش کرنا۔ میں ابوسفیان کو اپنی اقامت گاہ پر لے آیا۔ اُس نے رات میرے خیمہ میں گزاری۔ پھر میں نے صبح آتے رسول اللہ صلی اللہ علیہ وسلم کے سامنے پیش کر دیا۔ حضور نے اُس سے خطاب کیا۔ اے ابوسفیان! خدا تمہارا بھلا کرے۔ کیا ابھی تمہارے لئے وقت نہیں آیا کہ تم لا الہ الا اللہ کا اقرار کرو۔ اُس نے عرض کیا۔ میرے ماں باپ آپ قربان ہوں۔ آپ بہت ہی حلیم و برداشت کرنے والے ہیں آپ بہت ہی شریف ہیں۔ آپ رشتہ داروں سے بہت ہی اچھا سلوک کرتے ہیں کہ اگر مجھے یقین ہوتا کہ خدا کے سوا کوئی اور معبود ہے تو وہ یقیناً ہماری مدد کرتا۔ حضور نے فرمایا۔ اے ابوسفیان! خدا تمہیں نیک ہدایت دے۔ کیا ابھی تمہارے لئے یہ وقت نہیں آیا کہ تم مجھے خدا کا رسول (قاصد) مانو۔ اُس نے جواب دیا۔ میرے ماں باپ آپ پر قربان۔ آپ بہت حلیم ہیں۔ آپ بہت ہی شریف ہیں۔ آپ رشتہ داروں سے بہت ہی اچھا سلوک کرتے ہیں۔ آپ کو خدا کا رسول مانتے ہیں ابھی مجھے کچھ شک ہے۔ میں نے اُس سے کہا۔ کبھی! اس سے پتیر کہ تیری گردن اڑے تو کلمہ شہادت پڑھ لے۔ اُس نے کلمہ شہادت پڑھ لیا۔ مسلمان ہو گیا۔

میں نے عرض کیا حضور! اپنے لئے فخر کہنا پسند کرتا ہے۔ آپ اس کی کچھ عورت افزائی کریں۔ حضور نے فرمایا۔ اچھا۔ جو شخص (مکہ میں ہمارے واقعہ کے وقت) ابوسفیان کے مکان میں گھس کر بیٹھ جائے گا اُس کی جان بخشی ہے۔ جو شخص حکیم بن حزام کے گھر میں پناہ گزیں ہو جائے۔ اُس کی بھی جان بخشی کی جاتی ہے۔ جو شخص اپنے مکان کے دروازے بند کر کے اندر بیٹھ جائے اُس کی بھی جان بخشی کی جاتی ہے۔ جو شخص مسجد الحرام میں پناہ ڈھونڈیگا اُس کا خون بھی معاف کیا جائیگا۔

جب حضرت ابوسفیانؓ مکہ جانے لگے تو رسول اللہ صلی اللہ علیہ وسلم نے مجھ سے ارشاد فرمایا۔ اے عباس! خطیم جبل کے قریب وادی کے تنگ حصہ میں ابوسفیان کو کھڑا رکھو تاکہ یہ اللہ کا شکر گزرتے دیکھے۔ جب ارشاد میں حضرت ابوسفیانؓ

کو ساتھ لے کر باہر نکلا اور تنگ وادی کے تہ پر کھڑا کر دیا۔ اب ایک ایک
 کر کے تمام اسلامی فوجیں اپنے نمایاں جھنڈوں کو اٹھائے ہوئے ہمارے سامنے
 سے گزرنے لگیں۔ سب سے پہلے قبیلہ سلیم کی فوج گزری۔ حضرت ابوسفیانؓ نے
 مجھ سے دریافت کیا۔ یہ کونسی فوج ہے۔ میں نے جواب دیا۔ قبیلہ سلیم کی فوج ہے۔
 اُس نے کہا۔ ان سے میری کوئی دشمنی نہیں۔ اس کے بعد قبیلہ مزینہ کی فوج آئی۔
 اُس نے کہا۔ یہ کونسی فوج ہے۔ میں نے کہا۔ مزینہ کی فوج۔ اُس نے کہا۔ ان سے
 بھی میری کوئی عداوت نہیں۔ المختصر اسی طرح جب فوجیں سامنے سے گزرتیں اور
 سب کے متعلق اُس نے یہی الفاظ استعمال کئے۔ حتیٰ کہ آخر میں بڑا لشکر آیا۔ جو
 اپنی خوبیوں کے لحاظ سے بے نظیر تھا۔ اسی میں رسول اللہ صلی اللہ علیہ وسلم
 بنفس نفیس تشریف فرما تھے۔ تمام ہاجرین اور انصار اسی لشکر میں تھے۔ اور سب
 سپاہی سر سے قدم تک لوہے میں ڈوبے ہوئے تھے۔ صرف آنکھیں نظر آرہی
 تھیں۔ ابوسفیان نے کہا۔ سبحان اللہ۔ کیا اعلیٰ لشکر ہے۔ یہ کونسا لشکر ہے۔
 میں نے جواب دیا۔ یہ حضور کا لشکر ہے۔ جس میں صرف ہاجرین اور انصار ہیں۔
 ابوسفیان نے کہا۔ دنیا میں کون شخص اس لشکر کا مقابلہ کر سکتا ہے۔ اے ابوالفضل!
 مبارک ہو۔ تمہارا بھتیجا آج سے دنیا کا زبردست بادشاہ بن گیا ہے۔ میں نے
 جواب دیا۔ خدا تمہیں نیک ہدایت دے۔ یہ بادشاہی نبوت ہے۔ اُس نے کہا۔
 ہاں نبوت ہے۔ میں نے کہا۔ اب تم شہر میں جاؤ اور قریش کو خطرہ سے آگاہ کرو۔ ابو
 سفیان دوڑا ہوا نکہ میں آیا۔ بیت اللہ کے صحن میں پکار کر کہا۔ اے قریش! محمد
 (صلی اللہ علیہ وسلم) بہت بڑا لشکر لے کر آ رہا ہے۔ تم کسی طرح اُس کا مقابلہ نہیں
 کر سکتے۔ اُس کی بی بی ہند بنت عتبہ دوڑی ہوئی آئی۔ اور ابوسفیانؓ کی مورچیں
 پکڑ کر کہا۔ اس نالائق کو قتل کر دو۔ کیسی بڑی خبر لایا ہے۔ ابوسفیان نے کہا۔
 اے میری قوم! تم اس عورت کے الفاظ کی پرواہ مت کرو۔ محمد (صلی اللہ
 علیہ وسلم) کے ساتھ اتنا بڑا لشکر ہے کہ کوئی طاقت اس کا مقابلہ نہیں کر سکتی۔
 قریش نے کہا۔ تو محمد (صلی اللہ علیہ وسلم) نے ہمارے متعلق کیا احکام صادر کئے ہیں۔
 ابوسفیان نے اعلان کیا۔

- (۱) جو شخص ابوسفیان کے گھر میں پناہ لیگا اُس کی جان بخشی کی جائے گی۔
 (۲) جو شخص بیت اللہ میں پناہ لیگا اُس کی جان بخشی کی جائے گی۔
 (۳) جو شخص مکان کے دروازے بند کر کے اندر بیٹھ جائیگا۔ اُس کی جان بخشی کی جائے گی۔

(۴) جو شخص حکیم بن حزام کے گھر میں پناہ لے گا۔ اُس کی بھی جان بخشی کی جائے گی۔
 اس کے بعد رسول اللہ صلی اللہ علیہ وسلم نے حضرت حکیم رضی بن حزام رضی اللہ عنہما
 فدیکہ بنہ کے قریبی رشتہ دار اور حضرت بدیل رضی بن درقماہ کو مبلغ اسلام بنا کر
 مکہ میں بھیجا۔ اس کے بعد حضور نے مکہ کی طرف حرکت کی۔ اور مندرجہ ذیل فوجوں
 کو اس طرح بڑھنے کا حکم دیا۔

(۱) حضرت زبیر رضی کو اپنا جھنڈا عنایت کر کے جہا جہا برین و انصار کی نکل سوار فوجیں
 ان کے ماتحت کر دیں۔ اور حکم دیا۔ مکہ کے بالائی حصہ میں داخل ہو کر مقام
 جحون میں میرا جھنڈا نصب کرنا۔

(۲) حضرت خالد بن ولید کو قضا عہ اور بنو سلیم کی فوجوں پر متعین کر کے حکم دیا۔
 تم مکہ کے زیریں حصہ سے شہر میں داخل ہونا۔

(۳) حضرت سعد بن عبادہ کو ایک فوج دے کر حکم دیا۔ تم کدی سے داخل ہونا۔
 فوجوں کو روانہ کرتے وقت حضور نے افسروں کو ہدایت کی۔ جو شخص تمہاری
 عزامت کرے۔ تمہارا مقابلہ کرنے کے لئے ہتھیار اٹھائے۔ اُس کو بے دریغ قتل
 کر دینا۔ کسی اور شخص کو قتل نہ کرنا۔ ہاں مندرجہ ذیل اشخاص چہاں ملیں خواہ وہ
 کعبہ اللہ کے غلاف کے نیچے ہوں ان کو ضرور قتل کر دینا۔

(۱) عبد اللہ بن ابی سوح۔ مسلمان ہو کر مُرتد ہو گیا تھا۔ اور کافروں سے مل گیا تھا۔
 (۲) عبد اللہ بن حطل۔ حضور نے اُس کو ایک کام کے لئے باہر بھیجا۔ اُس کا غلام
 جو مسلمان تھا اس کے ہمراہ تھا۔ راستہ میں اُس کو حکم دیا۔ ایک بھیڑ ذبح
 کر کے میرے لئے کھانا طیار کر دو۔ یہ کہہ کر سو گیا۔ جب بیدار ہوا تو غلام نے
 ابھی تک کھانا طیار نہیں کیا تھا۔ اُس نے اس غلام کو قتل کر دیا۔ اور پھر
 خود مُرتد ہو گیا۔

(۳) حویرث بن نقید - یہ مکہ میں حضور کو ایذا پہنچاتا تھا۔

(۴) قیس بن صبابہ - یہ پہلے مسلمان تھا۔ اس نے ایک انصاری کو قتل کر دیا۔ جس نے اس کے بھائی کو غلطی سے قتل کر دیا تھا۔ پھر یہ مقبیل دیت لینے کے بعد اس انصاری کو قتل کر کے مُرد ہو گیا۔

(۵) عبد اللہ بن خطل کی دو گانے والی لونڈیاں - یہ دونو اپنے گانے میں حضور کی ہجو بیان کرتی تھیں۔

(۶) عکرمہ بن ابی جہل

(۷) سارہ - قریش کی مشہور لونڈی جو حضور کو بیت تکلیف پہنچاتی تھی۔

لشکر اسلام کے مہتمم پر اسلم - سلیم - غفار - مزینہ - جہینہ اور عرب کے مختلف قبائل کی فوجیں متعین تھیں۔ حضرت ابو عبیدہ رضی اللہ عنہم اور ان لوگوں پر مقرر تھے۔ جو غیر مسلح تھے۔ مثلاً بال بچے اور عورتیں۔ حضور نے حضرت خالد بن ولید کو یہ حکم بھی دیا تھا۔ اگر اہل مکہ سے کوئی قوم تمہارا تعرض کرے۔ تم اس کا قتل عام کر دینا۔ اور شہر میں مجھ سے کوہ صفا پر ملنا۔ بالآخر یہی ہوا۔ جو شخص ان کی فوج سے تصادم ہوا۔ انہوں نے اس کو وہیں کھنڈا کر دیا۔ انصار قوم کا جھنڈا حضرت سعد رضی اللہ عنہ بن عباوہ کے ہاتھ میں تھا۔ جب وہ حضرت ابوسفیان رضی اللہ عنہ کے سامنے سے گزرے۔ تو کہا۔ آج انصار نے قریش کا قتل عام کرنا ہے۔ آج خونریز جنگ ہوگی۔ آج خدا قریش کو ذلیل کرے گا۔ حضرت ابوسفیان رضی اللہ عنہ نے حضور کو حضرت سعد رضی اللہ عنہ کے کلمات سے مطلع کیا۔ حضور نے فرمایا۔ خدا آج کے دن قریش کی عورت بڑھا ئیگا۔ یہ فرما کر حضرت سعد رضی اللہ عنہ کو طلب کیا۔ ان سے جھنڈا لے کر ان کے صاحبزادہ حضرت قیس بن سعد رضی اللہ عنہ کے حوالہ کر دیا۔

واقعہ خندمہ

رسول اللہ صلی اللہ علیہ وسلم شہر کے بالائی حصہ سے مکہ میں داخل ہوئے۔ آپ کے لئے خیمہ نصب کیا گیا۔ حضرت زبیر رضی اللہ عنہم بغیر کسی مزاحمت کے شہر میں داخل ہو گئے۔ لیکن حضرت خالد بن ولید کے راستہ میں مکہ کے زیریں حصہ خندمہ میں قریش کے چند بے وقوف افراد صفوان بن امیہ - عکرمہ بن ابی جہل اور سہیل بن عمرو رضی اللہ عنہم نے ماتحت ایک

فوج جمع کر کے اسلامی فوج کی مزاحمت کی۔ حضرت خالدؓ نے سخت حملہ کر کے ان کو شکست دی۔ دشمن کے تیرہ آدمی قتل ہوئے۔ حضرت خالدؓ کی سوار فوج سے صرف ایک سپاہی حضرت سلمہؓ بن شہید ہوئے۔ حضرت خالدؓ بن ولید کا صاحبزادہ حضرت خنیسؓ اور حضرت کزبہؓ بن جابرؓ اپنی غلطی سے شہید ہو گئے۔ اس لئے کہ دو نوعیت راستہ چھوڑ کر دوسرے راستہ پر چلے گئے۔

حماس بن قیس مکہ میں لشکر اسلام کے داخلہ سے پہلے اسکو فراہم کر رہا تھا۔ اس کی بی بی نے دریافت کیا۔ یہ اسلحہ کیوں جمع کر رہے ہو۔ اس نے جواب دیا۔ میں آج محمد (صلی اللہ علیہ وسلم) کی فوج سے جنگ کروں گا۔ بی بی نے کہا۔ محمد (صلی اللہ علیہ وسلم) کی فوج سے کوئی شخص مقابلہ نہیں کر سکتا۔ حماس نے کہا۔ مجھ کو یقین واثق ہے کہ میں لڑائی میں ضرور کامیاب ہوں گا۔ اور کسی مسلمان کو قیدی بنا کر کے اس سے تیری خدمت کراؤں گا۔ یہ کہہ کر خندہ کی لڑائی میں شریک ہوا۔ حضرت خالدؓ بن ولید نے ایک ہی حملہ میں ان کو شکست دی۔ دشمن کے چند آدمی ہارے گئے۔ باقی بڑی طرح بھاگ گئے۔ حماس بھی بھاگ کر دوڑا ہوا اپنے گھر آیا۔ بی بی سے کہا۔ جلدی دروازہ بند کر دو۔ بی بی نے کہا۔ اب وہ تمہارے الفاظ کہاں ہیں۔ حماس نے کہا۔

انک لو شہدت یوم الخندمة - اذ فرّ صفوان و فترّ عکرمہ

اگر تم خندمہ کی لڑائی دیکھتے ہیں۔ جس وقت صفوان اور عکرمہ نے راہ فرار اختیار کی۔

و حیث زید قائم کالمؤتمہ - واستقبلتنا بالسیوف، المسلمہ

اور حضرت زیدؓ ماتم پھیلانے والی تلوار۔ لٹے کھڑے تھے۔ اور گردن اڑانے والی

مسلمان تلواریں ہمارا استقبال کر رہی تھیں۔

یقطعن کل مساعد و جمیع - ضرباً فلا تسمع الا غمغمہ

کلاٹیاں اور کھوپڑیاں اڑا رہی تھیں۔ چاروں طرف سے بہا دروں کی شمیر زنی کی آواز

آ رہی تھی۔

لم تنطق فی اللوم اذنی کلمة

تو تم مجھ کو اس وقت طعنہ دینے میں ایک کلمہ بھی استعمال نہ کرتے تھے۔

حضور کا داخلہ

رسول اللہ صلی اللہ علیہ وسلم سر جھکائے ہوئے شہر میں داخل ہوئے۔ اور مکہ کے بالائی حصہ میں اپنا خیمہ نصب کیا۔ اُس وقت حضور کے سر مبارک پر کالی پگڑھی بندھی ہوئی تھی۔ اور خود پہنے ہوئے تھے۔ جس وقت آپ نے اُسے اتارا۔ تو ایک سپاہی نے عرض کیا۔ ابن حنظل کعبہ کے غلاف سے لٹکا ہوا ہے۔ حضور نے فرمایا۔ اُس کو فوراً قتل کر دو۔ یہ اسلام سے مرتد ہو گیا تھا۔ ایک مسلمان کو قتل کیا جو اس کا خادم تھا۔ ایک ایسی لونڈی رکھی ہوئی تھی۔ جو اپنے گانے میں حضور کی سبوح بیان کرتی تھی۔ صحابہ کرام اور احکام اسلام کا مفہم اُڑاتی تھی۔

قریش کے اوباش بد معاش افراد ایک جگہ جمع ہوئے۔ رسول اللہ صلی اللہ علیہ وسلم نے حضرت ابو ہریرہؓ کو طلب کیا۔ یہ حاضر ہوئے۔ عرض کیا۔ لَبَّيْكَ وَ سَعْدِيدُ (حاضر خدمت ہوں) حضور نے حکم دیا۔ انصار کو میرے سامنے بلاؤ۔ انصار کے علاوہ کوئی اور شخص نہ آئے۔ جب ارشاد انہوں نے انصار کو ندا دی۔ سب جمع ہو گئے۔ حضور نے اُن سے مخاطب ہو کر فرمایا۔ تم نے سنا کہ قریش کے اوباش جمع ہو رہے ہیں۔ ایک ہاتھ کو دوسرے ہاتھ پر رکھ کر فرمایا) ان کو گاجر مولیٰ کی طرح کاٹ کر رکھ دو۔ کوہ صیفا پر چھ بلنا۔ پھر تو مسلمان قریش کے متعلق خاطر خواہ کاروائی کرنے کے لئے دلیر اور جس کو قتل کرنا چاہتے بے دریغ قتل کر دیتے جب تمام فوجی کاروائیوں سے فراغت ہوئی تو حضور سوار ہو کر آگے بڑھے۔ مسجد الفتح کے قریب مقام حجوں میں اپنا جھنڈا نصب کیا۔ پھر بیت اللہ کا رخ کیا۔ آپ کے چاروں طرف ہاجرین و انصار تھے۔ آپ نے سواری پر چڑھے ہوئے بیت اللہ کا سات و نم طواف کیا۔ طواف سے فارغ ہو کر کعبہ اللہ کے قدیمی کلید بردار حضرت عثمان بن طلحہ کو طلب کیا۔ اُن سے گنجیاں لیں۔ دروازہ کھولا اور اندر تشریف لے گئے۔ سامنے ایک کبوتر کی صورت نظر آئی۔ جو لکڑی کی بنی ہوئی تھی۔ حضور نے اپنے ہاتھ سے اُس کو توڑا۔ اور پھینک دیا۔ آپ کے ہاتھ میں کمان تھی۔ اُس وقت بیت اللہ کے اندر تین سو ساٹھ بت تھے۔ آپ نے اپنی کمان سے ان کو توڑنا شروع کیا۔ اور زبان سے یہ ارشاد فرما رہے تھے۔

جاء الحق وزهق الباطل - ان
 الباطل كان زهوقا - جاء الحق
 وما يبغى الباطل وما يعيد
 حق آیا اور باطل نیست و نابود ہوا اور باطل
 توٹنے والی چیز ہے - حق آیا - اور باطل
 کو نہ شروع میں بکھرنے کی طاقت ہے - اور
 نہ آخریں -

بت دھڑا دھڑا گرتے جا رہے ہیں - ان کے علاوہ مختلف تصاویر تھیں -
 ایک صورت دیکھی کہ حضرت ابراہیمؑ اور حضرت اسمعیلؑ جن سے عرب کی نسل چلتی
 ہے) اپنی کمائیں سیدھی کر رہے ہیں - حضورؐ نے فرمایا - خدا ان کافروں کو غارت
 کرنے - ان دونوں نے عمر بھر کمان اپنے ہاتھ میں نہیں لی - حضورؐ نے تمام تصاویر
 بٹانے اور محو کرنے کا حکم دیا - اسی دم اس کی تعمیل ہوئی - اس کے بعد دروازہ
 بند کرنے کا حکم دیا - اس وقت کعبۃ اللہ کے اندر صرف آپؐ - حضرت اسامہؓ اور
 حضرت بلالؓ تھے - اور حضورؐ اس دیوار کے سامنے کھڑے ہوئے - جو دروازہ
 کے بالمقابل تھی - نماز پڑھی اور چاروں طرف چکر لگایا - اور اللہ اکبر کے نعرے
 بلند آواز سے بلند کئے - اور توحید کے کلمات لا الہ الا اللہ وحدہ لا شریک
 لہ اشہد ان لا الہ الا اللہ ارشاد فرمائے - اس کے بعد دروازہ کھولا - اور
 باہر حرم میں تمام قریش کھڑے تھے - حضورؐ نے دروازہ کھولتے ہی کعبۃ اللہ کی
 دونوں چوکھٹیں پکڑ لیں - اُس وقت تمام قریش آپ کے نیچے کھڑے تھے - زبان سے
 ارشاد فرمایا :-

لا الہ الا اللہ وحدہ لا شریک لہ -
 صدق وعدہ و ہنم الاحرام
 وحدہ
 خدا کے سوا کوئی معبود ہی نہیں وہ اکیلا ہے
 اُس کا کوئی شریک نہیں - اُس نے اپنا
 وعدہ فتح سچ کر دکھایا - اُس نے کافروں کے
 تمام لشکروں کو تنہا شکست دی -

جاہلیت و کفر کی تمام سابقہ رسومات و معابدات آج میں اپنے قدموں کے نیچے
 پامال کرتا ہوں - اے جماعت قریش! آج خدا نے تمہاری خانہ اتنی شرافت،
 تمہاری نخوت، تکبر اور غرور خاک میں ملا دیا - تمام بنی نوع انسان حضرت آدمؑ کی
 اولاد سے ہیں - اور خود حضرت آدمؑ ہی سے بنے - اس کے بعد یہ آیت تلاوت فرمائی -

یا ایہا الناس انا خلقناکم من
ذکر و انثی و جعلناکم شعوبا و
قبائل لتعارفوا۔ ان اک مکہ
عند اللہ افضلکم۔ ان اللہ علیہم خیر

لوگو! ہم نے تم سب کو ایک مرد آدم اور ایک
عورت حوا سے پیدا کیا۔ پھر تم کو مختلف
خاندان اور قبائل میں تقسیم کر دیا۔ تاکہ تم
ایک دوسرے کو شناخت کر سکو۔ اللہ کے

نزدیک سب سے زیادہ شریف وہ ہے جو خدا سے بہت ہی ڈرے۔ اللہ تمام
باتوں کو جاننے والا اور خبردار ہے۔

اے قریش! تمہارا کیا خیال ہے کہ میں اب تمہارے ساتھ کیا سلوک کرنے والا
ہوں۔ سب نے کہا۔ ہم سب کو یہی توقع ہے کہ آپ ہمارے ساتھ نیک سلوک
کریں گے۔ آپ ہمارے شریف بھائی ہیں۔ اور شریف بھائی کے صا جزا دہ
بلند اقبال ہیں۔ حضور نے فرمایا۔ میں بھی آج تم سے وہی کہتا ہوں جو حضرت یوسف
نے اپنے بھائیوں سے کہا تھا :-

لَا تَتْرِبَ عَلَیْکُمُ الْیَوْمَ - آج تم پر کوئی الزام نہیں۔

جاؤ۔ میں تم سب کو ریا کرتا ہوں۔ یہ فرما کر بیٹھ گئے۔ حضرت علی رضی اللہ عنہ نے ہاتھ میں کبجیاں
لے کر عرض کیا۔ حضور! خانہ کعبہ کی کلید برداری اور اس کی خدمت گذاری ہمارے
خانہ ان میں محدود کر دیجئے۔ یعنی ہم کو اس کا متولی بنا دیجئے۔ حضور نے فرمایا۔ عثمان
بن طلحہ کہاں ہیں۔ ان کو بلا کر پیش کیا گیا۔ حضور نے فرمایا۔ عثمان! تم اپنی کبجیاں
سنجھالو۔ آج یوم وفا ہے۔ تم کو تمہارے گل حقوق دینے کا دن۔ حضرت عثمان رضی
فرماتے ہیں :- ہم جاہلیت میں کعبۃ اللہ کو دو شنبہ اور جمعرات کے دن کھولتے تھے۔
ایک روز حضور تشریف لائے اور داخل ہونے کا ارادہ کیا۔ کچھ مسلمان بھی آپ کے
ہمراہ تھے۔ میں نے فوراً دروازہ بند کر دیا۔ اور حضور کو مغلظات دگالیاں سنائیں۔
حضور نے تحمل کرتے ہوئے ارشاد فرمایا۔ عثمان! عنقریب تم دیکھو گے کہ یہ کبجیاں
میرے ہاتھ میں ہوں گی۔ اور میں اس وقت جس کو چاہوں گا یہ کبجیاں دوں گا۔ میں نے
کہا۔ اس روز تمام قریش ہلکے ہون گے، فرمایا۔ نہیں۔ اس روز ان کی عورت
انزائی ہوگی۔ یہ کلمات سن کر مجھے یقین ہو گیا۔ کہ عنقریب ایسا دن آنے والا ہے۔
جب فتح مکہ کا روز آیا تو مجھے فرمایا۔ عثمان! کبجیاں میرے حوالہ کرو۔ میں نے

کنجیاں آپ کے سامنے رکھ دیں۔ پھر مجھ کو واپس عنایت کرتے ہوئے ارشاد فرمایا۔
اب تم ہمیشہ کے لئے بیت اللہ کے خادم اور مہتمم مقرر کئے جاتے ہو۔ جو شخص تم سے
یہ کنجیاں طلباً چھینے گا وہ خدا کی گرفت میں آئے گا۔ عثمان! خدا نے تمہارے خاندان کو
اس کا والی اور مہتمم مقرر کر رکھا ہے۔ تم اس کی آمدنی اپنے خرچ کے مطابق لے سکتے ہو۔
اس کے بعد رسول اللہ صلی اللہ علیہ وسلم نے حضرت بلال رضی اللہ عنہ کو بیت اللہ کی
چھت پر چڑھ کر اذان دینے کا حکم دیا۔ ابوسفیان بن حرب۔ عتاب بن امیہ۔
حارث بن ہشام و دیگر اکابر قریش مکہ کے صحن میں بیٹھے ہوئے تھے۔ عتاب نے
کہا۔ خدا نے میرے باپ اسید کو یہ اکرام بخشا کہ وہ یہ اذان سننے سے پہلے فوت
ہو گیا۔ اگر وہ کلمات اذان سنتا تو اس کی روح کو صدمہ پہنچتا۔ حارث نے کہا۔
کاش میں آج کے دن سے پہلے مر گیا ہوتا۔ جویر یہ ابو جہل کی بیٹی نے کہا۔
خدا نے میرے والد کو یہ اکرام بخشا کہ وہ بلال کی ڈھینچو ڈھینچو (گدھے کی آواز)
سننے سے پہلے مر گیا۔ ابوسفیان نے کہا میں کچھ کہتا ہی نہیں۔ میں اپنے منہ سے
جو کچھ کہوں گا۔ کنکریاں بھی (میرے خلاف) بول آئیں گی۔ دفعۃً رسول اللہ
صلی اللہ علیہ وسلم نمودار ہوئے فرمایا۔ مجھ کو تمہاری گفتگو کا علم ہو گیا ہے۔ حارث و
عتاب نے عرض کیا۔ اب ہم کو یقین ہو گیا ہے کہ آپ فی الواقع خدا کے نئے رسول
ہیں۔ کیونکہ خدا ہی نے آپ کو ہمارے ملفوظات سے باخبر کیا ہے۔

اس کے بعد رسول اللہ صلی اللہ علیہ وسلم حضرت ام ہانی و حضرت علی رضی اللہ عنہما کی
ہمشیرہ) کے گھر میں تشریف لے گئے۔ غسل کر کے فوج کی خوشی میں آٹھ رکعتیں
بطور شکرانہ ادا کیں۔ اب یہ رسم جاری ہو گئی۔ کہ ہر مسلمان فاتح کسی شہر یا قلعہ
کو فتح کرتا وہ بھی یہ رکعتیں شکر یہ کے طور پر ادا کرتا۔ حضرت ام ہانی رضی اللہ عنہا
ہیں۔ میں نے اپنے دو دیوروں کو پناہ دی۔ میرے بھائی حضرت علی رضی اللہ عنہ
کے تعاقب میں تھے۔ میں نے تھک و رداذہ بند کر لیا۔ حضرت علی رضی اللہ عنہ نے
اصرار کیا کہ وہ ان دونوں کو ضرور قتل کر میں گئے۔ میں اسی دم حضور کی خدمت
میں حاضر ہوئی۔ حضور اس وقت ایک لگان سے جس میں آٹھ کے گوند سنے کے
نشانات باقی تھے۔ غسل کر رہے تھے۔ اور حضور کی ما جزادی حضرت فاطمہ رضی اللہ عنہا

پر وہ ڈالے کھڑی تھیں۔ غسل سے فارغ ہو کر میری طرف متوجہ ہوئے۔ تم کون ہو۔
 میں نے عرض کیا۔ میں ہوں ام ہانی ذان کے خاوند کا نام ہبیرہ بن ابی وہب ہے
 فرمایا۔ مرحبا! خوش آمدید! ام ہانی تم کو مبارک ہو۔ میں نے اپنے دونوں پوروں
 کا اور حضرت علیؓ کے اصرار کا ذکر کیا۔ حضور نے فرمایا۔ جن کو تم نے اپنی حفاظت
 میں لے لیا وہ اصل وہ ہماری حفاظت میں آگیا۔ جن کو تم نے امن دیا ہم نے
 بھی اس کو امن دیا۔ اس کے بعد رسول اللہ صلی اللہ علیہ وسلم لوگوں کی بیعت
 اسلام لینے کے لئے کوہ صفا پر بیٹھ گئے۔ حضرت عمر فاروق آپ سے نیچے کھڑے
 تھے۔ بیعت کی تمام رسوم اور شرائط آپ ہی ادا کر رہے تھے۔ پھر حضور نے
 فرمایا۔ میں تمام کافروں کی جان بخشی اور عفو عام کا اعلان کرتا ہوں۔ مگر یہ نواشتنا
 جہاں بھی ملیں گے کہ اگر کعبۃ اللہ کا غلاف تھامے ہوئے ہوں تب بھی ان کو قتل
 کر دیا جائے۔ عبد اللہ بن ابی سرح۔ عکرمہ بن ابی جہل۔ عبد العزیٰ بن خطل۔
 حارث بن نفیل۔ مقیس بن صبابہ۔ ہبار بن اسود۔ ابن خطل کی دونوں بیٹیاں۔
 سارہ (قریش کی مشہور لونڈی) عبد اللہ بن ابی سرح (فاح افریقہ) اپنے رضاعی
 بھائی حضرت عثمانؓ بن عفان کے گھر میں چھپ گئے۔ حضرت عثمانؓ ان کو حضور
 کے سامنے لائے۔ اور ان کے لئے اماں (جان بخشی) کی درخواست پیش کی۔ آپ
 نے منہ پھیر لیا۔ تاکہ کوئی مسلمان کھڑے ہو کر اس کو قتل کر دے۔ لیکن جب کوئی
 نہیں سمجھا تو آپ نے معافی کی درخواست قبول کر لی۔ حضور نے مسلمانوں سے
 فرمایا۔ میں نے اس واسطے منہ پھیر لیا تھا۔ کہ تم میں سے کوئی شخص کھڑے ہو کر
 اس کو قتل کر دے۔ مسلمانوں نے عرض کیا۔ آپ اشارہ کر دیتے۔ فرمایا۔
 آنکھ سے اشارہ کرنا انبیاءہ شیوہ نہیں۔

ان کا جرم یہ تھا کہ پہلے مسلمان تھا۔ کاتب وحی تھا۔ پھر مرتد ہو کر مدینہ سے
 بھاگ گیا اور کافروں سے جا ملا۔ عکرمہ بن ابی جہل مکہ سے بھاگ کر یمن
 چلے گئے۔ ان کی بی بی ام حکم بنت حارث مسلمان ہو گئی تھیں۔ حضور کی خدمت میں
 حاضر ہو کر خاوند کی جان بخشی کی درخواست پیش کی۔ حضور نے درخواست منظور
 فرمائی۔ یہ امان نامہ لے کر ان کے پیچھے یمن گئیں۔ اور اپنے خاوند کو وہاں سے

لاکر حضور کے سامنے پیش کر دیا۔ انہوں نے اسلام قبول کیا۔ اور خوب اسلامی
 خدمات سرانجام دیں۔ حتیٰ کہ یرموک کی لڑائی میں عیسائیوں سے جہاد کرتے ہوئے
 شہید ہو گئے۔ یہ مشہور دشمن اسلام ابو جہل کے بیٹے ہیں۔ ابنِ خطل۔ حارث۔ مقیس
 اور ابنِ خطل کی دونوں لوندیاں سب قتل کر دیئے گئے۔ مقیس کا یہ قصور ہے
 کہ وہ ایک مسلمان کو قتل کر کے مدینہ سے بھاگ گیا اور مرتد ہو گیا۔ ابنِ خطل کو
 حضرت سعید بن حریت اور حضرت ابو بکرؓ اسلمی دونوں نے مل کر قتل کیا۔ ابنِ خطل
 کی دوگانے والی لوندیوں میں سے ایک قتل کر دی گئی۔ دوسری بھاگ گئی۔ بعد
 میں حضور کی خدمت میں اُس کے لئے جان بخشی کی درخواست پیش کی گئی۔
 حضور نے قبول کر لی۔ حویرث بن نفید کو حضرت علیؓ نے قتل کیا۔ مقیس بن صبا یہ
 کو اُس کے رشتہ دار حضرت قبیلہ بن عبد اللہ نے قتل کیا۔ ہبار بن اسود کا
 قصور یہ تھا کہ اُس نے حضور کی بیٹی حضرت زینبؓ کو ہجرت کرتے وقت نیزہ
 سے قتل کیا تھا۔ اُس نے حضرت زینبؓ کو اس زور سے نیزہ مارا کہ وہ سواری
 سے گر کر ایک سخت پتھر پر جا پڑی۔ نہ صرف اُن کی جان گئی۔ بلکہ حمل بھی باہر نکل
 آیا۔ یہ اُس وقت بھاگ گیا تھا۔ بعد میں مسلمان ہو گیا۔ حضور نے خونِ معاف
 کر دیا۔ سارہ کی جان بخشی کی بھی درخواست پیش کی گئی۔ حضور نے قبول فرمائی۔
 دوسرے روز رسول اللہ صلی اللہ علیہ وسلم نے یہ خطبہ دیا:۔ دنیا کے
 اول روز سے قیامت تک فدا نہ ہوئے ہر قسم کی خونریزی کو حرام کر دیا ہے۔
 فدا نے مجھ کو اس حرمت سے مستثنیٰ کر کے صرف چند گھنٹوں کی خونریزی کی اجازت
 دی۔ سو وہ حرمت پہلے کی طرح آج لوٹ آئی ہے۔ یہاں جتنے اشخاص حاضر
 ہیں وہ سب اُن لوگوں کو جو یہاں سے غیر حاضر ہیں۔ مطلع و باخبر کہ دیں کہ آئندہ
 مکہ میں قیامت تک ہر طرح کی خونریزی کہ نا قطعاً حرام ہے۔

حضور صغاء پر دعا مانگ رہے تھے کہ انصار آپس میں کہنے لگے۔ حضور اب
 اپنے وطن رکنہ میں سکونت اختیار کریں گے۔ آپ نے دعاء سے فارغ ہو کر
 اُن سے دریافت کیا۔ تم نے کیا کہا۔ سب نے بتانے سے انکار کیا۔ جب حضور
 نے زیادہ اصرار کیا تو بتا دیا۔ حضور نے فرمایا:۔

معاذ اللہ۔ المہیا مہیا کہ معاذ اللہ! میں خدا کی پناہ میں آتا ہوں کہ میں
 والمہیات مساتکم تمہارا ساتھ چھوڑ سکتا ہوں میں تمہارے ساتھ
 زندہ رہوں گا۔ اور تمہارے ساتھ تھمروں گا۔
 فضالہ بن عمیر نے حضور کو طواف کرنے کی حالت میں قتل کرنے کا ارادہ کیا
 جب حضور کے قریب پہنچا تو دریافت فرمایا۔ کیا تم فضالہ ہو۔ اس نے جواب
 دیا۔ جی ہاں فضالہ ہوں۔ فرمایا۔ ابھی تم کیا ارادہ کر رہے تھے۔ عرض کیا۔ کچھ
 نہیں۔ میں تو خدا کا ذکر کر رہا تھا۔ حضور ہنس پڑے۔ اور فرمایا استغفار کرو۔
 خدا سے اپنے گناہ کی معافی مانگو پھر اس کے سینہ پر ہاتھ رکھا۔ اس کا
 دل ٹھہر گیا۔ فضالہ رض فرماتے ہیں۔ جب حضور نے میرے سینہ سے اپنا
 ہاتھ ہٹایا تو دنیا کی کل چیزیں میری نظر میں حقیر ہو گئیں۔ اور مجھے آپ سے
 انتہائی محبت ہو گئی۔ میں اپنے مکان کی طرف جا رہا تھا۔ راستہ میں میری محبوبہ
 ملی۔ جس کے عشق کے اندر میں گرفتار تھا۔ اس نے کہا۔ آؤ دل بہلائیں۔ میں نے
 جواب دیا۔ اب وہ فضالہ نہیں رہا۔ اللہ کا اسلام ایسی لغو باتوں سے منع
 کرتا ہے۔

ان رأیت محمداً و قبیلته بالفتح یوم تکسا الاضنام
 اگر تو فتح مکہ کے روز محمد صلی اللہ علیہ وسلم اور ان کے مسلمانوں کو دیکھ لیتی جس روز بت
 دھڑا دھڑا توڑے جا رہے تھے۔
 لوایت دین اللہ اضحیٰ بقیناً۔ والشک لیغنی وجعلہ الاظلام
 تو اللہ کے دین اسلام کو روشن و منور دیکھتی۔ اور اس روز شرک و بت پرستی کے منہ
 پر اندھیریاں ٹھکت و سیاہی چھائی ہوئی تھی۔
 صفوان بن امیہ مکہ سے بھاگ کر جدہ چلا گیا۔ وہ منظر تھا کہ اگر کوئی جہاز
 نظر آئے تو اس پر سوار ہو کر سر زمین میں چلا جائے۔ حضرت عمیر بن وہب
 بھی نے رسول اللہ صلی اللہ علیہ وسلم سے عرض کیا۔ حضور! صفوان قریش کا سردار
 ہے۔ آپ سے بھاگ کر جدہ چلا گیا ہے اور اپنے نفس کو سمندر کے حوالہ کرنا چاہتا
 ہے۔ آپ اس کو امان دیکھیے۔ حضور نے فرمایا۔ میں اس کو امان دیتا ہوں۔

عرض کیا۔ مجھ کو کوئی علامت دیجئے۔ جس سے یہ معلوم ہو کہ آپ نے اس کو امان دے دی ہے۔ حضور نے اپنا عمامہ عطا فرمایا۔ جو کہ میں داخلہ کے وقت آپ کے سر مبارک پر تھا۔ حضرت عمیرہ فرماتے ہیں:- میں یہ عمامہ لے کر جدہ گیا۔ اور صفوان سے کہا۔ تم اپنی جان ہلاکت میں نہ ڈالو۔ رسول اللہ صلی اللہ علیہ وسلم نے تم کو امان دی ہے۔ صفوان نے کہا دور رہو۔ مجھ سے بات نہ کرو۔ میں نے کہا۔ رسول اللہ صلی اللہ علیہ وسلم دنیا بھر کے لوگوں سے بہت ہی اچھے ہیں۔ لوگوں سے بہت اچھا سلوک کرتے ہیں۔ خلیق خدا پر بہت رحمدل اور مہربان ہیں۔ دینز تمہارے رشتہ دار بھی ہیں۔ صفوان نے جواب دیا۔ مجھ کو ہر وقت اُس سے اپنی جان کا خطرہ ہے۔ میں نے کہا استغفر اللہ۔ ایسا خیال دل میں نہ لاؤ۔ وہ بڑے شریف ہیں۔ الغرض میرے اصرار کرنے پر وہ میرے ہمراہ ہو گیا۔ میں نے اس کو حضور کے سامنے پیش کر دیا۔ اُس نے حضور سے کہا۔ عمیرہ کہتا ہے کہ آپ نے مجھے امان دیدی ہے۔ حضور نے فرمایا۔ سچ کہتے ہیں۔ میں نے تمہاری جان بخشی کی۔ صفوان نے کہا۔ میرے امان کی مدت دو عہدینہ بڑھا دیجئے۔ حضور نے فرمایا۔ بلکہ میں چار ماہ تک مدت امان میں توسیع کرتا ہوں۔

اس کے بعد رسول اللہ صلی اللہ علیہ وسلم نے حضرت ابوسعید خداعی کی حدودِ حرم کی تجدید کے لئے مقرر فرمایا۔ اور متعدد مندروں کو مسمار کرنے کے لئے فوج کے متعدد دستے ارسال کئے۔ اعلان فرمایا۔

من کان یؤمن باللہ والیوم الآخر
فلا یدع فی بیتہ صمیماً الاکسراً
جو شخص اللہ اور آخرت کا یقین رکھتا ہے
اُس کو اپنے گھر میں کوئی بت نہیں رکھنا
چاہئے بلکہ اُس کو توڑ دینا چاہئے۔

بروز جمعہ بنیٰ رمضان کو نکر فتح ہوا۔

راہو التداء صفحہ ۵۴۵ جلد اول۔ زاد المعاد صفحہ ۲۵۵ جلد اول۔ تفسیر خازن صفحہ

۲۲۲ جلد ۴۔ معجم البلدان صفحہ ۷۰۰ جلد ۴

رسول اللہ صلی اللہ علیہ وسلم مکہ میں داخل ہوتے وقت سورہ فتح بار بار پڑھ رہے

تھے۔ فرمایا۔ اگر لوگوں کا جھگٹنا میرے پاس نہ ہوتا تو میں اسے پڑھتا ہی رہتا۔

جب حضور ذی طوسی میں پہنچے تو اپنی اونٹنی پر سرخ چادر اوڑھے ہوئے کھڑے ہو گئے۔ اور خدا کے سامنے عاجزی اور تواضع کرتے ہوئے اپنی گردن جھکائے ہوئے شہر میں داخل ہوئے۔ اس روز ایک شخص نے حضور سے کوئی بات دریافت کی اور کے مارے کپکپانے لگا۔ حضور نے فرمایا۔ مجھ سے ہیبت نہ کھاؤ۔ میں قریش کی ایک معمولی عورت کا بیٹا ہوں جو خشک گوشت کھاتی تھی۔

جب رسول اللہ صلی اللہ علیہ وسلم ذی طوسی میں کھڑے ہوئے تو حضرت ابو بکرؓ کے والد ماجد ابو مخنفہ نے اپنی سب سے چھوٹی بیٹی سے کہا۔ مجھے ابو تبیس پہاڑ کی چوٹی پر لے چلو۔ حضرت ابو مخنفہ رضہ بڑھاپے کی وجہ سے ناہلیا ہو گئے تھے۔ صاحبزادی نے ان کو پہاڑ کی چوٹی پر چڑھایا۔ ابو مخنفہ رضہ نے فرمایا۔ بیٹی تمہیں کچھ نظر آ رہا ہے۔ اس نے جواب دیا۔ مجھے ایک مجمع نظر آ رہا ہے۔ یہ سوار دستہ ہے۔ اس مجمع کے آگے ایک شخص کو دیکھ رہی ہوں جو کبھی آگے بڑھتا ہے اور کبھی پیچھے مڑتا ہے۔ فرمایا۔ یہ سوار دستہ کا افسر ہے۔ صاحبزادی نے کہا۔ اب وہ مجمع منتشر ہو گیا۔ فرمایا۔ اب سوار دستہ سے مقابلہ شروع ہو گیا ہے۔ مجھے جلدی گھر لے چلو۔ صاحبزادی ان کو نیچے اتار لائی۔ گھر پہنچنے سے پہلے سوار دستہ راستہ میں ملا۔ صاحبزادی کے گلے میں چاندی کا ایک مار تھا جو کسی نے اتار لیا۔ جب رسول اللہ صلی اللہ علیہ وسلم مسجد الحرام میں داخل ہوئے تو حضرت ابو بکرؓ اپنے ان کو پاڑے ہوئے لائے۔ جب حضور نے ان کو دیکھا تو فرمایا۔ تم نے اس بوڑھے بزرگ کو تیس دن تکلیف دی۔ میں خود ہی ان کے مکان پر چلا جاتا۔ حضرت صدیق رضہ نے عرض کیا ان کا فرض ہے کہ آپ کے پاس چل کر آئیں۔ حضرت ابو مخنفہ رضہ مسلمان ہوئے۔ حضور نے حضرت صدیق رضہ کو مبارک باد دی۔ اس کے بعد حضرت صدیق رضہ نے اپنی بہن کا ہاتھ کھینچ کر کہا۔ میں خدا کا واسطہ دے کر سب لوگوں سے درخواست کرتا ہوں کہ وہ میری بہن کا ہاتھ واپس کر دیں۔ کسی نے جواب نہ دیا۔ حضرت صدیق رضہ نے فرمایا۔ اس زمانہ میں امانت دار کم ہیں۔

جب رسول اللہ صلی اللہ علیہ وسلم نے اعلان فرمایا کہ اب مکہ میں خونریزی کرنا حرام ہے تو عرض کیا گیا۔ حضرت خالد بن ولید کا فرد کو قتل کر رہے ہیں۔ حضور نے ایک شخص کو حکم دیا۔ ان کے پاس جا کر کہو کہ اب خونریزی بند کر دیں۔ یہ شخص ان کے

پاس کیا اور کہا۔ نبی صلی اللہ علیہ وسلم ارشاد فرماتے ہیں۔ تم نے جتنے کافر قید کئے ہیں۔ سب کو قتل کر دو۔ حضرت خالد بن ولید نے ستر کافر قتل کئے۔ حضور کو خبر پہنچی تو آپ نے پیغام بھیجا۔ کیا میں نے تم کو خونریزی بند کرنے کے لئے نہیں کہا تھا۔ انہوں نے جواب دیا۔ میرے پاس فلاں شخص آیا۔ اُس نے مجھے حکم دیا کہ میں قیدیوں کو قتل کر دوں۔ حضور نے اُس شخص کو طلب کیا۔ اُس نے عرض کیا۔ آپ نے خونریزی بند کرنے کا ارادہ کیا مگر خدا نے خونریزی پھیلانے کا حکم دیا۔ اور خدا کا حکم آپ کے حکم سے اوپر ہے۔ خدا کے حکم کے خلاف کس طرح چل سکتا ہوں۔ یہ جواب سن کر حضور نے اُسے کچھ نہ کہا۔ جب عکرمہ بن ابی جہل مکہ سے بھاگ گئے اور سمندر میں کشتی پر سوار ہو گئے تو سموت طوفان آیا۔ اہل سفینہ نے آپس میں کہا۔ خلاصی حاصل کرو۔ اس لئے کہ یہاں تمہارے بت نہیں بچا سکتے۔ حضرت عکرمہ رضی اللہ عنہ نے فرمایا۔ اگر خدا ہمیں سمندر میں بچا سکتا ہے تو وہ یقیناً خشکی میں بھی ہمیں بچا بیگا۔ یا اللہ! میں تجھ سے تمہد کرتا ہوں کہ اگر تو نے مجھے یہاں سے بچایا تو میں رسول اللہ صلی اللہ علیہ وسلم کی خدمت میں حاضر ہو کر اسلام ضرور قبول کر لوں گا۔

حضرت ام مانی ثا کے وہ نو دیوڑواں کا نام یہ ہے۔ حارث بن ہشام۔ زبیر بن شیرہ۔

حضور نے حضرت ام مانی ثا کے مکان میں فتح کی خوشی میں آٹھ رکعتیں پڑھیں۔ اسی طرح حضرت سعد بن ابی وقاص نے ایوان کسریٰ میں اُسے فتح کرنے کے بعد آٹھ رکعتیں پڑھیں۔ اس شب کو مسلمان مکہ میں داخل ہوئے تو رات بھر تکیر اللہ اکبر تہلیل (لا الہ الا اللہ) کہتے رہے۔ اور بیت اللہ کا طواف کرتے رہے۔ صبح تک یہی کیفیت رہی۔ ابوسفیان نے اپنی عورت ہند سے کہا۔ کیا تیرا خیال کہ یہ خدا کی طرف سے ہے۔ اُس نے جواب دیا۔ ہاں۔ خدا کی طرف سے ہے۔ جب صبح ہوئی تو حضرت ابوسفیان نے حضور کی خدمت میں حاضر ہوئے۔ دریافت فرمایا۔ تم نے شب کو اپنی عورت سے کیا کہا تھا۔ عرض کیا۔ میں اقرار کرتا ہوں کہ آپ اللہ کا بندہ اور اُس کا رسول ہیں۔ ہند کے سوا کسی اور شخص نے میری یہ بات نہیں سنی۔

- یقیناً خدا نے آپ کو باخبر کیا ہے -

حضرت صفوان رضی بن امیر کی بی بی کا نام فاطمہ بنت ولید ہے اور حضرت عکرمہ بن ابی جہل کی بی بی کا نام ام حکیم بنت عارت بن ہشام ہے۔ جب صفوان و عکرمہ دونوں مسلمان ہو گئے تو حضور نے دونوں بیسیاں بغیر تجدید نکاح ان کے حوالہ کر دیں۔ جاہلیت ہی کا نکاح قائم رہنے دیا۔

فتح مکہ میں بارہ ہزار مسلمان فوج تھی۔ بنو سلیم سات سو۔ بعض مورخوں کے نزدیک ایک ہزار۔ بنو غفار چار سو۔ اسلم چار سو۔ مزینہ ایک ہزار اور تین سپاہی۔ باقی سب قریش۔ انصار و دیگر قبائل عرب تھے۔ مثلاً تمیم۔ قیس۔ اسد۔ دتاریج ابن کثیر صفحہ ۳۰۹ جلد ۳

مختلف مندروں اور بت خانوں کو مسمار کرنا

اس کے بعد رسول اللہ صلی اللہ علیہ وسلم نے حضرت خالد بن ولید کو تیس سواریوں کا افسر بنا کر رمضان المبارک میں مشہور بت عزی کو گرانے کے لئے بھیجا۔ یہ مندر کو توڑ پھوڑ کر واپس چلے آئے۔ حضور نے دریافت کیا۔ تم نے دیوی کے پاس کچھ دیکھا تھا۔ عرض کیا۔ جی نہیں۔ فرمایا۔ تم نے ابھی بت نہیں توڑا۔ پھر واپس جاؤ۔ اور بت توڑ ڈالو۔ یہ دوبارہ گئے اور غصہ میں بھرے ہوئے تلوار سوت لی۔ ایک کالے رنگ کی عورت برہنہ اپنے سر کے بال پھیلائے ہوئے باہر نکلی۔ مہنت نے لٹکار کر اس دیوی کو ورغلا یا کہ خالد کو ہلاک کر دو۔ حضرت خالد نے تلوار سے اس کے دو ٹکڑے کر دیئے۔ اور واپس آ کر حضور کو باخبر کیا۔ حضور نے فرمایا۔ یہی عزی دیوی تھی۔ جس کو تم نے قتل کیا ہے۔ عزی دیوی کا مندر مقام نخلہ میں تھا۔ یہ سب سے بڑا بت کہلاتا تھا۔ قریش اس کی پوجا کرتے۔ اس کا خادم مہنت (قبیلہ بنی شیبان سے تھا۔ اس کے بعد رسول اللہ صلی اللہ علیہ وسلم نے حضرت عمرو بن عاص کو قبیلہ ہذیل کے بت سواع کو مسمار کرنے کے لئے بھیجا۔ حضرت عمرو فرماتے ہیں۔ میں حسب ہدایت مندر میں گیا۔ مہنت نے کہا۔ کیا چاہتے ہو۔ میں نے جواب دیا۔ رسول اللہ صلی اللہ علیہ وسلم نے مجھے حکم دیا ہے کہ میں اس دیوی کو گرا دوں۔ اس نے کہا۔

تم کامیاب نہیں ہو سکتے۔ میں نے کہا۔ کیوں۔ اُس نے کہا۔ دیوی تم کو روکے گی۔ میں نے کہا۔ افسوس ہے تم پر۔ ابھی تک تمہاری آنکھیں نہیں کھلیں۔ یہ دیوی نہ سن سکتی ہے اور نہ بول سکتی ہے۔ میں دیوی کے قریب آ گیا۔ اور اپنے ماتحت سپاہیوں کو اُس پر چڑھ کر مسمار کرنے کا حکم دیا۔ انہوں نے چشم زدن میں اُس کو گرا دیا۔ کچھ بھی نظر نہ آیا۔ میں نے ہنست سے کہا۔ ہم نے اُس کو گرا دیا ہے۔ اُس نے کہا۔ میں کلمہ شہادت پڑھ کر مسلمان ہوتا ہوں۔ اُس کے بعد رسول اللہ صلی اللہ علیہ وسلم نے حضرت سعد بن زید اشہلی کو بیس سو اوروں سے کر مقام شہل کے مشہور بت منات کو مسمار کرنے کے لئے بھیجا۔ اوس۔ خواج اور قیساں اُس کو پوجتے تھے۔ جب یہ مندر میں پہنچے تو ہنست سے کہا۔ کیا ارادہ ہے۔ امیر نے فرمایا۔ منات دیوی کو گراؤں گا۔ اُس نے کہا۔ تم مختار ہو۔ ہم کچھ نہیں کہتے۔ حضرت سعد نے اُس کی طرف بڑھے۔ ایک کالی عورت اپنے سر کے بال پھیلائے ہوئے دہائی دیتی ہوئی اور اپنے سینہ کو پیشتی ہوئی باہر نکلی۔ ہنست نے کہا۔ اسے دیوی منات! تو اپنے اس دشمن کو سزا دے۔ حضرت سعد نے اس عورت کو قتل کر دیا۔ اس کے بعد مندر کی اینٹ سے اینٹ بجا دی۔ اُس کا خزانہ کچھ برباد نہ ہوا۔

حضرت خالد بن ولید کا ایک واقعہ

جب حضرت خالد بن ولید غزنی بت کو گرا کر مکہ میں آئے تو رسول اللہ صلی اللہ علیہ وسلم نے ان کو قبیلہ بنی جدیمہ کی ہدایت کے لئے بھیجا۔ حکم دیا۔ ان پر حملہ نہ کرنا۔ ان کو صرف دعوتِ اسلام دینا۔ حضرت خالد رضی اللہ عنہما نے حکم میں سو چالیس ہجرتی انصار کے سپاہی ساتھ لے کر آئے بڑھے۔ ان میں بنو سلیم بھی تھے۔ جب یہ ان کے سامنے پہنچے تو فرمایا۔ تم کون ہو۔ انہوں نے جواب دیا۔ ہم مسلمان ہیں۔ نماز پڑھتے ہیں۔ ہم نے مسجد بنا رکھی ہے۔ فرمایا۔ تم مسلح کیوں ہو؟ انہوں نے جواب دیا۔ عرب کے قبائل سے ہماری عداوت ہے۔ ہم پہلے تم کو اپنا دشمن سمجھے ہوئے تھے۔ اس واسطے ہم نے ہتھیار سنبھال لئے۔ حضرت خالد رضی اللہ عنہما نے فرمایا۔

ہتھیار رکھ دو۔ انہوں نے ہتھیار پھینک دیئے۔ حضرت خالد رض نے ان کو قید کر لیا۔ جبہ سحری کا وقت آیا تو حضرت خالد رض نے اپنی فوج کو حکم دیا۔ اپنے اپنے قیدی قتل کر دو۔ بنو سلیم کے سپاہیوں نے اپنے قیدی قتل کر دیئے۔ مہاجرین و انصار نے اپنے قیدی چھوڑ دیئے۔ جب رسول اللہ صلی اللہ علیہ وسلم کو یہ دہشت ناک خبر ملی تو آپ نے ہاتھ اٹھا کر دو دفعہ کہا۔

اللہم انی ابرا الیک مما صنع خالد۔ یا اللہ! میں خالد کی اس حرکت سے بری ہوں۔

دوسری روایت میں ہے: حضرت ابن عمر رض فرماتے ہیں۔ رسول اللہ صلی اللہ علیہ وسلم نے حضرت خالد رض بن ولید کو جذیمہ کی طرف ارسال کیا۔ خالد نے ان کو دعوتِ اسلام دی۔ وہ اچھی طرح اپنی زبان سے یہ نہ کہہ سکے اُسلمنا (ہم مسلمان ہو گئے) بلکہ یوں کہنے لگے۔ صبأنا۔ صبأنا (ہم بے دین ہو گئے) حضرت خالد نے ان کو گرفتار کرنے کا حکم دیا۔ اور ہر سپاہی کو ایک ایک قیدی حوالہ کیا۔ صبح ہوئی تو حضرت خالد رض نے سپاہیوں کو اپنے اپنے قیدی قتل کرنے کا حکم دیا۔ میں نے کہا۔ میں اپنا قیدی نہ قتل کر دوں گا۔ اور نہ میرے ساتھی اپنے قیدی قتل کریں گے۔ اس کے بعد ہم حضور کے پاس آئے۔ اور ماجریٰ ذکر کیا۔ حضور نے اپنے دونوں ہاتھ اٹھائے۔ دو دفعہ کہا۔ اللہم انی ابرا الیک مما صنع خالد۔ حضور نے حضرت علی رض کو مقتولین کی وصیت ادا کرنے کے لئے بھیجا۔ حضرت علی رض مال لے کر ان کے وثناء کے پاس آئے۔ انکو ساری دینیوں ادا کر دیں (ایک قتل کی وصیت سوا اونٹ ہوتی ہے) بہت مال بچ گیا۔ حضرت علی رض نے ان سے خطاب کیا۔ تم سب لوگوں کا مال ادا ہو گیا۔ سب نے کہا۔ بیشک۔ ہم کو سب مال مل گیا۔ حضرت علی رض نے فرمایا۔ میں یہ باقی مال بھی تم کو دیتا ہوں۔ سب مال ان میں تقسیم کر دیا۔ رسول اللہ صلی اللہ علیہ وسلم کی طرف مراجعت کی اور ماجریٰ بیان کیا۔ حضور نے فرمایا۔ احسنت واحسنت (تم نے اچھا کیا، تم نے اچھا کیا)۔

بعد میں اس واقعہ کے متعلق حضرت خالد رض اور حضرت عبد الرحمن بن عوف کے درمیان جھگڑا ہو گیا۔ اور درشت کلامی تک نوبت پہنچی۔ حضرت عبد الرحمن رض

نے فرمایا۔ تم نے جاہلیت کا کام کیا۔ حضرت خالدؓ نے جواب دیا۔ بلکہ میں نے تمہارے باپ کا بدلایا۔ حضرت عبدالرحمنؓ نے فرمایا۔ جھوٹ بولتے ہو۔ میں اپنے باپ کا قاتل اس سے پہلے قتل کر چکا ہوں۔ لیکن تم نے اپنے چچا ناکہ بن مغیرہ کا انتقام لیا ہے۔ دونوں کے درمیان درشت کلامی ہوئی۔ جتنے کہ حضور نے سن لیا۔ حضور نے حضرت خالدؓ سے خطاب کیا۔

<p>مہلاً یا خالد۔ دع عنك اصحابی۔ فواللہ لوکان لك احد ذہباً ثم انفقتہ فی سبیل اللہ ما ادرکت عدوۃ رجل من اصحابی ولا ردتہ</p>	<p>خالد! کٹھن جاؤ۔ میرے اصحاب کو چھوڑ دو۔ ان سے جھگڑا مت کہو۔ خدا کی قسم تمہارے پاس احد پہاڑ کے برابر سونا ہو پھر تم اس کو راہ خدا میں صرف کرو تو پھر بھی میرے ایک صحابی کی خدمت کے برابر جو اس نے جہاد میں صبح اور شام کو سرانجام دی ہے۔ ورجہ حاصل نہیں کر سکتے۔</p>
--	---

جس واقعہ کی طرف حضرت خالدؓ نے اشارہ کیا ہے۔ وہ یہ ہے :- جاہلیت میں خالد بن ولید کے چچا ناکہ بن مغیرہ اور عوفؓ مع اپنے صاحبزادہ حضرت عبدالرحمنؓ اور عفانؓ مع اپنے صاحبزادہ حضرت عثمانؓ تجارت کے سلسلہ میں یمن میں گئے۔ یہاں بنو جذیمہ کا ایک شخص فوت ہو گیا۔ جب یہ لوگ واپس آنے لگے تو اس کا مال اپنے ساتھ لے آئے۔ تاکہ اس کے وارثوں کے حوالہ کر دیں۔ ایک شخص خالد بن شامؓ اس کے مال کا دعویٰ دار بنا۔ اور علاقہ بنی جذیمہ میں اس سے تصادم ہوا۔ انہوں نے اس کو میت کا مال حوالہ کرنے سے انکار کیا۔ اس نے اصرار کیا۔ جتنے کہ ان پر حملہ کر دیا۔ عوف اور ناکہ دونوں قتل ہو گئے۔ اور دونوں کا مال بھی چھین گیا۔ حضرت عبدالرحمنؓ نے اپنے باپ کے قاتل کو قتل کر دیا۔ عفان مع اپنے صاحبزادہ حضرت عثمانؓ کے بھاگ کر مکہ چلے آئے۔ قریش نے بنی جذیمہ پر چڑھائی کرنے کا ارادہ کیا۔ بنو جذیمہ نے اپنے نمائندے بھیج کر معذرت کی کہ من حیث القوم آپ پر یہ حملہ نہیں ہوا۔ ایک غیر ذمہ دار شخص نے یہ حرکت کی ہے۔ اور ہم دونوں مقتولین کی دیت ادا کرتے ہیں۔ قریش نے دیت قبول کر لی۔ اور چڑھائی کا ارادہ ملتوی کر دیا۔ اسی طرح حضرت خالدؓ اشارہ کرتے ہیں۔

میں نے تمہارے باپ کا انتقام لیا ہے۔
 رسول اللہ صلی اللہ علیہ وسلم نے حضرت خالد کو نہ مرزفوش کی اور نہ معزول کیا۔
 اس واسطے کہ حضرت خالد رضی اللہ عنہ کی نیت اسلامی خدمت بجالانے کی تھی۔ ان کو
 غلط فہمی ہوئی۔ مقتولین کے یہ الفاظ صباً نا صباً نا سن کر یہ سمجھے کہ یہ لوگ
 اسلام کی بے عزتی کر رہے ہیں۔ اس واسطے ان کے اکثر افراد قتل کرادیے۔ باقی
 قیدی بنائے پھر قیدیوں کے قتل کرنے کا بھی حکم دیا۔ اگر حضرت خالد رضی اللہ عنہ سے تصدیقاً
 یہ حرکت سرزد ہوتی تو حضور بیت المال سے دیت نہ ادا کرتے۔ پس بیت المال
 سے اتنی بڑی رقم کا ادا کرنا اس بات کا ثبوت ہے کہ حضرت خالد رضی اللہ عنہ سے یہ حرکت
 سہواً سرزد ہوئی۔

اسی طرح کا دوسرا واقعہ حضرت صدیق رضی اللہ عنہ کے عہد میں سرزد ہوا۔ حضرت خالد رضی
 اللہ عنہ نے حضرت مالک بن نویرہ کو قتل کر دیا۔ اور ان کی بی بی ام تمیم سے نکاح کر لیا۔
 حضرت عمر رضی اللہ عنہ نے حضرت صدیق رضی اللہ عنہ سے مطالبہ کیا۔

اعنہ فان فی سیفہ رھتھا۔ اسے معزول کر دو۔ کیونکہ اس کی تلوار تباہی پھیلاتی
 ہے۔

حضرت صدیق رضی اللہ عنہ نے جواب دیا:-

لا اعمد سبھا سئلہ اللہ
 علی المشاکب
 میں اس تلوار کو نیام میں نہیں ڈالوں گا جسے خدا نے
 مشرکین کا قتل عام کرنے کے لئے نکالا ہے۔

داستانِ حسن

حضرت ابو صدیق رضی اللہ عنہ بیان کرتے ہیں:- میں اس روز حضرت خالد بن ولید
 کے دستہ میں شامل تھا۔ میری تحویل میں ایک نوجوان قیدی تھا۔ جس کے
 دونوں ہاتھ ایک رسی کے ساتھ اسی کی گردن سے بندھے ہوئے تھے۔ تھوڑے
 فاصلہ پر چند عورتیں جمع تھیں۔ اس قیدی نے مجھ سے خطاب کیا۔ اے نوجوان!
 میں نے جواب دیا۔ کیا چاہتے ہو۔ اس نے کہا۔ مجھے رسی کے ساتھ پکڑ کر
 ان عورتوں کے پاس لے چلو۔ میں نے ان سے کچھ باتیں کرنی ہیں۔ میں نے

کہا۔ اچھا۔ یہ کہہ کر میں اُس کو ریشی کے ساتھ کھینچ کر عورتوں کے پاس لے گیا۔ اُس نے کہا۔ اے جیش! راس کی محبوبہ کا نام ہے) تم سلامت رہو۔ عایش ختم ہو رہا ہے۔ اس کے بعد اُس نے عشقیہ شعر پڑھنے شروع کئے۔ جن میں اُس نے یہ زلا ہر کیا کہ ہماری اور تمہاری محبت کس طرح بڑھی تھی۔ میں تم پر کس طرح فدا ہوا۔ میری آنکھوں سے آنسو بہتے تھے۔ اُس کی محبوبہ نے جواب دیا۔ اچھا۔ میں بھی تم پر قربان ہوتی ہوں۔ میں اسے واپس لے آیا۔ اور اُس کی گردن اڑا دی۔ اس کے قتل ہونے کے بعد ان میں سے ایک عورت اُس پر اوندھے تھنہ لیٹ گئی۔ اور اُس کے بوسے لینے شروع کئے۔ حتیٰ کہ اپنی جان دے دی۔ جب ہم اس ہم سے فارغ ہو کر مدینہ آئے اور رسول اللہ صلی اللہ علیہ وسلم سے اس ماجری کا ذکر ہوا تو فرمانے لگے۔

اما کان نیکو رجل رحیم۔ کیا تم میں سے کوئی شخص بھی رحمدل نہ تھا۔

(تاریخ ابن کثیر صفحہ ۲۱۶ جلد ۴)

رسول اللہ صلی اللہ علیہ وسلم نے مکہ میں انیس^{۱۹} روز قیام کیا۔ قصر پڑھتے رہے۔ شہر کے مسلمانوں سے کہا۔ تم پوری ناز پڑھو۔ ہم قصر پڑھیں گے۔ اس لئے کہ ہم مسافر ہیں

فتح مکہ کے ایام میں قریش کی ایک معزز خاتون نے چوری کی۔ اُس کی قوم حضرت اسامہ رضی اللہ عنہ کی خدمت میں حاضر ہوئی کہ آپ اس کی زبانی کے لئے سفارش کر دیں۔ جب حضرت اسامہ رضی اللہ عنہ نے سفارش کی تو حضور کا چہرہ سُرخ ہو گیا۔ فرمایا۔ کیا تم اللہ کی حد توڑنے میں حصہ لے رہے ہو۔ حضرت اسامہ رضی اللہ عنہ نے عرض کیا۔ حضور! مجھ سے خطا ہو گئی۔ فدا سے میرے لئے بخشش کی دعا مانگئے۔ شام کے وقت حضور نے کھڑے ہو کر خطبہ دیا۔ ابا بعد۔ گذشتہ مسلمان صرف اس وجہ سے ہلاک ہوئے کہ جب ان میں کوئی شریف چور کا کرنا اُسے چھوڑ دیتے اور جب کوئی ذلیل چوری کرتا تو اُسے سزا دیتے۔ بخدا۔ اگر فاطمہ بنتِ محمد بھی چوری کرے تب بھی میں اُس کا ہاتھ کاٹ ڈالوں گا۔ اس کے بعد حضور نے اس خاتون کا ہاتھ کٹوایا۔ پھر اُس نے توبہ کی۔ نیک بن گئی۔ اور شادی کر لی۔ (تاریخ ابن کثیر صفحہ ۱۸۱ جلد ۴)

عورتوں کی بیعت

فتح مکہ کے روز رسول اللہ صلی اللہ علیہ وسلم عام لوگوں کی بیعت لینے کے لئے بیٹھ گئے۔ حضرت عمرؓ نیچے کھڑے تھے۔ بیعت کے الفاظ یہ تھے۔ میں قرار کرتا ہوں کہ اپنی استطاعت کے مطابق اللہ اور اس کے رسول کا حکم مانوں گا۔ اور اطاعت بجالاؤں گا۔ مردوں کی بیعت سے فارغ ہو کر عورتوں کی بیعت لی۔ عورتوں سے ہاتھ نہیں ملاتے تھے۔ بلکہ صرف زبانی اقرار لیتے تھے۔ بیعت کرنے والیوں میں حضرت ابوسفیانؓ کی بی بی ہند بنت عتبہ بھی منہ چھپا کر آئی۔ تاکہ حضورؐ پہچان لیں۔ اس نے حضرت حمزہؓ کا کلیجہ چبایا تھا۔ عورتوں سے یہ بیعت لی جاتی تھی۔ تم خدا سے کسی قسم کا شرک نہ کرنا۔ ہند نے عرض کیا۔ آپ ہم عورتوں سے دوسری قسم کی بیعت لے رہے ہیں۔ مردوں سے تو آپ نے یہ اقرار نہیں لیا۔ پھر حضورؐ نے فرمایا۔ کسی طرح سے اسراف نہ کرتا۔ ہند نے عرض کیا۔ میں نے اپنے خاوند ابوسفیان کے مال سے چوری کر کے کچھ مال لیا ہے۔ کیونکہ وہ بخیل ہے، خود بخود بخود مناسب خرچ نہیں دیتا (علوم نہیں کہ یہ میرے لئے جائز تھا یا نہیں۔ حضرت ابوسفیانؓ موجود تھے۔ فرمایا۔ جو مال لے چکی ہو وہ معاف ہے۔ حضورؐ نے فرمایا۔ تم ہند بنت عتبہ ہو۔ اس نے عرض کیا۔ جی ہاں میں ہند ہوں۔ آپ میری گزشتہ تقصیریں معاف کر دیں۔ خدا آپ کو معاف کرے۔ حضورؐ نے فرمایا۔ کبھی زنا نہ کرنا۔ اس نے عرض کیا۔ کیا کوئی شریف خاتون زنا کر سکتی ہے۔ حضورؐ نے فرمایا۔ اپنی اولاد کو قتل نہ کرنا۔ اس نے عرض کیا۔ ہم نے بچپن میں ان کو پالا۔ جب وہ بڑے ہوئے تو آپ نے اور آپ کے اصحاب نے بدر میں ان کو قتل کر دیا۔ اس کا بیٹا خنظلہ بدر میں مارا گیا تھا) یہ سن کر حضرت عمرؓ بہت ہی ہنسے۔ حضورؐ نے فرمایا۔ کسی نیک مرد پر برا الزام نہ لگانا۔ اس نے عرض کیا۔ کسی پر ناوا جب الزام لگانا یہ قبیح کام ہے۔ حضورؐ نے فرمایا۔ میری نافرمانی نہ کرنا۔ اس نے عرض کیا۔ نیک کام میں ہم آپ کی نافرمانی نہیں کریں گی۔ حضورؐ نے حضرت عمرؓ کو حکم دیا۔ ان سے بیعت لو اور ان کے لئے خدا سے بخشش کی دعا مانگو۔ خدا معاف کرنے والا اور بڑا مہربان ہے۔

رسول اللہ صلی اللہ علیہ وسلم نے فتح مکہ کے روز اعلان کیا :-

لا ہجرۃ و لکن جہاد دینیۃ - آج سے ہجرت ختم - لیکن جہاد کرنا اور اس کی
و اذا استنفرتم فانفوا - نیت کرنا قائم ہے - جب تم کو جہاد کے لئے بلایا
جائے تو فوراً حاضر ہو جاؤ اور جنگ کی طرف چل پڑو۔

حضرت مجاشع رضی اللہ عنہ نے عرض کیا - میں اپنے بھائی کو اس لئے لایا ہوں کہ آپ
اس سے ہجرت کی بیعت لیں - حضور نے فرمایا - ہجرت کا سلسلہ ختم ہو چکا ہے - عرض
کیا - تو آپ کس امر کی بیعت لیں گے - فرمایا - اسلام قبول کرنے - ایمان لانے -
اور جہاد کرنے کی بیعت لوں گا۔

غزوہ حنین

اس لڑائی کے تین نام ہیں - حنین^۱ - اوطاس^۲ - ہوازن^۳ - حنین اور اوطاس
دو مقام کے نام ہیں - جو مکہ اور طائف کے مابین واقع ہیں - ہوازن اس قوم کا
نام ہے - جو اس لڑائی میں شامل ہوئی تھی - مالک بن عوف نے مسلمانوں سے
فتح مکہ کا بدلہ لینے کے لئے ہوازن اور ثقیف کے لشکر جمع کئے - جن میں مضر -
جثم وغیرہ قبائل بھی شامل ہیں - جثم کا سردار درید بن صمہ ضعیف اور بہت ہی بڑھا
تھا - بہت بڑھا پا ہونے کی وجہ سے نابینا ہو گیا تھا - مگر تجربہ کار سپاہی اور
اور شجاع تھا - سب لڑائیوں میں سب سے پہلے بنو سلیم کی فوج کو شکست ہوئی -
اس کے بعد اہل مکہ کو پھر مسلمانوں کو ہزیمت ہوئی -

دشمن کا ایک تجربہ کار افسر

جب قبیلہ ہوازن نے سنا کہ مکہ میں رسول اللہ صلی اللہ علیہ وسلم کو فتح عظیم
ہوئی ہے تو مشہور شاعر مالک بن عوف نے قبائل کو مسلمانوں کے خلاف لٹکانا - ہوازن
کے ساتھ سارے دشمن ثقیف میں جمع ہو گئے - ہوازن میں سے قبائل کعبہ و کلاب
نے لڑائیوں میں مطلقاً حصہ نہیں لیا - درید بن صمہ ایک بہت سن رسیدہ و بڑا
بہادر اور تجربہ کار افسر تھا۔

قوم ثقیف کے دوسرے افسر تھے - اعلان میں تارک بن اسود - بنو مالک میں

ذوالحجہ ربع بن حارث اور اس کا بھائی احمر بن حارث۔ لیکن سب
 لشکروں کا افسر اعلیٰ مالک بن عوف تھا۔ جب اس نے رسول اللہ صلی اللہ
 علیہ وسلم سے مقابلہ کرنے کے لئے اپنے لشکروں کو بڑھایا تو قوم کا سب
 مال۔ مواشی۔ عورتیں اور بچے ساتھ لئے۔ جب اس کے لشکر نے اوطاس میں
 نزول کیا تو درید بن صہم اپنی سواری سے اترا۔ اس نے دریافت کیا۔ تم اس
 وقت کس وادی میں ہو۔ لشکریوں نے جواب دیا۔ اوطاس میں۔ اس نے
 کہا۔ یہ خوب میدان ہے۔ یہاں گھوڑے اچھی طرح جو لانی کر سکتے ہیں۔ یہ جگہ
 نہ بہت سخت ہے اور نہ بہت نرم۔ یہ کیا وجہ ہے کہ میں اونٹوں کی آواز۔ گھوڑوں
 کے ہنہانے۔ گھصوں کی ڈھچچوں ڈھچچوں اور بکریوں کی میں میں اور ان کے
 بچوں کے رونے کی آواز سن رہا ہوں۔ فوج نے جواب دیا۔ مالک بن عوف
 فوجوں کے ساتھ ان کے تمام مال (مواشی) ان کی عورتیں اور بچے بھی اپنے
 ہمراہ لے آیا ہے۔ اس نے کہا۔ مالک کو بلاؤ۔ مالک حاضر ہوا۔ بوڑھے نے کہا۔
 اے مالک! آج تم قوم کے سردار ہو۔ آج دنیا کا بہت بڑا واقعہ ظہور پذیر ہونے
 والا ہے۔ تم مال۔ مواشی۔ بچوں اور عورتوں کو اپنے ہمراہ کیوں لائے ہو۔ مالک
 نے جواب دیا۔ اس لئے کہ ہر سپاہی کے پیچھے اس کا مال۔ اس کے بال بچے اور
 عورتیں کھڑا کر دوں تاکہ وہ ان کی حفاظت میں میدان جنگ سے بھاگنے کا ارادہ
 نہ کریں۔ یہ سن کر بوڑھا جھپٹا۔ کہا۔ فی الواقع تم بھڑوں کے چرواہے ہو شکت
 خوردہ سپاہی کو کونسی چیز روک سکتی ہے۔ میدان جنگ میں صرف نوجوان سپاہی۔ اس
 کی تلوار اور نیزے کام لیتے ہیں۔ اے مالک! اگر اس لڑائی میں تجھ کو ہزیمت
 ہوگئی تو تو بہت ذلیل ہوگا۔ اگر تو نے ذلیل ہونا ہے تو تیرے ساتھ تیرے
 بال بچے اور عورتیں بھی ذلیل ہوں گی۔ اور تیرا سب مال مسلمانوں کے قبضہ میں آجائے گا۔
 درید نے پوچھا۔ کعب اور کلاب کی فوجیں کدھر ہیں۔ مالک نے جواب دیا۔
 ان میں سے ایک سپاہی بھی ہمارے ساتھ شامل نہیں ہوا۔ بوڑھے نے کہا
 اصل ہتھیار اور اصل کوشش اس لڑائی سے غائب ہے۔ اگر آج یومِ رُفعت
 اور فتح کا دن ہوتا تو یہ دونوں فوجیں ضرور شامل ہوتیں۔ کاش تم بھی ان کے

نقشب قدم پر چلتے اور مسلمانوں کے خلاف فوج کشی نہ کرتے۔ آخر ان میں سے کوئی نہ کوئی تو ضرور شامل ہوا ہوگا۔ جواب دیا۔ صرف عمرو اور عوف بن عامر دونو بھائی شامل ہوئے ہیں۔ بوڑھے نے کہا۔ ان دونوں کے شامل ہونے سے کوئی فائدہ نہیں۔ اسے مالک! تم نے ہوازن کے بال بچوں اور عورتوں کو مسلمانوں کے مقابلہ میں کھرا کر کے کوئی عقلمندی نہیں کی۔ بچوں اور عورتوں کو شہر کے محفوظ مقام میں پہنچا دو۔ پھر اپنے نوجوان سپاہیوں کو گھوڑوں پر سوار کر کے میدان جنگ میں لاؤ۔ اگر تم کو فتح ہوگئی تو تمام عورتیں اور بچے پیچھے سے تم کو آئیں گے۔ اور اگر تم کو شکست ہوگئی تو کم از کم بال بچے اور عورتیں تو محفوظ رہیں گی۔ مالک نے جواب دیا۔ میں تیرا مشورہ نہ مانوں گا۔ بڑھاپے کی وجہ سے تیری عقل سلب ہوگئی ہے۔ اس کے بعد مالک نے ہوازن سے خطاب کیا۔ اسے ہوازن! تم میری اطاعت کرو۔ درنہ میں تلوار پر اپنا پیٹ رکھتا ہوں۔ تاکہ تلوار میرے بدن کے آس پار ہو جائے۔ اور میرا کام ختم ہو جائے۔ اس نے یہ دھکی اس لئے دی کہ اس لڑائی میں درید کا کوئی کارنامہ مشہور نہ ہو۔ ہوازن نے مالک سے کہا۔ ہم ہر حالت میں صرف آپ کا حکم مانیں گے۔ اس پر درید نے کہا۔

یا لیتنی فیہا جذع - اخب فیہا و اضع

کاش میں آج نوجوان ہوتا تاکہ میں دشمن کو اپنی بہادری دکھاتا مالک نے فوج کو ہدایت کی۔ جب تم مسلمانوں کو دیکھ لو تو اپنی تلواروں کی نیام توڑ ڈالو۔ اور دفعۃً ان پر ٹوٹ پڑو۔ اس کے بعد مالک نے اپنے ہاسوس مسلمانوں کی طرف بھیجے۔ انہوں نے مراجعت کر کے اطلاع دی۔ سفید بگڑی والے اعلیٰ گھوڑوں پر سوار ہیں۔ ہم ان سے ڈر کر بھاگے۔ مالک نے کچھ پردانہ کی اور سیدھا بڑھتا گیا۔ اس کے بعد رسول اللہ صلی اللہ علیہ وسلم نے بھی حضرت عبداللہ بن ابی صرد اسلمی کو اپنا جاسوس بنا کر کافروں کی طرف بھیجا اور تاکید کی۔ پوری خبر لانا۔ حسب ہدایت یہ ہوازن کے لشکر میں آئے۔ اور تمام حالات معلوم کر کے مراجعت کی اور حضور کو باخبر کیا۔

پہنچا اور تاکید کی۔ جب رسول اللہ صلی اللہ علیہ وسلم دشمن کی طرف گوج

کرنے لگے۔ تو خبر ملی۔ صفوان بن امیہ کے پاس ہتھیاروں کا ایک ذخیرہ ہے۔ صفوان
 ابھی مسلمان نہیں ہوا تھا۔ حضور نے اسے پیغام بھیجا۔ تم ہمیں اپنے اسلحہ مستعار
 دو۔ تاکہ ہم ان کو دشمن کے مقابلہ میں استعمال کریں۔ اس نے جواب دیا۔ (غصباً
 یا محدا) اسے محمد! کیا تو میرے اسلحہ غصب کرنا چاہتا ہے (حضور نے جواب دیا۔
 نہیں۔ بلکہ مستعار لیتا ہوں۔ لڑائی کے بعد واپس کر دوں گا۔ اور جو ہتھیار خراب
 ہوں گے اس کا معاوضہ ادا کروں گا۔ صفوان نے ایک سوزر میں حوالہ کر دیں۔
 اور ان کے موافق ہتھیار دئیے۔ لڑائی کے بعد حضور جب ہتھیار واپس کرنے
 لگے تو کچھ ہتھیار ضائع ہو گئے۔ حضور نے ان کا معاوضہ پیش کیا۔ صفوان متاثر
 ہوا۔ کہا۔ حضور! اب میری وہ حالت نہیں رہی۔ آج میں اسلام قبول کرنے پر
 مائل ہوں۔

جب حضرت عبد اللہ بن ابی صلیب نے واپس آ کر رسول اللہ صلی اللہ علیہ وسلم کو
 دشمن کے جوش و خروش سے باخبر کیا۔ تو حضرت عمرؓ نے فرمایا۔ تم جھوٹ بول رہے ہو۔
 انہوں نے جواب دیا۔ اگر آج تم مجھے جھٹلا رہے ہو تو اس سے پہلے تم کو یہی
 جھٹلاتے تھے۔ حضرت عمرؓ نے حضورؐ سے شکایت کی۔ حضورؐ نے فرمایا۔ پہلے تم
 کا زہقے۔ پھر خدا نے تمہیں ہدایت دی۔

مسلمانوں کا لشکر

اس کے بعد رسول اللہ صلی اللہ علیہ وسلم چودہ ہزار سپاہی لیکر حنین کی طرف
 بڑھے۔ بارہ ہزار مدینہ والی فوج دو ہزار قریش کے وہ افراد جن کو حضورؐ نے
 نزع مکہ کے روز معافی دی تھی۔ حضورؐ نے حضرت عتابؓ بن اسید کو مکہ میں اپنا
 نائب مقرر کیا۔ اس وقت ان کی عمر صرف بیس سال تھی۔ اب ہوازن کی طرف
 کوچ کیا۔

حضرت حارث بن مالک بیان کرتے ہیں :- ہم رسول اللہ صلی اللہ علیہ وسلم کے
 ساتھ حنین جا رہے تھے۔ اور ہم نو مسلم تھے۔ قریش اور دیگر کفار نے ایک درخت
 مقرر کر رکھا تھا۔ جس پر یہ ہر سال آتے۔ اس پر اپنے اسلحہ ٹسکتے۔ اور وہاں جانور
 ذبح کرتے۔ اور ایک دن پیام کرتے۔ اس درخت کا نام ذات انواط تھا۔ راستہ

میں یہ آواز آئی۔ حضور! ہمارے لئے بھی کوئی ذات الراطہ مقرر کیجئے۔ جیسا کہ
کافروں کے لئے ذات الراطہ ہے۔ رسول اللہ صلی اللہ علیہ وسلم نے جواب دیا۔
اللہ اکبر! تمہارا مطالبہ ایسا ہی ہے جیسا کہ بنی اسرائیل نے حضرت موسیٰ سے
مطالبہ کیا تھا۔ راجعل لنا الہا کما لہم الہة۔ جیسا کہ کافروں کے لئے
مبت ہیں ہمارے لئے بھی کوئی ایسا بت بنا دے۔

حضرت موسیٰ نے جواب دیا۔ انکہ قوم تجھ لوں راتم جاہل قوم ہوں یہ تباہ شدہ
گزشتہ قوموں کی رسمیں ہیں۔ تم بعینہ ان کے نقش قدم پر چلو گے۔
فتح کی پیشگوئی

مسلمان بہت تیز رفتار ہو کر حنین کی طرف بڑھ رہے تھے۔ جتنے کہ ظہر کا وقت
آگیا۔ ایک سوار آیا۔ عرض کیا۔ میں دشمنوں کو دیکھنے کے لئے اس پہاڑ پر چڑھا
پھر دوسرے پہاڑ پر چڑھا۔ میں نے دیکھا کہ ہوازن کی فوجیں بکثرت تعداد
جمع ہو رہی ہیں۔ ان کی عورتیں اور بال بچے بھی ہمراہ ہیں۔ دینز اپنے تمام مواشی
بھی ساتھ لے آئے ہیں۔ حنین میں جمع ہو رہے ہیں۔ حضور نے تبسم فرمایا۔ کہا۔
کل یہ سب مسلمانوں کی غنیمت ہے۔ انشاء اللہ!

پہرہ دار کو جنتی ہونے کی بشارت دینا

رسول اللہ صلی اللہ علیہ وسلم نے فرمایا۔ آج شب کو کون ہمازا پہرہ دیگا۔
حضرت انس رضی اللہ عنہ نے کہا۔ میں پہرہ دوں گا۔ حضور نے فرمایا۔ تو اپنے گھوڑے
پر سوار ہو جاؤ۔ جب یہ سوار ہو کہ آئے تو حضور نے حکم دیا۔ اس گھاٹی کی طرف
جاؤ۔ جتنے کہ اس کی بلندی پر چڑھو۔ سنو! تمام شب ہماری طرف سے غافل نہ
رہنا۔ جب فجر ہوئی تو حضور نماز پڑھانے کے لئے اپنے خیمہ سے باہر نکل آئے۔
سنتیں پڑھ کر دریافت کیا۔ تمہارا وہ سوار آگیا۔ مسلمانوں نے عرض کیا۔ حضور!
ابھی نہیں۔ اس کے بعد اقامت کی گئی۔ حضور نے نماز پڑھاٹی۔ لیکن نماز
کے دوران میں گھاٹی کی طرف دیکھتے جاتے تھے۔ جب سلام پھیرا تو فرمایا۔ مسلمانو!
مبارک ہو تمہارا سوار آ پہنچا۔ حضور اس گھاٹی کے درختوں کے درمیان اپنی نظر
دوڑانے لگے۔ وفتحہ سوار نمودار ہوا۔ عرض کیا۔ آپ کے حکم کے موافق میں اس

گھاٹی کی بلندی پر چڑھا۔ جب صبح ہوئی تو میں نے کوئی گھاٹیوں کو بغور دیکھا۔
مجھے تو کوئی نظر نہ آیا۔ حضور نے فرمایا۔ تم آج رات کو کسی جگہ اترے تھے۔ عرض کیا۔
کسی جگہ نہیں اُترا۔ رات بھر گھوڑے پر سوار رہا (صرف نماز پڑھنے یا تضا حایت
کے لئے اُترا۔ حضور نے فرمایا۔ تم پر جنت واجب ہوگئی۔ اگر تم اس کے بعد کوئی
نیک کام نہ کرو تو کوئی حرج نہیں۔

حضرت جابر بن عبد اللہ فرماتے ہیں۔ ہمارا لشکر دادی میں اُتر رہا تھا۔ کہ
اچانک کافروں نے شدت سے ہم پر حملہ کر دیا۔ مندرجہ ذیل اشخاص کے سوا
کل مسلمان بھاگ گئے۔ حضرت ابو بکرؓ۔ عمرؓ۔ علیؓ۔ عباسؓ۔ ابوسفیانؓ بن
حارث۔ نضیر بن عباسؓ۔ ربیعہ بن حارث۔ اسامہؓ بن زیدؓ۔ امینؓ ابن عامرؓ
امین۔ (یہ اس لڑائی میں شہید ہو گئے) اور حضور مسلمانوں کو آواز دے رہے
تھے۔ مسلمانو! ادھر آؤ۔ میں یہاں موجود ہوں۔

حضور کی بہادری

رسول اللہ صلی اللہ علیہ وسلم نے اپنے نچر پر کھڑے ہو کر کافروں سے خطاب کیا۔
انا انبی لا کذب۔ انا ابن عبد المطلب۔ میں سچا نبی ہوں (میری نفع یقینی ہے)
میں عبد المطلب جیسے بہادر کا بیٹا ہوں (میدان جنگ سے بھاگنے والا نہیں)
حضرت ابوسفیانؓ بن حارث حضور کے چچا اور بھائی (نچر کی لگام تھامے ہوئے
تھے۔ حضور نے حضرت عباسؓ سے فرمایا: انصار اور ہاجرین کو آواز دو۔ جس
وقت یہ نداء مسلمانوں کے کانوں میں پہنچی تو وہ اُلٹے پاؤں پھرے۔ اور چشم نہ دن میں
سو مسلمان حضور کے گرد پیش جمع ہو گئے۔ پھر ان مسلمانوں نے کافروں پر بڑھ کر بڑھ کر
حملے کیے۔ اور سخت محنت اٹھا کر ان کو نیچے دھکیلا۔ حضور نے اپنی رکاب میں
قدم رکھ کر دشمن کی طرف دیکھا۔ فرمایا۔ لڑائی اب گم ہوئی ہے۔ اس کے بعد
حضور نے نیچے سے کناریوں کی ایک ٹھٹی بھر کر کافروں کی طرف پھینکی۔ زبان
سے فرمایا۔ انہو! ہمارے محمدؐ کے رب کی قسم۔ اب کافروں کو ہزیمت
ہوگئی (سب کافروں کی آنکھوں میں اس کا کچھ نہ کچھ حصہ پہنچا اور شکست خوردہ ہو کر
بھاگنے لگے۔

شروع میں جب مسلمانوں کو ہزیمت ہوئی تو قریش کے بڑے بڑے سرداروں نے مختلف چہ میگوئیاں کیں۔ ابوسذیان بن حرب نے کہا۔ اب ماحل تک مسلمانوں کے قدم نہیں جم سکتے۔ جبکہ نے چلا کہ کہا۔ آج محمد کا جادو باطل ہو گیا۔ اس کے بھائی صفوان بن امیہ نے جو ابھی تک مسلمان نہیں ہوا تھا۔ کہا۔ بد بخت! چپکا رہ۔ میں غیروں کے ناقصے قریش کی ہزیمت نہیں دیکھ سکتا (حضور قریش کے اور ہوازن (غیر قریش)

شیبہ بن عثمان کہتے ہیں :- جس وقت مکہ سے مسلمانوں کا لشکر حنین کی طرف بڑھا تو میں صرف یہ خیال لے کر ان کی فوج میں مخلوط ہو گیا کہ میں موقع پا کر حضور کو دھوکہ سے قتل کر کے سارے قریش کا بدلہ لے لوں گا۔ اس وقت تمام عرب و عجم حضور کے مطیع و منقاد ہو گئے۔ مگر میں وہ شخص تھا جو ابھی تک مسلمان نہیں ہوا۔ میں اپنے موقع کی تلاش میں رہا۔ جب مسلمانوں کو ہزیمت ہوئی۔ اور چند افراد کے سواہ کل مسلمان حضور کو چھوڑ کر بھاگ گئے اور حضور نجر سے نیچے اترے۔ تو میں تلوار سوت کر قتل کے ارادہ سے حضور کے قریب ہوا۔ دفعۃً آگ کا ایک بڑا شعلہ بجلی کی طرح میری طرف بڑھا۔ قریب تھا کہ وہ مجھے جھلس دے۔ میں نے خوف سے اپنا ہاتھ اپنی آنکھوں پر رکھا۔ حضور میری طرف متوجہ ہوئے۔ فرمایا۔ شیبہ! میرے پاس آ جاؤ۔ میں حضور کے قریب آ گیا۔ حضور نے میرے سینہ پر دستِ شفقت رکھ کر فرمایا۔ اللہم! أعذنا من الشیطان دیا اللہ! اس کو شیطان سے بچا) خدا کی قسم اسی وقت میری حالت تبدیل ہو گئی۔ اور حضور کو اپنی جان سے زیادہ عزیز سمجھنے لگا۔ پھر حضور نے فرمایا۔ آگے بڑھ کر کافروں سے خوب لڑو۔ میں حسبِ الحکم حضور کے سامنے کھڑے ہو کر کافروں سے شمشیر زنی کرنے لگا۔ میرے دل کی کیفیت یہ تھی کہ اگر اس وقت میرا باپ بھی میرے سامنے آ جاتا تو میں اس کا سر قلم کر دیتا۔ پھر میں نے حضور کی خوب مدافعت کی۔ حتیٰ کہ تمام مسلمان از سر نو جمع ہو گئے اور سب نے مل کر کافروں پر متفقہ حملہ کیا۔ حنین طائف کے قریب ایک وادی ہے۔ فتح مکہ کے بعد چند ہی ایام گزرے تھے کہ رمضان المبارک کے آخر میں حضور کو قبائل ہوازن سے جنگ کرنے کے لئے

جانا پڑا۔ اس غزوہ میں بارہ ہزار مسلمان شامل تھے۔ دس ہزار ہاجرین و انصار۔ باقی دو ہزار عام مسلمان۔ رسول اللہ صلی اللہ علیہ وسلم کے زمانہ حیات میں کسی میدان جنگ میں مسلمانوں کی اتنی کثیر تعداد نہیں دیکھی گئی۔ دشمن کی کل تعداد صرف چار ہزار تھی۔ ہوازن کی فوجوں کا سپہ سالار مالک بن عوف نصوی۔ اور تعیف کا قائد اعظم کنانہ بن عبدیال عقی۔ اسلامی لشکر میں ایک انصاری حضرت سلیم بن ایش نے کہا۔ آج ہم ہرگز مغلوب نہ ہوں گے۔ کیونکہ ہم کثیر تعداد میں ہیں۔ حضور کو یہ جملہ شاق گذرا۔ اور خدا بھی ناراض ہوا۔ فرمایا:۔

لقد نصرکم اللہ فی مواطن
کثیرة و یوم حنین اذا مجتنگد
کثر تکم فکد و تخن عنکد شیئا
وضاقت علیکد الا رض
بما رجبت ثم ولیم مدبرین

مسلمانوں خدا نے بہت سے میدان جنگ میں تمہاری مدد کی ہے۔ اور حنین کی لڑائی میں بھی جبکہ تم کو اپنی کثرت تعداد پر گھمنڈ تھا۔ تم نے خدا پر بھروسہ کیا اس کثرت تعداد نے تمہیں کوئی فائدہ نہ پہنچایا۔ بلکہ دشمن کے

شدید حملہ کی وجہ سے) زمین تم پر تنگ ہو گئی۔ اور تم پیٹھ موڑ کر بھاگ گئے۔ جب دونوں لشکر بالمقابل ہوئے تو کافروں کو ہزیمت ہو گئی۔ وہ اپنی عورتیں اور بچے چھوڑ کر بھاگ گئے۔ مگر جب ان کو اپنی نصیحت و رسوائی کا خیال آیا تو پھر مڑ کر مسلمانوں پر سخت حملہ کر دیا۔ اس دفعہ لشکر اسلام منتشر ہو گیا۔ اور مسلمان شکست کھا گئے۔ صحیح بخاری اور مسلم میں ہے:۔ ایک شخص حضرت براء زاد صحابی کی خدمت میں حاضر ہوا۔ عرض کیا۔ تم حنین میں بھاگ گئے تھے۔ حضرت براء نے جواب دیا۔ لیکن رسول اللہ صلی اللہ علیہ وسلم تو نہ بھاگے تھے۔ صرف وہ مسلمان بھاگے تھے جو کم سن تھے۔ جلد باز تھے اور جن کے بدن پر کسی قسم کا کوئی ہتھیار نہ تھا۔ دشمن بڑے تیر انداز تھے۔ انہوں نے ایک دم سے مسلمانوں پر تیروں کا سینہ برسایا۔ اس نازک حالت میں شکست خوردہ مسلمانوں نے حضور کا رخ کیا۔ اور یہ ناعدہ تھا کہ ہم سخت لڑائی کے وقت حضور ہی کو اپنی ڈھال بناتے تھے۔ حضور کی پناہ و حفاظت میں آتے تھے۔ کیونکہ حضور بہت ہی بہادر و شجاع تھے۔ اس وقت حضور اپنے سفید فخر پر سوار تھے۔ آپ کے چچا زاد بھائی حضرت ابو سفیان بن حرب لگام پکڑ کر

کہینچ رہے تھے۔ حضور نجر سے اترے۔ خدا سے دعا مانگی۔ اور نصرت کی استدعا کی۔ پھر فرمایا:-

انا اللہ لا کذب۔ انا ابن عبد المطلب میں تھوٹا بنی نہیں۔ میں عبد المطلب بیعت اللہ۔ انزل نصرک بہادر کا بیٹا ہوں۔ یا اللہ! اپنی مدد بھیج۔

کلبی فرماتے ہیں:- اس وقت حضور کے گرد و پیش صرف تین سو مسلمان باقی رہ گئے تھے۔ باقی سب بھاگ گئے۔ بعض مؤرخ بیان کرتے ہیں:- صرف یہ اشخاص حضور کے پاس رہ گئے تھے۔ ابوسفیان بن حرت۔ عباسؓ۔ اسامہؓ بن زیدؓ۔ انکی ہمیشہ زاد بھائی حضرت امینؓ رضی اللہ عنہم۔ حضور نے از سر نو مسلمانوں کی صفیں باندھیں حضرت عباسؓ فرماتے ہیں:- میں اور ابوسفیان بن حرت حضور کے بالکل قریب ہو گئے۔ حضور اپنے سفید نجر پر جسے زودہ بن نفاثہ جذامی نے تحفہً دیا تھا۔ سوار تھے۔ جس وقت مسلمان ہزیمت کھا کر بھاگنے لگے تو حضور نے کفار کی طرف اپنا نجر بڑھانا شروع کیا۔ میں اس کی لگام پکڑ کر روکنے لگا۔ تاکہ وہ آگے نہ بڑھے۔ اور حضرت ابوسفیان رضی اللہ عنہ بن حرت حضور کی رکاب پکڑے ہوئے تھے۔ حضور نے مجھے فرمایا:-

ان مسلمانوں کو نداء دو جنہوں نے دھریبہ میں) کبیر کے درخت کے نیچے سے مجھ سے جہاد کی بیعت کی تھی۔ میری آواز خوب بلند تھی۔ میں نے بہت ہی آواز سے پکارنا شروع کیا ابن اصحاب التمرۃ (کبیر کے درخت والے کہاں ہیں) جس طرح گائے اپنے بچھڑے کی طرف مڑ کر دوڑتی ہے اسی طرح معاصب مسلمان یہ کہتے ہوئے دوڑے لبیک لبیک رہم حاضر ہیں ہم حاضر ہیں) پھر تو مسلمانوں نے خوب جہم کر کافروں کا مقابلہ کیا۔ چاروں طرف سے یہ نداء آرہی تھی یا معشر الانصار یا معشر الانصار (اے انصار! جمع ہو جاؤ) مسلمانوں نے آگے بڑھ کر کافروں کو قتل کرنا شروع کیا۔ یہ دیکھ کر حضور نے فرمایا:- لڑائی تو اب گرم ہوئی ہے۔ اس کے بعد حضور اپنے نجر سے اترے۔ اور مٹی کی ایک ٹمٹی بھر کر کافروں کی طرف بڑھے۔ اور یہ کہتے ہوئے ان پر پھینکی۔

مشاہدۃ الوجوہ۔ انہن موادرب محمد۔ یہ صحنہ خراب ہو جائیں۔ محمد کے رب کی

قسم اب انہیں ہزیمت ہوگئی۔

کافروں کے قدم اکھڑ گئے۔ اور ان کو شکست ہو گئی۔ مالک بن عوف کے شکر نے
 طائف میں پناہ لی۔ بعض مشرک اوطاس کی طرف بھاگے۔ بعض نخلہ میں چلے گئے۔
 غنائم کی تقسیم

رسول اللہ صلی اللہ علیہ وسلم نے تمام غنائم کو جمع کرنے کا حکم دیا۔ یہ سب
 غنائم مقام جحرانہ میں پہنچادی گئیں۔ قیدیوں کی تعداد چھ ہزار تھی۔ اونٹ چوبیس ہزار
 بکریاں چالیس ہزار سے زائد۔ چاندی چار ہزار اوقیہ۔ حضور نے پہلے غنائم
 کو تقسیم کیا۔ اوسلموں کو زیادہ حصہ دیا۔ ابوسفیان بن حرب را امیر معاویہ رضی
 والد کو چالیس اوقیہ چاندی۔ اور سوا اونٹ عطا کئے۔ اس نے عرض کیا۔ میرے
 بیٹے یزید کا حصہ۔ حضور نے حکم دیا۔ یزید کو بھی چالیس اوقیہ چاندی اور سو
 اونٹ دو۔ اس نے دوبارہ عرض کیا۔ میرے دوسرے بیٹے معاویہ رضی کا حصہ
 حضور نے فرمایا۔ معاویہ کو بھی چالیس اوقیہ چاندی اور سو اونٹ دو۔ حکیم بن حزام
 کو سو اونٹ عطا فرمائے۔ انہوں نے اتنے ہی اونٹ اور مانگے۔ حضور نے سوا اونٹ
 اور دے دیئے۔ یعنی حکیم کو دو سو اونٹ ملے۔ نصر بن حرث کو سو اونٹ۔ علاء
 بن حارثہ ثقفی کو پچاس اونٹ عطاء کئے۔ عباس بن مرداس کو چالیس دیئے۔ اس
 نے فی البدیہہ اسلام کی شان میں ایک عسیدہ پڑھا۔ حضور نے سو کی تعداد پوری
 کر دی۔ حضور نے صفوان بن امیہ۔ عینیہ بن حصن۔ اقرع بن حابس کو سو سوا اونٹ
 دیئے۔ اور عباس بن مرداس کو سو سے کم۔ عباس نے کہا :-

أَتَجْعَلُ نَهْبِي وَنَهْبِ اللَّهِ - سَدِّينَ عَيْنِيهِ وَالْأَقْرَعَ

کیا آپ مجھ کو عینیہ اور اقرع جیسے غلاموں کے مقابلہ میں لوٹ کا مال کم دے رہے ہیں۔

فَمَا كَانَ حَصْنٌ وَلَا حَابِسٌ - يَفُوقَانِ مَرْدَاسَ فِي مَجْمَعٍ

حالانکہ ان کے باپ حصن و حابس میرے باپ مرداس کے مقابلہ میں کسی مجمع میں توفیق
 نہیں رکھتے تھے۔

وَمَا كُنْتُ دُونَ أَمْرِي مِنْهُمَا - وَمَنْ يَخْفِضُ الْيَوْمَ لَا يَرْفَعُ

اور نہ میں ان دونوں سے کم حیثیت ہوں۔ آج جو شخص نیچے مر گیا آئندہ اُسے رفعت و بلند
 حاصل نہ ہوگی۔

اس کے بعد حضور نے حضرت زید بن ثابت کو حکم دیا۔ سب کو غنیمت تقسیم کر دو۔ اس کی تعمیل ہوئی۔ ہر سپاہی کو چار چار اونٹ اور چالیس بکریاں ملیں۔ رسول اللہ صلی اللہ علیہ وسلم نے یہ سب قریش اور قبائل عرب میں تقسیم کیا۔ انصار کو ایک جتہ بھی نہ دیا۔ وہ حضور سے ناراض ہو گئے اور علامتہ حضور کے متعلق یہ میگوئیاں کرنے لگے۔ کہ حضور نے سب مال اپنی قوم میں تقسیم کر دیا۔ اور ہم کہہ رہے ہیں کہ حضرت سعد بن ابی وقاص نے حاضر خدمت ہو کر عرض کیا۔ انصار آپ سے ناراض ہیں۔ کیونکہ آپ نے کل غنیمت اپنی قوم میں تقسیم کر دی۔ اور قبائل عرب کو بڑے بڑے انعامات عطا فرمائے۔ اور انصار کو ایک جتہ بھی نہ دیا۔ حضور نے جواب دیا۔ سعد! تمہارے منہ سے یہ شکایت مناسب نہ تھی۔ عرض کیا۔ آہ میں بھی تو اپنی قوم کا ایک فرد ہوں۔ حضور نے فرمایا۔ اپنی قوم کو اس حیطہ میں جمع کرو۔ انصار کے سوا کوئی اور شخص اس خاص مجلس میں شامل نہ ہو۔

انصار کی اسلامی خدمات

جب سب انصار جمع ہو گئے اور حضرت سعدؓ نے اطلاع دی تو حضور تشریف لائے۔ خدا کی حمد و ثنا بیان کرنے کے بعد ارشاد فرمایا: اے انصار! تم میرے متعلق آپس میں کیا چہ میگوئیاں کر رہے تھے۔ تم مجھ سے ناراض ہو گئے ہو؟ کیا یہ ایسا واقعہ نہیں کہ میرے آنے سے پہلے تم گمراہ تھے۔ خدا نے میرے ذریعہ تم کو ہدایت دی۔ تم فقیرو تھے۔ خدا نے میرے ذریعہ تم کو مالدار بنایا۔ تم آپس میں سخت عداوت اور دشمنی رکھتے تھے۔ اللہ عزوجل نے میرے ذریعہ تمہارے دلوں کو ملا دیا۔ انصار نے جواب دیا۔ آپ جو کچھ فرما رہے ہیں بالکل صحیح ہے۔ خدا اور اس کے رسول کا ہم پر بہت احسان اور فضل ہے۔ حضور نے فرمایا۔ ماں تم مجھ سے اپنی یہ شکایت کر سکتے ہو اور تمہاری یہ شکایت حق بجانب ہوگی کہ آپ کو عربوں نے مکہ سے نکالا۔ سب طرف سے آپ کو دھکے ملے۔ تو ہم نے آپ کو اپنے شہر میں پناہ دی۔ اور آپ کا دین قبول کر کے آپ کی اطاعت کی۔ جب آپ کو کسی طرف سے امداد حاصل نہ ہوئی تو ہم نے آپ کا ہاتھ پکڑا۔ آپ ہمارے پاس بے سرو سامانی کی حالت میں آئے تھے۔ ہم نے ہر طرح سے آپ کو مالی امداد دی۔ اے انصار! دنیا

جیسی نامراد اور فنا ہونے والے مال کے متعلق تم مجھ سے ناراض ہو گے۔ میں ان
 نو مسلموں کو مال دے کر ان کی تالیفِ قلوب کر رہا ہوں۔ تاکہ یہ اسلام پر قائم رہیں۔
 اور میں تم کو عین اسلام کے خزانہ میں لے جا رہا ہوں۔ اے برادرانِ انصار! کیا
 تم اس پر راضی نہیں کہ لوگ بکریاں اور اونٹ لے کر جائیں اور تم رسولِ خدا کو
 اپنے ہمراہ لے کر اپنے گھر مراجعت کرو۔ تم ہے اُس ذاتِ پاک کی جس کے
 قبضہ میں محمد کی جان ہے۔ دنیاوی مال کے مقابلہ میں میرا تمہارے ساتھ جانا
 تمہارے لئے بہت ہی مناسب اور اولیٰ ہے۔ اگر ہجرت نہ ہوئی تو میں اپنے نفس
 کو انصار میں شامل کرتا۔ اگر ایک وادی میں لوگ جا رہے ہیں۔ اور دوسری
 وادی سے انصار گذر رہے ہیں تو میں انصار کے ساتھ چلوں گا۔ سب لوگ
 سطحی اسلام رکھتے ہیں اور انصار عین قلبِ اسلام ہیں۔ یا اللہ! تو انصار کو
 انصار کے بیٹوں کو اور انصار کے پوتوں کو اپنی رحمت میں ڈھانپ لے۔

انصار حضور کا یہ رقت آمیز وعظ سن کر رو پڑے اور اتنے آنسو نکلے
 کہ ان کی داڑھیاں تر ہو گئیں۔ سب انصار نے کہا۔ ہم دنیاوی مال کے مقابلہ
 میں حضور کو اپنے حصہ میں لینا پسند کرتے ہیں اور اس تقسیم پر راضی ہیں۔ حضور
 نے فرمایا۔ اے جماعتِ انصار! میری وفات کے بعد تمہارے جائز حقوق
 سختی سے پائمال کئے جائیں گے تم صبر کرنا۔ اور اپنے حقوق حاصل کرنے کی
 مطلق کوشش نہ کرنا۔ حتیٰ کہ تم حوضِ کوثر پر اللہ اور اُس کے رسول سے ملاقات
 کرو۔ سب انصار نے کہا۔ ہم صبر کریں گے۔

حضور کی رضاعی بہن شیمابنتِ حارث حاضر خدمت ہوئی۔ اور عرض کیا۔ حضور!
 میں آپ کی رضاعی بہن ہوں۔ فرمایا۔ اس کا ثبوت؟ عرض کیا۔ آپ نے اپنے دائیں
 سے میری پشت پر کاٹا تھا۔ اُس کا نشان اب تک موجود ہے۔ حضور نے نشان
 پہچانا۔ اُس دم اپنی چادر بچھائی۔ اور اُن کو اس پر بٹھوایا۔ دل جوئی سے پیش آئے۔
 فرمایا۔ اگر آپ میرے پاس باقی زندگی گزارنا چاہتی ہیں۔ تو میں ہر طرح سے
 آپ کی خدمت کروں گا۔ اور اگر آپ واپس جانا چاہیں تو میں حتیٰ الوسع آپ کی
 مالی امداد کروں گا۔ عرض کیا۔ میں واپس جانا چاہتی ہوں۔ میرے ساتھ سلوک

کیجئے۔ حضور نے ان کو کافی مال دیا۔ تین غلام۔ ایک لونڈی اور بہت سے اونٹ اور بکریاں عنایت کیں۔ انہوں نے اسلام قبول کیا۔ حضور نے ان کا نام جزاء تجویز کیا۔ ایشام لقب تھا۔

حضور قیدی واپس کرتے ہیں

منجملہ دیگر قیدیوں کے دشمن کی سات ہزار عورتیں اور بچے مسلمانوں کی قید میں تھے۔ شکست خوردہ دشمن کا ایک وفد زبیر بن مرد کی سرکردگی میں رسول اللہ صلی اللہ علیہ وسلم کے پاس آیا۔ یہ وفد خودہ ارکان پر مشتمل تھا۔ حضور کے رضاعی چچا ابو برتان بھی ان میں شامل تھے۔ وفد نے عرض کیا۔ حضور! ہمارے کل قیدی اور اموال غنیمت واپس کر کے ہم پر احسان کیجئے۔ حضور نے جواب دیا۔ تم کو معلوم ہے کہ میں تمہارا معاملہ میں مختار نہیں۔ تمام مسلمان اس میں شامل ہیں۔ میں لگی لپٹی باتیں کرنا نہیں جانتا۔ صاف صاف بات کہہ دینا مناسب سمجھتا ہوں۔ دو نو چیزیں واپس نہیں ہو سکتیں۔ صرف ایک چیز واپس ہو سکتی ہے۔ یا قیدی چھڑا لو یا مال واپس لے لو۔ انہوں نے عرض کیا۔ ہم مال چھوڑتے ہیں۔ اپنے بال بچے اور عورتیں واپس مانگتے ہیں۔ حضور نے فرمایا۔ کل صبح جب میں نساہ سے فارغ ہوں تم کھڑے ہو کر یہ الفاظ کہنا۔ ہم رسول اللہ صلی اللہ علیہ وسلم سے درخواست کرتے ہیں کہ وہ مسلمانوں کی خدمت میں ہمارے بال بچے اور عورتوں کی رہائی کے لئے سفارش کر دیں۔ انہوں نے ایسا ہی کیا۔ حضور نے فرمایا۔ میں اپنا اور اپنے رشتہ داروں کا حصہ تم کو واپس کرتا ہوں۔ مسلمانوں سے بھی اس کے متعلق درخواست کروں گا۔ ہاجرین اور انصار نے فرمایا۔ ہم برضا و رغبت اپنے کل حصے حضور کو واپس کرتے ہیں۔ مندرجہ ذیل اشخاص نے اپنے حصے واپس کرنے سے انکار کر دیا۔ اقوع بن حابس۔ عینیہ بن حصن۔ بنو تمیم۔ بنو فرارہ۔ عباس بن مرداس۔ عباس بن مرداس نے یہ بھی کہا۔ میں اپنے قبیلہ بنی سلیم کے حصے ہی واپس نہ ہونے دوں گا۔ بنو سلیم بول اٹھے۔ ہم اپنے کل حصے برضا و رغبت حضور کو واپس کرتے ہیں۔ عباس نے کہا اے قوم! تم نے میری مکر توڑ دی۔ حضور نے مسلمانوں سے مخاطب ہو کر فرمایا۔ یہ اسلام قبول کر چکے ہیں۔ انہوں نے

مجھ سے اپنے قیدی اور اموالِ نفیثت واپس لینے کی درخواست کی۔ میں نے جواب دیا۔
 دو نو چیزیں واپس نہیں ہو سکتیں۔ انہوں نے اپنے بال بچے اور عورتوں کی رلائی
 کو ضروری قرار دیا۔ جو شخص خوشی سے اپنے قیدی واپس کرنا چاہتا ہے، اس
 کے لئے یہ نادر موقع ہے۔ اور جو لوگ اپنے قیدی واپس کرنا نہیں چاہتے وہ
 اس وقت اپنے قیدی واپس کر دیں۔ ہم دوسری لڑائی میں ایک ایک قیدی
 کے بدلے چھ چھ قیدی معاوضہ میں دیں گے۔ سب مسلمانوں نے کہا۔ ہم
 خوشی سے اپنے قیدی واپس کرتے ہیں۔ اور ان کا کچھ معاوضہ نہیں مانگتے۔
 حضور نے فرمایا۔ یوں مناسب نہیں۔ تم سب اپنے اپنے خیوں میں جاؤ۔
 اور اپنے افسروں سے درخواست کرو۔ پھر وہ باقاعدہ میرے سامنے تمہاری
 فہرست پیش کریں۔ اس حکم کی تعمیل کی گئی۔ صرف عینہ بن حصین نے اپنا حصہ جو
 ایک بڑھیا تھی۔ واپس کرنے سے انکار کر دیا۔ بعد میں اس نے یہ بڑھیا بھی
 واپس کر دی۔ حضور نے سب قیدیوں کو اپنی طرف سے قبلی لباس و جو اعلیٰ درجہ
 کا ہوتا ہے) پہنا کر باحن و جوہ واپس کر دیئے۔ (ازاد المعاد صفحہ ۳۴۹ جلد اول۔
 خازن صفحہ ۲۱۱ جلد ۲)

رسول اللہ صلی اللہ علیہ وسلم نے لڑائی شروع ہونے سے پہلے اعلان فرمایا۔
 جو شخص جس کافر کو قتل کرے اس کا سلب اسے ملیگا۔ حضرت ابو طلحہ رضی اللہ عنہ نے بنی
 کافر قتل کئے۔ ان سب کا سلب انہوں نے لیا۔
 حضرت ابو قتادہ رضی اللہ عنہ نے فرماتے ہیں۔ حنین کی لڑائی میں ابتداءً مسلمانوں کو کامیابی
 نظر آئی۔ میں نے ایک کافر کو دیکھا کہ وہ ایک مسلمان پر سوار ہے۔ میں نے
 اس کے کندھے پر تلوار ماری۔ اس کافر کی زرہ کٹ گئی۔ یہ کافر اس مسلمان
 کو چھوڑ کر میری طرف بڑھا۔ اور مجھے زور سے دبایا۔ میں نے اس کے منہ سے
 موت کی بد بوسونگھی۔ وہ مجھے چھوڑ کر نیچے گر پڑا۔ جب مسلمان بھاگے تو میں حضرت
 ابو بکر رضی اللہ عنہ کے پاس آیا۔ کہا۔ یہ کیا ہوا۔ فرمایا۔ اللہ کی مرضی۔ اس کے بعد مسلمان
 پلٹے۔ حضور بیٹھ گئے۔ اور اعلان فرمایا۔ جس شخص نے کسی کافر کو قتل کیا ہو اور اس کے
 پاس ثبوت ہو تو اس کافر کا سلب اسے ملیگا۔ میں نے آٹھ کہا۔ کون میری گواہی

دیگا۔ کوئی نہ بولا۔ میں دوبارہ کھڑا ہوا اور اسی جملہ کا اعادہ کیا۔ اس دفعہ بھی کسی نے لب کشائی نہ کی۔ تین چار دفعہ ایسا ہوا۔ حضور نے فرمایا۔ ابوتامادہ! میں نے جواب دیا۔ حضور! میں نے ایک کافر کو قتل کیا ہے۔ اُس کی یہ نشانی ہے۔ ایک مسلمان بول اٹھا۔ سچ کہتے ہیں۔ ان کا سلب میرے پاس ہے۔ آپ ان کو دے کر راضی کیجئے۔ حضرت ابو بکر رضی بول اٹھے۔ اس کو سلب مت دو۔ یہ حضور کو چھوڑ کر بھاگ گیا تھا۔ جس بہادر نے اسلام کی حفاظت کرتے ہوئے کافر کو قتل کیا ہے۔ اُس سے سلب چھیننا ہے۔ حضور نے فرمایا۔ ابوتامادہ سچا ہے۔ مجھے سلب عطا کیا۔ میں نے بنو سلمہ سے اس کے بدلے تروتازہ کھجوروں کی ایک زنبیل خریدی۔ یہ مجھے اسلام کی پہلی غنیمت ملی تھی۔

جب حضرت عباسؓ نے حضور کی ہدایت کے مطابق بلند آواز سے یا معشر الانصار یا اصحاب السمرۃ پکارا تو سب مسلمان بے تیک بے تیک کہتے ہوئے مڑے۔ حتیٰ کہ ایک لمحہ میں سو مسلمان جمع ہو گئے اور کافروں پر سخت حملہ کیا۔ جب مسلمان پلٹ کر آئے تو سب کافر قیدی حضور کے پاس بندھے پڑے تھے۔ پھر خدانے مسلمانوں کو دشمن کی سب عورتیں اور بچے بکڑا دیئے۔ اور سب اموال پر مسلمانوں کا قبضہ ہو گیا۔ یہ پانچ کھوڑ روپے کے اموال تھے۔

جب سب مسلمان بھاگ گئے تو ایک قریشی نے صفوان سے کہا۔ تم کو محمدؐ کی ہزیمت مبارک ہو۔ صفوان نے جواب دیا۔ تو مجھے وہی باتوں کی فتح کی خوشی سناتا ہے۔ بخدا میں قریش کا غلبہ دیکھنا چاہتا ہوں۔ اس کے بعد اُس نے اپنے ایک غلام کو حکم دیا۔ جا کر دیکھو شہار کس کا ہے۔ وہ میدانِ جنگ میں آیا اُس نے سنا یا بنی عبدالمطلب! یا بنی عبد اللہ! اُس نے واپس آ کر صفوان کو مطلع کیا۔ صفوان نے کہا۔ محمدؐ کی فتح ہوئی ہے۔

جب کافروں نے ہجوم کیا تو رسول اللہ صلی اللہ علیہ وسلم اپنے حجرے کے دو نور کا بول میں کھڑے ہو گئے اور خدا کی طرف ہاتھ اٹھا کر یہ دعا مانگی۔ یا اللہ! تو نے مجھے فتح دینے کے وعدے کئے ہیں۔ میں اُن کا واسطہ دیکر تجھ سے عرض کرتا ہوں۔ یا اللہ! ان کافروں کو ہم پر کامیابی نہ ہونے دے۔ اس کے بعد حضور نے آواز دی۔ اے وہ

مسلمانوں! جنہوں نے مجھ سے حدیبیہ میں جہاد کی بیعت کی تھی۔ خدا سے ڈرو۔ اپنے آپ کی طرف مراجعت کرو۔ اسکے بعد حضور نے انکو جوش دلاتے ہوئے کہا۔ اے اللہ کے انصار! لے خزانج والو! اے سورہ بقرہ والو! ایک صحابی کو حکم دیا۔ تم اس طرح آواز دو۔ اس کے بعد حضور نے کافروں کی طرف مشاہدات الوجوہ کہہ کر مٹی کی ایک مٹھی بھر کر پھینکی۔ سب مسلمان پلٹ کر آئے۔ اور کافروں پر سخت حملہ کیا۔ حضور نے فرمایا۔ زانی اب گرم ہوئی ہے۔ اس کے بعد خدا نے ہر طرف کافروں کو شکست دی۔ ان کا قتل عام ہوا۔ مسلمانوں نے ان کا تعاقب کیا۔ اللہ تعالیٰ نے ان کو ان کی عورتیں اور بچے دلوا دیئے۔ مالک بن عوف اپنے انسروں کے ساتھ تھاگ کہ قلو طائف میں پناہ گزیں ہوا۔ اسلام کی فتح دیکھ کر سب اہل مکہ مسلمان ہو گئے۔

۹

اس سلسلہ میں تمام جہات عرب کے رسول اللہ صلی اللہ علیہ وسلم کی خدمت میں وفود کا بندوبست کیا۔ ہر طرف سے عربوں کے وفد آئے۔ اسی سال غزوہ تبوک ہوا جس میں حضرت عثمان غنی نے بہت مال دیا۔

۱۰

رسول اللہ صلی اللہ علیہ وسلم نے یمن کی طرف اپنے امراء بھیجے۔ جن میں حضرت معاذ بن جبل بھی ہیں۔ آپ نے ان سے فرمایا۔ آئندہ سال تم مجھ سے ملاقات نہ کر سکو گے۔ تم عنقریب مسجد النبی میں میری قبر سے گزرو گے۔ یہ سن کر حضرت معاذ رضہ زار زار رونے لگے۔ اسکے بعد حضور نے فرمایا۔ ان اولی الناس فی المتفقون من کافرا حیث کافرا۔ میرے ساتھ گہرے تعلقات رکھنے والے صرف صالح مسلمان ہیں جو بھی ہوں (جس خاندان ہوں) اور جہاں بھی ہوں (دنیا کے کسی گوشہ میں ہوں) اسی سال حضور نے حجۃ الوداع کیا۔ یہ آپ کا آخری حج تھا۔

۱۱

حج سے فارغ ہو کر مدینہ آئے اور صفر میں حضرت اسامہ بن زید کو ایک توح دیکر فلسطین میں علیساٹیوں پر حملہ کرنے کے لئے بھیجا۔ جب یہ فوج طیار ہو رہی تھی تو آپ کا مرض و ذات شروع ہوا۔ شدت مرض کی وجہ سے خود مسجد میں نہ رہا سکتے تھے۔ حضرت ابو بکر رضہ کو نماز پڑھانے کا حکم دیا۔ دوران مرض میں فرمایا یہودیوں اور عیسائیوں پر خدا کی لعنت۔ اس لئے کہ وہ اپنے انبیاء کی قبروں کو بوجہ کرتے تھے (مسلمانوں! تم میری قبر کو سجدہ نہ کرنا)۔ آپ نے آخری وصیت یہ کی۔ اخرجوا الیہود والنصارى من جزيرة العرب۔ جزیرہ عرب سے تمام یہودیوں اور عیسائیوں کو نکال دو۔ حضور نے دو شنبہ بارہ ربیع الاول ۱۱ھ میں چاشت کے وقت انتقال فرمایا۔

إِنَّا لِلّٰهِ وَإِنَّا إِلَيْهِ رَاجِعُونَ

وَمَا أَرْسَلْنَاكَ إِلَّا رَحْمَةً لِّلْعَالَمِينَ

سیرۃ النبی

حصہ دوم

اس کتاب میں نبی صلی اللہ علیہ وسلم کے مفصل حالات

درا ہیں

مصنف

ابوالنشرح عبدالرحمن دہلوی

چار روپے